

2982



CALL No.

1A.
1000

ACC. No. 352.4

AUTHOR

Handwritten signature

TITLE

FD D-C 82

G28.01.92.

G22-8.92



THE BOOK

STACKS
1A.
1000
352.4
Handwritten title in Urdu

DATE	NO.	DATE	NO.
		G28.01.92	
	2019	G22-8.92	



MAULANA AZAD LIBRARY ALIGARH MUSLIM UNIVERSITY

RULES:-

1. The book must be returned on the date stamped above.
2. A fine of Rs. 00 per volume per day shall be charged for text-books and 10 Paise per volume per day for general books kept over - due.





سلسلہ انجمن ترقی اردو

نمبر ۱۱

فلسفہ اجتماع

یعنی

جماعت کی دماغی زندگی کی تشکیل و تشریح



از

عبدالمجاہد بی۔ بی۔

تلف "فلسفہ جذبات" "غذائے انسانی و ساینس کالوجی آف لیڈرشپ" (انگریزی) وغیرہ

دالنا پریس واقع چوک لکھنؤ، طبع کروید

قیمت ۵۰

۱۹۳۷ء

اول

فلسفہ و اجتماع

از

عبدالماجد بنی سائے

no 2.4

CHECKED 8092

EV

M.A. LIBRARY, A.M.U.



U35206

۱۵
لہم شاہ

فہرست مضامین

صفحات	مضمون
(الف) تا (د)	ویباچہ
۲۷ تا ۱	مقدمہ
۲۹ تا ۲۹	باب (۱) جماعت کے اجمالی خصائص
۷۶ تا ۵۱	باب (۲) ضعیف عقلی تحلیل آرائی، مبالغہ پسندی
۹۲ تا ۷۷	باب (۳) غلبہ جذبات و اشتعال پذیری
۹۹ تا ۹۵	باب (۴) تلون مزاجی
۱۱۳ تا ۱۰۱	باب (۵) بد اخلاقی
۱۲۲ تا ۱۱۵	باب (۶) قایدین جماعت (یعنی لیڈروں) کے اجمالی خصائص
۱۳۷ تا ۱۲۳	باب (۷) سطوت، وفطرت شناسی
۱۷۲ تا ۱۵۸	باب (۸) ادعا و تحکم
۱۸۲ تا ۱۷۵	باب (۹) سحرارہ
۲۲۳ تا ۱۸۵	باب (۱۰) نفس اجتماعی کے خصائص اساسی، اور انکی اہمیت
۲۳۷ تا ۲۲۵	باب (۱۱) قاید اور زعمیمین فرق
(۱) تا (۲)	فہرست مصطلحات

ویسا ہے

سنہ ۱۹۱۰ء میں نیشنل کونگریس نے ایک مختصر علی انجمن
 قائم کی، جس کا معیار بہت بلند، اور جس میں داخلہ کے شرائط نہایت سخت
 رکھے گئے۔ نتیجہ یہ ہوا کہ ارکان کی تعداد کبھی نصف درجن سے بڑھنے نہیں
 پائی۔ لیکن انجمن کا ابھی ایک ہی آدھ جلسہ ہوا تھا، کہ آپس میں اختلاف پیدا
 ہوا جو چند روز میں مخالفت کی حد تک پہنچ گیا، یہاں تک کہ مجبوراً انجمن کو
 توڑ دینا پڑا۔ عام مجلسوں اور انجمنوں کی شکست کے جو اسباب عموماً بیان کیے
 جاتے ہیں (مثلاً ارکان کی ذاتی رنجش، ان میں سے یہاں کوئی کسب موجود
 نہ تھا۔ میں نے ہر چند غور کیا، مگر کوئی بات صاف سمجھ میں نہ آئی۔ البتہ اتنا
 ضرور پاتا تھا، کہ ہم میں سے ہر شخص دوران جلسہ میں اکثر بے اختیار اسی
 طرز عمل اختیار کر بیٹھتا تھا، جو اسکی عام اقتاد طبیعت سے بہت بعید ہوتا تھا
 اور جس پر وہ خود بعد کو تاسف کرتا۔ گویا، ہر شخص کی ذہنیت جو جلسہ کے اندر
 ہوتی، وہ اس سے مختلف ہوتی تھی، جو جلسہ کے باہر ہوتی۔

عین اسی زمانہ میں فرانس کے مشہور فلسفی گسٹاوی لی بان کی ایک کتاب
 نظر سے گزری، جس نے دفعۃً نگاہ کے سامنے سے غلط فہمیوں اور جہل پر
 کا بہت بڑا طلسم باطل کر دیا، اور نئے حقائق کا ایک میدان آگے کر دیا،
 لیکن جو آنکھیں مدت سے تاریکی کی ترنگریوں، وہ دفعۃً نورِ آفتاب کے مقابل
 کر دی جائیں، تو خواہ مخواہ خیر ہو جائیں گی، مجھے اعتراض کرنا چاہیے کہ اول
 نظر میں مجھے سخت وحشت ہوئی۔ مگر راستی دیر یا سویر اپنا اثر ضرور دکھاتی ہے
 یہ وحشت محض چند روزہ ثابت ہوئی۔ اب مجھے اپنے تمام معتقدات اجتماعی پر
 نظر ثانی کرنا پڑی، انکار، شک میں، اور شک، اقرار میں تبدیل ہونے لگا، تاکہ
 کچھ روز میں میں لی بان کی پیروی پر ایمان لے آیا۔

اسی زمانہ سے میں نے اپنی تاریخی مطالعہ کو زیادہ وسیع کر دیا۔ تاریخ سے
 سین و اعداد کے رجسٹر ادا نہیں، بلکہ اقوام معاصرہ گذشتہ اور جماعات موجودہ
 کے طریق حیات کا مطالعہ مقصود ہے۔ تاریخ کی کتابیں، سفر نامہ، سیاحوں
 کے مشاہدات، ناول و ڈراما، اور اخبارات کی فائلین، جو حیات اجتماعی کے
 بہترین ترجمان ہوتے ہیں، انہوں سے پڑھتا رہا۔ ہندوستان کی بڑی بڑی
 انجمنوں، لیگنوں، اور کانفرنسوں میں کثرت کے ساتھ شریک ہوا، اور شرکار
 کے داخلی طریق حیات کا مشاہدہ کرتا رہا۔ ۱۹۱۲ء میں جنس آزمائش کی غرض
 سے۔ چند مخصوص اشخاص کی جنگی خلوص نیت پر اعتماد تھا، ایک سوشل
 معاشری، انجمن قائم کی تاکہ اجتماعی زندگی کا کوئی خفیف پہلو بھی نظر انداز

نہ ہونے پائے۔ ان سب مختلف ذرائع سے جو تجربات حاصل ہوئے، ان سے گزشتہ استنباطات کی تائید ہوتی رہی، اور ہر متاخر تجربہ اپنے پیشرو کی تصدیق کرتا رہا۔

اس پنجبالہ تفحص و مشاہدہ سے جو نتائج حاصل ہوئے، اسکا جزوہٴ ثانیہ صفحات آئندہ میں بیان کیا جاتا ہے، ان کا محرک اول، جیسا ابھی عرض ہو چکا ہے، لی بان کی تصانیف ہیں، اسکے علاوہ میرے علم میں، اب تک مخصوص اس موضوع پر اور کسی شخص نے قلم نہیں اٹھایا ہے، البتہ بعض اور مصنفین نفسیات و عمرانیات کی تحریروں میں جستہ جستہ اس طرف کچھ اشارات ملتے ہیں، مثلاً انگلستان میں، پروفیسر سیکڈوگل و ڈاکٹر مرسیئر، امریکہ میں پروفیسر گڈنگس و ڈاکٹر بورس سیدیس کی تحریروں میں، مثنویہ مواد بھی سامنے کا سا راہ میرے پیش نظر تھا، لیکن میں استنباط نتائج میں ان میں سے کسی کا دست نگر نہیں، اس سامنے لٹریچر کے مطالعہ سے صرف اتنا ہوا کہ ان کی تائید سے مجھے اپنے نتائج میں اور زیادہ تقویت ہو گئی، نیز کہ میں نے اس کے بل پر اپنے کلیات و استنباطات کی عمارت قائم کی ہو۔ ان لوگوں کے اقوال میں نے جا بجا تائید نقل کیے ہیں

Prof Wm McDougall ۱

Dr Mercier ۲

Prof. Giddings ۳

Dr Boris Sidis ۴

لیکن جہاں ان سے اختلاف کرنا پڑا ہے، اسکی مثالیں بھی شاذ نہیں۔
 اس تفصیل سے ہمارے باخبر اخبار نویسوں و ریویونگروں کو یہ معلوم
 ہو جانا چاہیے، کہ رسالہ ہذا، ترجمہ کی فہرست میں شامل نہیں، گو یہ امر بہت
 مشتبہ ہے کہ ان تصریحات کے بعد بھی اس طرح کی تنقیدوں کی روک تھام
 ہو سکے گی، جس ملک کے بہترین دماغوں کی پرواز فکر کا سدراہہ منہتی یہ ہو
 کہ کوئی کتاب خواہ کسی درجہ کی ہو، یورپ سے ترجمہ ہو کر آجائے، اور جس
 زبان کے ناقدین، انجمن ترقی اردو کے کارناموں کا طغراسے امتیاز
 یہ سمجھتے ہوں، کہ وہ اس نے اردو میں ایک اور مفید ترجمہ کا اضافہ کیا ہے،
 وہاں یہ توقع رکھنا، کہ اجتہاد فکری، ذاتی تحقیق و تفحص، اور مشاہدہ جزئیات سے
 استنباط کلیات، کو وقعت و واجب کی نظروں سے دیکھا جائے گا، ایک طرح
 کی حماقت ہے۔

غالب سوختہ جان راجہ بگفتار آری

بدیائے کہ نہ دانشد نظیرے ز قبتیل

اس سلسلہ میں شاید بعض ناظرین اس اطلاع کو دلچسپی سے سنیں،
 کہ رسالہ ہذا کا مخلص، کسی قدر اختلاف مضمون کے ساتھ، "سایکا لوجی آن
 لیڈرشپ" کے عنوان سے، لنڈن کے مشہور پبلشر فشر انون کمپنی کے
 ہیران سے، انگریزی میں بھی شائع ہو گیا ہے،
 افسوس ہے کہ اس کتاب میں کتابت کی دوسری غلطیوں کے علاوہ
 رموز اوقاف (Punctuation) کی غلطیاں بہت کثرت سے رہ گئی ہیں،

ہمارے یہاں کے کاپی نویس صبح اس شے سے بچتا ہوتا ہے،
خود صنف کہاں تک درست کرتا۔

عبدالماجد

گولکنج، لکھنؤ،
۱۸ دسمبر ۱۹۱۵ء

مقدمہ

ملکت فرانس کی کسی عدالت کے سامنے ایک مقدمہ درپیش ہے، جج کے گرد جو ری حلقہ کے ہوئے ہیں، ملزم کی طرف سے پیروکا نامی مشہور و معروف فریج پریٹر مسیو لاشا وہ ہے۔ وہ تقریر شروع کرتا ہے، اور ساتھ ہی جج اور ممبران جو ری متا ہونے لگتے ہیں، لیکن ایک خاص جو ری اس عام کیفیت سے مستثنیٰ ہے۔ اسے مقدمہ کے واقعات کی رتی رتی اطلاع ہو چکی ہے۔ وہ دل میں یہ عہد کر کے آیا ہے کہ وہ کلاویسٹرون کی خطابت اُسے کسی طرح شاہراہ انصاف سے منحرف نہ ہونے دیگی، مانا کہ بریت جرم پر تقریر کرنے والا نہایت مشہور و پیمان بریٹر ہے، مگر اس سے کیا ہوتا ہے، وہ خود ذاتی طور پر ملزم کے مجرم ہونے کو متحقق کر چکا ہے، اور آج وہ ہرگز اپنے جس عدل پروری کو دیکھنا نہ چرب زبان سے نہ مغلوب ہونے دیکھا۔ لاشا کی تقریر کو شروع ہوئے دس منٹ، پندرہ منٹ، بیس منٹ ہو چکے ہیں، اور تمام سامعین اسکے زور بیان و فصاحت پر مرعوب و آفرین کہہ رہے ہیں، لیکن اس جو ری کا یقین و اتق اب بچا لکل غیر متزلزل ہے۔ ناواقفوں کا فریب میں آجانا ممکن ہے۔ لیکن اُسے ناواقف کون کہہ سکتا ہے؟ وہ ذاتی طور پر اس معاملہ کی تحقیق کر کے ملزم کے قصور وار ہونے کے نتیجے میں پہنچ چکا ہے، اور اسکے یقین کامل کو دنیا کی کون ہی زبان آوری شکست

دے سکتی ہے۔ اور عمدہ گھنٹہ ہو گیا، پینٹیس، چالیس یا پھانٹک کہ پورے پینٹا لیس منٹ
 گزر گئے، اور عمدہ اسخ اب تک خطایات کی حملہ آوریوں سے غیر مغلوب ہے۔ سیدو لاشا
 کا جوش تقریباً اپنے منہاے شباب پر ہے، بسا معین میں سے ہر شخص بہتر
 گوش ہے، اور عدالت کے درو دیوار کے ملاقہ حاضرین کے دلوں سے بھی اسکے
 موثر الفاظ کی صدائے بازگشت آ رہی ہے، کہ بے شان و گمان دفعہ وہ اپنی تقریر
 میں قطع کلام کر کے، حاکم عدالت سے مخاطب ہو کر کہتا ہے،

دوبراہ مہربانی چہرہ سنی کو حکم دیجیے کہ سامنے کے دیر پھر پر وہ چھوڑ دے۔
 ادھر سے دھوپ آ رہی ہے، جس سے فلان جوری صاحب کو تکلیف ہو رہی ہے۔
 یہ جملہ ایک عمل تشخیر تھا، عمدہ و سپمان عزم و ثبات کا قلعہ بات کی بات میں سخن
 ہو گیا۔ چہرہ پر سنجی کا آنا، لبوں پر خفیف مسکراہٹ کا نمودار ہونا، اور زبان کا شکریہ
 کے لیے گلنا آٹا ٹانا کا کام تھا، بالآخر چند منٹ کے بعد جب ملزم کی رہائی کا حکم سنایا گیا
 تو دیکھنے والوں نے دیکھا، کہ اس فلان الی پلان جوری صاحب کے بھی دستخط تھے!
 نفس بشری کی اثرزیری و تلون کی یہ کیسی روشن مثال ہے!

یورپ کی بین الاقوامی صلح کا نفرنس کی طرف سے ایک پادری صاحب
 ہندوستان کے ایک مشہور شہر میں بھی عقاید صلح و دوستی کی تبلیغ کے لیے مقرر کیے
 جاتے ہیں۔ یہاں روزانہ شام کو کسی نایان مقام پر وہ صلح و اشتی سلم و درگزر کی تحویلوں
 پر وعظ کرتے ہیں، اور غیظ و غضب کو دنیا کی سخت ترین لعنت سے تعبیر کرتے ہیں۔
 سامعین ان کی آرزو ایش کے لئے انشاء تقریر میں ان کو صلح و صلح چھڑتے ہیں، لیکن ان کو کبھی

اشتعال نہیں آتا۔ شدید ترین سخت کلامیوں کا جواب بھی وہ ہمیشہ خندہ روئی کے ساتھ دیتے ہیں۔ ایک عرصہ کے تجربہ کے بعد لوگوں کو یقین ہو جاتا ہے کہ پادری صاحب ایک پیکرِ حلم و متانت اور مجسمہ ضبط و تحمل ہیں۔ خاص محترمہ وثقہ اشخاص کا بیان ہے، کہ انھوں نے کبھی پرالوٹ مجتوں میں بھی انھیں برہم یا چین یہ میں ہوتے نہیں دیکھا۔ یہی پادری صاحب ایک مرتبہ گھر میں کھانے پر بیٹھتے ہیں تو ہندوستانی پادری غلطی سے کھانے میں نمک زیادہ کر دیتا ہے، پادری صاحب اُسے بلا کر فہمائش کرتے ہیں، دوسرے دن اتفاق سے وہ پھر ویسی ہی غلطی کرتا ہے، پادری صاحب آج بھی اُسے فہمائش کرتے ہیں، مگر کسی قدر خشونت کے ساتھ۔ لیکن جب تیسرے دن، پادری صاحب دن بھر کے تھکے ماندے رات کے وقت کھانے پر بیٹھتے ہیں، اور باوجود اپنی مکرر فہمائش کے، پھر نمک زیادہ پاتے ہیں، تو غصہ و غضب سے کھانا اٹھا کر پھینک دیتے ہیں، اور پادری کو انتہائی سخت سست الفاظ سے یاد کرتے ہیں، بلکہ جب وہ سامنے سے ہٹ جانا چاہتا ہے، تو اسے مارنے دوڑتے ہیں۔ بعض دلگی یا زنا پیکر متانت کی اس غیر متین حالت کو چھپکرو دیکھتے ہیں، اور اس پر ایک گونہ تعجب کرتے ہیں۔

سقراط، یونانی فلسفہ کے نظامِ شمسی کا آفتاب ہو ہے۔ ارسطو، فلاطون، دیوجانس، اسپیکورس، جملہ اساطینِ فلسفہ نے جسکے ذریعہ سے علم و حکمت کی روشنی آج تمام عالم میں موجود ہے، براہِ راست یا بالواسطہ علم کا پہلا جرعہ اسی ساتی کے دستِ کرم سے لیا تھا۔ علم و فضل کے ساتھ زہد و اتقا بھی اسکی گھٹی میں پڑا تھا۔

سارایونان اسکی پاکبازی کا قائل تھا، دیانت داری، راست بازی، اہم ضبط نفس، وغیرہ تمام محاسن اخلاق جو اخلاقیات کے عنوانات جلی ہوتے ہیں، سب اسکی ذات میں مجتمع سمجھے جاتے تھے۔ اسکے خاص رازدار دو ستون کی مشفق علیہ روایت ہے، اگلا سکا قدم کبھی شاہراہ اخلاق سے باہر نہیں پڑا۔ ان زبردست شواہد نے خود ہمیں اسکی مصومیت کا معتقد کر دیا، اور ہمیں یقین آچلا کہ خواہ کچھ ہو، مگر یہ ناممکن ہے، کہ سقراط کے قدم کو کسی شدید سی شدید تقویٰ شکن صحبت میں لغزش ہو سکے لیکن دفعہ آسی مرقع کا دور شروع ہوا ہے اسے سامنے کھلتا ہے، اور ہمیں یہ تماشائے نظر آنے لگتا ہے، کہ ایسیسی نامی ایک بن بازاری کے گرد اسکے حلقہ بگوشوں کا مجمع ہے اور اسی حلقہ میں حضرت سقراط بھی موجود ہیں، ہم اس نظارہ کو اپنی نگاہ کا دھوکا تسلیم کر کے اسکی طرف سے اپنا منہ پھیر لیتے ہیں، لیکن معافیہ دوسرا سین سامنے آجاتا ہے، کہ ایک دوسری آبرو باختہ عورت ڈیوٹیہ کی جلوہ گر ہے، اور اس دربار کے حاشیہ نشینوں میں پھر سقراط کی صورت جلوہ گر ہے۔ ہم اب بھی حسن ظن سے کام لیتے، لیکن تیسرا منظر اس سے بھی زیادہ بے پردہ ہمارے سامنے آ موجود ہوتا ہے۔ ایک محفل نشاط برپا ہے، ایک نہایت خوشروام و ساقی گری کر رہا ہے، جام پر جام دودہ کر رہا ہے، اور جو شخص سب سے زیادہ شوق و بیانی کے ساتھ اس ساقی ہوش ربا (الکلیا بیڈس نامی) کے ہاتھ سے جام لے رہا ہے، وہ وہی پیکر علم و فضل، وہی مثال ورع و تقویٰ، وہی اہل نفس کش ہے، جسکو دنیا سقراط کے نام سے پکارتی ہے!

۱۔ جب ہر انسان بیکھو بیڈیا کا مضمون نگار و عام وزیر کج خلق، یہ دعویٰ کرتا ہے کہ ایسیسیان بازار ہی نہ تھی۔ اسکا بیان اگر صحیح بھی تسلیم کر لیا جائے، تاہم اسکی یہ جلتی اور آوازی کے نہایت قوی تاریخی شواہد موجود ہیں۔

کیا فطرت بشری کی تناقضِ علمی کی اس سے روشن تر نظیر کسی کے تصور میں آسکتی ہے؟

۱۹۰۹ء میں اسلامی ہند کا ممتاز ترین عالم، پیر اسلام کی خانگی زندگی کے متعلق ایک تصنیف شائع کرتا ہے، جسکی عبارت میں بعض مولویوں کو سووادب کی جھلک نظر آتی ہے، اور اس سے حاسدون کی جماعت فائدہ اٹھانا چاہتی ہے، اس اثنا میں یہ خبر مشہور ہوتی ہے، کہ اسی زمانہ میں، دہلی میں مولویوں کا جو جلسہ ہونے والا ہے اس میں اس کتاب کو صفحہ ہستی سے مٹا دینے کی کوشش کی جائے گی، نیز بھڑپتی ہے، مگر اکثر دن کو اس پر ایسے یقین نہیں آتا، کہ اس جماعت میں بعض غیر متعصب و آزاد خیال مولوی صاحبان بھی شامل ہیں، جو ہرگز اس تنگ خیالی کو جائز نہیں رکھ سکتے، خصوصاً وہ مشہور عالم توہر حال میں اسکی مخالفت شدید کریگا، جسکی آزاد خیالی و وسیع المشرتی ایک عالم کو مسلم ہے، جو رواداری کی ایک زندہ تصویر ہے، جس نے سیزدہ صدی تاریخ اسلام کے چہرے سے تعصب و عدم مسالمت کے ہر دغ کو ایک ایک کر کے دھونے میں اپنی عمر صرف کر دی، اور جس نے ایک نہایت مبسوط و محققانہ رسالہ کے ذریعہ سے دنیا پر ثابت کر دیا، کہ خلیفہ عمر فاروق پر کتنا بے اسقدر یہ کی بربادی کا الزام لگانا ایک بے بنیاد تاریخی غلطی کا ارتکاب کرتا ہے۔ لیکن واقعات کی رفتار اس حسن ظن کو قائم نہیں رہنے دیتی، علما کی اسی کیشی کی طرف سے ایک فتویٰ شائع ہوتا ہے، کہ اس کتاب کا مصنف کافر اور اسکویرباد کروینا ہر مسلمان پر لازم پھانچا، اسکی تعمیل میں اس کتاب کی تمام جلدیں بیچا کر کے ان میں علانیہ آگ لگا دی جاتی ہے، اور ادب و انشا پر دائی کا ایک ناقابلِ تقلید

منونہ اور منتہائے تحقیق و کاوش کا ثمرہ چند منٹ میں تو وہ خاکستر بن جاتا ہے
بالآخر جب اسکی تلاش ہوتی ہے، کہ

کیس کیس کی تھر تھی سر محض لگی ہوئی؟

تو یہ حقیقت رونما ہوتی ہے، کہ اس حزب التحریرین کے ایک رکن وہ مشہور فاضل
بھی تھے، جنکی زندگی کا مقصد وحید، مسلمانوں کو سبالت تحمل و پرواداری کا درس دینا تھا
مگر جنہوں نے اس کتاب کے قتل نامہ، پر بلا جبر واکراہ و بطیب خاطر اپنے دستخط ثبت فرمائے،
جو لوگ حیات نفسی کے حقیقی طریق کار سے ناواقف اور نفس بشری کی کمزوری
وکیسائیت کے معتقد تھے، وہ اس انکشاف سے محو حیرت ہو گئے۔

اگر کوئی شخص اپنے عالم رویا کا بالاتر ام جائزہ لیتا ہے، تو اکثر اسے اپنا
عکس اپنے سے اتنا مختلف نظر آئے گا، کہ خود اسے شناخت کرنے میں قوت ہوگی۔
ایک نہایت جبری و جواہر و سپاہی یہ خواب دیکھتا ہے، کہ اسکے مکان میں ایک
چور گھس آیا ہے، جس سے وہ اس قدر ضائع ہو گیا ہے، کہ بجائے مدافعت
کے، اس کا سارا جسم لرز رہا ہے۔ ایک نہایت بزدل اور استعمال اسلحہ سے ناواقف
شخص کو خواب میں یہ نظر آتا ہے، کہ وہ میدان جنگ میں بیکمال دلیری مصروف
قتال ہے، یا پھر ایک نہایت متقی و پاکباز بزرگ، خواب میں، اپنے تئیں بعض سخت
شرمناک و شہوت پرستانہ افعال میں مبتلا پاتے ہیں۔ غرض اسی طرح ہم میں سے
ہر شخص خواب میں ایسی عجیب عجیب صورتیں، ایسے عجیب و غریب مناظر دیکھتا ہے،
جو بیداری میں کبھی اُسکے تصور میں نہ تھے، اور بار بار اپنے تئیں ایسے افعال کا مرکب

پاتا ہے، جن کے صدور کی طرف کبھی اسکا وہم و گمان بھی نہیں جاتا تھا۔
 اس طرح کے پیہم تجربات کے بعد یہ لازم بالکل آشکار ہو جاتا ہے، کہ انسان کی حیا
 نفسی، حالات بیداری و خواب میں ایک دوسرے سے بالکل متباین ہوتی ہے، اور ایک
 ہی شخصیت کے اندر بالکل مخالف و متضاد اجزا کام کرتے رہتے ہیں۔

حضرت مسیح کی ولادت کو ابھی تین صدیوں سے زائد زمانہ باقی ہے یونانی
 تمدن و فلسفہ کا آفتاب نصف النہار پر ہے۔ سکندر اعظم کی وفات کا واقعہ بھی بالکل
 تازہ ہے۔ عین اس زمانہ میں دار الحکومت یونان میں ایک عصمت فروش عورت
 فریسی کی دلربائیوں کا چرچا پھیلنے لگتا ہے، اسکا حسن اس بلا کا تھا، کہ اسوقت کے
 بہتر سے بہتر نقاش یا مصور کو جب کبھی مجبور و مجبوریت کا موقع تیار کرنا ہوتا، تو
 بجائے اپنی قوت تخیل پر زور دینے کے وہ حسن و جمال کی اسی مثال مادی کا عکس
 اُتار لیتا۔ گویا نقاشوں اور مصوروں کی جماعت میں یہ ایک عقیدہ مسلم تھا، کہ حسن
 و جمال، ایک ایسا اسم ہے، جسکا سٹی تمام عالم مادی میں، بجز فریسی کے جسم کے
 اور کوئی ہو ہی نہیں سکتا۔ مگر یہ فریسی برابری دلربائی، اپنے عقائد کے لحاظ سے سخت
 بد مذہب تھی اور صرف یہی نہیں، بلکہ اسکی بد مذہبی متعدد تھی، جو اسکے حاشیہ نشینوں کی
 جماعت کثیر میں سرایت کرتی جاتی تھی۔ یہاں تک کہ کچھ روز میں عالمین حکومت کو
 یہ صاف محسوس ہونے لگا، کہ اسکی وجہ سے ہمارے ملک کی مذہبی و اخلاقی فضا
 مسموم ہوتی جا رہی ہے، اور اس خطرہ کا سدباب کرنا چاہیے۔ یہ ارادہ کر کے فریسی
 پر تخریب عقائد و اخلاق کی دفعہ عاید کر کے نہایت اہتمام سے مقدمہ

چلا یا گیا اور ایک ایسی عدالت میں پیش کیا گیا جس کے تمام جج نہایت درجہ محتاط مستقل مزاج
 والی نصاب پرست ہونے کے ساتھ استقدر مسن تھے، کہ کسی کو یہ احتمال بھی نہ تھا، کہ
 ان پر جذبات کا جادو چل سکے گا، بہر حال مقدمہ پیش ہوا، بریت جرم کی طرف سے
 یونان کا مشہور ترین وکیل، ہا سپرڈیس تھا، جو ملزمہ کے خاص شدید امیون میں تھا،
 اُس نے اپنی طلاق لسانی کی پوری طاقت صرف کر دی، مگر حقائق و واقعات
 کی سخت چٹان کے سامنے خطابیات کی موجیں بے اثر رہیں۔ جرم بالکل ثابت
 تھا، شہادت قطعاً غیر مستتب تھی، ججان عدالت کسی سخت سزا کا حکم دیا ہی چاہتے تھے،
 کہ دفعۃً فرانس نے اپنے چہرہ کو بے نقاب کر دیا، اور صرف اسی پر اکتفا نہ کی، بلکہ ساتھ
 ہی اکیبارگی اپنے جسم کا بالائی حصہ کمر تک عریان کر دیا۔ اس ادا کے ظاہر ہوتے
 ہی ججان عدالت بخود ہو گئے۔ نگاہوں میں خیرگی پیدا ہوئی، جذبات کشی، انصاف
 پرستی، فرض شناسی، خوف رسوائی، دیانت داری کی متحدہ قوتیں ہمتیار ڈال نیے
 اور معاکل کبیر السن، محتاط و معتدل شعرا کرسی نشینان عدالت نے متفقہ طور پر
 ملزم کی رہائی کا حکم سنا دیا۔

نفس انسانی کی ان نینگیوں کے سامنے کیا دنیا کے کسی بڑے سے بڑے
 مضبوط و مستقل کیریئر کے شخص پر بھی اعتماد کامل کیا جا سکتا ہے ؟

۱۰۔ ناظرین کو یہ خیال رکھنا چاہیے، کہ کوئی قانون میں لاد بھی کی تلقین، دانشمندی یا شہادتیں جرم تھی جسکی
 سزا اکثر جالتون میں موت ہوتی تھی، سزا اسی الزام میں عہدہ کیا گیا تھا۔

۱۱۔ بعض موزوں نے بالائی حصہ، حکم کی عریانی کی قید نہیں لگائی ہے، بلکہ صرف سزا لکھا ہے کہ فرانس نے دفعۃً اپنے
 سین برہنہ کر دیا، مگر ہم نے ان موزوں کا تشیع کیا ہے، جسکی روایت ناظرین کو نسبتاً کم مستعد علوم موگی۔

پیر مرد، عورت، بچہ، بلکہ کسی غیر مسلح جوان شخص پر بھی تلوار اٹھانا آئین سپہگری
 میں شدید ترین معصیت ہے۔ بیگنا ہون اور کمزور ہون پر حملہ کرنا صرف قزاقوں
 یا رہزمنوں کا شیوہ ہے، جو فوجی نقطہ نظر سے انتہا سے بزدلی کی علامت ہے
 اور جو فن سپہگری کے لیے داغ ہے، لیکن یا اسہمہ جب جنگ شروع ہو جاتی ہے
 تو کتنے سپاہی کتنے افسران فوج، کتنے جنرل، اپنے تئیں اُس طرز عمل سے بالاتر
 رکھ سکتے ہیں، جبکہ انتاب ایک سپاہی کے نام کے ساتھ اسکی انتہائی تحقیر ہے
 رسالہ ہوازیہ ترتیب تھا، کہ یورپ میں اُس عظیم الشان جنگ کے چھڑنے کی خبر آتی
 ہے، جسکے ہولناک نتائج کا تصور ہی ہر امن پسند دعائیت دوست شخص کے لیے
 روح فرسا ہے، اس جنگ میں وہ قومیں شریک ہوتی ہیں، اور نہایت فخر کے
 ساتھ شریک ہوتی ہیں، جنہیں اپنے تمدن، شائستگی، و علم پر ناز تھا، اور جن کے
 فضل و کمال کے سامنے، قدیم مصر، یونان، اور روم کے کارنامہ بھی دب گئے تھے
 انہیں مہذب و شائستہ اقوام کی فوجیں جس وقت قتل و خون کے اکھاڑے میں
 قدم رکھتی ہیں، تو ان کی سفاکی، شقاوت، و سبھیت کے آگے، افریقہ کے جیشوں
 کو بھی شرم آنے لگتی ہے، پھر یہ بھی خیال رکھنا چاہیے، کہ یہ فوجیں تمام تراویٰ طبقہ
 کے افراد قوم پر مشتمل نہیں ہوتیں، بلکہ اکثر ان کا مقصدہ اجدیش اُن بزرگان قوم سے
 مرکب ہوتا ہے، جو حالت امن میں علم و فضل کے دیوتا سمجھے جاتے تھے، جو مٹی
 ساری دنیا کو تہذیب و تمدن کے درس دینے کا دعویٰ تھا، لیکن یہی جو مٹی قبر و غضب
 کا عفریت بن کر اٹھتا ہے، اور لوہے کے نہایت قدیم و مشہور کتب خانہ اور واجب حشر
 دارالعلوم کو چشم زدن میں ڈوہ خاکستر بنا دیتا ہے۔ یہ سب کچھ کو دنیا نے ہمیشہ

اس حیثیت سے جانا، کہ وہ علم الحیات کے حصہ ہا مسائل کا کشف اور جوتی کا
 ڈارون ہے، لیکن آج دفعہ یہ حقیقت ہے نقاب کو کھینچنے سے، کہ وہ شیر کھٹ میدان
 جنگ میں اپنے ابا کے جنس کو خون میں غسل کرتے دیکھ کر مسرور ہو رہا ہے۔
 پر و فیر و نٹ و منسٹرنگ نے اپنی ساری عمر نفسیات کے مباحث میں صرف کر دیا
 اور واقعہ یہ ہے، کہ آج اُن سے بہتر عالم اس فن کا تمام دنیا میں نہیں، لیکن میں
 موقع پر وہ اس قدر حواس باختہ ہوتے ہیں، کہ اپنی تمام قوت لوگوں کو شرکت جنگ
 کی ترغیب میں صرف کر رہے ہیں۔ انا پل فرانس اس وقت فرینچ انشاپارڈازون کا
 مسلم امام تھا، اگر جنگ کے شروع ہوتے ہی یہ نظارہ رونما ہوتا ہے، کہ اس کی
 انگلیاں، قرطاس و قلم کی جگہ، سیف و تھنگ سے کھیل کر رہی ہیں۔ انگلستان
 کا مشہور عالم کیمیا نیات سر ولیم رلی نے، کل تک جرمن علما اسائنس کی مدح
 و ثناء میں ولپ اللسان تھا، مگر آج اُسے یہ دفعہ انگلستان ہونا ہے کہ جرمن سائنس
 داروں میں اجتہاد و اکتشاف، ایجاد و اختراع کی مطلق قابلیت نہیں۔

کیا ان حالات سے یہ صریح نتیجہ نہیں نکالنا، کہ ہندو مت، اشخاص ہمیشہ ہندو مت
 نہیں رہتے، اور محقول پسند افراد ہمہ وقت محقول پسند نہیں رہتے، و علم و چہا
 آدمیت و سببیت، تہذیب و وحشت میں، جن صرف چند سکند کا آگے پیچھا ہوتا
 اور دونوں کے ہمد و ایک ہی جسم کے اندر باہم متصل و پیوستہ رہتے ہیں۔

شریخت خاندان کی باعصت لڑکیاں، شرم و حیا کی تصویر ہوتی ہیں، ان کی

انگلیسین فحش مناظر سے اور ان کے کان فحش الفاظ سے، کیرنا آشنا ہوتے ہیں، بلکہ اگر ان کے دماغ میں بھی اتفاقاً کوئی ایسا تصور پیدا ہوتا ہے، جس میں کوئی بے عیب یا بے عیب پہلو لگا کر جنسی کا نکلتا ہو، تو وہ فرط حجاب و حیا سے بھجک اٹھتی ہیں، لیکن یہی غیرت و ناموس کی ٹیکیاں، ان کے اپنے تئیں اپنے شوہروں کے آغوش احتلاط میں دسے دیتی ہیں، تو اس وقت ان کے جذبات شرم و حجاب، غیرت و حیا کو گویا بوجھاتا ہے، یہ کیا ان کو اس وقت کی انتہائی بیحجابیوں اور اپنے عام کیرکٹروں کوئی تناقض نہیں نظر آتا؟ نہیں مطلق نہیں۔

وہ فطرت کے اس قانون کے سامنے بے بس ہیں، کہ اختلاف حالات کے ساتھ انسانی کیرکٹرس کے رنگ لانا بدلتے رہتے ہیں۔

۱۹۹۷ء کا ذکر ہے کہ فریبیسی اختیارات میں ایک مقدمہ کی بنیاد پر نہایت حیرت انگیز رویداد شائع ہوئی، جس کے واقعات حسب ذیل ہیں: ایک مقام پر کسی بچہ کی لاش پڑی ہوئی ملی، اتفاقاً ایک دوسرا لڑکا ادھر آکر نکلا، اور اس نے بیان کیا کہ یہ تو میرے اسکول کے فنان دوست کی لاش ہے۔ اس پر اس کی ماں کو خبر کی گئی، وہ آئی، اور لاش کو دیکھتے ہی چلائی، کہ یہ تو میرا بچہ ہے، پھر اس نے اسکے جسم و لباس کو بے غور دیکھا، کہا کہ: اسکی پیشانی پر جو نشان ہے، یہ خاص سیرک بچہ کی شناخت ہے، معلوم ہوتا ہے کسی شقی نے اسے قتل کر ڈالا، اس کے بعد اس ماں کے بہنوئی کو اطلاع ہوئی، جس نے آکر بیان کیا کہ: ہاں یہ میرا بیٹا ہے، بھانجہ ہے، حاکم کو شاید اب بھی شک میں نہیں ہوئی، اس نے مزید شہادت طلب کی

متعدد معزز گواہ پیش ہوئے، اور سب نے بالاتفاق یہ گواہی دی کہ یہ وہی لڑکا ہے۔ انھیں گواہوں میں اُس لڑکے کے اسکول ماسٹر بھی تھے، جنھوں نے ایک بڑی شناخت یہ بتائی، کہ اس لاش کے گلے میں جو تفرہ پڑا ہے یہ وہی ہے، جو اس بچے کو اسکول سے انعام میں ملا تھا کیا کسی دعوے کی تائید میں اس سے زیادہ قطعی الدلائل شہادت آسانی سے تصور میں آسکتی ہے؟ لیکن واقعات بالبعد نے ثابت کر دیا کہ یہ تمام ذخیرہ شہادت مجموعہ خرافات تھا۔ جس لڑکے کی واقعہ لاش تھی، وہ پیرس کا تھا ہی نہیں، وہ بورڈو کا تھا، وہیں قتل کیا گیا، اور اُس کی لاش پیرس میں لا کر ڈال دی گئی، چنانچہ بالآخر خالو، استاد، کلاس فیلو، دیگر معزز گواہوں میں سے سب نے اپنی غلط شناسی کا اعتراف کیا، جن لوگوں کا یہ خیال تھا، کہ کسی دلے پر بہت سے اشخاص کا متفق ہو جانا اسکی صحت و واقعیت کی دلیل ہے، وہ اس لودا کو پڑھ کر سوچ میں آ گئے۔

صفحات بالا میں ناظرین کو متعدد واقعات سے جو تاریخ یا روزانہ زندگی کے مشاہدات سے ماخوذ ہیں، روشناس کیا گیا۔ لیکن کیا ان، بنظاہر باہم غیر ملوث معلوما کے اندراج سے ناظرین کی محض تفریح یا تصنیفِ ذوق منظور تھی؟ نہیں، انکا اصلی مقصد، متفرق مادی مثالوں کے ذریعہ سے ایک اہم ترین حقیقت نفسیاتی کو ذہن نشین کرانا تھا، جس سے لاعلم رہ کر کوئی شخص انسان کی حیات نفسی کے حقیقی طریق کار کو نہیں سمجھ سکتا، اس سے ہماری مراد اس عام عقیدہ کی تغلیط سے ہے، کہ انسان کا کیرکٹر یا مزاج شروع سے آخر تک یکساں رہتا ہے۔ فطرت

بشری کے متعلق جو خیالات عام طور پر شایع ہیں، ان میں سے اس سے زیادہ
 بے پروا اقصیت کوئی دوسرا خیال نہیں۔ و حقیقت، نفس انسانی کی تشبیہ مطلقاً
 کسی صفت سطح سے نہیں دی جاسکتی، جو یکسر ہموار ہو۔ وہ اگر سطح ہے بھی، تو
 ایسی جو متحد و ناہمواریوں سے لبریز ہے۔ خوب یاد رکھنا چاہیے کہ بجز ان خاص
 نوعی کے، جن کا ہر فرد بشر میں پایا جاتا لازمی ہے، اور بجز ان خاص نفس قومی کے
 جن کا کسی خاص قوم کے تمام افراد میں موجود ہونا ضروری ہے، افراد کے کھٹل
 ذاتی تمام موثرات خارجی کے تابع و محکوم ہوتے ہیں، اور چونکہ یہ موثرات خارجی
 ہر لحظہ تبدیل ہوتے رہتے ہیں، ایسے نفس بشری بھی ایک مستمر لون کی حالت
 میں رہتا ہے، البتہ چونکہ یہ تغیرات عموماً خفیف مدارج اور تدریجی رفتار کے ساتھ
 واقع ہوتے رہتے ہیں، ایسے عام نظروں سے مخفی رہتے ہیں۔ مگر جب کبھی لہول
 یعنی گرد و پیش کے حالات میں کوئی غیر معمولی تغیر ہوتا ہے، تو اسکے ماتحت انسان
 کے مزاج و طبیعت میں بھی دفعۃً ایسا نمایاں انقلاب ہو جاتا ہے، کہ ہر شخص کی نظر
 اُس پر پڑنے لگتی ہے۔ یہ بے شبہ سچ ہے کہ ہم اپنی روزانہ گفتگو میں ہر شخص کے
 ساتھ ایک خاص کیریکٹیر یا ابتدا طبیعت کا انتساب کرتے ہیں، مثلاً فلان نیک
 چلن ہے، فلان بد مزاج ہے، فلان دانشمند ہے، فلان علم دوست ہے، لیکن
 اس سے ہماری مراد ہمیشہ یہ ہوتی ہے، یا یہ ہونا چاہیے کہ فلان شخص کا مزاج
 اس طرح کا صرن اور سٹایا بلحاظ اکثریت حالات ہے، ورنہ نیک چلنی، بد مزاجی
 و دانشمندی، علم دوستی، وغیرہ میں سے ایک خصوصیت بھی ایسی نہیں، جسے کوئی
 شخص ہر حالت میں اور ہر موقع پر ملحوظ رکھتا ہو۔

اصل یہ ہے کہ انسان کی حیات نفسی دو بالکل مختلف و متباہن عناصر سے مرکب ہے۔ اس کا ایک پہلو وہ ہے، جسے ہم نفس شاعرہ یا نفس فانی سے موسوم کرتے ہیں، اور جسکے تحت میں، وہ تمام کیفیات داخل ہیں جن میں انسان اپنے پورے شعور و ارادہ سے پورا کام لیتا ہے۔ یہ شعوبہ نفسی، نظام عصبی کے مراکز اعلیٰ یعنی دماغ کا محکوم ہوتا ہے۔ اسی کے مقابل دوسرا عنصر، حیات نفسی کا وہ ہے، جسے نفس نیم شعوری یا نفس تحت الذات کہ سکتے ہیں، یہ ان کیفیات پر مشتمل ہے جن میں انسان محض شعور شعوی سے کام لیتا ہے، اور قوائے شعوری و ارادی محض رہتے ہیں (مثلاً حالت خواب میں) یہ شعوبہ، نظام عصبی کے مراکز ادنیٰ یعنی نخاع و نخاع العظیم کا محکوم ہوتا ہے، حیات انسانی جن افعال کے مجموعہ سے عبارت ہے، انسان اگر ان کی تحصیل کرے، تو معلوم ہوگا کہ انکا بیشتر حصہ اسی شعور شعوی کی ماتحتی میں انجام پاتا ہے، افعال قسری، افعال ضمیر ارشی افعال غائیہ کے علاوہ جذبات، احساسات، معتقدات، و محرکات عمل، عموماً اسی نیم شعور سے یا نفس تحت الذات کے مظاہر ہوتے ہیں، اور ان کے بعد جو کچھ باقی رہ جاتا ہے، وہ اعمال عقلی کا حصہ ہے، جو دماغ کا محکوم ہوتا ہے۔ لیکن پھر غور کرو

مثلاً حرکت قلب، دوران خون، نفس، اور معدہ، جگر، اتریلون وغیرہ کے حرکات۔

مثلاً کھانا، پینا، ہنسنا، آنکھوں جھپک جانا وغیرہ۔

یعنی وہ افعال جنہیں ابتدا ہم نے قصد و ارادہ سے اختیار کیا تھا، مگر اب وہ از خود ہم سے سرزد ہوتے رہتے ہیں۔ مثلاً ہم ایک خاص انداز سے چلتے ہیں، ایک خاص اسلوب نشہ نشہ بر خاستہ کار کرتے ہیں، ایک خاص لہجہ میں گفتگو کرتے ہیں، اور یہ سب، ہر بنائے خداوند ہوتا ہے۔

کہ ان تمام چیزوں کو ہدف کرنے کے بعد، حیات نفسی کا جزو باقی ہی کون سا رہ جاتا ہے؟ سو اس کے اور کچھ نہیں، کہ مفردات تحت الشعور میں، یعنی ان اجزاء ذہنی میں، جو شعورِ حسی کے عناصر ترکیبی کا کام دیتے ہیں، ایک خاص نظم و ترتیب پیدا کی جاسے۔ تو گویا شعور کا فریضہ اصلی تا امتیاز نہیں ہے کہ تحت الشعور کے مفردات متفرق میں تنظیم و تسبیح پیدا کرے، اور دماغ کے طبقہ طبعی کا پتھر پڑا کر نکلتا ہے، کہ شعاع و شعاع مستطیل کے اتصال و وظائف کی تکرار کی کرتا ہے۔

اسکو زیادہ توضیح سے یوں سمجھنا چاہیے، کہ خارج سے جو تہجات آکر ہر لحظہ نظامِ عصبی میں داخل ہوتے ہیں، اور جو شعورِ حسی کے مواد کا کام دیتے ہیں، وہ اکثر ایک دوسرے سے بالکل مختلف، بلکہ کبھی کبھی باہم بالکل متضاد و متناقض ہوتے ہیں۔ ان کے تناقض کو اگر بغیر اسنی حال پر چھوڑ دیا جائے، تو انسانی زندگی دشوار کیا معنی، ناممکن ہو جائے۔ پس لازمی ہے کہ ان تناقضات کو رفع کیا جائے اور شعورِ حسی کے تہجین عناصر کو ایک خاص نظام و ترتیب کے ماتحت لایا جائے۔ چنانچہ ایک خاص عضو اسی مقصد کے لئے مخصوص ہے، اور اس کا نام دماغ ہے جسکے وظیفہ طبعی کو نفسیات کی اصطلاح میں دوٹون، یا شعورِ عقلی کہتے ہیں۔ فرض کرو، کہ یہ ایک شخص ہے جسکے بعض افعال سے ہمیں تکلیف ہوئی ہے، اور بعض سے مسرت۔ تو ایسے شخص کو ہم اپنا محسن قرار دیں گے یا دشمن؟ نظامِ عصبی میں اسکے متعلق دونوں طرح کے تہجات داخل ہو چکے ہیں، دونوں طرح کے نقوش قائم ہو چکے ہیں، اور شعورِ حسی میں اسکے بارہ میں

و دستضا در جانات پیدا ہو چکے ہیں۔ اب ایسے موقع پر اکثریت کی بنا پر کوئی فیصلہ کرنا اور اس شخص کی طرف خوشی یا ناخوشی کا کوئی ایک جذبہ متعین طور پر قائم کرنا، دماغ کا کام ہے۔ یا مثلاً فرض کرو کہ ایک شخص بہارا بہت بڑا دوست و محسن ہے جو شروع سے برابر ہمارے ساتھ دوستی کرتا رہا ہے، مگر اب ایک خاص وقت پر اسکی طرف سے ہمیں سخت تکلیف پہنچی ہے، ایسی حالت میں ہمیں دفعۃً اشتغال ہوتا ہے، اور ہم بے اختیار یہ چاہتے ہیں کہ اُسے کوئی نہایت شدید سزا دیں۔ یہ تو ہمیشہ یہ جذبہ ہیجان، ایک نیم شعوری یا نتحاشی فعل ہے، لیکن ہم ہی میں ایک دوسری قوت ایسی ودیعت ہے، جو انجام کار کا خیال دلا کر ہمیں اپنے ارادہ کو قوت سے فعل میں لانے سے روکتی ہے، یہ قوت عقل یا شعور عقلی کی ہوتی ہے، اور اسی کا مستقر دماغ ہے، خلاصہ یہ کہ ہیجان خارجی سے براہ رات متاثر ہونا، اور محرکات عمل کو جنبہ قبول کرنا، نظام عصبی کے مراکز اسفل، یا نتحاشی و نتحاشی مستطیل کا کام ہے، اور ان افعال کی ایک افسرانہ حیثیت سے نگرانی کرتے رہنا دماغ کا کام ہے۔

لیکن دماغ و نتحاشی کا یہ تعلق نہ صرف ایک عام حیثیت سے بیان کیا گیا

۱۷ دماغ و نتحاشی کی ساخت اور ان کے باہمی تعلقات کو سمجھنے کے لیے ناظرین کو دو فلسفہ جذبات کا باب (۱) اول سے آخر تک پڑھنا چاہیے۔ یہاں اگر اس کا خلاصہ بھی درج کیا جائے، تو موجب طوالت ہو گا۔ نظام عصبی کے مراکز اعلیٰ و اسفل سے یہ مراد ہے، کہ عصبی مادہ کے جو خلا یا ذرات، مدور، نظام عصبی کے سبب بالائی حصہ یعنی دماغ کے اوپری حصوں میں ہوتے ہیں، وہ اعلیٰ مراکز عصبی کہلاتے ہیں، اور جو خلا یا پست دزیرین قطعات یعنی نتحاشی و نتحاشی مستطیل میں ہوتے ہیں، انہیں اسفل مراکز عصبی کہتے ہیں۔

جو بیداری کی حالت میں اوسطاً ہر فرد بشر کے ذہن میں پایا جاتا ہے۔ اور حسب وقت
 تک تعلق قائم ہے، اسی وقت تک یہ کہنا درست ہے، کہ نفس اپنی حالت
 شاعرہ میں ہے، لیکن انسان کی زندگی میں ایسے مواقع بھی پیش آتے ہیں، اور
 بہ کثرت پیش آتے رہتے ہیں، جب تعلقات کی یہ ترتیب الٹ جاتی ہے، دماغ
 بجائے افسر و حاکم کے ماتحت و محکوم ہو جاتا ہے، اور وظائفِ نواحی غلبہ و تصرف
 حاصل کر لیتے ہیں، اس تعلق معکوس کا لازمی نتیجہ یہ ہوتا ہے کہ کسی انسان کی سیر
 اوگردار کے متعلق، اُس کے عام طرز زندگی کو دیکھ کر، ہم نے اوسطاً جو نتائج نکالے تھے
 وہ باطل ہو جاتے ہیں، اس سے جو توقعات قائم کیے تھے، وہ غلط ثابت ہونے
 لگتے ہیں، اور خود وہ شخص اپنے تئیں جن مشاعر و افکار، احساسات و جذبات کا
 حامل سمجھتا تھا، اب وہ اُس سے بالکل مختلف نظر آنے لگتے ہیں، اس قلب
 ماہیت ذہنی، اس استحالہ نفسی کا بہترین نمونہ ہر شخص کو اپنے خواہوں میں مل سکتا
 ہے، دن بھر کی محنت و مشغولیت کے بعد اعلیٰ مراکزِ عصبی کو یقیناً آرام کی حالت
 ہوتی ہے، جسے دوسرے الفاظ میں یہ کہنا چاہیے کہ وہ اپنے فرائض سے
 معطل ہو جاتے ہیں، اور ان کے ذرات و خلا یا میں بجائے حرکت کے ایک
 طرح کا جمود آجاتا ہے، بس اسی کا نام نیند ہے، سو جانے پر جب مراکزِ اعلیٰ
 کے فرائض معطل ہو جاتے ہیں، تو مراکزِ اسفل کو غلبہ و تسلط کا موقع مل جاتا ہے،
 اس وقت انسان کی قوتِ فکر و عقل ماند ہوتی ہے، اب نہ وہ مالِ اندیشی سے
 کام لے سکتا ہے، نہ کسی قانون یا اخلاق کا پابند ہے۔ نتیجہ یہ ہے کہ اپنے
 تئیں وہ عجیب و غریب، بلکہ بعض مرتبہ سخت مضحکہ انگیز مناظر کا تماشا گاہ پاتا ہے۔

کبھی اُسے خواب میں یہ نظر آتا ہے کہ اُس نے اپنے عزیز ترین دوست کو قتل کر ڈالا ہے، کبھی یہ دیکھتا ہے کہ وہ خود قتل ہو گیا ہے، اور کبھی اپنے تئیں ایسے سخت اخلاق شکن مشاغل میں مصروف پاتا ہے جن کی طرف عالم بیداری میں کبھی اُسکا خیال نہیں گیا تھا۔ سیرتِ دَکیرِ کبیر کا یہ غیر متوقع تغیر، پتھرِ عقول انقلاب، تماشہٴ معلول ہوتا ہے اسی دماغی تعطل اور نچاعی تسلط کا۔

مگر علیہٴ نچاعی کی کیفیت، صرف عالم رویا پر موقوف نہیں، عالم بیداری میں بھی اسی طرح کی حالتیں ہم سب پر طاری ہوتی رہتی ہیں۔ شدید و ہست و ہراس کے عالم میں کس کے حواس بجا رہتے ہیں؟ سخت اشتعال کی حالت میں کون شخص اپنے آپ میں رہتا ہے؟ جوشِ عشق میں کس کی نظر انجام پر رہتی ہے؟ فطرتِ عم میں کس کے ہوش ٹھکانے رہتے ہیں؟ اس قبیل کی کیفیات نادر الوقوع نہیں، بلکہ کثرت سے پیش آتی رہتی ہیں۔ ان سب میں شترک یہ ہے کہ انسان سے اضطراراً ایسے افعال سرزد ہونے لگتے ہیں جو اُس کی عام سیرت کے بالکل منافی ہوتے ہیں، اور جن کے ارتکاب کا اُسکی ذات سے سان و گمان بھی نہیں ہوتا۔ اس طرح شو اہر سے اس حقیقت پر کافی روشنی پڑتی ہے، کہ سیرتِ بشری کی اوپری سطح کے نیچے بہت سے ایسے خصائص نفسی

۱۔ اپنے آپ میں نہ رہنا، ”آپنے سے باہر ہو جانا اور نچوڑ ہو جانا“ اور زور دہن ہونا، یہ اور اسی طرح کے دیگر مجاورات جو زبان میں شائع ہیں ان سے یہ صاف ثابت ہوتا ہے کہ یہ واقعہ اشتعالِ نفسی، عوام کے لیے بھی ایک غیر معلوم شے نہیں، البتہ یہ ضرور ہے، کہ اس کی اصل ماہیت اور اہمیت سے بجز چند ماہرین فن کے اور کوئی باخبر نہیں۔

مخفی رہتے ہیں، جو سیرت نمایان کے بالکل منافی ہوتے ہیں۔ معمولی حالات کے درمیان، یہ پردہ خفایں رہتے ہیں، لیکن جب کبھی کوئی ایسا غیر معمولی واقعہ، کوئی ایسا قوی پیچ، رونما ہو جاتا ہے، جو اپنی اچانک تیزی و قوت سے عام نفسی توازن کو درہم و برہم کر دیتا ہے، اور نفس کے عناصر ترکیبی کے باہمی تعلقات کی فطری ترتیب الٹ دیتا ہے، تو یہ بے دبانے جذبات اکیبارگی کہتا ہے۔ خوفناک تیزی سے نکل پڑتے ہیں، اور اپنی نیرنگیوں سے دیکھنے والوں کو جو سیرت کر دیتے ہیں، عقل مراکز عصبی کے سامنے اعلیٰ مراکز عصبی کی شکست تو اسے نصابی کے مقابلہ میں تو اسے دماغی کی سپر اکلندگی اور نفس تحت الشعور سے نفس شاعرہ کی مخلو بیت کا یہ ایک بالکل قطعی و لازمی نتیجہ ہوتا ہے کہ نفس بشری کے جن خصائص پر صنعت و تجولیت کا پردہ پڑا ہوتا ہے، وہ دفعہ نمایان ہو جاتے ہیں، جو نمایان ہوتے ہیں، وہ دب جاتے ہیں، جس استعداد کا محض اسکان ہوتا ہے، وہ قوت سے فعل میں آجاتی ہے، جس شے کو ذرا پیش تر خاکستر سمجھا جاتا تھا، اُسکے نیچے سے اکیبارگی شعلے نکلنے لگتے ہیں، اور پستی مجموعی سیرت بشری کے خط و خال میں، استعداد عظیم الشان انقلاب ہو جاتا ہے، کہ ہر شخص کو خود اپنا عکس شناخت کرنا محال ہو جاتا ہے۔

تجربہ و مشاہدہ سے ثابت ہوتا ہے، کہ منجملہ دیگر اسباب کے، جو توازن نفس کو درہم و برہم کر دیتے ہیں، اور سیرت بشری کی مہوار سطح کو شدت سے پُر شکن بنا دیتے ہیں، ایک خاص و اہم سبب، اجتماع، یعنی افراد کا جزو جماعت بننا ہے۔ انفسیات اجتماع کی تفصیل تو آئندہ ابواب میں آئے گی، یہاں صرف یہ بتانا ہے

کہ نفسیات فردیہ کیونکر نفسیات جمعیہ میں تبدیل ہو جاتی ہے۔ یا بہ الفاظ دیگر
 کرن کرن شرائط کے جمع ہو جانے پر نفس ذاتی کی قلب امیت ہو کر اس میں نفس
 اجتماعی کے خصائص پیدا ہو جاتے ہیں۔

نفس اجتماعی کی بابت اس سے زائد کچھ نہیں، کہ وہ نفس ذاتی ہی ہوتا
 ہے، جس کا توازن طبعی مختل ہو گیا ہے، اس اختلال توازن کے اسباب جیسا
 کہ ڈاکٹر سیڈس نے بہ کمال وقت نظر شخصیہ کیے ہیں حسب ذیل ہوتے ہیں۔
 (۱) حرکات ارادی کی تحدید۔ پہلا سبب، حالت اجتماع میں افراد کے
 اعمال و حرکات ارادی کا محدود ہو جانا ہے۔

اگر ہم اپنے نفس سے سوال کریں، کہ کیا شے ہے، جو ہم میں انفرادیت
 یا شخصیت کا احساس پیدا کرتی ہے؟ تو اس کا جواب صرت ایک ہو سکتا ہے
 یعنی ہماری نقل و حرکت ارادی، فرض کرو، کہ ہم سے نقل و حرکت ارادی کی
 قوت سلب ہو جائے، ہم اپنے قصد سے نہ بات چیت کر سکیں، نہ چل پھر سکیں
 نہ اپنی جگہ پر ہاتھ پیر کو جنبش دے سکیں، تو پھر کیا شے باقی رہ جائے گی، جو
 ہم میں یہ احساس پیدا کر سکتی ہے، کہ ہم مستقلاً ایک نفس ذاتی یا ایک
 مستقل شخصیت رکھتے ہیں یقیناً کچھ نہیں۔ یا پھر اسی طرح، اگر نفسیات ظہوریت
 کا مطالعہ کیا جائے، تو معلوم ہوگا، کہ کچھ نہیں، جذبہ انانیت ہمیشہ اسکی قدرت
 سے بے ہواں کہہ دو، پرتی مفہوم نہیں، بلکہ اس سے مراد خود شعوری، یعنی نفس

کے اس احساس سے ہے، کہ وہ اپنا ایک مستقل و علیحدہ ذاتی وجود رکھتا ہے، (فقیر صفحہ ۲۱)

حرکات ارادی کے متناسب ہوتا ہے۔ یعنی جو قوت تک بچہ حرکات ارادی پر قادر نہیں ہوتا، اُس میں شعور ذات پر یہی نہیں ہوتا، لیکن چون چون اُس میں نقل و حرکت ارادی کی قابلیت بڑھتی جاتی ہے، اُسی نسبت سے اُس میں اپنی شخصیت کا احساس بھی زیادہ وضاحت، زیادہ یقین، اور زیادہ استحکام کے ساتھ پیدا ہوتا جاتا ہے۔ غرض یہ کہ خود شعوری و حرکات ارادی کا نشوونما پہلو پہلو ہوتا ہے، اور اگر کسی ذریعہ سے حرکات ارادی محدود ہو جائیں، تو لازمی طور پر ہمارا شعور شخصی بھی ماند پڑ جائے گا، اور نفس ذاتی کی قدرتی ساخت و ترکیب میں انحطاط انگیز فرق واقع ہو جائے گا۔

دلیل کا پہلا مقدمہ ہو چکا۔ دوسرا مقدمہ مشاہدہ کی اُس حقیقت پر مبنی ہے کہ جماعت میں اتحاد حرکات ارادی کی خصوصیت بدرجہ اتم موجود ہوتی ہے نتیجہ یہ نکلا کہ افراد جماعت کا شعور ذات، لامحالہ ناقص رہ جاتا ہے، اور اُن کے

(القیار صفحہ ۲۰) انابت، شخصیت، شعور ذات، العزیزیت، خود شعوری یہ سب افراد اصطلاحات ہیں۔ ان کی توضیح ہم نے "الفلسفہ جذبات" میں ان الفاظ میں کی تھی

ادنیٰ خواری میں بچہ کا شعور جس ناقص حالت میں ہوتا ہے وہ ظاہر ہے، اس وقت کہ وہ بالکل نہیں سمجھتا کہ وہ خود بھی کوئی ذات یا شخصیت رکھتا ہے، بلکہ سچ یہ ہے کہ سرے سے ذات یا شخصیت کا مفہوم ہی اسکی سمجھ سے باہر ہوتا ہے۔ البتہ جب اس دور سے نکلتا ہے، تب وہ سمجھنے لگتا ہے کہ مثل دیگر ہستیوں کے وہ بھی ایک مستقل قائم بالذات وجود رکھتا ہے، اور یہ کہ دنیا کی دوسری ہستیوں کے مقابل میں اسکی ہستی قوی یا کمزور ہے۔ اس اپنی ذات، خودی، یا شخصیت کے شعور سے اُس میں جو کیفیت جذب

تو اسے دماغی کامیادان عمل تنگ و محدود ہو جاتا ہے، ہم میں سے کون شخص ایسا ہے، جو کسی اجتماعِ عظیم کا جزو ہو کر پوری آزادی کے ساتھ نقل و حرکت کر سکتا ہے؟ اور اگر نہیں کر سکتا، تو ماننا پڑیگا، کہ اسکی سطح دماغی پست ہو گئی، اور عقلی حیثیت سے وہ اُس مرتبہ پر نہیں رہا، جس پر وہ جزو اجتماع بننے سے پیشتر تھا۔ فطرتِ بشری کا یہ ایک ناقابلِ تغیر قانون ہے، کہ اجتماع کی وسعت اور افراد کی خود شعوری کے درمیان تناسب مکوس ہوتا ہے۔

(۲) سکون خیال و یکسوئی۔ جماعت کی حیات شاعرہ کا دوسرا بڑا دشمن، اُسکے افراد میں غیر معمولی سکون خیال، مرکزِ توجہ، یکسوئی کا پیدا ہو جانا، ناظرین میں سے جو لوگ خود ہمسریزم و ہینا کزم سے واقف ہیں، یا کم از کم سمجھ سکتے ہیں۔ ہینا کزم کے عمل کے مختلف طریقہ ہیں۔ بعض عاملِ معمول کے جسم پر اوپر سے بیچ کی طرف ہاتھ پھیرتے ہیں، بعض اُس کی نگاہ تو نام یا کسی اور چکرار شے پر جاتے ہیں، بعض اپنی نگاہ اسکی نگاہ سے لڑاتے ہیں غیر لیکن ان سب طریقوں میں، یہاں ہمہ اختلاف طرق مشترک یہ ہوتا ہے کہ معمول کی توجہ اور تمام چیزوں کی طرف سے ہٹا کر کسی ایک خاص شے پر ہی دو کر دی جاتی ہے، تم نے خیال کیا ہو گا کہ عمل کرتے ہوئے عالمین اسکا یہی حاصل تھا م رکھتے ہیں کہ کرہ میں شور و غل نہ ہوتا ہو، اس کا مقصد بھی یہی ہے، کہ معمول کی توجہ منتشر نہ ہونے پائے۔ ایسے موقع پر، نفسیات کی اصطلاح میں جو کچھ ہوتا ہے وہ یہ ہے، کہ تہجات درآدر کا راستہ استدر رک جاتا ہے، کہ وہ یا تو لظامِ عصبی

مرکزی کے اُن قطعات تک پہنچنے ہی نہیں پاتے، جہاں پہنچ کر حرکت عصبی حالت شعوری میں تبدیل ہوتی ہے، یا اگر پہنچ بھی جاتے ہیں، تو خطایا سے مرکزی میں وہ حرکات نہیں پیدا ہونے پاتیں، جو کموین حالت شاعرہ کی سٹلنگ میں، غرض بہر صورت عامل اپنی قوت ارادی سے کام لیکر، معمول کی توجہ کو یکسو کر کے، اُسکا مرکز صرف اپنے احکام کو بنا لیتا ہے، اور اسکے سوا خارج سے آنے والے تمام تہیجیات کا دروازہ، معمول پر بند کر دیتا ہے، اس ایک سوئی خیال و مرکزیت توجہ کا جو اثر معمول پر پڑتا ہے، جس کو روانہ اطاعت کے ساتھ وہ عامل کے تمام احکام کی تعمیل کرتا ہے، بلکہ جس قطعیت کے ساتھ وہ عامل کے ہاتھ میں ایک بیجان آلہ بن جاتا ہے، اُس کا تماشہ ناظرین بارہا دیکھ چکے ہوں گے، اور اس سے یہ حقیقت اُن پر آشفت ہو گئی ہوگی، کہ کیسوی خیال و مرکزیت توجہ، حیات شاعرہ کے حق میں کس درجہ ہم قاتل کا حکم رکھتی ہے۔

اب ذرا کسی اجتماع عظیم کا تصور کرو، اور دیکھو کہ اُس میں بھی اسی مرکزیت توجہ کا کس قدر سامان جمع ہو جاتا ہے، سامنے پلیٹ فارم پر ایک سحر بیان خطیب تقریر کر رہا ہے، موضوع تقریر کسی مذہبی یا سیاسی ہیجان سے کام لیتا ہے، ہزاروں آدمی سامنے ہیں، لیکن خطابیات کی یہ سحر طرازی ہے کہ ہزار ہا تلفظ میں اس وقت گویا ایک شخص بھی ذی روح نہیں، ہر شخص ہم تن گوش ہمہ تن چشم ہے۔ ہر کان، مقرر کی آواز کا استقبال کر رہا ہے، اور ہر آنکھ اُسکے چہرہ پر گڑھی ہوئی ہے۔ شور و غل کا نام نہیں سکون و خاموشی کا یہ عالم ہے کہ کھٹی کی بھینٹا ہٹ تک سنائی دیتی ہے۔ اور کریمی کے ہٹانے

یا کسی کو کھانسی آنے کا شور تو ناقابل برداشت معلوم ہوتا ہے، ہر قلب گویا
سجور ہے، اور ایک ربلورگی کے عالم میں کسی عجیب و غریب واقعہ کا منتظر
و متوقع ہے، مشہور روسی القاپرواز کو نرٹا اسٹاتے، ضمناً ایک موقع پر لگا
مجموع کا مرقع ان الفاظ میں کھینچتا ہے :-

”مجموع پر ایک سکون کا عالم طاری تھا، اور ہر شخص گویا ایک دوسرے
کو آگے کی طرف بلا قصد ڈھکیل رہا تھا۔ ایک دوسرے پر پلا
پڑتا تھا، فضا آدیون کی کثرت سے سموم ہو گئی تھی، سانس
لینا دشوار تھا، حرکت کرنا محال تھا، اور ہر شخص کسی عجیب و غریب
کسی پراسرار کسی عظیم الشان واقعہ کے انتظار میں تھا، غرض
اس مجموعی حالت کا دیر تک قائم رکھنا نامکن تھا، جو لوگ لگے
کی قطاروں میں تھے، اور جو سب کچھ دیکھ اور سن رہے تھے
ان کی قطع یہ تھی، کہ منہم کھائے ہوئے تھے، آنکھیں پھیلی ہوئی
تھیں، اور ان سے خوف و ہیبت ٹپک رہی تھی۔ اس وضع
سے کھڑے ہوئے یہ لوگ پشت والوں کے دباؤ اور دھکوں
کو روک رہے تھے۔“

غور کرو، یہ حالت بہ سزا سکون فکر کی یونی ذہن، و مرکزیت توجہ، اُس حالت سے
کس درجہ مشابہ و مماثل ہے، جو عمل ہینا رزم کے وقت، معمول کی ہوتی ہے
اور اسکا لازمی اقتضایہ ہے، کہ افراد جماعت کی حیات نفسی میں قوا سے
نحاعی، قوا سے دماغی پر غالب آجائیں۔

(۳) سر بیان تاثیر۔ جماعت کی حیات شاعرہ کے قاطعات نہرت میں سب سے آخری، مگر سب سے جلی، عنوان اسکی اس خصوصیت کا ہے، کہ اُس میں ہر اثر غیر معمولی سرعت و قوت سے پھیل جاتا ہے۔

اسکے اثرات استقدر واضح ہیں، کہ غالباً کسی تھرج کی بھی حاجت نہیں شخصیت کا اقتضایا ہے، کہ ہر فرد اپنی اپنی ذات کے مناسب، فکر، احساس، و ادارہ سے کام لے، اور ہر مہج سے اسی قدر متاثر ہو۔ جتنا معمولی حالات کے درمیان اُس سے افراد متاثر ہونا چاہیے۔ لیکن حالت اجتماع میں، شعور ذاتی کا یہ صفت امتیازی، مطلق نہیں قائم رہتے پاتا۔ حالت اجتماع میں ہر مہج اپنی عام و معمولی قوت سے سو گئی، ہزار گئی، لاکھ گئی، قوت حاصل کر لیتا ہے، جماعت کا ہر فرد جب نظر اٹھاتا ہے، تو اُس سے چاروں طرف ایسے ہی لوگ دکھائی دیتے ہیں، جو خود بھی اُسی طرح متاثر ہیں، اور اس سے اُس فرد کا تاثر بد جہا بڑھ جاتا ہے گویا ایک عام و مشترک مہج کے علاوہ، جماعت کا ہر فرد بجائے خود، باقی ماندہ افراد کے لیے مہج کا کام دیتا ہے، اور اُس طرح ہر فرد مہج اصلی کے علاوہ صد ہا ہزار بلکہ ہزار ہا مہج سے متاثر ہونے لگتا ہے۔ یہیں سے ڈاکٹر سیڈس نے اس کلیہ کی بنا ڈالی ہے، کہ جو جماعت جس قدر کثیر التعداد افراد پر مشتمل ہوتی ہے اسی تناسب سے اسکے ہر فرد میں قوت تاثر بڑھی ہوئی ہوتی ہے۔ اور یہ فوق الحد تاثر بد اہتہ حیات شاعرہ کے منافی ہے۔ کلیہ مذکور کی توضیح مزید کے لیے ہم ایک مثال ڈاکٹر موصوفت ہی کے صفحات سے نقل کرتے ہیں۔ فرض کرو کہ ایک جماعت ۱۰۰۰ افراد پر مشتمل ہے، جس پر ایک سحر بیان خطیب کوئی

اثر ڈالنا چاہتا ہے۔ یہ بھی فرض کر لو، کہ جو اثر اُس خطیب کو پیدا کرنا منظور ہے اسکی قوت کا درجہ ۵۰ ہے، اور حاضرین میں سے ہر فرد میں اسکا صرف نصف ہی اثر پیدا ہو سکتا ہے۔ تو گویا خطیب، ہر فرد میں ۲۵ درجہ کا اثر پیدا کرتا ہے اور ہر فرد خود اپنی جگہ ہر دوسرے فرد میں $\frac{1}{4}$ ۱۲ درجہ کا اثر پیدا کرتا ہے۔ اس حساب سے خطیب کا پیدا کردہ اثر ہر فرد پر 25×1000 یعنی ۲۵۰۰۰ درجہ کا ہوا، اور جو اثر ہر فرد نے دوسرے فرد پر پیدا کیا ہے وہ $10000 \times \frac{1}{4}$ یعنی ۱۲۵۰۰ درجہ کا ہوا۔ اب اگر جماعت کے مجموعی تاثر کا حساب کرنا چاہیں، تو افراد کی تعداد (یعنی ۱۰۰۰) سے ایسے ضرب دیکر، اس میں اثر کا وہ درجہ جو ڈالیں، جو خود خطیب نے پیدا کیا ہے (یعنی ۲۵۰۰۰) پس اس طرح جماعت کے مجموعی تاثر کا شمار $(25000 + 12500 \times 1000)$ یعنی ۱۲۵۲۵۰۰۰ درجہ تک پہنچ جاتا ہے !!!۔

یہ لحاظ رکھنا چاہیے، کہ اس مثال میں افراد جماعت کی تعداد صرف ایک ہزار فرض کی گئی ہے۔ اس سے تم خود اندازہ کر سکتے ہو، کہ جو جماعت ہزاروں، لاکھوں، بلکہ کروڑوں افراد پر مشتمل ہوتی ہے، اس کے مدراج تاثر کا حساب لگانا کیا بڑے بڑے ریاضی دان کے لیے بھی دشوار نہیں؟

بیانات بالا کا حاصل ناظرین کے ذہن میں شاید وضاحت ذیل کی صورت

میں زیادہ محفوظ رہے:-

(۱) افراد کی سیرت، یا کیرکچر عبارت ہے، اُن کے اُس کردار سے، جو خود ہوگا

شخصیت، یا انفرادیت پر مبنی ہوتا ہے،

(۳) انسانی زندگی میں ایسے مواقع بہ کثرت پیش آتے ہیں، جب سیرت شاعرہ یا شخصیت، لاشعوریت سے مغلوب ہو جاتی ہے۔


(۴) اس مغلوبیت شعور و فناء شخصیت کے باعث انسان سے اضطراب اور ایسے اعمال صادر ہونے لگتے ہیں، جو اسکی عام سیرت کے لحاظ سے نہایت حیرت انگیز، بلکہ بعض دفعہ اُس سے بالکل متناقض، ہوتے ہیں۔ فرشتہ خود فریب شرارت مجسم ہو جاتا ہے، دانشمند احمق بن جاتا ہے، اور پیکر تانت و عنقریب غضب ظاہر ہونے لگتا ہے،

(۵) اس تحت اشعور یا شعور خفی کی تکوین کا ایک نہایت اہم و نمایاں مظہر نفس انسانی کا حالت اجتماع میں ہوتا ہے۔

اسی اجتماع کے فلسفہ، یا زیادہ صحیح طور پر اسکی نفسیات کی تفصیل کرنا صفت آئینہ کا فرض ہے۔

PA

100-100000



باب (۱)

جماعت کے اجمالی خصائص

جو لوگ اُس عالمگیر ناموس طبعی کے اصول و فروع سے واقف ہیں جس کا نام قانون ارتقاء ہے، انہیں شاید یہ بتانے کی حاجت نہیں کہ اس قانون کی ایک اہم ترین تفریع نوارث ترقی کا وجود ہے، میراث عمرانی کی اصطلاح اُن تمام چیزوں پر حاوی ہے، جو کسی ہیئت اجتماعیہ کے افراد اپنے اسلاف سے، کسی حیثیت سے، بہ طور ترکہ یا ورثہ کے پاسے ہیں۔ دولت و جائیداد، علوم و فنون، زبان و ادب، اخلاق و آداب، شرع و آئین، معتقدات و تخیلات، شعائر و افکار، احساسات و جذبات، مخلوق و آرام، غرض ہر وہ شے جو کسی حیثیت سے بھی ہیئت اجتماعی کے وجود کا رکن یا جزو بن سکتی ہے، ایسی جماعت کے قیام میں کچھ بھی معین ہو سکتی ہے، میراث عمرانی کے مفہوم میں داخل رہے۔

یہ حقیقت قابلِ غور ہے کہ اگر یہ تمام چیزیں

افراد کو ان کی ولادت کے ساتھ ایک بڑی حد تک بنی بنائی اور تیار شدہ نہ
 مل جاتیں، تو حیات اجتماعی کا شیرازہ چند روز کیا، چند لمحہ بھی بندھا نہیں ہو سکتا تھا
 اور جب حیات اجتماعی کا قیام ناممکن تھا، تو ظاہر ہے کہ افراد کی سنیان بھی
 تادیر نہیں قائم رہ سکتی تھیں، غور کرو، کہ اگر ہمیں پیدا ہوتے ہی اپنے مافی الضمیر
 کے اظہار کے لیے زبان نہ مل جاتی، تو ہم کیونکر اپنے ضروریات و عوالم کو دوسروں
 پر ظاہر کر سکتے؟ کیسے اپنے درد و غم میں دوسروں کو شریک کر سکتے؟ کس طرح
 اپنی تکالیف شاقہ دوسروں کی درد سے رفع کر سکتے؟ یا اگر ایک متعارف
 نظام اخلاق و آداب پیشتر سے نہ موجود ہوتا، تو کیونکر ہم اپنے اپنا سے جنس سے
 راہ و رسم پیدا کر سکتے؟ کس طرح فضائل و ذائل اخلاق کے درمیان حد قابل
 قائم کرتے؟ کس بنا پر بعض افعال کو ترک اور بعض کو اختیار کرتے؟ یا پھر اگر
 دنیا میں قدم رکھتے ہی، ہمیں خواص اشیاء کا علم ایک بڑی حد تک ارثاً حاصل
 ہو جاتا، تو لامحالہ ہمیں اپنے گرو و پیش کی ہر چھوٹی سی چھوٹی چیز کا علم اپنے
 ذاتی تجربہ و آرائش سے حاصل کرنا ہوتا، اور یہ یقینی ہے، کہ اسی دوران تجربہ
 میں، ہمارا خاتمہ ہو جاتا، آگ جلاتی ہے، پانی ڈبوتا ہے، درہم ہلاک کرتا
 ہے، اگر ان چیزوں کا علم پہلے سے ذاتی تجربہ و تحقیقات کا محتاج ہوتا، تو خیال
 کرو، کہ ہم میں سے کتنوں کی جا میں اسی تحقیقات کی نذر ہو جاتیں بغرض اسی
 طرح میرا شہزادگی کے جتنے مفروضات ہیں، غور کرنے سے ان میں سے ہر عنصر
 کی عظیم الشان اہمیت ظاہر ہو گی، پس اگر افراد کو ان کی ولادت کے ساتھ ہی
 معلومات و احساسات کا ایک نہایت وسیع ذخیرہ، بلاذاتی تحقیق و تفتیش شخصی

جدوجہد کے محض ارشاد حاصل ہو جایا کرتا، تو نظام جماعت کی شیرازہ بندی قطعاً ناممکن تھی، اور ساتھ ہی حیات انفرادی کی ایک ایک گھڑی خطرات و مشکلات سے لبریز ہوتی۔

لیکن، کیا اس میراث عمرانی میں ہر شخص برابر کا شریک ہوتا ہے؟ کیا اس نعمت عظمیٰ کو بھی اس ترکہ بخش بہا کے حصول کے لیے کسی قید و شرط کی حاجت نہیں؟ کیا ہر ذرہ ہستی، جس پر انسان کا اطلاق ہو سکتا ہے، اس کی مساوی حقدار ہوتی ہے؟ مشاہدہ ان سوالات کا جواب نفی میں دیتا ہے۔ دار و زندان کا وجود، پاگل خانہ و اصلاح خانہ کا قیام، پولیس و عدالت کی کارفرمائی یہ تمام واقعات زبان حال سے شہادت دے رہے ہیں، کہ ہر شخص کو اس ورثہ میں یکساں حصہ نہیں ملا ہے، بلکہ بہت سے افراد ایسے ہیں، جو اس دولت سے ایک بڑی حد تک محروم ہیں (مثلاً عجائز، محتاج، باجرا، کم پیشہ گروہ، اور اس محرومی کی سزا و پاداش کے لیے یہ مختلف ذرائع و مقامات عالم وجود میں لائے گئے ہیں، اب دیکھنے کی بات یہ ہے کہ وہ کیا اسباب ہیں، جو بعض افراد کو اس علم ارث میں حصہ دار بننے کے ناقابل بنا دیتے ہیں، اور ان سے اسکی شرکت کی اہلیت و صلاحیت سلب کر لیتے ہیں؟

اسکے دریافت کرنے کا سب سے بہتر طریقہ یہ ہے، کہ جن مختلف افراد یا طبقات سے اس ارث کے حصول کی قابلیت سلب ہو گئی ہے، یہ دیکھا جائے کہ ان سب میں، یہاں اختلاف باہمی خصوصیات مشترک کیا ہیں؟ اس نظر سے اہم سب سے پہلے جو باتیں کویتے ہیں، خوب غور کر کے

دیکھو کہ ایک دیوانہ یا مجنون، عام صحیح الذیاع افراد سے، کن حیثیات سے مختلف
 یا متاثر ہوتا ہے؟ صرف اس لحاظ سے کہ سوسائٹی نے جو آداب و ضوابط مقرر
 کیے ہیں، وہ اسکی عقل و فہم کی دسترس سے باہر ہو سکتے ہیں۔ سوسائٹی طبیعتی
 ہے کہ مختلف اشخاص سے مخاطب ہونے وقت فرق مراتب ملحوظ رکھا جائے،
 لیکن مجنون کو اس کا لحاظ نہیں رہتا۔ سوسائٹی کا قانون ہے کہ ہر شخص کو
 اپنی تقریر کے مختلف حصوں میں ایک لبط و نظم مری رکھنا چاہیے، مگر بیڑی
 سے اسکی پابندی نہیں ہو سکتی، آئین معاشرت کا اقد ضمایم ہے کہ ہر شخص لباس
 ساتر پہنے، لیکن دیوانہ کو عریانی شخص میں بھی کوئی مضائقہ نظر نہیں آتا، عدالت
 عمرانی کا فیصلہ یہ ہے کہ کوئی شخص اپنے طرز عمل سے دوسروں کے شرف تنال
 یا دل آزاری کا باعث نہ بنے، لیکن مجنون کو اس کو اس طرح کی حرکات میں
 مطلق تامل نہیں ہوتا غرض سوسائٹی، افراد کے ذمہ جو خدمات عاید کرتی ہے
 اور جن ذمہ داریوں کی ان سے توقع رکھتی ہے، مجنون انھیں برتنا تو ایک
 طرف، انھیں سمجھ بھی نہیں سکتا، اور یہی اسکا جنون ہے۔

بعینہ یہی حال ان افراد کا بھی ہوتا ہے جو اسحق یا بعقل کامل تھے، مگر
 گرد و پیش، اس قسم کے افراد کو دیکھو، تو صاف معلوم ہوگا، کہ یہ لوگ بھی ان تعلیمات
 کو جو سوسائٹی ہر وقت دیتی رہتی ہے، جذب یا جذبہ نہیں کر سکتے، انعام تہائی
 اپنی ترقی یافتہ صورت میں، افراد سے چاہتا ہے کہ وہ کافی قوت حافظہ رکھتے
 ہوں، تاکہ اہم واقعات یاد رکھ سکیں، ذہانت و قوت مشاہدہ رکھتے ہوں تاکہ
 خواص اشیا کو سمجھ سکیں، قوت استدلال سے بہرہ ور ہوں تاکہ استنباط

نتائج کر سکیں، خاندان و جماعت کے متعلق اپنے عام فرائض انجام دین، دوسروں کے حقوق ادا کر سکیں، اور حاکم و محکوم، زن و شوہر، دو بزرگ کے فردق تعلقاً کا بخاظر رکھیں، لیکن احمق یا ناقص لعقل، ان تعلیمات کو اخذ کرنے اور پھر ان پر عمل کرنے کے ناقابل ہوتا ہے، اور اسی باعث ناقص لعقل کہلاتا ہے۔

اور پھر نتائج کے اعتبار سے بالکل یہی کیفیت ان افراد کی بھی ہوتی ہے جو جرائم پیشہ ہوتے ہیں۔ البتہ عادی مجرم، اور مجنون ناقص لعقل کے درمیان یہ فرق ہوتا ہے کہ برخلاف مجنون و احمق کے جو سوسائٹی کے آئین و ضوابط کو گویا سمجھ ہی نہیں سکتے، مجرم انہیں سمجھتا ہے، مگر ان کے مطابق عمل نہیں کرتا، وہ جانتا ہے، کہ بعض مقاصد کے حصول کے لیے سوسائٹی سے ایک خاص نشانہ راہ مقرر کر دی ہے، مگر وہ اس پر نہیں چلتا۔ وہ واقف ہے کہ سوسائٹی کے فوائد کے لیے خاص خاص مواقع پر خاص خاص طریق عمل متعین ہیں، مگر وہ عملاً ان کی تقلید نہیں کرتا۔ خلاصہ یہ کہ وہ نا فہم و بے عقل نہیں ہوتا، تاہم اسکی قوت عمل، سوسائٹی کے اثرات سے غیر متاثر رہتی ہے۔ اب ہر سہ طبقات یا لایہ یعنی دیوالوں، احمقوں اور مجرموں کی جو سب کے سب میراث عمرانی سے محروم یا تقریباً محروم رہتے ہیں، خصوصیات مشترک پر یکجائی نظر کرنے سے یہ صاف معلوم ہو جاتا ہے، کہ جو شے ان سب میں عام ہے، وہ ان کا یہ وصف ہے، کہ عقلی خواہ عملی حیثیت سے سوسائٹی کے اثرات و تعلیمات سے غیر مستفید رہتے ہیں۔ اور اسی باعث حیات اجتماعی سے بیگانہ بلکہ ایک طرح پر خارج رہتے ہیں۔ گویا نظام جماعت کی شیرازہ بندی تمام تر

اس امر پر منحصر و موقوف ہے کہ افراد، سوسائٹی کے اثرات و تعلیمات سے متاثر ہوں۔ اس بنا پر کہہ سکتے ہیں کہ حیات اجتماعی کا جو ہر حقیقی یا یا یہ خمیر افراد کی تعلیم پر زری ہے۔

اور پھر یہ نتیجہ محض سلیبی و منفیانہ شواہد سے نہیں پیدا ہوتا، بلکہ اس کی تائید پر مشاہدہ کی ایجابی و ثبوتی شہادت بھی موجود ہے۔ ایک مرتبہ اور غور کرو کہ جن اشخاص کی سوشل حیثیت سے نہایت قدر و عزت کی جاتی ہے، ان کا وصف مخصوص کیا ہوتا ہے، صرف یہ کہ وہ سوسائٹی کے مروجہ آداب و دستور سے خوب واقف ہوتے ہیں، افراد کے باہمی ذوق کو ہر جگہ ملحوظ رکھتے ہیں، اور حمدی و بزرگی، استادی و شاگردی، قرابت و ہم نسلی، انجوت و دوستی، ذو حیثیت و فروزدی وغیرہ رشتوں کی پاسداری کسی وقت نہیں چھوڑتے، شادی غمی، ولادت، موت، الادواح، وغیرہ ہر تقریب میں وہ اپنا طرز عمل وہی رکھتے ہیں جو ایسے موقع پر اپنے گرد و پیش رائج دیکھتے ہیں۔ وضع و قطع، لباس و غذا، اور عام طرز معیشت کے بارہ میں، جس راستہ پر وہ اپنے ہونٹوں اور ہتھکڑوں کو چلتے ہوئے دیکھتے ہیں، خود بھی انھیں کے نقش قدم پر چلتے ہیں، جو مسلمان و معتقدات انکی سوسائٹی میں شائع و مقبول ہوتے ہیں، ان پر وہ بھی سکھتے ایمان لے آتے ہیں، اور جو خیالات و نظریات ان کے ہمنشینوں میں غیر مقبول و مردود ہوتے ہیں، وہ ان کے نزدیک کبھی مضحکہ خیز ہوتے ہیں، جو اوصاف و خصائص ان کے حلقہ صحبت میں تہذیب و شائستگی، خوش مذاقی، یکمال کے علامات خیال کیے جاتے ہیں، وہ ان میں بدرجہ اتم موجود

ہوتے ہیں، اور جو چیزیں ان کی سوسائٹی کے نقطہ خیال سے بدداتی پر دلالت کرتی ہیں ان سے وہ بہ مراحل دور رہتے ہیں، الغرض جو لوگ اپنے حلقہ احباب و اعزہ کی زینت و زینت کا باعث ہوتے ہیں، جو لوگ اپنی صحبت میں ایک جوہر تابان کی حیثیت رکھتے ہیں، جو لوگ روزمرہ کی حیات اجتماعی کے رستم و استان ہوتے ہیں، وہ ہمیشہ وہی اشخاص ہوتے ہیں، جنہوں نے سوسائٹی کی تعلیمات سے انتہائی استفادہ کیا ہے، اور جو سوسائٹی کے اثرات سے بدرجہٴ غایت متاثر ہو چکے ہیں۔ اور یہ اس امر کی ایک مزید شہادت ہے کہ سوسائٹی میں افراد کے مقبول ہونے یا بد دیگر الفاظ، ہیئت اجتماعی کے پختن اسلوب قائم رہنے کا اصل الاصول، افراد کی تعلیم پزیری ہے۔

مگر خود یہ تعلیم پزیری کیا شے ہے؟ اس کے معنی یہ ہیں، کہ افراد، یعنی متعلمین کے نفوس میں ایک خاص طرح کی لچک ہونی چاہیے، کہ وہ موثرات خارجی کو جذب و ہضم کر سکیں، اور نہ صرف اسی قدر بلکہ ان میں یہ خصوصیت بھی ہونا چاہیے، کہ خود اپنی طرف سے کوشش کر کے ان موثرات سے متاثر ہوں، جو گویا تعلیم پزیری مشتمل ہے، دو رخ یاد و پہل و دن پر جن میں سے ایک حیثیت انفعالی ہے، یعنی وہ کیفیت جس میں نفس، موثرات خارجی سے متاثر ہو رہا ہے اور دوسری فاعلی، یعنی وہ کیفیت جس میں نفس خود اپنے تئیں موثرات خارجی کے زیر اثر لارہا ہے۔ اس دہری کیفیت نفسی کو ادا کرنے کے لیے زبان نے دو اصطلاحیں مقرر کر دی ہیں۔

ایک محاکات (یا نقالی) یعنی نفس کی کیفیت فاعلی۔

دوسرے اثر پذیر ہی یعنی نفس کی حیثیت انفعالی، پس یہ الفاظ
درحقیقت دو مختلف و متباہین مفہام پر دلالت نہیں کرتے، بلکہ ان اسما کے
سستی۔ ایک ہی کیفیت کے دو پہلو، ایک ہی تصویر کے دو رخ، ایک ہی
واقعہ کی دو تصویر ہیں۔ اور یہی ہے اس قانون کی بنیاد پڑتی ہے، کہ
افراد کے نفوس میں قوت محاکات ہمیشہ انکی قوت اثر پذیر ہی کے تناسب
ہوتی ہے۔

یہاں تک ہم مختلف و متعدد شواہد کی بنا پر اس نتیجہ پر پہنچے کہ محاکات
یا اثر پذیر ہی، حیات اجتماعی کے لیے بمنزلہ بنیاد کار کے ہے، اور نہایت انسانی
کی جو کچھ صبح و ستائش کی جاتی ہے، وہ حقیقتاً اسکی قوت تقلید و محاکات ہی کی
صبح و ستائش ہوتی ہے۔ کس قدر صحیح کہا ہے پروفیسر جیمس نے کہ
والنسان اصولاً ایس ایک تقلید کرنے والا حیوان ہے، اسکی
ساری تعلیم پذیر ہی، بلکہ درحقیقت اسکی ساری ترقی تمدن کا دار و
مدار اسکی ایک اسی خصوصیت پر ہے، جیسے رشاک، نفوق،
و مسابقت کی قوتوں سے اور تقویت پہنچتی رہتی ہے،
(جیمس پرنسپلز آف سائیکالوجی، جلد ۲۔ صفحہ ۴۰۸)

لیکن اگرچہ حیات اجتماعی کی تشکیل میں انسان کی قوت محاکات و تقلید
ایک نہایت اہم مرتبہ رکھتی ہے تاہم مزید غور سے معلوم ہوگا کہ یہی اسکا عنصر
و حیدر نہیں، بلکہ اس میں بہت بڑا دخل اسکی ایک اور خصوصیت کو بھی ہے

اس کا نام ہم تجدید شخصیت رکھ سکتے ہیں، اس سے مدعا اس حقیقت کا اظہار ہے کہ افراد جو ان ہی جزو جماعت بن کر باہم تقاضہ شروع کرتے ہیں، ان میں یہ جدید خاصہ پیدا ہو جاتا ہے کہ ان کے ذاتی ارادے جماعے کے ارادے سے مغلوب ہو جاتے ہیں، کائنات کے ہر شعبہ میں معاوضہ اور داد و ستد کا قانون جاری ہے، کوئی شے کسی کو بلا معاوضہ نہیں حاصل ہو سکتی، ہر فرد جو کسی جماعت کا جزو ہوتا ہے، ظاہر ہے کہ اسی نظام جماعت کے طفیل میں اس سکون و ہمیشہ حوادث سے محفوظ حاصل کرتا ہے، لیکن پیش بہا نعمتیں نہیں مل جاتیں، ان کے لیے اُسے قیمت ادا کرنا ہوتی ہے۔ اور اس قیمت کی شکل یہ ہوتی ہے کہ ہر فرد جماعت کی خواہشات اور ارادوں کے سامنے اپنے ذاتی خواہشوں اور ارادوں کی گردن جھکا دے،

یہ خصوصیت کچھ تہنا نوع بشر کے ساتھ مخصوص نہیں، بلکہ نظام فطرت کے ہر گوشے میں اسکی جلوہ آرایاں نظر آتی ہیں۔ اور یہ قانون جس طرح انسانی مجموعوں پر عائد ہوتا ہے، اسی طرح ہر دیگر اجتماع حیوانات و جمادات پر محیط ہے یہاں تک کہ یہ قانون اگر طبیعیات کے کسی رسالہ میں درج کیا جائے، تو اس میں ابھی یہ ویسا ہی موزون و منطبق ہوگا، جیسا رسالہ ہذا میں۔ کیونکہ فی الحقیقت جس طرح کسی انسانی اجتماع میں افراد اپنی شخصی حریت سے لاؤ داد ست بردار ہو جاتے ہیں، بعینہ اسی طرح ہر مادی اجتماع میں بھی ذرات کی حرکت ایک بہت بڑی حد تک سلب ہو جاتی ہے، فرض کرو، کہ ایک لوہے کی سلاخ ہمارے سامنے موجود ہے، اور ہم اُسے چند ٹکڑوں میں توڑنا چاہتے ہیں

اسکی سب سے آسان صورت یہ ہے، کہ ہم اسے آگ پر گرم کرتے ہیں، اور حرارت
 پاکر وہ نرم ہو جاتی ہے، لیکن خود یہ حرارت پہنچانا، بجز اسکے کوئی معنی نہیں
 رکھتا، کہ ہم نے اس سلخ کے ذرات میں زیادہ انتشار پیدا کر دیا، یعنی اب
 ہر ذرہ سابق کی نسبت بجائے خود زیادہ آزادی کے ساتھ متحرک ہو گیا۔ اور
 اس طرح ہم شادہ اس نتیجہ پر پہنچ گئے، کہ کسی اجتماع مادی کے اجزاء ترکیبی
 میں زیادہ آزادی حرکت پیدا کرنا، لازماً اس میں تفرق و انتشار پیدا کروینا ہے۔
 یا پھر فرض کرو، کہ ہمارے سامنے پانی رکھا ہوا ہے، اور ہم اُسے برف کی صورت
 میں بستہ کرنا چاہتے ہیں، اب اس غرض کے لیے ہم خواہ کوئی سا بھی میکان کی
 طریقہ اختیار کریں، مگر اسکا حاصل ہمیشہ یہی ہوگا کہ ہم اسکے ذرات کی حرکت کو
 محدود کر رہے ہیں، اور چون چون یہ منفرد ذرات زیادہ محدود و محدود حرکت و طبعی السیم
 ہوتے جائیں گے اتنا ہی یہ باہم زیادہ پیوستہ و ملتصق ہوں گے، اور اسی نسبت
 سے انکے مجموعہ میں انجماد زیادہ بڑھتا جائے گا، جو اس امر کی مزید شہادت ہے
 کہ انجماد و اجتماع کی قوت میں ذرات کی تحدید حریت کے مناسبت کے ساتھ،
 اضافہ ہو جاتا ہے، طوالت کے خوف سے ہم بیان انھیں دو مثالوں پر اکتفا
 کرتے ہیں، ورنہ عالم مادی میں اس قانون کے بیشمار نظائر مل سکتے ہیں،
 ہاں تو جیسا ہم ابھی کہہ رہے تھے، یہ قانون جس قوت، وسعت و تعمیر کے
 ساتھ کیمیائی مرکبات و میکانکی اجتماعات پر حاوی ہے، اسی قوت، وسعت و تعمیر
 کے ساتھ انسانی اجتماعات پر بھی عامل ہے، بلکہ سچ یہ ہے، کہ ہمارے ذہن
 میں کسی ایسی انسانی جماعت کا تصور پیدا ہونا ہی دشوار ہے، جسکے تمام افراد

مطلق الاختیار ہوں، یا اتنی بڑھی ہوئی آزادی رکھتے ہوں کہ جو کچھ چاہیں، بلا کٹھکے کر گزریں، ہم جب کسی جماعت کا تصور کرتے ہیں، خواہ وہ کسی ہی غیر منتظم و انتہائی صورت میں ہو، تو اس میں اتنا یقین پالتے ہیں، کہ افراد کے آزادی اعمال کے لیے کچھ نہ کچھ حدود ضرور مقرر ہیں، ورنہ کسی جماعت کا قیام ایک لمحہ کے لیے بھی ناممکن ہوگا، خود غور کرو، کہ جب ہر شخص اپنی اپنی رائے و خواہش کے مطابق کام کرنے کے لیے آزاد ہوگا، تو کیا صورت ہے، کہ مختلف اشخاص کی آرائیں اختلاف و تصادم نہ پیدا ہو؟ اذرا ظاہر ہے کہ یہ اختلاف باہمی، قیام جماعت و نظام اجتماع کے حق میں سم قاتل ہے، پس کوئی طریق عمل، خواہ عقلی حیثیت سے، کتنا ہی بیجا، نامناسب و غیر معقول ہو، لیکن اگر جماعت کے نزدیک متفق علیہ ہے، تو افادہ اجتماعی اور بقائے عجمت کے نقطہ خیال سے یقیناً قابل ترجیح ہے اُس طریق عمل پر جو، گو عقلی حیثیت سے کتنا ہی درست و معقول ہو، مگر اس سے غیر ازہ جماعت کی پراگندگی، یا اجتماع میں خلل اندازی کا احتمال ہو، یہ قول ڈاکٹر سیر کے، ذرا خیال تو کرو، کہ

اگر کسی گلہ یا جھنڈ میں سے چند حیوانات ایک استہ پر چلنے لگیں اور چند دوسرے پر، یا بعض تیز چلیں اور بعض سست، تو نتیجہ کیا ہوگا؟ یہ ہوگا، کہ گلہ چھوٹی چھوٹی ٹکڑیوں میں تقسیم ہو جائے گا یا پھر اگر ہر جانور اپنا اپنا راستہ الگ اختیار کر لے، یا ہر جانور کی شرح رفتار، دوسرے سے مختلف ہو، تو نتیجہ یہ ہوگا کہ گلہ بالکل شکست ہو جائے گا، ہر جانور اپنی اپنی جگہ پر ممکن ہے کہ زندہ رہے

لیکن گلہ کا وجود دوسرے سے فنا ہو جائے گا۔ اس سے ظاہر ہوتا ہے کہ افراد کی حریت فعلی کی تحدید حیات اجتماعی کے لیے قطعاً لازمی ہے، اور اسکے بغیر کسی جماعت کا قیام ممکن ہی نہیں۔ مختصر لفظوں میں، محاکات و تقلید کے بعد جو شے حیات اجتماعی کے لیے سنگ بنیاد کا کام دیتی ہے، وہ افراد کی سلب حریت و فنا شخصیت ہے۔

اب حیات اجتماعی سے چند منٹ کے لیے قطع نظر کر کے نفس انسانی کے ایک اور قانون کی طرف متوجہ ہوتے ہیں، وہ قانون یہ ہے، کہ وہ تمام خصلتیں نفسی جو تنازع للبقا میں کسی وقت نوع یا افراد کے لیے مفید رہ چکے ہیں، وہ اُس زمانہ میں بھی جبکہ انکی حیثیت افادی مٹ چکی ہے، پورے زور و قوت کے ساتھ ظاہر ہونے لگتے ہیں، بشرطے کہ ان کے متلازمات، یا ان متلازمات کے مماثل واقعات عالم وجود میں آجائیں۔

یہ قانون علم النفس کے لیے اُس لحاظ سے بالکل نیا ہے کہ نفسیات کے سارے لٹریچر میں ان الفاظ کے ساتھ اسکا اندراج کمین نہیں مل سکتا اس بنا پر ممکن ہے کہ تعلیم یافتہ ناظرین اسے تمام تر مصنف ہذا کا اجتہاد خیال کریں، لیکن درحقیقت یہ حسن ظن مبالغہ آمیز ہوگا، جن لوگوں نے ڈارون کی کتاب ”مظاہر جذبات“ Expression of Emotion کا مطالعہ کیا ہے، وہ واقف ہیں، کہ اس محقق عظیم نے ایک جگہ اُن قوانین کو شمار کرتے ہوئے جن کے تابع جذبہ کے آثار جسمی ہوتے ہیں، قانون الترم عوارض مفیدہ کا

ذکر کیا ہے۔ ہم نے اس کلیہ کی تشریح مع مثالوں کے اپنی کتاب فلسفہ مجربات میں کی ہے، جس میں سے ذیل کا طویل اقتباس موجودہ ناظرین کی فہمیت کے لیے نقل کرتے ہیں:-

اس قانون کا مفہام یہ ہے کہ جو حرکات یا تغیرات جسمانی کسی زمانے میں کسی خواہش کے پورا کرنے یا کسی ناگوار احساس کے رفع کرنے میں معین تھے، انسان انہیں اسلحا بعد نسل عمل میں لاتے لاتے اُن کا اتنا جو گرفتہ ہو گیا، کہ وہ اصول توارث کے بموجب اسکے نظام عصبی میں منقش ہو گئے ہیں اور گواہ اُن سے کوئی نفع نہ ہوتا ہو، لیکن ایک ضعیف صورت میں وہ برابر اضطرار اور واقع ہوتے رہتے ہیں، اور انکی موجودہ ضعیف و ہلکی صورت اُن کے سابق قوی و شدید صورت کی یادگار کا کام دیتی ہے، اس قانون کے شواہد روزانہ زندگی میں نہایت کثرت سے ملتے ہیں خطرہ سے بھاگنا، براہتہ حفظ جان کے لیے ضروری ہے، اور ابتداء ہنسنے سے یقیناً اپنے ارادہ سے اختیار کیا ہوگا، لیکن اب یہ حالت ہے، کہ کسی معمولی درجہ کے خطرناک نظارہ کو دیکھ کر کسی ہسیب آواز کو سن کر ہم دفعہ چونک پڑتے ہیں یہ اضطرار چونک پڑنا یا ہچک اٹھنا اسی ابتدائی عادت فرار کی ایک ہلکی صورت ہے، جہذہ خوف، حیانت حیات کا آلا ایجابی ہے، یعنی اسی کی اعانت سے ہم اپنے تئیں عوامل

مہلکہ سے محفوظ رکھتے ہیں، لیکن غور کر کے دیکھو تو معلوم ہوگا کہ خون کے آثار جسمانی (بدن میں) ریشہ پڑ جاتا، دل دھڑکنے لگتا، آنسو بہنے لگتا، وغیرہ) تمام تر وہی ہیں، جو کم و بیش قوت کے ساتھ کسی واقعی تکلیف یا بڑی الی الفنا حالت میں انسان پر طاری ہوتے ہیں۔

غصہ کی حالت میں ہم دوسرے پر بھینکتے ہیں اسے اپنی گرفت میں لانا چاہتے ہیں، اسکی زد و کوب کرتے ہیں، اگر ظاہر ہے کہ یہ تمام آثار جسمانی ان حرکات کی یا رنگارین اجنبین ہائے وحشی اسلاف اپنے مخالف کے ناک کرنے یا اپنے شکار کے ہلاک کرنے وقت عمل میں لاتے تھے۔ پھر غصے کی حالت میں ہمارے نتھنے پھول جاتے ہیں، مگر یہ اس لیے کہ تنفس میں سہولت ہو، اور اسکا باعث یہ ہے، کہ انسان اپنے ابتدائی عہد وحش میں جب کسی دشمن یا شکار پر حملہ کرتا، تو اسکا کوئی عضو اپنے منہ میں ڈبالتا، اور اس طرح چونکہ منہ سے سانس لینے کا راستہ بند ہو جاتا، اس لیے ضرور تھا، کہ ناک کا منفذ تنفس زیادہ وسیع ہو جائے، اور یہ اسی زمانے کی یادگار ہے کہ آج غصہ کی حالت میں ہمارے منہ میں پھول جاتے ہیں، اور پھر اسی جذبہ غضب یا زیادہ صحیح طور پر طعن کی (جو جذبہ غضب ہی کی ایک شکل ہے، ایک خاص

علامت بالائی لب کا اوپر سکر جانا، اور اوپری قطار کے بعض
 وائٹون کا کھل جانا ہے۔ اس واقعہ کی علت اگر تلاش کرنا ہو
 تو اس امر کو خیال رکھو کہ ہمارے اسلاف کے انیاپے بہت
 بڑے ہوتے تھے۔ جو فطری آلہ حرب کا کام دیتے تھے اور
 اس لیے حملہ کرتے وقت ان پر سے گوشت کا پر وہ ہٹا لینا،
 اور ان کو باہر نکال لینا ضروری تھا، (جیسا کہ غرانے اور حملہ
 کرنے کے وقت کیا کرتے ہیں) ظاہر ہے کہ آج طنز و طعن کے
 وقت یہ فعل کچھ بھی مفید نہیں ہوتا، تاہم اسکا وجود ایک گذشتہ
 مفید فعل کی یادگار کی حیثیت سے باقی ہے۔ یا مثلاً گشتی اور
 ہاتھ پائی کے وقت، جس فریق کا رخ آفتاب کی تیز شعاعوں کی
 جانب نہ ہوگا، وہ یقیناً قائمہ میں رہے گا، پھر اگر کوئی شخص
 اپنا ہاتھ پیشانی پر رکھ کر دھوپ کی آڑ کرنا چاہے، تو یہ بدہمت
 اسکے حق میں مضر ہوگا، پس اسکی بہترین صورت یہ ہے کہ
 پیشانی پر از خود ایسی شکنیں پڑ جائیں جن سے آنکھیں
 تازت و خیرگی سے محفوظ رہیں، اسی کا دوسرا نام تیور بریل
 پڑ جانا ہے، اور گواہی اس سے غضبناک شخص کا کوئی نفع
 نہیں ہوتا، تاہم بطور ایک گذشتہ فعل مفید کی یادگار کے،

۱۔ انیاپے اسانے کے وہ چار دانت (دو بالائی اور دو زبرین) جوڑے ہیں، جن کو کسی غذا

(مثلاً گوشت) کے پھاڑنے کا کام دیتے ہیں۔

اب تک قائم ہے۔

مثلاً بالاسے، جو ڈارون و سپنسر کے مذاق کے مطابق تھیں، یہ بخوبی واضح ہو گیا ہوگا، کہ جذبات کے آثار جسمانی کی تشکیل میں، یہ قانون کس بڑی حد تک موثر ہے، لیکن ڈارون چونکہ نفسیات کا ماہر نہ تھا، اس سے سخت فرو گشت یہ ہوئی، کہ اُس نے اسکا دائرہ عمل صرف جذبات تک محدود رکھا، حالانکہ اس قانون کے حدود پر گزرتے مختصر نہیں، بلکہ اس قدر وسیع ہیں کہ ان کے تحت میں تمام کیفیات نفس آجاتی ہیں۔ جذبات کے متعلق متعدد مثالیں بھی گزر چکیں، لیکن نظر دوڑاؤ، تو اسی کثرت سے ارادہ و قوت کے طبقات میں بھی اسکی مثالیں ملین گی۔ ہم میں سے ہر شخص کچھ نہ کچھ خاص عادتیں رکھتا ہے، اور اکثر یہ ہوتا ہے، کہ جب وقت وہ یہ عادت ابتدا اختیار کرنے لگتا ہے، اُس زمانے میں یہ اس کے لیے مفید ہوتی ہیں، لیکن امتداد و زمانہ تو غیر حالات کے ساتھ عموماً اُن عادات کے نائد جاتے رہتے ہیں اور وہ عادتیں بھی چھوٹ جاتی ہیں۔ تاہم آئندہ چل کر جب اُن پچھلے حالات کے مشابہ و مماثل حالات محض اتفاقی طور پر جمع ہو جاتے ہیں، تو وہ عادات سابقہ بلا قصد و ارادہ، بلکہ بعض مرتبہ باوجود ان کی روک تھام کی کوشش کے، اضطراب اُعو و کراہتی میں، حالانکہ اب اُن کا وجود سرسری مفید و ہیمنہ ہو، بلکہ بعض مرتبہ صریحاً مضر ہوتا ہے، ایک شخص اپنی طویل بیماری کے اثناء میں دوا، شراب استعمال کرتا شروع کرتا ہے جس سے رفتہ رفتہ میخواری کی عادت پڑ جاتی ہے۔ آخر کار اُسے صحت ہو جاتی ہے، اور یہ عادت چھوٹ جاتی ہے۔ مگر ایک زمانہ کے بعد

اتفاقاً وہ شخص ایسے حالات کے درمیان آجاتا ہے، جو اسکے زمانہ عملالت کے حالات کے مائل و مشابہ ہوتے ہیں، ایسی حالت میں وہ شخص بے اختیاراً جام کو منہ سے لگا لیتا ہے۔ یہ ایک مثال ہے انسانى ارادوں کے طبقہ میں قانون مذکورہ بالا کے عملدرآمد کی، اسی طرح وقوف کے دائرہ میں اگر قانون بالا کے نظائر تلاش کرنا ہوں، تو یہ امر پیش نظر رکھو، کہ آج کل کے تعلیم یافتہ افراد کس کثرت سے اُن مسلمات و معتقدات کے پیرو ہیں، جو ایک زمانہ میں نا تر بیت یافتہ نفوس کے حق میں ضروری و مفید تھے، مگر چونکہ ابطلان ایک تعلیم یافتہ دماغ کے لیے واضح بلکہ بدیہی ہے۔ آج بڑے سے بڑے حکماء، عصر بھی اپنے ذہن میں غیر مادی ہستیوں (مثلاً خدا، روح، شیخیرہ) کے تصور کو، مادیت و تجسیم سے منزہ نہیں کہہ سکتے۔ حالانکہ یہ عقیدہ ایسا ہے، جو گوارتقا انسانیت کی منازل اولین میں ضروری تھا، مگر آج عقلمندی سے خود انھیں لوگوں کے نزدیک مضحکہ خیز ہے۔ غرض اس طرح نہ صرف جذبات بلکہ انسان کے وقوف و ارادہ کے طبقات میں بھی قانون مذکور کے متعدد شواہد ملتے ہیں۔

ممکن تھا کہ اس موقع پر ناظرین کو حیاتیات کے اس مشہور قانون کی یاد دلائی جاتی جس سے علم حیوانات کا ہر پیرا پیرا جان و واقعتاً ہے، جس کا منشا یہ ہے، کہ وہ خصائص جسمی جو بعض حالات میں نوع یا افراد کے لیے مفید ہوتے ہیں، اپنے موافق، یا حالات سابقہ کے مائل، حالات پاکر بیکر ظہور کرنے لگتے ہیں۔ اور پھر یہ ممکن تھا، کہ اس قانون کو، اُس قانون سے بلا کر

جسکی تصریح اور پرکڑ چکی، ایک جدید قانون کی تدوین کی جاتی، جو اپنی وسعت کے لحاظ سے ہمہ گیر ہوتا، اور جو نفس و جسم، ذہنیات و مادیات دونوں پر یکساں حامل ہوتا، لیکن ہم اسوقت نفسیات پر لکھ رہے ہیں، لہذا المیات و عام فلسفہ پر ایسے اس محث کو یہاں قلم انداز کرتے ہیں۔

ان بیانات کے خلاصہ کو اگر منطقی حیثیت سے ترتیب دینا چاہیں تو مقدمات ذیل کی شکل میں رکھ سکتے ہیں۔

(۱) جو خصائص نفسی کسی زمانہ یا بعض حالات میں، نوع یا افراد کے لیے مفید رہ چکے ہیں، وہ اُن حالات کے مماثلات کے ظہور پر اضطرار پیدا ہونے لگتے ہیں۔

(۲) تقلید، تجدید حریت، وغیرہ بعض خصائص نفسی، نظام اجتماعی کی تشکیل کے لیے بھی مفید بلکہ لازمی ثابت ہو چکے ہیں۔

ان مقدمات کے ملانے سے ہر معمولی سمجھ کا آدمی بھی اس نتیجہ پر

پہنچ سکتا ہے کہ

آج بھی جب کبھی ایسی صورت پیش آجائے گی، جو کسی حیثیت سے ابتدائی نظام اجتماعی کے مماثل ہے، تو تقلید، تجدید حریت وغیرہ خصائص معلومہ اسی زور و قوت کے ساتھ افراد میں اضطرار پیدا ہو جائیں گے۔

یہ ہے منطق کا وہ قیاسی نتیجہ جسکی تصدیق مشاہدہ کے استقرائی نتائج ہماری


عملی زندگی میں ہر ہر قدم پر کرتے جاتے ہیں۔ مشاہدہ بتاتا ہے، کہ چون ہی چند افراد مل کر کوئی جماعت قائم کرتے ہیں، یا کسی خاص غرض مشترک کے لیے مجتمع ہوتے ہیں، ان افراد میں ان کے عام خصائص فہمی سے علیحدہ، کچھ جدید خصائص پیدا ہو جاتے ہیں، اور یہ خصائص وہی ہوتے ہیں جن کے دم سے نظام جماعت کا وجود قائم ہو، یا جو دم از دم، حیات اجتماعی کے لوازم میں داخل ہوتے ہیں ان خصائص کا ایک اجمالی و سرسری ذکر تو اوپر گزر چکا، اب ان کے عنوانات مهم کی تفصیل آئندہ ابواب میں ملے گی۔

مگر اس سلسلہ میں ناظرین کو یہ خوب ملحوظ رکھنا چاہیے، کہ رسالہ انہذا میں جہاں کہیں جماعت کے خصائص بتائے گئے ہیں، وہاں "جماعت" سے یہ مراد ہرگز نہیں رکھی گئی ہے، کہ اسکے اجزاء ترکیبی، یا افراد کسی جگہ اکٹھا بھی ضرور ہوں، افراد میں نفس اجتماعی کے تمام خصائص پیدا کر دینے، یا انہیں جزو عبادت بنا دینے کے لیے، مادی یکت جانی ہرگز لازمی نہیں، بلکہ صرف اشتراک خیال کافی ہے، جسے دوسرے الفاظ میں نفسی یکجائی کہہ سکتے ہیں، اور جسکے لیے انگریزی میں (Psychological unity) کی اصطلاح موجود ہے، اصولاً فرقہ میں ایک کلمہ گوشہید کیا جاتا ہے، لیکن اسکے قائلوں سے نفرت و انتقام کے جذبات ہندوستان تک میں پیدا ہو جاتے ہیں، قبیلہ جزینی، سفیر انگلستان کی توہین کرتا ہے، مگر ہزاروں میل کے فاصلہ پر کناڈا و آسٹریلیا کی تو آبادیاں جوش غضب سے بخود ہو جاتی ہیں، آسٹریلیا کا ولیعهد سرویہ میں قتل ہوتا ہے، مگر روسے زمین پر جہاں جہاں آسٹروی عشرتکدہ ہیں سب ہکا

پیچراغ ہو جاتے ہیں۔ یہ سب شواہد میں اسی حقیقت کے، کہ نفس اجتماعی کے
 تشکیل، جغرافیہ، تمدن و دہ، یا کسی مادی و جسمانی اتصال پر موقوف نہیں، بلکہ تمام تر
 نتیجہ میں نفسیاتی اتصال یا اشتراک خیال کا بے شبہہ، مذہبیت انسانی کے
 دور اولین میں اشتراک خیال پیدا کرنے کا بھی ایک ذریعہ تھا، کہ افراد ایک جہا
 مجتمع ہوں، لیکن تمدن کی ترقی نے اب ایک مدت دراز سے نفس اجتماعی کی
 تشکیل کو، افراد کی کجائی و جسمانی اتصال سے بے نیاز کر دیا ہے۔ ہم قومی
 ہم مذہبی، ہم زبانی، ہم تعلیمی، ہم وطنی، ہم نسلی، وغیرہ ایسی متحد قوتیں پیدا
 ہو گئی ہیں، جو افراد کو، باوجود ان کے درمیان ہزاروں میل کے فاصلہ اور ان
 میں باہم مطلق شناسائی نہ ہونے کے جزو جماعت بنا دینے کے لیے بالکل کافی
 ہیں، پھر ان سب قوتوں سے بھی بڑھ کر جن چیزوں سے نپے پھلی دو ایک صدیوں
 سے عمل کرنا شروع کیا ہے، وہ وسائل سفر کی سہولت، اخبارات کا اجراء
 اور کتابوں کی اشاعت ہیں، مختلف دماغوں میں یکسانیت، مختلف افکار کی
 ہم سطحی، مختلف اذہان کی ایک ہی محور پر گردش، اتحاد مقاصد اتحاد اعراض
 اشتراک خیال، غرض وہ تمام چیزیں جو نفس اجتماعی کی مظاہر ہو سکتی ہیں آج
 دور دراز ملکوں میں یکساں نظر آتی ہیں۔ اور یہ اسی کا اثر ہے، کہ رسالہ ہذا کی
 ترتیب کے وقت، جنگ کے متعلق جو اقوال ہیں، رنگوں و دماغوں میں شایع
 ہوتی ہیں، ارحان کی صدقے باز گشت، کرانچی و پیشاور میں سنائی دینے لگتی
 ہے۔ نفس اجتماعی بھی گویا ایک لہر ہے، جو بعض مواقع پر دنیا کے ایک سرے سے
 لیکر دوسرے تک دوڑ جاتی ہے۔

اس طرح پہ بھی بالکل ممکن ہے کہ کسی مقام پر محض اتفاقی اسباب سے
ہزاروں لاکھوں آدمی اکٹھا ہو جائیں، لیکن اگر وہ سب ایک دوسرے کے
خیالات و احساسات سے اجنبی محض ہیں، اگر ان کے درمیان کوئی اشتراک
خیال نہیں، اگر ان کے اغراض متحد نہیں، تو خواہ وہ کتنے ہی کثیر التعداد
ہوں، مگر فرادہ ہی رہیں گے، اور ان کے مجموعہ پر نفسیات کی اصطلاح میں
جماعت یا اجتماع کا لفظ کبھی صادق نہ آئے گا۔

4.



باب (۲)

ضعف عقل، تخنیل آرائی، مبالغہ پسندی

جماعت کے خصائص نفسی کا مجمل ذکر اور پرگز چکا، اس اجمال کی تفصیل کرتے وقت جماعت کی جو خصوصیت سب سے زیادہ نمایان نظر آتی ہے، وہ انکی ضعیف عقلی ہے جیسا پھلے باب میں کہا جا چکا ہے جس بنیاد پر نظام عبادت کی ساری عمارت قائم ہے، وہ اتحاد و آراہے، اختلاف آراہیات عمرانی کا قاطع ہے، کیونکہ جب ہر شخص نے اپنا راستہ علیحدہ اختیار کر لیا تو گوسافرون کا مجموعی شمار جون کا توں رہا، لیکن قافلہ کا وجود کہاں باقی رہا، ہر خلاص اسکے، اگر جماعت کا کوئی متفقہ فیصلہ، چند یا اکثر ارکان کے لیے مضر یا ہلک ہی ثابت ہو، تو بھی دوچار، دس بیس، کچھ افراد تو آخر کار پھینکے، اور انھیں بقیہ افراد سے نظام جماعت کا شیرازہ قائم رہے گا۔ پس اعمال اجتماعی کا مطمح نظر کو خواہ مخو رکریہ ہوتا ہے کہ اتحاد و آرا قائم رہے، اور اس مقصد کے حصول کے لیے، جماعت ہر طرح کے اشارے، ہر طرح کی قربانی کے لیے تیار رہتی

لیکن یہ طریق تصفیہ، فصل خصوصیات کا یہ طریقہ، بدادہ عقل و منطق کے مطابق
 فیصلہ کرنے کے منافی ہے، اسی لیے جماعت کے قواعد عقلی نسبت کمزور رہتے
 ہیں۔ دنیا کی ہر زندہ شے کی طرح، عقل و فہم اپنے نشوونما کے لیے اسکی محتاج
 ہے، کہ اس سے کام لیا جائے، لیکن جب اس سے عرصہ تک کام نہیں لیا گیا
 تو اسکا قدرتی نتیجہ یہ نکلا، کہ بجائے نمو کے اس میں انحطاط پیدا ہو گیا، بجائے
 صیقل کے قوت عقل، دنگ آلود ہو گئی، اور قوی ہونے کی جگہ اعمال فکری کمزور ہو گئے
 ہزاروں لاکھوں سال کے عمل متواتر سے یہ خصوصیت، جماعت کی سرشت و خمیر
 میں داخل ہو گئی ہے، اور اب اگر کوئی جماعت، اس حیثیت الجماعت، اسکو اپنے سے
 علحدہ کرنے کی سعی کر رہی ہے، تو اسے یقین کر لینا چاہیے، کہ وہ ایک سعی باحاصل
 میں مصروف ہے۔

تم نے بار بار یہ واقعہ دیکھا ہوگا، کہ وہ افراد جن کو تم بہت بڑے عالی درجہ
 و معاملہ فہم خیال کرتے تھے، کسی کمیٹی یا انجمن میں شرکت کے لیے گئے ہیں، مگر
 وہاں جا کر انھوں نے بعض ایسی راہوں کا اظہار کیا ہے، جن پر ایک بچہ کو بھی
 ہنسی آتی ہے، تم نے یہ تماشہ بار بار دیکھا ہوگا، اور ہر بار اس پر حیرت کی ہوگی
 بلکہ بہت ممکن ہے کہ خود ذاتی طور پر تمہیں اسکا تجربہ ہوا ہو یعنی تم کسی جلسہ میں
 کسی مسئلہ پر خوب تیار ہو کر گئے ہو، مگر وہاں جا کر تمہاری زبان نے جن خیالات کو
 ادا کیا ہے، ان پر تمہیں، جلسہ سے باہر نکل کر، عرصہ دراز تک افسوس یا ہمت
 رہی ہو، لیکن درحقیقت، اس طرح کے واقعات پر تعجب، افسوس و فداست بہ
 لا حاصل ہے۔ ان نتائج میں نہ تمہارا قصور ہے، نہ کسی اور شخص کا، بلکہ یہ نتائج ہیں

خود حیات اجتماعی کی تشکیل کے۔ نظام جماعت کی ساخت و ترکیب ہی اس کی متقاضی ہے، کہ اس طرح کے نتائج ظہور پذیر ہوں۔ افراد جو وقت سے جزدو جماعت ہونے لگتے ہیں، اسی وقت سے اپنی شخصیت کو خیر یا دکھ دیتے ہیں اور یہ ظاہر ہے کہ ان کی عقل و فہم ان کی شخصیت ہی کے تابع ہوتی ہے۔ کیا خوب کہا ہے لی بان نے کہ ارسطو اسی وقت تک ارسطو ہے، جب تک ایک مصنف محض کی حیثیت سے مجرہ نشین ہے، اور جو وقت وہ کسی جماعت کا رکن بنا اسی گھڑی سے منجمد دیگر احمقوں کے ایک احمق وہ بھی ہے۔

قوائے عقلی کے ماند پڑ جانے کا ایک اثر یہ ہوتا ہے، کہ جماعت نہ تو خود صحیح استنباط کر سکتی ہے، اور نہ دلائل و براہین سے کوئی امر اس کے ذہن نشین کیا جاسکتا ہے۔ مہل سے مہل اعتراضات، اور ان کے مہل تر جوابات و تون اس کے نزدیک قابل قبول ہوتے ہیں۔ بحث میں متعلق و غیر متعلق کی تیز جاتی رہتی ہے، اور بڑے سے بڑے دور انداز جوابات سے اسکی پوری تشفی ہو جاتی ہے، بشرط کہ وہ خوشنما و پر شوکت الفاظ میں دیئے گئے ہوں جو لوگ جماعت سے کام لیتے رہتے ہیں، وہ اس نکتہ کو خوب سمجھ گئے ہیں اور اپنی تحریر و تقریر میں جماعت کی اس خصوصیت کو ہمیشہ پیش نظر رکھتے ہیں ابھی کچھ زیادہ عرصہ نہیں گزرا، کہ ہندوستان کے ایک اسلامی پرچم کے اڈیٹر کو جسکی زبان قلم پر ہر وقت قال اللہ و قال الرسول جاری رہتا تھا، کسی شخص نے یہ لکھا کہ وہ مجوزہ مسلم یونیورسٹی ایک خالص تعلیمی مسئلہ ہے، جسکے متعلق ہو گیا فنون کی طرح، صرف ماہرین فن کی رائیں قابل وقعت ہو سکتی ہیں، اور آپ جو

غایت شغف و انہماک کے ساتھ اس پر مخالفہ مضامین کا سلسلہ نکال رہے
 ہیں، تو براہ کرم یہ فرمائیے کہ خود آپ کو اس معاملہ میں بحیثیت ماہر فن کہا شک
 رے زنی کا حق حاصل ہے؟ آپ نے مشرق یا مغرب کی کسی یونیورسٹی میں
 اعلیٰ یا ادنیٰ تعلیم پائی ہے؟ فن تعلیم کا کبھی مطالعہ کیا ہے؟ اصول تئیس
 و تربیت پر کبھی غور کرنے کا اتفاق ہوا ہے؟ ان سوالات کے، جو اگرچہ
 ادبیات پر مبنی تھے مگر ناقابل التفات نہیں کہے جاسکتے، جو آپ میں اس
 ایڈیٹر نے بہ کمال جسارت اپنے پرچہ میں لکھا کہ، "احمد مدین مشرق و مغرب کی کسی
 یونیورسٹی سے مستفید نہیں ہوں۔ البتہ میں نے استفادہ کیا ہے رب المشرقین
 و رب المغربین کی اُس رُوحانی یونیورسٹی سے، جس نے مجھے تمام کاغذ کی سند
 دینے والی درسگاہوں سے بے نیاز کر دیا ہے، غور کرو، کہ کیا اس جواب
 میں کچھ بھی مقولیت ہے؟ کیا اسے اصل سوالات سے کوئی لگاؤ ہے؟
 لیکن چونکہ یہ خوشنامہ پر شوکت الفاظ میں دیا گیا تھا، اور اس میں جس استدلال کی
 آج کل پبلک کے معتقدات مذہبی کو مخاطب کیا گیا تھا، اس لیے یہ نہایت موثر رہا
 ہندوستان کے اس سرے سے اُس سرے تک ناظرین کو بالکل مقبول
 و تشفی بخش معلوم ہوا۔ ان ناظرین اخبار کی ایک بڑی تعداد تعلیم یافتہ اشخاص
 کی تھی، جو یقیناً بحث کے متعلق و غیر متعلق اجزائیں تیز کر سکتے تھے، مگر چونکہ
 حیات شاعرہ پر نفس اجتماعی غالب آچکا تھا، کسی کو اسکا احساس تک نہ ہوا،
 البتہ عام قواسم عقلی کے صنف و انحطاط کے ساتھ، جماعت کی جس
 خصوصیت نفسی میں ترقی ہو جاتی ہے وہ تخیل ہے۔ جماعت کا تخیل استفادہ

غیر معمولی طور پر تیز و قوی ہوتا ہے، کہ وہ حقایق و واقعات کی دنیا سے بالکل الگ ہو کر تخیلات و مفروضات کے عالم میں رہتی ہے، کوئی تخیل، خواہ کتنا ہی بعید از قیاس، مگر جماعت کے ذہن کی دسترس سے باہر نہیں ہوتا۔ اجتماع نقیضین، اہل منطق کے نزدیک، محالات عقلی کی سب سے واضح و بدیہی مثال ہے، لیکن جماعت کی تخیل کو اس میں بھی کوئی استبعاد نہیں نظر آتا۔ اسی تخیل کا ایک منظر زود اعتقاد ہی سے، جماعت کا تخیل چونکہ غیر

محدود ہوتا ہے، اور ساتھ ہی اسکی روک تھام کی جو زنجیریں عقل کی طرف سے عاید ہوتی ہیں، وہ تقریباً یکسر بند ہو چکی ہوتی ہیں، ایسے جماعت ہر خلاف عقل خبر کے باور کرنے اور ہر ناممکن واقعہ کو صحیح تسلیم کر لینے کے لیے مستعد رہتی ہے، سطور ہذا کی تحریر کے وقت (یعنی اکتوبر ۱۹۱۷ء میں) مصنف اپنے گرد و پیش یہ تماشہ دیکھتا ہے، کہ یورپ کی ہولناک جنگ کے متعلق ہر طرح کی بیسیروں یا افواہیں نہایت کثرت سے مشہور ہو رہی ہیں اور وہ لوگ کس جو سوسائٹی میں اپنی تعلیم و واقفیت کے لحاظ سے متاثر خیال کیے جاتے ہیں، ان پر بلا تامل ایمان لارہے ہیں۔ معمولی سیارہ، جنگ کے زمانہ میں، جماعت کو جرمن کا ہوائی جہاز نظر آتا ہے، جو روز شام کو شمالی ہند کی فضا پر منڈلایا کرتا ہے، اسکی تیز چمک میں صاف برقی روشنی کی چھلک نظر آنے لگتی ہے، بلکہ اکثر لوگ اس کے اندر جرمن سپاہیوں کی صورتیں بھی بہت صاف دکھائی دیتی ہیں۔ شاہ جہاں کھنڈ میں اگر نظر بند ہو جاتے ہیں شاہ البرٹ، والی بلجیم، ہولی کے تعلق میں پانچ گزین ہو جاتے ہیں اور اس طرح

تمام فرخرفات پر ایمان لانے والے، ان کے سچے دل سے تصدیق کرنے والے
محض ناخواندہ دیہاتی نہیں ہوتے، بلکہ گریجویٹ، وکیل، پیرسٹر، تاجر، اوڈیٹر، طبیب، واکر
غرض ہر طبقہ و درجہ کے ذمہ دار لوگ ہوتے ہیں۔ نفس اجتماعی میں خود عقائد
و تخمیل آرائی کے سامنے عقل کی پے بسی کی اس سے زیادہ وضوح نظر
اور کیا ہو سکتی ہے۔

بہ حیثیت مجموعی، جماعت کی حیات نفسی بہت کچھ بچوں کی حیات نفسی
کے مشابہ ہوتی ہے۔ کم عقلی بے غوری، جلد بازی، زود اعتمادی وغیرہ جتنے
خصوصاً بچوں کی دماغی زندگی کے اجزاء، امتیازی ہوتے ہیں، تقریباً
تمام تر وہی ہوتے ہیں، جو جماعت کی بھی دماغی زندگی کے مواد کا مادیت
ہیں۔ اور یہ مماثلت بلاوجہ نہیں، جس طرح بچہ اپنی نشوونما کی منازل میں اُن
منازل ارتقائی کا گویا عکس ہوتا ہے، جو نوجوان نے اپنے ہر دور میں طے
کی ہیں، اور اس لیے شروع شروع اسکے خصائص بالکل وہی ہوتے ہیں
جو نوع انسان اپنے عہد ابتدائی میں رکھتی تھی، ٹھیک اسی طرح چونکہ جماعت
بھی میں حیثت اجتماعی، اسی ابتدائی عہد انسانیت کی یادگار ہوتی ہے،
اس لیے اسکے خصائص میں اُن خصائص کا اعادہ ہونا لازمی ہے، جو دور
توحش میں انسان کے لیے بہ منزلہ لوازم تھے، چنانچہ ہم مشاہدہ یہی پاتے
ہیں کہ وہی زود اعتمادی، ناقصی، کم عقلی وغیرہ خصائص جو انسانیت کے
دوراو لین کے یادگار ہیں، اور جو موجودہ وحشی قبائل کے لیے مایہ امتیاز
ہیں انہیں کی حد اے باز گشت آج اُن جماعت کے معتقدات و تخیلات سے بھی

آتی ہے۔ جو تعلیم یافتہ و شایستہ افراد سے مرکب ہیں۔
 جماعت کی حیات نفسی کی اس سے بھی بہتر تشبیہ، بالفنون کی اس کیفیت
 نفسی سے دی جاسکتی ہے، جو خواب کی حالت میں اُن پر طاری ہوتی ہے
 تم نے بارہا ایسے خواب دیکھے ہوں گے، جن پر بیدار ہونے کے بعد آدھیں سخت
 حیرت ہوئی ہوگی، بارہا تم نے خواب میں اپنے تنہا ایسے افعال کا تجربہ پایا
 ہوگا، جو بیداری میں تم سے صادر ہونا ممکن نہیں۔ عالم خواب و بیداری میں
 اس نامناسبیت کا اصلی باعث یہ ہے کہ خواب میں ہماری وہ شخصیت ہی
 نہیں قائم رہتی، جو بیداری میں ہوتی ہے۔ بیداری میں ہمارا شعور علیٰ تمام
 رہتا ہے، ہم اپنے دماغ کے مراکز اعلیٰ سے کام لیتے ہیں، اور اپنے افعال
 ارادی پر پورے حکمران و متصرف رہتے ہیں۔ بہ خلوات اسکے خواب میں ہم
 خود اپنے حاکم و آقا نہیں رہتے ہیں، شعور جلی کے بجائے شعور خفی کا کام کرنے
 لگتا ہے، دماغ کے مراکز اعلیٰ معطل ہو کر اپنا کام نظام عصبی کے مراکز ادنیٰ
 کے سپرد کر دیتے ہیں، اور ہمارے ہوش و حواس ہماری عقل و ارادہ کی
 دسترس سے باہر ہو جاتے ہیں، اس تغیر حالات کا لازمی نتیجہ یہ ہوتا ہے
 کہ ہم اضطراباً اپنے تئیں خواب میں ایسے افعال کا تجربہ پانے لگتے ہیں،
 جنکی اپنی ذات سے خود ہمیں کبھی توقع نہیں ہو سکتی تھی، اسکی وجہ ظاہر ہے

۱۔ حال ہے، جن کے عاشقانہ کلام میں بھی غائب کی طرح اکثر کوئی ذکوئی حکیمانہ پہلو ضرور موجود ہوتا ہے

ایک نغزل میں یہ شعر کہا ہے،

بات انگویات بات پر سو سو دے جواب چہ کچھ کو خود اپنی ذات سے ایسا لگان نہ تھا، (بقیہ صفحہ ۵۸)

یعنی یہی کہ خواب میں ہم وہ شخص ہی نہیں رہتے جو عالم بیداری میں ہوتے ہیں اور نفسِ انسانی کے مساوی ہی، غیر شعوری حالتِ نفسِ اجتماعی کی بھی ہوتی ہے، اور جو قسمت جزوِ جماعت ہونے لگتے ہیں، تو اپنی شخصیت و انفرادیت سے پہلے ہی رخصت ہو چکے ہیں۔

عقل کی کمی اور تخیل کی افراط کا ایک خاص منظر یہ ہے کہ استدلال و استنباط، جماعت کے لیے بے معنی الفاظ رہ جاتے ہیں۔ کسی دعویٰ کو باور کرنے کے لیے جماعت میں ثبوت کا مطالبہ کرتی ہیں، اور نہ اس کے دلائل و شواہد کی تلاش کرتی ہیں، بلکہ ان کے یقین کے لیے صرف اتنا کافی ہوتا ہے کہ جس شے کا انھیں یقین دلانا منظور ہو، اسکی تصویر ان کی نظر کے سامنے پھر جائے کسی شے کا امکان، اور اسکی واقعیت، جماعت کے نقطہ خیال سے، مراد الفاظ ہیں۔ اسی لیے اسرارِ جماعت کے رازدان، جب اُسے کسی شے کی واقعیت کا یقین دلانا چاہتے ہیں، تو اُس شے کا بیان نہایت تفصیل و توضیح سے کرتے ہیں، جس سے اسکی تصویر کا ایک ایک خط و خال نظر کے سامنے آجاتا ہے، لیکن اسکی زحمت کبھی نہیں گوارا کرتے، کہ یہ ثابت کریں کہ وہ واقعہ موجود کبھی ہے، ہم میں سے بہت لوگوں نے شکسپیر کا نامک، جو لیس سینزوا

دبقیہ از صفحہ ۲۵، واقع شاعر کو ایسا موقع کہاں نصیب ہو سکتا تھا، کہ اپنے محبوب سے رات میں تہلکے لگاتار سے ایسا موقع مل گیا، اس اچانک غیر متوقع اتفاق وقت نے شاعر کی زبان سے اُن خیالات کو ادا کیا، جن کی طرف خود اسکا دہم و گمان میں پہنچنا تھا، اینتیت نفس (Duality of mind)

کی عکسا اچھی نظیر ہے!

پڑھا ہوگا، اس نامک میں انھیں منظرِ لقیٰ یا د ہوگا، کہ جب سیزر قتل ہو چکا
 ہے اور عام اہل شہر اسکے قتل کو نہ صرف اطمینان و پشتگی کی نظروں سے دیکھتے
 ہیں، بلکہ اس پر سجدہ و جوشِ مسرت کا اظہار کر چکے ہیں، تو اسکے بعد سیزر کا ایک
 دوست اتھونی نامے آتا ہے، اور پلیٹ فارم پر کھڑے ہو کر سیزر کی حمایت
 و موافقت میں تقریر کرتا ہے۔ تقریر اگرچہ بہت طویل ہے، لیکن جلتے ہوئے
 اس میں کیا ہے، کیا کہیں واقعات کی مدد سے سیزر کی مصومیت ثابت کی
 گئی ہے؟ کیا اسکی بریتہ میں کوئی استدلال پیش کیا گیا ہے؟ کیا کہیں دلائل
 و شواہد کی بنا پر اسکے قاتلوں کے بیانات کی تغلیط کی گئی ہے؟ نہیں، کچھ بھی
 نہیں ہے۔ وہ ایک جگہ بھی یہ غیر ضروری زحمت اپنے سر نہیں لیتا، کہ سیزر کے
 حق بجانب اور اسکے مخالفین کے برسرِ ناحق ہونے کا کوئی ثبوت پیش کرے
 وہ جو کچھ کرتا ہے، وہ صرف یہ ہے کہ سیزر کی عظیم الشان شخصیت، اسکی مظلومیت
 اور اسکی محسنانہ حیثیت کا بار بار ذکر کرتا ہے، تاکہ سامعین کے ذہن میں اسکی مظلومیت
 کی تصویر منقش ہو جائے۔ اور اپنی اس کوشش کو زیادہ موثر بنانے کے لیے وہ
 سیزر کی لغزش پر سے چادر مٹا دیتا ہے، اور زور دیکر کہتا ہے کہ وہ دیکھو اسکے
 جسم پر کس کثرت سے زخم لگائے گئے ہیں! یہ کس بیدردی سے جو رچو رچا گیا
 ہے، باغرض ہر طریقہ سے وہ اسکی مظلومیت ہی کے ہر پہلو کو نمایاں کرتا ہے،
 اور نتیجہ یہ ہوتا ہے کہ اُسے اپنے مقصد میں پوری کامیابی ہو جاتی ہے، یہاں تک
 کہ وہی اہل شہر جو چند گھنٹہ پیشتر سیزر کے قتل پر نغمے مسرت بلند کر رہے تھے
 اب فوراً اسکے قاتلوں سے انتقام لینے کے لیے چل کھڑے ہوتے ہیں،

اور اس مثال کے لیے اتنی دو وجہاں کی کیا ضرورت ہے! آج ہم
 تھکے گرد و پیش جن افراد نے جماعت کو اپنا معمول بنا رکھا ہے، جو شخص
 صحیحانہ تحریر و تقریر میں مصروف رہتے ہیں، اور جن لوگوں نے اپنی خطیبانہ
 قابلیت کو قیمت میں دیکر قبول عام و پیشوائی کا سودا کیا ہے، ان کا طریق
 کار بعینہ ہی ہے، ان سب کی خصوصیت مشترک یہ ہے کہ جب کوئی
 اہم دعویٰ پیش کرتے ہیں، تو اسکی ان تمام درمیانی کڑیوں کو، جو لینی یا
 اثباتاً اسکے شواہد یا دلائل کا کام دے سکتی ہیں، یا تو اپنے سلسلہ بیان
 میں سرے سے پی جاتے ہیں، اور یا اگر انھیں ظاہر بھی کرتے ہیں، تو
 استفادہ باکر کر کے باوجود سامنے ہونے کے نگاہوں سے مخفی رہتے ہیں۔ اور اسکے
 صرف ان اجزاء کو خوب نمایاں کر کے دکھلاتے ہیں، جن سے عوام کی قوت
 مستحیضہ خاص طور پر متاثر ہوتی ہے، مگر جو استدلالی حیثیت سے محض ناقابل
 لحاظ ہوتے ہیں، مثلاً جب وہ کسی انسٹیٹیوشن پر حملہ کرتے ہیں، تو ان کی ساری
 زبان اور ہی کالب لبا سب اسی قدر ہوتا ہے، کہ "فلان انسٹیٹیوشن استبداد کا
 مرکز ہے" "ہم استبداد کے دشمن ہیں" "ہم استبداد کو مٹا دینا چاہتے ہیں"
 "ہم قوم میں جمہوریت کی روح پھونکنا چاہتے ہیں" وغیرہ، لیکن یہ ثابت
 کرنا ہمیشہ نظر انداز کرتے ہیں کہ جو خاص انسٹیٹیوشن ان کے حملوں کا
 ہدف ہے، اس میں بھی وہ نقائص و معائب موجود ہیں، جنکی تیار استبداد

علی العموم استفادہ تمام ہے

اسی اسلوب بیان کی ایک دوسری شکل یہ ہے، کہ کسی مسئلہ پر بحث

کرتے ہوئے جو مقدمات متنازع فیہ میں، اور جھکے ٹے ہونے ہی پر اصل بحث کا
 دار مدار ہے، انہیں اپنے موافق، مثل مسلمات کے بیان کیا جائے، جن
 میں اختلاف کی گنجائش نہیں۔ اس سے نتیجہ خواہ مخواہ اپنے موافق نکلے گا
 اور اس نتیجہ کو بہت آب و تاب سے اپنے مخالفین کے سامنے پیش کیا جا
 گا۔ حالانکہ یہ ظاہر ہے کہ اگر وہ مقدمات، فریقین کو مسلم ہوتے، تو اختلاف ہی
 کیوں پیدا ہوتا، نفس اجتماعی کا، مثل ان تمام نفوس کے جو شعورِ حق کی لت
 میں ہوتے ہیں، یہ ایک وصف امتیازی ہے، کہ جو باتیں اُسکے سامنے بطور
 مسلمات و متعارفات کے پیش کی جاتی ہیں، انہیں وہ بچوان و چرا تسلیم کر لیتا
 ہے، ایسے تمام ایسی تحریریں تقریریں جو مقدمات مختلف ذیہ کی اختلافی حیثیت
 کو نہایت ہلکا بلکہ معدوم کر کے دکھاتی ہیں۔ اپنے مقصد میں عموماً کامیاب
 ہو جاتی ہیں، یعنی مخاطبین فوراً انہیں کے ہم نوا وہم رلے ہو جاتے ہیں۔
 اردو کا ممتاز ترین روزانہ اخبار مجوزہ مسلم یونیورسٹی پر دو کالموں کے
 طویل آرٹیکل میں بحث کر کے یہ دکھانا چاہتا ہے، کہ گورنمنٹ کے حدود و دخلت
 ہمارے لیے ناقابل قبول ہیں، اس پر دلیل یہ پیش کرتا ہے، کہ یہ دخلت
 اس سے بہت زائد ہوگی، جتنی موجودہ حالت میں گورنمنٹ کو حاصل ہے،
 اور یہ قومی خودداری کے منافی ہے، لیکن اصل سوال یہ ہے، کہ آپ خود
 بھی تو اپنی موجودہ حالت سے بہت زیادہ بڑھنا اور پھیلنا چاہتے ہیں
 پس جب آپ اپنے حقوق و آزادی کو بدرجہا وسیع کرنا چاہتے ہیں، تو کیوں
 نہ انہیں کے تناسب سے اپنی ذمہ داریوں و فریض میں بھی اضافہ قبول

کیجیے دیکھو ایک بالکل علیحدہ مسئلہ ہے کہ کون کون فرایض اُن حقوق کے کتاب
ہیں مگر اس اصول کو تو بہر حال تسلیم کیجیے، کہ اضافہ حقوق کے ساتھ اضافہ
فرایض بھی ناگزیر ہے، اخبار مذکور کے اصل الفاظ یہ ہیں،

«سب سے زیادہ اہم اور سب سے زیادہ قابل لحاظ مسئلہ گورنمنٹ
کی مداخلت کا ہے۔ اس سے کوئی انکار نہیں کر سکتا کہ گورنمنٹ
کے لیے ایک حد تک اختیار مداخلت ضروری ہے۔ لیکن جو
اختلاف ہے وہ اسی حد کے تعین میں ہے۔ ہمارے پاس
ایک تعلیم گاہ پہلے سے موجود ہے جو اپنی اہمیت کے لحاظ
سے کسی یونیورسٹی سے کم نہیں ہے اور اس کالج میں خود بائی
کالج نے جس سے زیادہ گورنمنٹ اور قوم دونوں کا کوئی کیرنگ
بھی خواہ نہیں ہو سکتا گورنمنٹ کو مداخلت کے اختیارات
دے رکھے ہیں۔ یہ مداخلت کالج کے قیام کے زمانے سے
ابتداً خود گورنمنٹ اور مسلمانوں دونوں کے نزدیک کافی
سمجھی گئی۔ اب اگر اس کالج کو یونیورسٹی کے درجہ تک ترقی
دی جائے تو کوئی وجہ نہیں معلوم ہوتی کہ ترقی معکوس کر کے
بجائے اس کی آزادی میں اضافہ کرنے کے اس کی قیود
بڑھائے جائیں» (مورخہ ۱۱- اپریل ۱۹۱۵ء)

جن عبارات کو ہم نے زیر خط کر دیا ہے، درحقیقت انھیں کے طے
ہونے پر بحث کا فیصلہ موقوف ہے۔ وہی اصل متنازع فیہ مسائل ہیں

لیکن اخبار نویس اُنھیں اس طرح بیان کر رہا ہے کہ گویا وہ حقایق مسلمہ ہیں
مخالف یقیناً کہہ سکتا ہے کہ اگر آپ کی موجودہ تعلیم گاہ واقعی، کسی یونیورسٹی
سے کم نہیں، تو آپ کیون اس قدر جہد و جہد سے یونیورسٹی کے درجہ
تک پہنچانے کے لیے کڑی سہ پہن؟ اسی طرح دوسری عبارت زیر خط
میں بھی کافی اختلاف آرا کی گنجائش نکل سکتی ہے، یہ اخبار اپنے معاصرین
میں نسبتاً بہت سنجیدہ لکھنے والا ہے، اس لیے اس نے ان اختلافی مسائل
کا تذکرہ بھی کر دیا، گو اس کا مقصد اظہار اختلاف نہیں، بلکہ اظہار اجماع و اتحاد
تھا، لیکن دوسرے اخبار نویس، جو اس فن میں زیادہ ترقی کر چکے ہیں، ان
چیزوں کا نام تک نہیں لیتے۔

تخیل کو متاثر کرنے میں علاوہ اُن طریقوں کے جن کا ذکر حسبہ جتہ
کتاب ہذا کے مختلف مقامات میں ملے گا، چار طریقہ خصوصیت کے ساتھ
کامیاب ثابت ہوتے ہیں۔

(۱) اول یہ کہ بجائے کسی شے کی بڑائی یا خوبیاں تفصیلاً ثابت کرنے
کے اُس شے کا محض ذکر ایسے الفاظ کے ذریعہ سے کرنا، جو اپنے اندر بجائے
خود رغبت یا نفرت کے جذبات کو برہنجینہ کرنے کی صلاحیت رکھتے ہیں، اصل
یہ ہے کہ بعض محاسن و معائب کو ادا کرنے کے لیے زبان نے چند خاص الفاظ
وضع کر لیے ہیں۔ اب نفس اجتماعی کی ساخت، جماعت کو یہ غور کرنے کی
مطلق اجازت نہیں دیتی، کچھ اشیاء کے متعلق اس طرح کے الفاظ استعمال
کیے گئے ہیں، اُن میں فی الواقع بھی یہ محاسن یا معایب موجود ہیں یا نہیں، عت

صرف الفاظ کو کپڑا لیتی ہے، اور اپنی عجیب و غریب منطق سے اس نتیجہ پر پہنچ جاتی ہے، کہ جس شے کے متعلق یہ الفاظ استعمال کیے گئے ہیں ضرور ہے کہ اُس میں فی الواقع وہی اوصاف موجود ہوں، جن پر یہ الفاظ اپنے لغوی یا اصطلاحی معنی کے لحاظ سے دلالت کرتے ہیں۔ اس طرح کے الفاظ عموماً ہر ملک اور ہر زمانے میں بدلتے رہتے ہیں۔ فرانس میں ایک زمانے میں «حریت»، «اخوت»، «مساوات» اپنے اندر ایک ظلمتی قوت رکھتے تھے۔ مگر اس وقت یہ قوت «حب وطن»، «جزیرین کشی»، «انگریز دوستی» کی طرف منتقل ہو گئی ہے۔ ہندوستان میں بھی پیشتر اس طرح کے پر قوت الفاظ کچھ اور تھے، مگر پچھلے سالوں ہندوستانی مشاعر و احساسات نے جو کردار بدلی ہے، اسی کے ساتھ ان الفاظ کی فہرست بھی نئی ہو گئی ہے۔ قدیم اصطلاحات دفعہ متروک ہو گئے ہیں، اور ان کے بجائے جدید الفاظ نے وہ مرتبہ حاصل کر لیا ہے۔ مثلاً ادھر دو چار سال سے جو الفاظ اپنے اندر قبول عام و مرجحیت کے خزانہ مخفی رکھنے لگے ہیں ان میں سے چند یہ ہیں «حریت»، «آزاد خیالی»، «اشاعت مذہب»، «وطن پرستی»، «جمہوریت»، «آئین و دستور»، «خدمت قومی»، «روشن خیالی»، «ایثار»، «اصلاح»، «راور ایک خاص حلقہ میں»، «حیاتی ملی»، «قوم کا در و اوٹیس»، «امر بالمعروف و نہی عن المنکر»، «دعوت حق»، اسی طرح ان کے مقابل، ان الفاظ کا نمونہ جن سے کسی شے کو موسوم کرنا اسے ہر طرح کی تحقیر کا ہدف بنا دینا ہے، یہ ہے۔ «الجاد»، «دہر»، «استبداد»، «قوم فروشی»، «فواداری»، «اعتدال و متانت»، «اہل صل و عقد»

«خان بہادر» «تقلید» (اور ایک خاص حلقہ میں) «متفرخین» «منافقین»
 مارقین»۔ اپنے گرد پیش سے آج کسی ایسے مقرر یا اخبار نویس کو منتخب
 کر لو جو جماعت میں خاص اثر و مقبولیت رکھتا ہے، تھیں اسکی ہر تحریر و تقریر
 میں یہ سب گام گاہ کہ وہ جس شخص یا جس چیز کو پبلک کی نظر میں معزز و ممتاز یا رسوا
 و ذلیل بنانا چاہتا ہے، اسکے لیے الفاظ بلا لایا، ایسی قبیل کا کوئی اور لفظ استعمال
 کر دیتا ہے، اور بلا تامل اپنے مقصد میں کامیاب ہو جاتا ہے۔
 (۳) دوسرے اصول تخیل کو متاثر کرنے کا یہ ہے، کہ واقعات کو کبھی سا وہ و
 اصلی صورت میں نہ پیش کیا جائے بلکہ ہمیشہ بالعمدہ شدید کارنگ چڑھا کر ٹھنڈی
 ظاہر کیا جائے، حقیقت، تخیل جس استعداد ذہنی کا نام ہے، اسکا اقتضا ہی
 یہ ہے، کہ اصلیت و واقعیت سے تجاوز کیے بغیر اسکی تسفی نہ ہو، حواس کا کام
 یہ ہے، کہ عالم خارجی کو جیسا کچھ پائین، بعینہ اسی طرح اسکا ادراک نفس سے
 کرائیں، اور قوت تعقل کا یہ کام ہے، کہ انھیں تھیجات در آور کے مواد سے
 افکار قائم کرے، اور اسی مواد کی بنا پر استنباط نتائج کرے۔ لیکن قوت تخیل اپنے
 عمل کے لیے ان تھیجات کی محتاج نہیں، جو خارج سے آئے ہوتے ہیں نظام
 عصبی میں جو کبھی کبھی خود تہی پیدا ہو جاتی ہے، وہ اسی سے اپنا مادہ عمل
 تیار کرتی ہے، اور اسی سے مختلف صورتیں، متشکل کر کے ذہن کے سامنے
 لاتی ہے، پس قوت تخیل کو آسودہ کرنے کے لیے لازمی ہے، کہ واقعات میں
 تصرف کیا جائے، تم نے خیال کیا ہوگا، کہ جو شعر چنانچہ زیادہ تخیلی، یعنی روزمرہ
 کے واقعات سے ہٹا ہوتا ہے، اسی قدر دلکش ہوتا ہے، اور اسکے برخلاف

سب سے زیادہ پھیکا اور بدمزہ شعروہ ہوتا ہے جس میں کوئی معمولی بے وقوف
سیدھے سادے الفاظ میں نظم ہوتا ہے۔ اسی طرح بچوں کو دکھو جبکہ عقل
ضعیف، اور تخیل قوی ہوتی ہے، کہ وہ حقائق طبیعی کے مقابلہ میں معجزات
و کرات کو، اور واقعات تاریخی کے مقابلہ میں افسانوں اور کہانیوں کو کس
و پھسی اور ذوق و شوق سے سنتے ہیں! اور جماعت بھی، خواہ اُس کے
افراد کتنے ہی سن رسیدہ ہوں، چونکہ عقلاً ہمیشہ بچوں کے ہم سطح ہوتی ہے،
اس لیے اس حیثیت سے وہ بچوں سے مطلقاً متاثر نہیں ہوتی۔ یہی باعث
ہے، کہ کوئی شخص، بغیر سائنس، شریک، غلط بیانیوں کو کام میں لائے ہوئے
و تریک جماعت پر اپنا اثر و اقتدار قائم نہیں رکھ سکتا۔

(۳۵) تیسرے اصول تخیل کو متاثر کرنے کا وہی ہے، جسے ہم ایک ہی آدھ
صفحوں اور بیان کر چکے ہیں، یعنی ہر واقعہ کو حتی الامکان تصاویر و مناظر
اصلی کے ذریعہ سے ظاہر کرنا۔ کسی خیال کو عوام کے دل میں جانے کا بہتر
طریقہ اس کے متعلق معطرا کرنا نہیں بلکہ تھیٹرون اور تماشوں کے ذریعہ سے اُس خیال
کو، ایک مجسم شکل میں جماعت کے سامنے پیش کرنا ہے، شعور زخمی کا،
جس سے نفس اجتماعی کا خمیر ہوتا ہے، یہ ایک خاصہ اساسی ہے، کہ انکار
موجودہ و تعلیمات اسکے لیے کیسا ناقابل فہم ہوتے ہیں، وہ صرف اس بیان
کو سمجھ سکتا ہے، جس سے کسی واقعہ کی تصویر اسکے سامنے پھر جائے، اُس کو
مخاطب کر کے یہ کہنا بالکل بے سود ہے، کہ ”بہر مرگ، روح کو سرور ابدی حاصل
ہوتا ہے“ وہ اگر متاثر ہو سکتا ہے تو صرف اس طرح کے جملے سے کہ ”مرنے کے بعد

تھیں بڑی اور چکدار آنکھوں والی اچھوتی حوریں ملیں گی، کھانے کے لیے
 دو دھڑا شہد، انار، انگور، اور ہر طرح کے تر و تازہ میوہ ملیں گے، خدمت کے
 لیے ہر وقت خوبصورت غلام کر سبتہ رہیں گے، چنانچہ ہر کامیاب خطیب، ہر
 صاحب اقتدار لیڈر، اور ہر بانی مذہب جیلہ بھی اسلوب بیان اختیار کرتا ہے،
 جماعت پر اس اسلوب بیان کی اہمیت اثر کا اندازہ کرنے کے لیے
 یہ دیکھو کہ خود افراد کی تخیل اس سے کس درجہ متاثر ہوتی ہے ایچ، عورتیں، اولاد
 ناخواندہ مرد، آلام دوزخ و لذائذ جنت کی تفصیل سے کیسا گہرا اثر قبول کرتے
 ہیں۔ ایک عام کلیہ کے طور پر ان کے سامنے لاکھ یہ باتیں بیان کر دو ان پر کچھ
 اثر نہ ہوگا، لیکن انھیں چیزوں کا اگر قوٹان کے آگے پیش کر دو، تو وہ بے اختیار
 ہو جائیں گے، اس سلسلہ میں ایک قدیم تاجدار روس، ولیڈیمیر کے قبول
 سیحیت کی جو حکایت بیان کی جاتی ہے، اسکا اعادہ خالی از لطف ہوگا،
 یہ فرمان روا، دو سوین صدی عیسوی کے آخر میں گزارا ہے، اسوقت تک مملکت
 روس کا مذہب بت پرستی تھا، لیکن خود ولیڈیمیر کو بعض اسباب کی بنا پر اپنے
 آبائی مذہب کی طرف سے بے اطمینانی ہوتی ہے، اور وہ دیگر مذاہب کی جستجو
 کرتا ہے۔ یہودیت، اسلام، وغیرہ متعدد مذاہب کے داعی آتے ہیں، اور
 اپنے اپنے ادیان کی تائید میں دلائل و براہین پیش کرتے ہیں، جن سے باوٹاہ
 بالکل غیر متاثر نہ تھا، آخر کار یونان کے پادری، سرشتہ انسانی کے
 نکتہ رس، حاضر دربار ہوتے ہیں، اور بجائے کسی استدلال کے بادشاہ کے
 حضور میں ایک مرقع پیش کرتے ہیں، جس میں روزِ حشر کا سین دکھایا گیا ہے

واسننے ہاتھ پر حبت کا نقشہ ہے، جس میں طرح طرح کی نعمتیں جلب بصر کر رہی
 ہیں، اور جس میں پیروان میں سچ، خوبصورت حور و ن کے ہمراہ، مصروف
 گلگشت ہیں۔ اور بائیں ہاتھ پر دو رخ کی تصویر ہے، جس میں آگ دکھ رہی
 ہے، اس نپ بچھورینگ ہے، اور منکرین مسیح، و شنگان عذاب کے گرز
 اور طرح طرح کے مصائب کا شکار ہو رہے ہیں، جنم کا یہ منظر دیکھتے ہی ولیڈ میر
 بے اختیار ہوجاتا ہے، اور کہا لگتی چیخ اٹھتا ہے کہ زمین مسیح پر ایمان لے لیا
 اس طرح کے واقعات کم و بیش ہر شخص کو تلاش کرنے سے اپنے گرد و
 پیش مل سکتے ہیں، اور انھیں سے اندازہ ہو سکتا ہے، کہ جب افراد کی تخلیق،
 مرقع بیانی و مرقع نگاری سے اس قدر متاثر ہوتی ہے، تو جماعات تو اس سے
 ضد چند، و ہزار چند متاثر ہوں گی۔

(۴۲) چوتھا اصول، تمثیل بیانی ہے، ذرائع و قوت کی اگر نہایت دقیق تفسیر
 کی جائے، تو بالآخر ان کا حاصل، انھیں دو عنوانات پر آکر ٹھہر گیا، مختلف اشیا

کے بعض ہونوں نے یہ حکایت اسی مقام پر نہیں ختم کر دی، بلکہ یہ بھی اضافہ کیا ہے، کہ اس فوری ہیجان کے باعث
 جب تک یہ تیر کی طبیعت بحال ہوئی، تو اس نے مختلف ممالک میں اپنے معتمدین بھیجے، کہ وہ وہاں کے
 باشندوں کے سطر زندگی سے اسے مطلع کریں۔ یہ لوگ واپسی پر اپنے ساتھ مفصل رپورٹیں لائے، جن میں ہر
 ملک کے باشندوں کا حال شرح و بسط سے درج تھا، اتفاق سے ان میں بھی جس ملک کے باشندوں
 کی راحت و فارغ البالی کے سب سے زیادہ کارآمد تیر درج تھے، وہ عیسائیوں ہی کی سلطنت تھی
 ان رپورٹوں کو سن کر ولیڈ میر کے رہے سے تذبذب کا بھی خاتمہ ہو گیا، اور اپنے نزدیک گویا اُس نے
 تحقیق و تدقیق کے انتہائی درجے طے کر لیے۔

فروق و اختلافات کو دریافت کرنا، یا ان کے مماثلت و مشابہت کو معلوم کرنا، ان میں اول الذکر، نسبتہ دشوار ہے، اور اسکی فعلیت، وقوت کے کافی نشوونما پر مشروط ہے، یہ خلاف اسکے آخر الذکر ایک ایسی آسان شے ہے، جسے وقوت کا ادنیٰ سے ادنیٰ حصہ دار بھی بلاتامل انجام دے سکتا ہے۔ جاہل و وحشی افراد خیف سی خیف مناسبت پر ایک شے کو دوسری شے سے تشبیہ دینے لگتے ہیں، حالانکہ انہیں اشیا کے فروق و اختلاف ان کی نظروں سے مخفی رہتے ہیں، بچوں کو دیکھا ہوگا، کہ کھیل میں دو کبھی کسی کیسی تشبیہوں سے کام لیتے ہیں۔ معمولی چھڑی کو گھوڑا سمجھ کر اُس پر سوار ہوتے ہیں، بڑے صندوق ان کو ریل کی گاڑیاں نظر آتے ہیں، معمولی کاغذ کو کبھی اپنا لباس قرار دیتے ہیں، کبھی اُس سے شامیانہ کا کام لیتے ہیں۔ قوس علی ہذا غرض یہ کہ تشاہد اشیا سے ان افراد کی تخیل بھی متاثر ہوتی ہے، جنکی نظر ہنوز اس قابل نہیں ہوتی کہ فروق و اختلافات اشیا پر پڑ سکے۔

یہی قوت یہی اشیا مختلف کے خصوصیات مشترک کو دریافت کرنے کی قابلیت، وہ شے ہے جسے تشبیہ، استعارہ، مجاز، تعبیری وغیرہ مختلف طریقوں سے موسوم کرتے ہیں، اور جسکے لیے یہاں تخیل یا نئی کی جامع و حاوی اصطلاح اختیار کی گئی ہے۔ ان سب کا مدعا یہ ہے، کہ جب کسی شے کو بیان کرنا منظور ہو تو اس کا ذکر ان چیزوں کے مائل کر کے کیا جائے، جن کی صحت و واقعیت سے مخاطبین کے ذہن مانوس ہیں، اس پیرایہ او کا یہ اثر ہوتا ہے کہ ہمارے ذہن کی جواز عالی کیفیت، مشبہہ کے متعلق تھی، وہی قدرنی طور پر مشبہہ کے بابت

ہو جاتی ہے، اب اگر مخاطبین کے ذہن تربیت یافتہ ہیں، اگر ان میں قوت تحقیق و تنقید کا فی طور پر موجود ہے، تو شاید وہ اس انتقال جذبات کی روک تھام کرے، لیکن جن لوگوں کا شعور، پست و ادنیٰ درجہ میں ہے، وہ بلا تامل اپنے جذبات و معتقدات کو مشبہ بہ مشتبہ کی جانب منتقل کر دیتے ہیں و گلاب، اگر روئے یار کے مشابہ ہے، تو ضرور ہے، کہ اس میں بھی کچھ محبوبیت ہو، حاکم وقت اگر ظلم الہی ہے، تو لازمی ہے کہ وہ بھی شان ایزدی رکھتا ہو۔

اس طرز استدلال، یعنی مثل سے مثل کے اوصاف و خواص کے استنباط، کا بہترین منظر نفس اجتماعی ہوتا ہے۔ جماعت پر کہ وہ استقرار کی رسائی سے باہر ہوتی ہیں، اگر اصناف استدلال میں سے کوئی شے موثر ہو سکتی ہے تو وہ استدلال تشبہی ہے، لیکن اسکے لیے بھی یہ شرط ہے، کہ اسکی شکل استدلالی نہ ہو، بلکہ تشبہی محض ہو، اگر استدلال کی صورت ہوئی، تو تشبہی کے تمام و ناقص ہونے کی بحث چھڑ جائے گی، وجوہ شبہ کے بابت سوالات ہرے ذلکین گئے اور اور بہت سی عقل آزمائیاں مشروع ہو جائیں گی، بہ خلاف اسکے اگر تشبہی محض ہوئی، تو علی العموم ذہن اس قدر جلد اثر و انقیاد کے رنگ میں دب جائیگا کہ نقد و نظر کی گنجائش ہی باقی نہ رہے گی۔

اس عنوان کی مثالوں کے لیے ہم قدرۃ سب سے پہلے اُس کتاب مقدس، کی طرف رجوع کرتے ہیں، جسکے کلام ربانی ہونے پر آج پچاس کروڑ سے زائد افراد کا ایمان ہے، اور اسکے مطالعہ سے معلوم ہوتا ہے

کہ واقعہ آسکی وسعت اثر وقوت کا ایک بڑا راز اسکی تشیل بیانی ہے اسکا
 کوئی باب کہین سے کھول لو، اور یہ نظر آئے گا کہ تشبیہات و تمثیلات کا
 ایک دریا ہے، جو برابر بہتا چلا جاتا ہے، اور اپنے ہمراہ ناظرین کے عقائد
 کو بھی بہائے لے جاتا ہے،

دیکھا اندھے کو اندھا راہ دکھا سکتا ہے؟ کیا دونوں گدھے
 میں نہ گرین گے؟ شاگرد اپنے استاد سے بڑا نہیں، کیونکہ ہر
 ایک جب کامل ہوا، تو اپنے استاد جیسا ہوگا۔ تو کیوں اپنے
 بھائی کی آنکھ کے ستارے کو دیکھتا ہے، اور اپنی آنکھ کے شہتیر
 پر غور نہیں کرتا؟... لے
 شہتیر نکال، پھر اُس ستارے کو جو تیرے بھائی کی آنکھ میں ہے
 اچھی طرح دیکھ کر نکال سکے گا۔ کیونکہ کوئی اچھا درخت نہیں
 جو برا پھل لائے اور نہ کوئی برا درخت ہے جو اچھا پھل لائے۔
 ہر درخت اپنے پھل سے پہچانا جاتا ہے کیونکہ جھاڑیوں سے
 انجیر نہیں ٹوٹتے، اور نہ جھڑیوں سے انگور، اچھا آدمی اپنے
 دل کے اچھے خزانہ سے اچھی چیزیں نکالتا ہے، اور برا آدمی
 بُرے خزانہ سے بُری چیزیں نکالتا ہے۔ کیونکہ جو دل میں
 ہے، وہی اُسکے منہ پر آتا ہے، (لوقا۔ باب ۴۔ آیت ۶-۷) اور
 پاک چیز کون کو نہ دو۔ اور اپنے موتی سوردوں کے آگے
 نہ ڈالو۔ ایسا نہ ہو کہ وہ آنکھیں پاؤں کے شپچے رو تیریں، اور

پلٹ کر تھین پھاڑین، (منی-باب ۷- آیت ۶-)

”جھوٹے بتیوں سے خبردار رہو، جو تمھارے پاس بھیڑوں کے بھیس میں آتے ہیں، مگر باطن میں پھاڑنے والے بھیڑیے ہیں۔ ان کے پھلون سے تم انھیں پہچان لو گے، کہا جھاڑیوں سے انگور یا اونٹ کٹاروں سے انخیر توڑتے ہیں، اسی طرح ہر ایک اچھا درخت اچھا پھل لاتا ہے اور بُرا درخت بُرا پھل لاتا ہے۔ اچھا درخت بُرا پھل لاسکتا، اور بُرا درخت اچھا پھل لاسکتا ہے۔ جو درخت اچھا پھل نہیں لاتا وہ کاٹاؤ۔ آگ میں ڈالا جاتا ہے، پس ان کے پھلون سے تم انھیں پہچان لو گے۔“ (منی-باب ۷- آیت ۱۵-۲۰)

”کوئی شخص چراغ جلا کر تہ خانہ میں، یا پیانہ کے نیچے نہیں رکھتا بلکہ چراغدان پر رکھتا ہے، تاکہ اندر آنے والوں کو روشنی دکھائی دے۔ تیرے بدن کا چراغ تیری آنکھ ہے، جب تیری آنکھ درست ہے، تو تیرا سرا بدن بھی روشن ہے، اور جب آنکھ خراب ہے، تو تیرا بدن بھی تاریک ہے، پس دیکھنا، جو روشنی تجھ میں ہے، تاریکی تو نہیں۔ پس اگر تیرا سرا بدن روشن ہو، اور کوئی حصہ تاریک ہے، تو وہ تمام ایسا روشن ہوگا، جیسا اس وقت ہوتا ہے، جب چراغ اپنی چمک سے سبھی روشن کرتا ہے۔“

(لوقا-باب ۱۱- آیت ۳۳-۳۶)

اس طرز عبارت سے ساری انجیل بھری پڑی ہے، مگر نمونہ کے لئے ہم صرف اسکی ایک آدھ مثال کافی سمجھتے ہیں۔ قرآن، اگرچہ اس باب خاص میں انجیل کی ہمسری نہیں کر سکتا، تاہم جن لوگوں نے قرآن کا مطالعہ کیا ہے وہ خود سمجھ سکتے ہیں، کہ اسکی تشبیہات و امثال بھی بسا اوقات کس قدر بلیغ ثابت ہوتی ہیں۔

تشیل بیانی کی یہ عظیم الشان قوت ان لوگوں کی نظر سے بھی مخفی نہیں جو آج کسی مذہبی، سیاسی، یا نیم مذہبی نیم سیاسی مسئلہ کو جماعات کے دونوں تک پہنچا دینا چاہتے ہیں۔ یہ لوگ، اپنی تحریر و تقریر میں سی انجیلی طرز بیان کی تتبع کی غیر مخفی سعی کرتے ہیں، اور اسی کے بل پر اپنے مقاصد میں ایک خاص حد تک کامیاب بھی ہو جاتے ہیں۔ ذیل میں دو ایک نمونہ اس طرز بیان کے بھی درج کیے جاتے ہیں۔

موضوع تقریر۔ جنگ بلقان کے موقع پر سلیمانوں کو ٹرکی کی اعانت کے لیے آمادہ کرنا۔ اسکی تہمید،

(۱) "آپ میں سے اکثر حضرات کو معلوم ہے کہ بعض اسباب خاص سے اس عاجز نے عام مجلس کی شرکت قطعاً بند کر دی تھی، اور گزشتہ مجلس میں التجا کی تھی کہ آئندہ اس خدمت سے مدد رکھا جائوں، ارکان انجمن نے جب اسکی نسبت ایک خط لکھا، تو پہلے جی میں آیا کہ معذرت کے ساتھ انکار کر دوں۔ لیکن اسکے بعد سوچا، کہ دقت تو وہ آگیا ہے، جب

گوئی گئے بولنے لگیں، اذیت دیکھنے لگیں، لنگڑے چلنے لگیں، اور ہر سے سننے لگیں، کیونکہ آج اسلام اپنے ہر پیر سے اسکے آخری فرض کا طالب، اور اس شے کا خواستگار ہے، جس کے بعد اسکے ذمہ اور کچھ باقی نہیں رہے گا، اور وہ توحید الہی کے حق سے بکے وش ہو جائے گا، پس جو زبان نہیں بول سکتی اُسے بھی بولنے کی سعی کرنی چاہیے اور جو قدم نہیں اٹھ سکتا اُسکو بھی چلنے کے لیے اٹھنا چاہیے۔

تقریر میں یہ اس استعارہ طرازی، تمثیل کلامی و تشبیہ گفتاری کی بے ربطی پھر بھی کہیں کہیں نمایان طور پر محسوس ہو جاتی ہے، لیکن تحریر میں ایجلی تمثیل بیانی کا متبع کامل تر ہو جاتا ہے،

(۳) درباغتون کے سرسبز و نودار درختوں کی حفاظت کی جاتی ہے، مگر جنگل کے خشک درختوں کو جلانا ہی چاہیئے۔ پس جس دل میں خلوص و صداقت کو جگہ نہیں ملی اُسکو کامیابی کے لیے کیوں باقی رکھا جائے؟

(۴) ”شہد کو سب پسند کرتے ہیں، مگر گنہگار کے سفوف کو کوئی شہد کی آرزو و ذوق سے نہیں کھاتا۔ پھول کے گلہ ستم کے لیے کس کا ہاتھ ہے جو نہیں بڑھے گا، لیکن نشتر کی ٹوک کے لیے کوئی بھی بیقرار نہیں ہوتا۔ سفر کی کامیابی زاد راہ اور اسباب و سامان پر موقوف ہے، اور لڑائی ہمیشہ شیر

و تفنگ اور سپاہیوں کی صفوں کے ممکن نہیں۔ یہ سب سچ
 ہے، لیکن پھر یہ کیا ہے جسے اپنے گرد و پیش دیکھ رہا ہوں؟
 (یعنی اپنے پرچہ کی مقبولیت) کیا اُس نینگ سانے کے عجیب
 کاروبار نصرت کی آیات و آثار نہیں ہیں؟ اگر ہر کام کے لیے
 اسباب و سامان مطلوب ہیں، تو ہمارے پاس کیا تھا؟ اگر
 قبولیت درجوع قلب کے لیے روش عام ضروری ہے، تو
 ہمارے قدم تو اس طرف نہ تھے،... نرم ہاتھوں کو سب پسند
 کرتے ہیں، لیکن سخت ہاتھوں کی گرفت کسی کو خوش نہیں آتی۔“
 (۴) دُنیا دارِ اہل ہے، اور جو کام کرنے والے ہیں وہ باغ و
 چمن کے گوشوں ہی میں نہیں، بلکہ کانٹوں پر چل کر بھی کام
 کرتے ہیں، اخلانے ہم سے کوئی معاہدہ نہیں کیا ہے کہ وہ ہمارے
 وہم و خیال کے پیدا کیے ہوئے اسبابِ راحت ضرور ہیا کر ہی
 دے گا، زندگی ایک میدانِ جنگ ہے، اور یہاں کام کرنے
 کے یہی معنی ہیں کہ تلواروں کے سایہ اور نیزوں کی قطاروں
 کے نیچے رہ کر کام کیا جائے۔ دریا کی موجوں میں تیرنے والے
 اپنی راہ پیدا کر لیتے ہیں، لیکن کناسے کے عافیت پسندوں
 کے لیے انتظار کے سوا کچھ نہیں ہے۔ پس یہ جو کچھ تھا،
 خواہ کتنا ہی سخت و شدید ہو، لیکن پھر بھی ہم اُسے اپنے لیے
 کوئی قوی عذر جرم نہیں سمجھتے۔... البتہ یہ ہماری کمزوریان

تھیں، لیکن ذرہ روشنی سے محروم ہے، تو آفتاب درخشان تو
 ایسے نورِ بخشش کی ضیاء سے عاجز نہیں، باغبان کا نصف
 اگر اسکو مہلت نہیں دیتا کہ بیج بکرا سکی آبیاری کرے، تو باران
 رحمت کی فیضانِ بخشش تو اسکی تلافی کر سکتی ہے، یہ سچ ہے کہ
 ہم کمزور تھے اور کمزوریوں میں مبتلا، لیکن وہ قدیر و حکیم تو کمزور
 نہ تھا، جو حق کو باوجود اسکے بے ساز و سامان ہونے کے نصرتِ بخشش
 اور ضمانت کو باوجود اسکی طاقت کے شکست دیتا ہے۔

جس پرچہ سے اقتباسات بالا لے گئے ہیں، اسکی ایک ایک سطر اس
 طرز عبارت کے قوت موثرہ کی شہادت دے رہی ہے۔ درحقیقت اس طرز انشا
 کی اچھ جماعت کی تخیل کو متاثر کرنا اپنا وصف امتیازی رکھتی ہے، اردو زبان
 میں بہتر سے بہتر نظیر رسالہ مذکور کی ظیل میں مل سکتی ہے۔

باب (۳)

قلبہ جذبات و اشتعال بندیری

جماعت کی صورت ہی خصوصیت نہیں، کہ افراد کے مقابلین وہ کم عقل ہوتی ہے، بلکہ یہ بھی قابل لحاظ ہے، کہ اُسکی جتنی کچھ عقل ہوتی ہے، اُس پر بھی اُسکے جذبات غالب آجاتے ہیں، جماعت کے جذبات اس قدر قوی ہوتے ہیں، کہ اُسکی عقل ہمیشہ اُن سے مغلوب رہتی ہے۔ اور ایسا ہونے کا ایک زبردست نفسانی سبب موجود ہے۔ اتنی بات شاید ہر شخص جانتا ہے، کہ حیات انسانی دو مختلف اجزا پر مشتمل ہے، ایک حیات نباتی، دوسری حیات حیوانی اور انسانی زندگی کے تمام افعال ان ہی ہر دو اصناف میں منقسم ہیں، نباتات حاسات سے محسوس ہونا، کھانا پینا، سونا، یہ سب اول الذکر کی مثالیں ہیں، چلنا، پھرنا، اور اک سے کام لینا، حیات آخر الذکر کے مظاہر ہیں۔ تحقیقات سے معلوم ہوا ہے، اور اس قدر ہر شخص اپنے انداز و قیاس سے بھی سمجھ سکتا ہے، کہ ان میں ترتیب زمانی کے لحاظ سے اول الذکر کو آخر الذکر پر قدم حاصل ہے

لئے حیات بناتی جب سے قائم ہے، اُس وقت حیات حیوانی کا کہیں وجود
 نہ تھا، بلکہ اسکے مدتوں بعد ظہور میں آئی ہے، اس کا قدرتی نتیجہ یہ ہوا کہ حیات
 انسانی میں آج بھی پہلے اُن ہی افعال کا ظہور ہوتا ہے، جو حیات بناتی سے
 تعلق رکھتے ہیں، اور بعد میں انکا جو حیات حیوانی سے متعلق ہیں۔ بدلنا تحلیل
 کی ضرورت گرمی و سردی کا احساس، خواب کی احتیاج، یہ چیزیں
 بچہ میں تقریباً ولادت کے ساتھ ہی پیدا ہو جاتی ہیں۔ بہ خلاف اسکے، چلنے
 پھرنے کی قوت، اور خواہے مدد سے کام لینے کی قابلیت کہیں ایک
 مدت میں جا کر آتی ہے۔ یہ کیفیت صرف جسمانی زندگی کی نہیں، بلکہ ذہنی
 زندگی کی بھی ہوتی ہے، چنانچہ شعور کے ابتدائی مدارج میں وہی خصائص
 نفسی ظہور پذیر ہوتے ہیں، جن کا تعلق احساس سے ہوتا ہے، اور اگر انہیں
 عقلی ظاہر ہوتے بھی ہیں، تو انہیں خصائص احساسی کے تابع و مغلوب
 رہتے ہیں۔ اسی لیے تم دیکھتے ہو کہ بچوں، عورتوں، اور وحشیوں کے جذبات
 کس قدر قوی ہوتے ہیں، اور اُن کی عقل اُنکے جذبات کے سامنے کیسی مغلوب
 و بے بس رہتی ہے، ان مختلف طبقات میں قدر مشترک یہ ہے، کہ ان کے
 شعور کا نشوونما کامل نہیں ہوتا، اور جس میں شعور کا نشوونما کامل ہوگا، اسکے
 جذبات اُسکی عقل پر غالب رہیں گے۔ اب چونکہ یہ خصوصیت (یعنی شعور
 کی عدم تکمیل) جماعت میں بھی بدرجہ اتم موجود ہوتی ہے، اسلئے یہ لازمی
 ہے، کہ جماعت میں جذبات کو اسکی عقل پر غلبہ حاصل ہے۔
 اصل یہ ہے، کہ ہمارے علمی و منطقی و حکما سے انسان نے اپنے

عقل پرستی کے جوش میں تو اسے مدد کر کے کہ اس سے بہت زیادہ وسعت نے رکھی ہے، جتنی واقعات کے مطالعہ سے ثابت ہوتی ہے، مشاہدہ سے معلوم ہوتا ہے، کہ دنیا کا کاروبار، اسطویا بل کے وضع کردہ اصول منطبق نہیں بلکہ طبعی اور خود رجذبات و احساسات کی زد پر چل رہا ہے۔ منطق کے قوانین سے واقفیت محدود ہے مدارس اور کالجوں کی چار دیواری کے اندر، اور ان پر عمل تو شاید تمام دنیا میں خالص جلیانہ مذاق کے چند ہی افراد کرتے ہوں۔ ورنہ کائنات کی مشینری جس کمانی سے چل رہی ہے، وہ جذبات کی قوت ہے۔ جذبات کی جدھر رفتار ہوتی ہے، اسی طرف انسان جاتا ہے جذبات کا جو تقاضا ہوتا ہے، اسی کے مطابق انسان سے افعال و اعمال صادر ہوتے ہیں۔ اور جذبات کی جو نوعیت ہوتی ہے، اسی طرز پر انسان کی سیرت اور کیر کیری کی تشکیل ہوتی ہے، البتہ عقل کا کام صرف اتنا ہوتا ہے کہ وہ جذبات کے غیر محدود و زور و قوت کو ایک حد تک محدود و مقید رکھتی ہے۔ سیرت انسانی کی تشبیہ اگر ایک سوار سے دی جائے، تو کہا جاسکتا ہے، کہ اسکا رہوار، جذبات ہیں، اور عقل بجائے لگام کے ہے، جو رہوار کو قابو سے باہر نہیں ہونے دیتی ہے مگر ہمارے فلاسفہ علیٰ ہموام اس غلط فہمی میں مبتلا رہے ہیں کہ نظام کائنات، عقل و منطق کے زور سے چل رہا ہے۔ یہ بیچاڑے بھی بجائے خود ایک طرح پر بے قصور ہیں۔ سو سائنسی سے علیحدہ دنیا سے متنفر، اور اپنے تین حجرون کے اندر بہت کر کے، جو لوگ نظریات طاقم کرتے ہیں ان سے اگر فطرت بشری میں۔ اسرار انسانی کی

شدید غلطیاں ہوں تو اس میں تعجب کی کیا بات ہے ۹۔

سلسلہ سخن میں ہم اپنے موضوع سے ہٹے جاتے ہیں کہنے کی بات یہ تھی، کہ کردار و سیرت انسانی کی کبھی جذبات ہی کے ہاتھ میں ہے، اور عقل محض ایک افسرانہ حیثیت سے اُن کی نگرانی کیا کرتی ہے، پھر چونکہ عقل ارتقائی حیثیت سے، جذبات کے مقابلہ میں بہت ہی کم عمر ہے، اور نیز خصوصاً یں ذہنی کی سب سے زیادہ ترقی یافتہ صورت ہے، اس لیے جہاں شعور اپنے انتہائی نقطہ کمال سے پست ہوا، اور شعور حسی کا دور دورہ شروع ہوا، بس وہیں عقل کی باگ فوراً ڈھیلی پڑ جاتی ہے، جذبات تقریباً مطلق العنان ہو جاتے ہیں، اور انسان کی حیات نفسی کے ہر شعبہ پر حاوی ہو جاتے ہیں۔ اسی واسطے جماعت کے (جو کبھی شعور حسی کے درجہ سے زیادہ ترقی نہیں کرتی) تمام معتقدات و تخیلات، تمام مشاعر و تصورات، تمام مسرت و آلام، غرض تمام خصوصاً یں نفسی جذبات کے تابع و محکوم ہوتے ہیں۔ پس ایسی حالت میں جماعت کے سامنے گفتگو کرنے میں اسکی عقل کو مخاطب کرنا قطعاً بیجا رہتا ہے، بلکہ بعض اوقات اس کا بالکل مخالف اثر پڑتا ہے۔ کافر نسوں اور انجمنوں میں یہ تماشا بارہا دیکھنے میں آتا ہے، کہ بعض نہایت سنجیدہ و تعلیم یافتہ افراد تقریر کرنے کھڑے ہوتے ہیں، اور سُننے پر بحث کی تائید یا تردید میں مصتولیت کے ساتھ دلائل و دعوای پیش کرنے لگتے ہیں، لیکن جماعت اُن سے بالکل غیر متاثر رہتی ہے بلکہ عموماً یہ اُلٹا اُنھیں مقررین کو نالائق اور ضائع کنندہ وقت قرار

دیتی ہے۔ جو لوگ جماعت کی قیادت کرتے ہیں، جو لوگ جماعت کے اصلی
 حکمران ہیں، وہ اس نکتہ کو تازہ نگئے ہیں، ان کی ہر تحریر و تقریر کا ایک حصہ
 امتیازی یہ ہوتا ہے کہ وہ ہمیشہ اپنا روسے سخن، مخاطبین کے جذبات کی
 طرف رکھتے ہیں، اور دنیا جانتی ہے، کہ وہ کتنے کامیاب رہتے ہیں۔
 اس حقیقت کی ایک اہم تفریح، جسے اکثر نظر انداز کر دیا جاتا ہے،
 یہ بھی ہے، کہ عقل و منطق کی کوششیں جس طرح جماعت کو کسی مسئلہ کے
 یقین دلانے میں ناکام رہتی ہیں، بعینہ اسی طرح اسکے ذہن سے کسی عقیدہ
 کو مٹانے اور جو کرنے میں بھی بے اثر رہتی ہیں۔ سائل کا خواہ ایجابی و ثبوتی
 پہلو ہو، خواہ سلبی و منفی، نہ جہان تک جماعت کا تعلق ہے عقل کی بے بسی،
 ان دونوں صورتوں میں مساوی درجہ کی ہوتی ہے۔ ایک عام بلکہ عالمگیر
 غلطی، جس میں نوجوان و ناتجربہ کار مگر پر جوش علمبرداران صلاح خصوصیت
 کے ساتھ ہر زمانے میں مبتلا رہے ہیں، یہ ہے، کہ جن عقائد و خیالات کی
 بنیاد نامتربذبات پر ہے، ان کی تردید میں دلائل و براہین پیش کیے جاتے
 ہیں، اور کوشش کی جاتی ہے کہ اس ذریعہ سے وہ مٹ جائیں۔ اس
 طرح کے نیک نیت مگر بے تجربہ مصلحین کو اس حقیقت پر بار بار متوجہ ہونے
 کی ضرورت ہے، کہ جو شے عقل کے راستہ سے آئی نہیں ہے، وہ
 عقل کے راستہ سے نکل بھی نہیں سکتی، جماعت کے معتقدات
 و خیالات، جذبات کے پیدا کردہ ہوتے ہیں، اور جذبات ہی انھیں
 مٹا سکتے ہیں، عقل جیسے ان کی تخلیق میں بے بس تھی، ویسے ہی اس کے

فنا کرنے میں بھی ہے،

جذبات کی ایک خصوصیت، جیسا کہ ہم اپنے رسالہ "فلسفہ جذبات" میں جا بجا تصریح کے ساتھ لکھ چکے ہیں، یہ ہوتی ہے، کہ وہ عقل سے نہ صرف تو مغلوب رہتے ہیں، بلکہ اگر وہ پیشتر سے تیز و قوی ہوتے ہیں، تو عقل کے تصادم سے اور زیادہ تیز و قوی ہو جاتے ہیں، اچنانچہ جماعت کی جس استدلال و عقل کو، اسکے مغلوب الجذبات ہونے کی حالت میں، مخاطب کرنے سے جو نتائج ہوتے ہیں، دنیا و قدرۃ فرقۃ اُن کے مناظر بکھیتی رہتی ہے، ذیل میں ہم مثلاً ایک واقعہ نقل کرتے ہیں، جسے ہم اپنے رسالہ مذکورہ میں بھی نقل کر چکے ہیں۔ جولائی ۱۹۱۹ء میں اٹلی اور ترکی کے درمیان جنگ طرابلس زور و شور سے جاری تھی، اور اٹلی کی جانب سے عام مسلمانانِ عالم میں نفرت و عداوت کا جذبہ پیدا ہو گیا تھا (چنانچہ خود ہندوستان میں متعدد مقامات پر اٹلی کے خلاف بائیکاٹ کر دینے کا عہد کر لیا گیا تھا، عین

۱۹۱۹ء میں اپنے مضمون "ہندسب ارتقاء تمدنی" میں درجہ زمانہ بابت جنوری ۱۹۱۹ء میں کہا ہے کہ "معاذ اللہ جس زانعی سطح پر ہوسٹوں میں، اُس کے لحاظ سے اُن میں یہ قابلیت ہی نہیں ہوتی، کہ وہ کسی فعل کے حسن و قبح کو بنا پر اسے ترک یا اختیار کریں، اور پھر اگر یہ فرض حال، خود غرضانہ زندگی کے تقاضات کسی طرح ان کے ذہن نشین کر بھی دئے جائیں، تاہم دلائل و براہین ہرگز اسے موثر نہیں ہو سکتے، جتنے کسی انوکھی فطرت کے احکام ہوتے ہیں، نفس انسانی کا یہ ایک مسلم قانون ہے کہ جن تخریجات کا اثبات دلائل عقل سے نہیں ہوتا، ان کی نفی بھی دلائل عقلی کے بس میں نہیں ہوتی، بلکہ جذبات کا مقابلہ صرف جذبات ہی کر سکتے ہیں۔"

اس زمانہ میں کلکتہ میں ایک روز مندرجہ ذیل واقعہ پیش آیا جو ۲۴ جولائی کو روزانہ انگریزی اخبارات کی تاریخوں کے کالم میں شائع ہوا۔

مسیحی واعظوں پر حملہ

۲۲ کل شام کو ایک بالکل بلاوجہ اور بزدلانہ حملہ تقریباً دو سو مسلمان بد معاشوں نے ویلنگٹن اسکوائر میں تین مسیحی واعظوں پر کیا معلوم یہ ہوا ہے کہ تین مسیحی واعظ مسلمانوں کے ایک مجمع کے سامنے اردو میں وعظ کہہ رہے تھے کہ ایک مع لوی دفعۃً نمودار ہوا اور چلا کر کہا کہ "اٹلی والوں کے ان ہم مذہبوں کو مارو جو ہمارے وطن اصلی ترکی کے جانی دشمن ہیں۔ اس نعرہ نے سائے مجمع کو ایک مجنونانہ جوش کے ساتھ برنگختہ کر دیا اور واعظین پر تیل اسکے کہ وہ اپنی حالت سمجھ سکیں، لاشیوں، پھتریوں اور ہراس چیر سے جو پینکی جاسکتی ہے حملہ ہونے لگے، تین کانستبل جو قریب ہی تھے آگے بڑھے، لیکن وہ خود اپنے گئے، واعظین نے بجائے مقابلہ کے حملہ آوروں کو سمجھانے کی ناکام کوشش کی۔ انھوں نے مجمع سے مخاطب ہو کر دریافت کیا کہ وہ ہم نے ذاتی طور پر کس مسلمان کو نقصان پہنچایا ہے؟ لیکن چون چون وہ اس سوال کی تکرار کرتے گئے، مجمع کا جوش غضب اور

بڑھتا جاتا تھا»

عبارت زیر خط پر نظر کرو، تو معلوم ہوگا، کہ عام خیال کے مطابق، یہ خطین بھی اس غلط فہمی میں مبتلا تھے، کہ اشتعال جذبات، استدلال سے فرو ہو سکتا ہے اور نفس اجتماعی کی اس خصوصیت کو بھولے ہوئے تھے، کہ جذبات پر غالب آنے کی سکت صرف جذبات ہی میں ہے۔ نفسیاتی نقطہ خیال سے ان واعظین کے لیے بہترین صورت یہ تھی، کہ یہ لوگ خود بھی فوراً اپنے حملہ آوروں کے ہم زبان ہو جاتے، یعنی اپنے اسلام کا اعلان کر کے مسیحت پر تب وشم کرنے لگتے البتہ یہ ضرور دیکھا، کہ اس کارروائی کو اس ہوشیاری سے کرتے، کہ تصنع و ریاکاری ظاہر نہ ہونے پاتی۔

نفس اجتماعی کی اشتعال پزیری و مغلوبیت عقل کی ایک اور دلچسپ مثال شیکسپیر کے اہلک «جولیس سیزر» میں اُس مقام پر ملتی ہے، جہاں اس نے شاعرینہ قتل کا ذکر کیا ہے۔ یہ شاعر سیزر کا نہایت عزیز دوست تھا اور روم سے باہر رہا کرتا تھا۔ سیزر کے قتل کے بعد ہی یہ روم میں داخل ہوا، اور لوگوں سے سیزر کی تعریف کا پتہ دریافت کرنے لگا، کہ وہاں جا کر فرانسس ماٹھاری بجا لائے۔ اہل شہر نے جو اس وقت سیزر کے قاتلوں کی مخالفت میں بنی ہوئے تھے، خود اس سے اسکا نام و نشان دریافت کیا، اس نے جون ہی اپنا نام بتایا، سارا مجمع اس پر ٹوٹ پڑا، کہ یہ نام تو سیزر کے قاتلوں میں سے ایک کا تھا، اب یہ غریب ہر چند پکار پکار کر کہتا ہے کہ ممکن ہے وہ قاتل میرا ہی نام ہو، مگر میں تو سیزر کا عزیز ترین دوست ہوں، اور ابھی باہر سے چلا آ رہا ہوں، مجھ پر کیوں حملہ

کرتے ہو، لیکن اشتغال کی آگ مقبول جوابات سے نہیں بچھ سکتی۔ جمع نے اسکی تقریر کو سنا، اور سن کر کہا کہ وہ جو کچھ ہو، تیرا نام تو سننا ہے۔ ہکو تو اس نام سے انتقام لینا ہے، ہم جب تک اس نام کو دنیا سے نہ مٹالیں گے چین نہ لین گے یہ کہا اور اس معصوم شاعر کے ٹکڑے ٹکڑے اڑا دیئے۔

اس موقع پر ممکن ہے، کہ ناظرین کے ذہن میں یہ سوال پیدا ہو، کہ "ماہنامہ عتبات" بحیثیت مجموعی ضعیف العقل و قوی الجذبات ہوتی ہے، لیکن یہ کیسے ممکن ہے کہ اسکے بعض افراد جو علم و فضل، دانش و حکمت میں بیگانہ عصر ہوتے ہیں وہ بھی ان احمقوں کے ہم سطح ہو جائیں؟ وہ ضبط نفس کے خوگر ہوتے ہیں، انہیں اپنے جذبات پر قابو ہوتا ہے، ان کی نظر ہمیشہ انجام کار پر رہتی ہے، کیونکہ ممکن ہے کہ وہ بھی عوام کی طرح مغلوب الجذبات ہو کر اوہام پرستیوں یا اخلاق شکنیوں پر اتر آئیں،؟

اس کا جواب اگرچہ صفحات گزشتہ بار بار دے چکے ہیں، اور صفحات گزشتہ کیا سچ یہ ہے، کہ خود زمانہ کی زبان بار بار دے چکی ہے، خود صحیفہ کائنات کے اوراق بار بار دے چکے ہیں، تاہم چونکہ بات بظاہر لگتی ہوئی معلوم ہوتی ہے، اور غالباً اکثر ناظرین کے ذہن میں کھٹکتی ہو، ایسے ہم ایک مرتبہ پھر اس مسئلہ کو زیادہ تفصیل سے صاف کیے دیتے ہیں۔

اس شک کی بنا، دراصل اس عام غلط فہمی پر ہے، کہ تعلیم و تربیت ہیبت یا سرشت انسانی کو بدل دیتی ہے، یہ خیال عام طور پر شایع ہے، دران حالیکہ واقعہ اسکی قدم قدم پر نکدیر کرتے ہیں، تعلیم کے جس قدر طریقہ عام طور پر رائج ہیں، ان سے جو کچھ حاصل ہوتا ہے، وہ صرف یہ ہے، کہ قوت فکری کو جلا ہو جاتی ہے، عقل

قوی ہو جاتا ہے، استنباط نتائج میں سہولت ہونے لگتی ہے تو اسے مدد کرتے ہوئے
 ہیں، عاقبت اندیشی بڑھ جاتی ہے، بہر حال جو کچھ بھی ہوتا ہے، وقوف و عقل کے
 دائرہ میں ہوتا ہے یا دوسرے لفظوں میں جو کچھ اصلاح و تہذیب ہوتی ہے اسکا استفادہ
 عملی مراکز عصبی ہی ہوتے ہیں۔ اسکے سوا حیات نفسی کے کسی اور شعبہ میں یا تو
 سرے سے کچھ تغیر ہی نہیں ہوتا، یا اگر ہوتا بھی ہے، تو بہت ہی قلیل۔ خود اپنے
 گرد و پیش خوب غور کر کے دیکھو، کہ ایک عالم، جاہل سے کن کن حیثیات سے
 مختلف ہوتا ہے؟ عالم ادق مسائل کو جلد سمجھ جاتا ہے، جاہل کو اس میں دیر
 لگتی ہے۔ عالم کا اندازہ واقعات مستقبل کے متعلق عموماً صحیح ہوتا ہے، جاہل
 کا غلط ہوتا ہے۔ خواص ایشیا سے متعلق، عالم کے معلومات زیادہ ہوتے ہیں
 جاہل کے کم ہوتے ہیں۔ لیکن کیا اسکے آگے، اور کسی بات میں بھی عالم کو جاہل پر
 برتری ہوتی ہے؟ بھوک عالم و جاہل دونوں کو ستاتی ہے، گرمی و سردی کا
 احساس دونوں کو مساوی ہوتا ہے، آب و ہوا کی خرابی سے دونوں یکساں
 متاثر ہوتے ہیں، زہر و دونوں کو ہلاک کرتا ہے، تریاق دونوں کو شفا دیتا ہے،
 مشقت دونوں کو خستہ کر دیتی ہے، آرام و خواب کے محتاج دونوں ہوتے ہیں،
 کسنی و کبیرنی کا اثر دونوں پر پڑتا ہے، مختصر یہ کہ جو عقلی و وقوفی حصہ کے نفس کے
 کسی اور شعبہ پر تعلیم تربیت مروجہ کا، مطلقاً یا تقریباً مطلقاً اثر نہیں ہوتا، اور سخاوتی قطعاً
 اسکی دسترس سے باہر ہی رہتے ہیں۔ گویا انسانیت کے بالائی اور سطحی پہلو تو
 تعلیم سے چمک اٹھتے ہیں، لیکن اندرونی و دقیق خصائص، جو اسکی اصلی ہستی
 کا مایہ خمیر ہوتے ہیں۔ ہر ستورہ جن کے تون رہتے ہیں۔ بے شہرہ جہانک نامی

قوت کا تعلق ہے، ارسطو اور افریقہ کے وحشی میں زمین آسمان کا فرق ہوتا ہے، لیکن جہاں تک جذبات طبعی و احساسات حسی کا تعلق ہے، دونوں کی حیثیت ایک اور بالکل ایک ہے۔ البتہ یہ ضرور ہے، کہ قواسم عقلی اپنی ترقی یافتہ صورت میں جذبات و احساسات کی نگرانی اور دیکھ بھال کیا کرتے ہیں، اور عقل کا یہ کام ہوتا ہے، کہ جب کوئی جذبہ اعتدال سے بڑھنے لگتا ہے، تو وہ اسکے مقابلہ کے لیے اسکے ایک مخالفت جذبہ کو برآگیزہ کر دیتی ہے، جس کا نتیجہ یہ ہوتا ہے، کہ طبیعت میں سکون و اعتدال پیدا ہو جاتا ہے۔ مثلاً جب وقت ہم میں سخت اشتعال پیدا ہوتا ہے، تو عقل یہ سمجھاتی ہے، کہ سچی اظہار غضب سے، خود سہو فلان فلان نقصانات پہنچیں گے، اور بالآخر خود ہم ہی میں فلان فلان ناخوشگوار جذبات پیدا ہونگے پس یہی خیال یعنی ناخوشگوار جذبات مستقبل کا تصور ہی ایسی شے ہے، جو صاحب عقل کی متانت کو قائم اور اسکے جوش غضب کو حد و حد کے اندر رکھتا ہے۔

غرض کسی بڑے سے بڑے حکیم اور ادنیٰ سے ادنیٰ عاصی کی حیات نجلی میں برائے نام سے زیادہ فرق نہیں ہوتا، اور دونوں کے نظام عصبی کے اندر فی الواقع حصوں کی ساخت و کیفیات یکساں ہوتی ہیں۔ اس بنا پر جو کوئی ایسا توہین پیش آجاتا ہے، جو نظام نجلی میں معمول سے زیادہ تحریک و ہرجاں پیدا کرتا ہے، تو عقل جو معمولی حالات کے درمیان افعال نجلی کی روک تھام کرتی رہتی ہے، اُس پر اُٹھتا ہوا جاتی ہے۔ اور فعالیت نخل کے نتائج، عالم و عاصی، حکیم و جاہل، دونوں میں کیساں قوت کے ساتھ ظاہر ہونے لگتے ہیں۔ ایک آدھ وقت

غذا نہ ملنے کو ایک حکیم سنجیدگی کے ساتھ برداشت کر لے جائے گا لیکن جب یہ ہم فائدہ کشی سے وہ لب مرگ آگیا ہو تو جس بے صبری و بیتابی کے ساتھ ایک جاہل نوان غذا پر گرے گا، اسی طرح ایک سنجیدہ و تعلیم یافتہ شخص بھی۔ نظامِ خدائی کا نتیجہ بس اس حد تک پہنچ جاتا ہے کہ اسکے مطابق رد و عمل نہ ہونے سے، خود ان فی ہستی معرضِ خطر میں آئے لگتی ہے، تو عقل کو مجبوراً اپنے ہتھیار ڈال دینا پڑتے ہیں۔ کارخانہ منظر میں اگرچہ تمدن زائیدہ علوم و فنون و صنعت و حرفت کو جو تا مگر عقل و وقوف کے پیداوار ہیں، نہایت ممتاز مرتبہ حاصل ہے، تاہم جب کبھی ان میں اور یہاں نہ جیات ہیں، جسکے منظر جذبات ہیں، تعارض واقع ہو جاتا ہے، تو ایسے موقع کے لیے فطرت نے یہ قانون بنا دیا ہے کہ جذبات عقل سے غیر مغلوب ہیں پس یہی باعث ہے، کہ جب دل کے پاس سے "پاسبانِ عقل" کا پرہ اٹھ جانا ہے، تو دینے والے ہوئے جذبات، خواہ وہ جاہل کے ہوں خواہ ملامت فر کے، مساوی ذور و قوت کے ساتھ ظاہر ہونے لگتے ہیں۔

ہم نے ابھی جو کچھ کہا، اس سے یہ معلوم ہوتا ہے، کہ تمام جذبات متحد النوع نہیں ہوتے، بلکہ بعض اس قدر کمزور ہوتے ہیں، کہ عقل سے دبے ہوئے رہتے ہیں، اور بعض اس قدر شدید ہوتے ہیں، کہ کوئی دوراندیشی، کوئی انجام دہنی، انکی عنان گیر نہیں ہو سکتی۔ اگر ہمارا واقعی یہی منشا تھا، تو سوال یہ پیدا ہوتا ہے، کہ جذبات مختلف میں یہ تفاوت قوت کسی خاص بنا کسی خاص اصول پر ہے، یا یوں بھی نہیں ہنگامی اسباب سے کبھی کوئی جذبہ قوی دست ہو جاتا ہے اور کبھی کوئی؟ اسکا جواب یہ ہے، کہ اگرچہ مختلف جذبات کی تقویت و تضعیف میں ہنگامی موثرات کو بھی

بہت کچھ دخل ہے، یعنی یہ بالکل ممکن ہے، کہ کوئی جذبہ عام حالات کے درمیان بہت ہی معمولی قوت کا ہو، لیکن دفعۃً تغیر ماحول سے اسکی قوت حیرت انگیز طور پر بڑھ جائے، تاہم اصولاً کل جذبات، مختلف طبقات میں تقسیم کیے جاسکتے ہیں اور ہر طبقہ کے جذبات کی قوت، دوسرے طبقہ سے علیحدہ ہوتی ہے۔ ہم نے اس مسئلہ کا اپنے ایک مضمون میں ذکر کیا ہے، جس میں سے ہم ذیل کا اقتباس مع حذق و اصنافہ، یہاں نقل کرتے ہیں۔

دیر امر تھوڑے ہی غور کے بعد معلوم ہو سکتا ہے، کہ جن اعمال کے مجموعہ پر حیات انسانی کا اطلاق ہوتا ہے، وہ تین عنوانات کے تحت میں رکھے جاسکتے ہیں۔

(۱) اولاً وہ افعال جو افراد کی صیانت حیات کے لیے لازمی ہیں، یا کم از کم اس میں مضمین ہوتے ہیں، مثلاً کھانا، پینا، سونا، وجہ معیشت رکھنا وغیرہ۔
(۲) ثانیاً، وہ افعال جن سے نسل یا نسل کی بقا مقصود ہوتی ہے، مثلاً تازہ فیاض زوجیت، اولاد کی پرورش و پرداخت، وغیرہ،

(۳) ثالثاً، وہ افعال، جن سے ہیئت اجتماعیہ کا قیام و ترقی و البستہ ہے، مثلاً عدل، ہمدردی، فیاضی، ایثار، دوستی، حکومت، شوق تحقیقات، علم جوئی وغیرہ۔ انسانی زندگی کے روزانہ افعال میں سے کسی ایک کا خواہ وہ چھوٹے سے چھوٹا ہو یا بڑے سے بڑا تصور کرو، اور اسی کے ساتھ یہ نظر آجائے گا کہ وہ انھیں عنواناتِ ثالثہ میں سے کسی نہ کسی سے براہ راست یا بالواسطہ متعلق ہے۔ اگر صرف اتنا ہی نہیں، بلکہ اگر ہم اپنے مشاہدہ کو زیادہ وسیع کریں یا حیاتیات (بیالاجی)

قوانین سے مدد لین، تو معلوم ہوگا کہ حیات انسانی کی ترکیب میں یہ عناصر طرقتہ بعض موجود ہی نہیں ہوتے، بلکہ بلحاظ مابراج اہمیت، ایک خاص ترتیب کے ساتھ موجود ہوتے ہیں اور انھیں فرائض حیات کے مطابقت میں، اور ان کے متوازی جذبات بھی نفس انسانی میں ودیعت کیے گئے ہیں، تاکہ ان کے تقاضے سے پہچن ہو کر وہ ان فرائض کو بجالائے،

انسان میں سب سے زیادہ قوی غالب وہ جذبات ہوتے ہیں، جن سے اسکی حیات شخصی وابستہ ہے، یعنی خود غرضانہ جذبات، اسکے بعد ان جذبات خواہشات کا نمبر آتا ہے، جن پر اسکی اولاد کا وجود اور ان کی زندگی منحصر ہے۔ پھر تیسرے درجہ پر وہ احساسات ہیں، جن پر حیات عمرانی مشروط ہے۔ اور یہ ترتیب عین فلسفہ انطا کے مطابق ہے۔ خیال کرو کہ ابتدائے تکوین حیات انسانی میں، اگر افراد اپنے وجود کو دنیا کی ہر شے پر مقدم نہ سمجھتے، اگر اپنی زندگی کو ہر چیز پر ترجیح نہ دیتے، تو نتیجہ کیا ہوتا؟ یہ ہوتا کہ تنازع البقا میں وہ اپنی پوری حفاظت سے غافل ہو کر فنا ہو جاتا اور اس طرح نسل چل سکتی، اور نہ سمیٹت اجتماعیہ کی تشکیل ہو سکتی، پس چونکہ فطرت کو نسل انسانی قائم رکھنا نظر تھا، ایسے لامحالہ انسان میں جن جذبات کا نتیجہ پرورش و نمو ہوا، وہ وہی تھے جن پر اسکے حیات شخصی کا انحصار تھا اور اسکے بعد وہ جن پر اسکی حیات نسلی کا دار و مدار تھا۔ اسی طرح چونکہ سمیٹت اجتماعیہ ایک ترقی یافتہ صورت میں اس وقت سے قائم ہوئی، جبکہ افراد کا شعور ایک خاص بلند سطح و اعلیٰ تک پہنچ چکا تھا، ایسے جن جذبات پر حیات عمرانی مشروط ہے، اس نے سب سے آخر میں نمود پایا۔ پس چونکہ ان مختلف النوع جذبات کے طبقات بلحاظ مابراج

باہم مختلف ہیں، اس واسطے اس اختلاف تاریخی کے مطابقت میں، ان کی قوت
 کے درجہ بھی مختلف ہیں۔ یعنی جو جذبات قدیم ترین ہیں، وہ نظام عصبی میں عین
 طور پر نقش ہو گئے ہیں، جو بعد کے ہیں، ان کے نقوش نسبتاً کم ہیں، اور جو جذبات
 سب سے آخرین پیدا ہوئے ہیں، ان کی قوت بھی ضعیف ترین ہے۔ چنانچہ آج
 جو کیفیت ہم اپنی آنکھوں سے دیکھ رہے ہیں، وہ اسی کا نتیجہ ہے، ہم بدلتے پاتے
 ہیں کہ افراد کو سب سے زیادہ اپنی جان عزیز ہوتی ہے، اسکے بعد اولاد، پھر اسکے بعد
 عام احباب و شناسا۔ اور جب کبھی ان البقعات مختلفہ میں اگر تضادم واقع ہو جاتا ہے
 تو انسان عموماً اسی جذبہ کی پاسداری کرتا ہے، جسکے نقوش اسکی فطرت میں سب
 سے زیادہ گہرے ہوتے ہیں۔ اولاد کی پرورش و پرداخت کے مصارف کے لیے
 احباب کے مال کو ناجائز ذرائع سے اپنے تصرف میں لے آنا، اور قحط کے زمانہ میں
 شدت گرسنگی سے والدین کا خود اپنی اولاد کو کھانا، اسی کلیہ کے شواہد ہیں۔

دراصل اس بیان میں، اور فلسفہ جذبات کے باب ۳ کے بیانات میں کوئی تناقض نہیں، جیسا کہ پہلی نظر
 میں معلوم ہوتا ہے۔ یہ سچ ہے، کہ وہاں ہمارے الفاظ یہ تھے، کہ ذات عقل و صحت نفس کی حالت میں علیٰ غریبہ
 انسان و مہنا اور اجتماعی و نسلی منافع و مضار کے تابع و مغلوب رہتے ہیں، اور یہاں جو کچھ کہا گیا ہے، اسکا اصل
 یہ معلوم ہوتا ہے، کہ اسکے بالکل عکس شخصی جذبات، نسلی و اجتماعی جذبات سے تو ہی ترہو تے ہیں، لیکن واقعہ
 یہ ہے، کہ یہ دونوں کلیہ اپنی جگہ پر صحیح ہیں، اور دونوں میں کوئی تناقض نہیں۔ انسان کا بالکل ابتدائی و فطری
 اقتضائے طبیعت تو یہی ہے کہ شخصی جذبات کو اگر اصناف جذبات پر غالب دیکھے مگر طبیعت اجتماعی سے
 بڑھتے ہی اس پر ایسی ایسی تیور و پابندیاں بڑھ گئیں، جنہوں نے اسکے شخصی جذبات کو اگر سرے سے
 ناکار دینے کی کوشش نہیں کی، تو کم از کم ان کی بہت سخت جبرائندہ توجہ کر دی ہے، اور اسکا نتیجہ ہے
 کہ عام جمہوری حالات میں اجتماعی و نسلی جذبات کا بالخصوصی جذبات سے بھاری رہنا ہے۔ (بقیہ بر صفحہ ۹۲)

اس قانون کو اپنے گرد و پیش کے کسی ایسے واقعہ پر منطبق کر کے دکھایا
جسے اپنے نزدیک اہم سمجھتے ہو، تب اسکی صحت کا اندازہ ہو سکتا ہے۔ یہ سطور ہذا
کی تحریر کے وقت پریس بیورو کی طرف سے یہ اعلان شایع ہوتا ہے، کہ جرمین برین
کے مشہور دارالعلوم و کتب خانہ کو چشم زون میں خاکستر کر دیتے ہیں۔ ہم اسے

(بقیہ از صفحہ ۹۱) نکتہ جذبات کی عبارت میں، "ثبات عقل و صحت نفس" کی شرط کے احاطہ سے اپنے مقصد
کو واضح کر رہا ہے، لیکن جب کبھی غیر معمولی حالات کا اجتماع ہوتا ہے (قرودک نظام کے یہ مصنوعی وسائل و تاہم
ذوقہ بیکار ثابت ہونے لگتے ہیں، اور جذبات شخصی پھر ایک مرتبہ جذبات نسلی و اجتماعی پر غالب آجاتے ہیں
اسکی ایک مثال، مشاہدہ میں یہی ہے، کہ عام حالات میں والدین اپنے اوپر طرح کی تکلیف و جبر برداشت
کرنے کے اپنی اولاد کو کام و راحت پہنچاتے ہیں، گو باہر شخصی کو جذبہ نسلی کے ماتحت رکھتے ہیں، لیکن وہی
والدین، جب قحط فدیہ کے زمانہ میں گوشگی سے جان دیتے ہوتے ہیں، تو اسوقت اسکے بالکل برعکس کیفیت
نظارتی ہے۔ یہاں تک کہ بار بار دیکھا گیا ہے، کہ والدین اپنے بچوں کو شل غذا کے کھا جاتے ہیں۔ ہم نے
غور اپنے مضمون مولانا میں اس اہام کو صحت کر دیا تھا۔ وہ ان اس کلیہ کے پیش کرنے کے بعد کہ فطرۃ
جذبات شخصی سب سے زیادہ قوی و زبردست ہوتے ہیں، ہم نے یہ بھی لکھا تھا کہ

... لیکن فطرت کا مقصد و بعض افراد کی مستی اور ان کی صحت سے پورا نہیں ہوتا۔ نظام کائنات کا سلسلہ
قائم رکھنے کے لیے جو شے بہ منزلہ نیا دکانہ ہے، وہ افراد کا نہیں، بلکہ نسلوں کا وجود ہے، اور اس
حیثیت سے قرآن متعلق بہ قولہ "و ناسل کراستقدرا ہمیت ہو جاتی ہے، کہ اگر کبھی حیات نسلی اور حیات
انفرادی میں تضاد واقع ہو، تو نسانی شخصی کو نافع نسلی کے مقابلہ میں ہٹ جانا چاہیے... غرض نیا
نظام عالم کے لیے ضروری ہے کہ افراد میں ذاتی منفعت، ذاتی آسائش وغیرہ تمام جذبات شخصی، ذوق
نسلی کے سامنے مغلوب ہوں۔ مگر تمدن جس شے کا نام ہے اسکی کوئین کے لیے اس قدر کافی نہیں
کہ صرف جذبات نسلی کا بلکہ جذبات شخصی سے زیادہ وزنی رہے، بلکہ یہ بھی ضرور ہے کہ جن جذبات پر
حیاتِ عمرانی مشروط ہے، انہیں بھی جذبات شخصی پر غلبہ رہے... خلاصہ یہ نکلا (بقیہ پر صفحہ ۹۳)

پڑھتے ہیں، لیکن یقین نہیں آتا، کہ ایسی علم دوست قوم نے جس سے کینٹ
 اٹھ چکا ہو، اس طرح کی وحشیانہ بربریت کا ارتکاب کیا ہو، اخبارات میں یہ خبر
 گشت کرتی ہے، کہ امریکہ کی ہارورڈ یونیورسٹی کا مشہور جرمن عالم نفسیات
 پروفیسر سنٹر برگ ایک طویل رخصت لیکر اپنی تمام قوت و وقت کو جرمن عسکریت
 کی تائید میں صرف کر رہا ہے۔ نیز یہ کہ جرمنی میں نفسیات کے اساتذہ اساتذہ پروفیسر
 ونٹ نے اپنے زور و تحریر و تقریر کا مرکز جرمنی کے خون آشام مشن کی تبلیغ بنایا
 ہے۔ یہ خبریں ہماری نظر سے گذرتی ہیں، مگر سنٹر برگ و ونٹ کی شخصیت سے
 جو حسن ظن ہے، وہ ہمیں یہ باور نہیں ہوئے دیتا کہ یہ خبریں روایت گمان تک
 صحیح ہیں؟ اس سے یہاں سروکار نہیں، لیکن استقدر قطعی ہے، کہ کم از کم درایہ
 ان میں کوئی استبعاد نہیں، سنٹر برگ و ونٹ، علم کے فرشتہ سہی، لیکن سوال
 یہ ہے، کہ انسانی جذبات کی صفت میں کون جذبہ زیادہ قدیم ہے، جذبہ وطن

(بقیہ حاشیہ صفحہ ۹۲) لگا کر... فطرتاً و طبعاً حیاتی شخصی کے جذبات قدیم ترین و قوی ترین ہیں، لیکن قیام نظام
 کائنات کی ضرورت اس امر کی داعی ہے کہ حیات نسلی کے جذبات کو ان کے مقابلہ میں قومی کیا جائے
 اور ترقی تمدن اس کی تقاضی ہے، کہ حیات عمرانی کے جذبات کو بھی جذبات شخصی کے مقابلہ میں
 تقویت پہنچائی جائے، پس ان حالات کے ساتھ اگر تمدن کی ترقی اور نظام کائنات کا قیام مقصود
 تو اس کے سوا چارہ نہیں ہے کہ مصنوعی ذرائع و تدابیر سے افراد کی خود غرضی کی تمام صورتوں کو
 دبا یا جائے... اور اس مقصد کے حصول کے لیے جو طریقہ اس وقت تک سب سے زیادہ
 موثر و کارگر ثابت ہوا ہے وہ مذہب ہے۔

ان تصریحات سے ناظرین کو معلوم ہو گیا ہوگا، کہ فلسفہ جذبات، اور رسالہ ذہان جو دو بظاہر متناقض لگتا
 ہے، درحقیقت وہ دونوں اپنے اپنے مفہوم کے لحاظ سے یکساں صحیح ہیں۔

و پاسداری قوم پہا جذبہ تحقیق فن و تفتیش علوم ہے، اسکے جواب میں یقیناً ہر شخص
 اول الذکر کا نام لیگا۔ پس اگر یہ جواب صحیح ہے، تو اس میں کون سی حیرت انگیز
 بات ہے، اسے ستر برگ و ورت کی عقل ان کے خالص و غیر مخلوط علمی جذبہ کو ایسے
 عظیم الشان پہچان کے موقع پر وطنی و قومی جذبہ پر غالب نہ لاسکی؟ رہا یہ خیال کہ
 یہ ہستیوں اس قدر بزرگ و جلیل القدر ہیں، کہ ان کی جانب اس طرح کا انتساب
 سوا ادیب ہے، تو جو شخص اپنے ذہن میں اس قسم کے خیال کو جگہ دے رہا ہے
 وہ یقیناً ہماری ہمدردی کا مستحق ہے۔ اُس نے انسانی عظمت کا شدت سے
 غلط اندازہ کیا ہے۔ اُس غیب کو ابھی یہ جانتا باقی ہے، کہ قوانین فطرت، خواہ
 و طبیعیات و ریاضیات کے متعلق ہوں اور خواہ نفسیات کے کماثل ہوتے ہیں
 جن کے مقابلہ میں بڑی سی بڑی انسانی ہستی ایک ذرہ کے برابر بھی قوت نہیں
 رکھتی۔ و حقیقت ایک دہشت و سنہرے برگ کیا، اگر اُن کے سے لاکھوں کروڑوں
 اکابر عصر و این ہمہ فضل و کمال، علم و دانش مجموعی متنفعہ طور پر بھی کوشش کریں
 تو کبھی فطرت و بشری کے حدود مقررہ سے ایک قدم باہر نہیں نکال سکتے۔

باب (۴)

تلون مزاجی

منجملہ ان چند خصوصیات کے جو ایک عاقل و بالغ کو ایک نابھوجیہ سے ممتاز کرتی ہیں، ایک خصوصیت یہ ہے، کہ اول الذکر میں استقلال جس درجہ تک ہوتا ہے، اُس سے آخر الذکر بالکل محروم ہوتا ہے۔ بچہ سے کوئی گفتگو خواہ وہ کتنی ہی اُسکے مذاق و دلچسپی کی ہو، کرو، مگر وہ چند منٹ کے بعد اُٹتا جائے گا، کوئی کھیل خواہ اُسے کتنا ہی مرغوب ہو، مگر وہ اس میں زیادہ عرصہ تک مشغول نہیں رہ سکتا۔ ذہن کو کسی بجانب عرصہ تک متوجہ رکھنے کے لیے یہ لازمی ہے، کہ وہ ایک خاص حد تک نشوونما حاصل کر چکا ہو، اور چونکہ ذہن چونکہ اس حد تک نمو یافتہ نہیں ہوتا، اسی لیے اُن کی طبیعت کسی شے پر دیر تک جم ہی نہیں سکتی یہی حال اُن تمام افراد کا ہوتا ہے، جنہیں ہم مجنون فائر ایل یا احمق کہتے ہیں، یہ لوگ کسی شے پر دیر تک متوجہ نہیں رہ سکتے، اور نہ ان سے یہ ممکن ہے کہ کسی کام کو لگاتا کر کے رہیں۔ ان کا ذہن ہر وقت ایک طرف سے دوسری

ظن کو بجا گناہتا ہے،

یہ خصوصیت جماعت میں بھی بدرجہ اتم موجود ہوتی ہے، جماعت میں کہ وہ نفسی حیثیت سے بچوں اور کم عقولوں کی ہم سطح ہوتی ہے، استقلال نام کو بھی نہیں ہوتا۔ اسکے لیے یہ ہر وقت ممکن رہتا ہے، کہ دفعہ اپنے خیالات و معتقدات کو، بغیر کسی معقول وجہ کے، تبدیل کرے۔ عدم استقلال و عقولانہی اسکا طبعی خاصہ ہوتا ہے، اسکو قوت سے فعل میں لانے کے لیے کسی خاص سبب کی ضرورت نہیں ہوتی، بلکہ عموماً نہایت معمولی و خفیف خارجی واقعہ کافی ہوتا ہے۔ یہ جماعت کے اسی خاصہ کا اثر ہے، کہ افراد خواہ کتنے ہی متلون المزاج ہوں، شاذ و نادر ہی اسقدر دفعہ اپنے مشاعر و معتقدات کا رنگ بدلتے ہیں، جسقدر کہ جماعت بدلتی ہیں۔ جو لوگ کسی زمانہ میں لیڈر کہلاتے ہیں، ان کے سرگذشت پر نظر کرو۔ ان کی لیڈری کی عمر کس قدر مختصر ہوتی ہے! کل تک جو شخص گناہ و بے نشان تھا، آج کسی معمولی سے معمولی واقعہ کی بنا پر اُسے لیڈری کی مستند پر جگہ دی جا رہی ہے، اسکی گاڑی، گھوڑوں کی جگہ آدمیوں سے کھینچی جا رہی ہے، اُس پر ہر طرف سے پھولوں کی بارش ہو رہی ہے، اور اُسے سرگرم و احرار کے لقب سے یاد کیا جا رہا ہے۔ اسی کے مقابل، کل جو شخص اثر و اقتدار کا مجسم خیال کیا جاتا تھا، آج وہ ملت فروشی کے الزامات سے ہر طرف ذلیل کیا جا رہا ہے اور اسکی وقعت، معمولی فرو قوم کے برابر بھی نہیں رہ گئی ہے۔ ان تیز لیڈروں کا ظہور، جماعت کی عین ظن نفسی کے مطابق ہے۔

شیکسپیر کی روایت کے مطابق، جب جو لیس سیزر قتل ہو چکا، تو بروٹس
 مع دیگر قاتلوں کے پلیٹ فارم پر آیا۔ اور سیزر کے قتل کے وجوہ پر ایک تقریر
 کی۔ اسکا یہ اثر ہوا، کہ تمام حاضرین اسکے ہم آہنگ ہو گئے، سیزر کے قتل کو
 نہ صرف جائز بلکہ واجب و ضروری قرار دینے لگے، اور بروٹس اور اسکے رفقاء کو
 محسین ملک کے لقب سے پکارنے لگے۔ بروٹس کے الفاظ ابھی ہوا میں
 گونج ہی رہے تھے، کہ سیزر کا دوست انٹونی، جسے غلطی سے بروٹس اپنا
 دوست سمجھ رہا تھا، نمودار ہوا، اور بروٹس پلیٹ فارم اسکے حوالہ کر کے خود
 چلا گیا۔ انٹونی نے اپنی تقریر شروع کی، جو جس قدر بلیغ تھی، اسی قدر بروٹس
 کے حق میں مضر تھی، اسکی تقریر ابھی ختم بھی نہ ہونے پائی تھی، کہ مجمع حاضرین
 میں سیزر کی موافقت اور بروٹس کی مخالفت کے جذبات نہایت شدید پڑنے لگے
 صورت میں نمایاں ہونے لگے، اور اسکے ختم ہوتے ہوتے تو یہ نوبت پہنچ
 گئی تھی، کہ سارا مجمع ایک مجنونانہ جوش کے ساتھ قاتلین سیزر سے انتقام
 لینے کے لیے بیخود ہو رہا تھا، اور وہی اہل شہر، جو چند ہی منٹ پیشتر بروٹس
 کو ملک کا سب سے بڑا محسن، قوم کی قیادت و سیادت کا سب سے زیادہ
 مستحق، اور اپنی عزت و احترام کا سب سے بہتر تاجدار سمجھتے تھے، اب دفعۃً
 اسی بروٹس اور اسکے رفیقوں کے خون کے پیاسے ہو گئے، اور ان میں
 سے جتنے انھیں مل سکے، انھیں واقعہً بہ کمال سیدر دی و سفاکی ہلاک کر ڈالا۔
 یہ روایت تاریخی حیثیت سے صحیح ہو یا نہ ہو، لیکن نفسیاتی حیثیت سے بالکل
 قرین قیاس ہے۔


اگر اس سے قریب تر مثال مطلوب ہو تو مسلم یونیورسٹی (موجودہ) کی تاریخ کا مطالعہ کرنا چاہیے۔ اس واقعیت سے کون انکار کر سکتا ہے، کہ سلاطین کی ابتداء میں جب یہ اسکیم اول بار ایک عملی شکل میں ظہور پر زیر ہوئی ہے، تو تمام اسلامی ہند نے جس جوش و خروش سے اسکا خیر مقدم کیا ہے، اسکی کوئی نظیر کسی دوسری تحریک کے متعلق اسکی کم از کم پچھلی ایک صدی کی تاریخ کے اندر نہیں پیش کی جاسکتی۔ تعلیم یافتہ و غیر تعلیم یافتہ، بوڑھے اور بچے، جدید یونیورسٹیوں کے گریجویٹ اور قدیم مدارس کے ملاء، ان سب کی زبان پر مسلم یونیورسٹی کا غلغلہ تھا۔ اخبارات کے کالم اسی کی خبروں اور رویدادوں کی خبروں سے پُر ہوتے تھے، مقررین اسی عنوان کو لیکر اپنے جوہر فصاحت دکھاتے تھے، مصنفین اسی موضوع پر تصانیف تیار کرتے تھے، شعرا اسی مضمون کو اپنی نظموں میں باندھتے تھے، یہاں تک کہ جو اشخاص، تحریک علیگنڈہ کے سب سے بڑے دشمن خیال کیے جاتے تھے، اب وہ خود بھی اس تحریک کی اعانت میں نہایت سرگرمی کے ساتھ حصہ لینے لگے۔ اسکا اثر یہ ہوا، کہ جو لوگ، مسلم یونیورسٹی کی سربراہی میں پیش پیش تھے، وہ ساری قوم کے تعلیمی، سیاسی اور عام اجتماعی حقوق کے سب سے بڑے محافظ اور مہر تسلیم کر لیے گئے ان کا استقبال جس گرجو شکی کے ساتھ ہوتا تھا، وہ بڑے سے بڑے حکام سرکاری کے لیے باعث رشک تھا، انکی تعظیم، پرستش و تعبد کے درجہ تک پہنچ گئی اور انھیں علامہ اہل کشتی اسلام کا ناخدا، اور ہتھیار کا پردہ رکھ کر قوم کا خدا تسلیم کیا جانے لگا۔

لے لک کے ایک نہایت مشہور و مقتدر صاحب تصنیف بزرگ نے جن کے متعلق (بقیہ بر صفحہ ۹۹)

لیکن اس مہمہ اور بالاخوانی نے پوری ایک سال کی بھی زندگی نہیں پائی سلعہ کے ختم ہونے میں ابھی کچھ روز شاید باقی ہی تھے، کہ چند خارجی واقعات و اسباب کے پیش آجانے سے، جنھیں دراصل مسلم یونیورسٹی سے سطلق واسطہ نہ تھا، دفعہ رد عمل کا آغاز ہوا، اور جس زور و قوت کا مدتھا، اسی زور و قوت کے ساتھ جزیر بھی شروع ہو گیا۔ پہلے جس طرح مدح و قبول کو روانہ و ناشناس نہ تھا، اسی طرح اب رد و مذمت بھی جاہلانہ و سفیہانہ تھی، اخبارات کے کالم حسب معمول نہایت فیاضی کے سب و شتم کے لیے وقف کر دیے گئے۔ بد زبانی اور سخت کلامی کے ترکش کے تیرا ایک ایک کر کے خالی کیے گئے، اور جو ہستی کل تک کشتی اسلام کی ناخدا تسلیم کی جاتی تھی، اسکے متعلق تو یہ اجماع ہو گیا، کہ اسکی حیثیت ایک سرکاری جاسوس کی ہے، اور بس، بلکہ جاسوس تو پھر بھی ایک حد تک اپنی شخصیت رکھتا ہے، حالانکہ اسکی حیثیت تو اس سے زائد کچھ نہیں، کہ وہ "سرکاری گریو فون کا ایک نغمہ" ہے، حقیقت یہ ہے، کہ اس طرح کے فوری و کلی انقلابات اپنی نوعیت میں صرف جماعات کے ساتھ مخصوص ہیں، جنکی نظیر بڑے سے بڑے متلون المزاج افراد کی زندگی میں بھی شاید شاذ و نادر ہی ملے۔

(فقید اصفیہ ۹، غلط یا صحیح یہ عام خیال شائع تھا کہ وہ تحریک علیگڑھ کے شدید مخالف ہیں، اس زمانہ میں ایک نظم کہی، جسکے دو ایک شعر جہاں اس وقت اتفاقاً یاد آئے۔)

پکیش شیعہ و سنی سرآغا خان خدا نبود
 دلیکن کشتیِ اسلامیان را ناخدا باشد
 سرآغا خان کہ خود تعبیرت این خون فشان
 چه خوش باشد خواب از او تعبیر خدا باشد



باب (۵)

بدحلتی

نفسیات جمعہ کا آخری عنوان، جماعات کا اخلاق ہے، لیکن اگر لو اب گزشتہ کے مطالب، بخوبی ذہن نشین ہو گئے ہیں، تو اس عنوان کا حل ایک بڑی حد تک از خود ہو جاتا ہے، اور دو اصول خود بخود ہمارے پیش نظر ہو جاتے ہیں -

(۱) اولاً، یہ کہ جماعات سے اعلیٰ اخلاق کی کبھی توقع نہ رکھنی چاہیے۔
 اخلاق اعلیٰ نام ہے ایک خاص نہج پر ضبط نفس و تربیت قومی کا۔ اور اسکے لیے ضرورت ہے اس امر کی کہ شعور کا نشوونما کامل ہو چکا ہو۔ لیکن جماعت کے متعلق ہمیں معلوم ہو چکا ہے، کہ اسکا شعور ارتقائی حیثیت سے نہایت پست ہوتا ہے، پس یہ ایک کھلا ہوا نتیجہ ہے، کہ جماعت کبھی اُس اعلیٰ اخلاق کو نہیں برت سکتی، جسکے لیے شعور کا نمونے کامل لازمی ہے۔ شعور غیظی کی حالت میں، ہم میں سے کون متقی و پاکباز شخص، سررشتہ اخلاق کے جرنیات کو ملحوظ

رکھ سکتا ہے؛ پس اسی پر نفس اجتماعی کو قیاس کرنا چاہیے۔
 (۲) ثانیاً، یہ کہ خالص اخلاقی نقطہ خیال سے، جماعت کے افعال، عیب
 و صواب، مدح و ذم، دونوں کے قیود سے یکساں آزاد ہوتے ہیں۔
 یہ تو معلوم ہے کہ جماعت کے خصائص نفسی میں غور و فکر کا کوئی درجہ نہیں
 ہوتا، نیز یہ کہ اُس سے جتنے اعمال صادر ہوتے رہتے ہیں، وہ محض فوری و ہنگامی
 ہیچانات کے نتائج کے طور پر، نیم اضطراراً صادر ہوتے ہیں۔ اس سے یہ ظاہر ہے
 کہ اصولاً، جماعت کے افعال، اخلاقی حسن و قبح دونوں کے دائرہ سے باہر ہوتے
 ہیں، کیونکہ کسی فعل کو معیار اخلاق پر جانچنے کے لیے ضرور ہے، کہ وہ نیت ارادہ
 کی ماتحتی میں صادر ہوا ہو، ورنہ اعمال تحت شعور یا اضطراری، تو ہمیشہ اخلاقی قوانین
 کی دسترس سے باہر ہوتے ہیں۔ بچوں اور دیوانوں کے افعال، جو احتساب اخلاقی
 سے مستثنیٰ سمجھے جاتے ہیں، اسکی وجہ صرف یہی ہے، کہ وہ کسی خاص اصول کے
 تحت میں بالارادہ نہیں صادر ہوتے، بلکہ ہر ہنگامی تحریک سے متاثر ہو کر ذمہ
 صادر ہو جایا کرتے ہیں۔ اور چونکہ جماعت کا بھی بالکل یہی حال ہوتا ہے، اسلئے
 اُسکے افعال بھی درحقیقت بے اصول ہوتے ہیں، جو اخلاقی حیثیت سے سچسپ
 کہے جاسکتے ہیں، نہ معیوب۔

یہ مسئلہ کا اصولی و نظری پہلو تھا، لیکن اس سے اہم تر یہ مسئلہ ہے، کہ
 اب تک عملاً کیا ہوا ہے، یعنی جماعت سے اسوقت تک جتنے افعال صادر
 ہوئے ہیں، گو اُس پر ان کی اخلاقی ذمہ داری اس حیثیت سے عاید نہیں ہوتی
 کہ وہ نیم اضطراری تھے، جن میں اُسکے ارادہ و نیت کو دخل نہ تھا، تاہم ان سے

جو عملی نتائج پیدا ہوئے، وہ تو یقیناً یا مفید ہوئے ہوں گے یا مضر۔ پس سوال یہ ہے کہ وہ کیسے ہوئے ہیں؟ ایک دیوانہ اگر کسی کو قتل کر ڈالے، تو انکا اسکی دیوانگی پر بجا ذکر کے اسے سزا سے موت نہ دیا جائے گی، تاہم اس سے تو انکار نہیں ہو سکتا، کہ اُسکا یہ ارتکاب فعل سوسائٹی کے حق میں بہر حال مضر یا مفید ہوگا۔ اسی معیار پر ہمیں جماعت کے افعال کو جانچنا ہے، اور یہ دریافت کرنا ہے کہ جماعت، جن افعال کی غیر ارادی فاعل ہوتی ہے، وہ اخلاق کے عملی نقطہ خیال سے کیا وزن رکھتے ہیں؟

مشاہدہ و تاریخ سے اسکا صرف ایک جواب ملتا ہے، تعمیر و اصلاح کے جتنے کام ہوتے ہیں، ان کی نوعیت ہی اسکی تقاضی ہے، کہ ان کے کرنے والے نبات و استقلال سے ایک کافی حد تک بہرہ اندوز ہوں، ان کے شعور کی سطح بلند ہو، اور ایک خاص کے ڈرپلن (یعنی انتظامی ریاضت کشی) کے حاوی ہوں۔ جماعت چونکہ ان صفات سے علی العموم معزز ہوتی ہے، اسلئے ذاتاً وقتیکہ کوئی حقیقی لیڈر ان سے بہتر کام نہ لے، جسکی تصریح رسالہ ہذا کی کسی آخری باب میں ملے گی، جماعت کا عمل وحید، تخریب ہے، یہی وجہ ہے کہ گشت و خون، فساد و غارت، بد امنی و بجاوت، ہر ملک و رہزنا میں جماعت کے کارناموں کے عنوانات جلی قرار دیے جاسکتے ہیں، اور یہی باعث ہے کہ قانون شکنی، انسانیت فراموشی، و اخلاق کشی، جس جسارت، جس بیباکی، اور جس قطعیت کے ساتھ جماعت کر سکتی ہے، وہ افراد کے لیے اگر ناپاک نہیں تو دشوار ضرور ہے، جماعت کے ان اطلاقی خصوصیات کے ظہور کا بہترین وقت، بدامنی و

ہونا چاہیے، جبکہ جماعت افراد پر غالب و متصرف ہو جاتی ہیں، تاریخ میں اس تسلط جماعت کے جو بہ کثرت مواقع پیش آئے ہیں، ان سب میں انقلابی فرائض ایک خاص شہرت رکھتا ہے، اور اسکے حالات بھی نسبتاً زیادہ صحت کے ساتھ معلوم ہیں۔ ایسے ہم بطور نمونہ اس کے چند واقعات نقل میں نقل کرتے ہیں۔

یہ لحاظ رکھنا چاہیے، کہ ہم نے جس جماعت کے کارناموں کو یہاں مثال کے لیے منتخب کیا ہے، وہ کوئی چاہلون، بد معاشوں، یا عادی مجرموں کا جتھانہ تھا، بلکہ اُس میں اچھے خاصے پڑھے لکھے لوگ شامل تھے، بلکہ اسکے بعض افراد تو سیاسی و معاشرتی حیثیت سے نہایت ذی وجاہت اور اپنے زمانہ میں اعلیٰ درجہ کے تعلیم یافتہ سمجھے جاتے تھے۔ یہ لوگ ڈاکو یا قزاق نہ تھے جنکی غرض لوٹا مار ہوتی ہے، بلکہ اپنے تئیں اصلاح کے طالب، حریت کے قداکار اور مساوات کے علمبردار کہتے تھے۔ ملکی و تمدنی ترقی کا سطح نظر تھا، مطالبہ اصلاح کے نعرہ ان کی زبانوں پر تھے، عدل و انسانیت کے جذبات سے قدم قدم پر استہداد کی جاتی تھی، اور حریت، مساوات و اخوت کے کلمات مثلثانہ کے فوجی نشانوں پر آویزان رہتے تھے۔ پس اگر اس جتھانہ و شاہیہ جماعت سے اعمال تو حش و بربریت صادر ہوں، تو

”جسکی بہاریہ ہو پھر اسکی خزان نہ پوچھ“

کے اصول کے مطابق یہ بجائے خود قیاس کیا جاسکتا ہے، کہ جو جماعتیں پیشتر ہی سے جاہل یا وحشی افراد سے مرکب ہوں گی، ان کے اعمال کس قدر

وحشیانہ و قصابانہ بلکہ یہاں نہ ہوں گے!۔

انقلاب فرانس کا ایک مشہور رکن کیل ڈی مولنس *Camille Desmoulins* اور *Moulin* تھا۔ اسکا اصل پیشہ بیرٹری کا تھا، مگر اسکی بیرٹری چلتی بالکل نہ تھی، یہاں تک کہ یہ ہمیشہ نہایت مقروض رہتا تھا۔ مگر جب ملک میں شورش پھیلی، تو یہ اپنی طلاق لسانی کے زور سے ایک اثر شخص ہو گیا اور تخییر پٹیل کے وقت تھر شاہی کے سامنے حریت و مساوات پر پرجوش تقریریں کرنے لگا، لیکن عین اسی زمانے میں اس نے اپنے ایک دوست کو اپنی پراپوٹ حالت سے مطلع کیا تھا، اسکا ایک اقتباس یہ ہے:-

”مجھے مسرت مستزاد یہ ہے کہ اب میں نے اپنے اصلی مرتبہ کو پایا ہے۔ یعنی اب ایسی حالت میں ہوں، کہ اپنی قوت کا اُن لوگوں پر اعلان کرتا ہوں، جو اس وقت تک مجھے تعمیر سمجھتے تھے اور کل تک جو لوگ مجھ سے اعلیٰ و برتر تھے، اب ان کو میں اپنا ہم سطح کیے دیتا ہوں۔ میرا اصل مقولہ یہ ہے، کہ اپنے سے برتر کوئی نہیں ہے۔“

”مجھ سے برتر کوئی نہیں ہے،“ یہ نہ صرف کیل ڈی مولنس، بلکہ انقلاب کے

تمام زعمیوں کے دلی جذبات کا صحیح ترجمان تھا۔ درحقیقت جیسا ڈی تاکیویل کہتا ہے، زعمیان انقلاب کی اصطلاح میں لفظ ”حریت“ ہمیشہ اُن کے اس اعتقاد کے مراد ہوتا تھا، کہ وہ میں اپنے سے بہتر حالت میں کسی کو نہیں

دیکھ سکتا یہ ریڈیل جذبہ جماعت کے رگ وریشہ میں سرایت کر گیا تھا جس سے شاید ہی کوئی فرد مستثنیٰ رہا ہو۔ اور پھر بالکل یہی حال دعاے مساوات کا تھا، جو لوگ ہر وقت زبان سے عدل و مساوات کا کلمہ پڑھتے رہتے تھے ان سے بڑھ کر عملی زندگی میں عدل و مساوات کی توہین کرنے والا اور کوئی نہ تھا۔ یہ لوگ اپنی رسلے سے خفیف سے خفیف اختلاف کو بھی جائز نہیں رکھتے تھے، اور "رواداری" اب ایسا اسم رہ گیا تھا، جس کا کوئی مستعمل نہ تھا۔ اسی لیے بعض مورخین اس عہد کو عدم مسالمت کے دور سے تعبیر کرتے ہیں ایک مستند مورخ لکھتا ہے،

"دور موجودہ میں جو حریت فکری عام طور پر شایع ہے، یہ ان فلاسفہ کی کوششوں کا نتیجہ ہے، جو فرانس کی قدیم شہنشاہی کے پیداوار تھے، کیونکہ اس وقت یہ اپنے خیالات کی نشر و اشاعت کے لیے روک ٹوک کر سکتے تھے۔ لیکن وہی روسو، ڈیٹروڈائیڈ اور جو اصلی بانیان انقلاب تھے، اگر ہمیں اس زمانہ تک زندہ رہے ہوتے، تو باوجود ان کی کیرسنی کے ان کا یہی وہی حشر ہوتا، جو لویرا اور مال زوریہ کا ہوا، (یعنی یہ بھی قتل کر دیے جاتے)۔ بہ شرطیکہ کوئی درست کی طرح یہ خودکشی نہ کر چکے ہوتے۔"

اس انقلاب کی خوشنحکان یا دوکار میں جو صفحات تاریخ میں محفوظ ہیں، خصوصاً ۱۰۔ اگست ۲۰۔ ستمبر کی مشہور رو معروفہ خونریز بیان، اس دعویٰ کے

شواہد قوی ہیں کہ جماعتوں کے قواسم بھی دقتبانی کا عمل غیر محدود ہوتا ہے
 بغیر ثبوت جرم، بغیر تحقیقات، بغیر عدو جنس کا جاننا کیسے، انسانی خون پانی کی طرح
 کمال بیدردی بہانا، اور سیکنا ہون کو عقوبت کی ممکن سے ممکن سخت ترین
 انگمال سے ہلاک کرنا، یہ انقلاب فرانس کی مہذب، شایستہ، حریت خواہ،
 مشورت دوست، جمہوریت پسند، مساوات پرست، جماعت کا خاص کارنامہ
 تھا۔ **مسیوٹین** *Jaine* جو ایک مستند مورخ ہونے کے ساتھ ہی
 ایک دقیق حکیم بھی ہوا ہے، کہتا ہے، کہ

،، مختلف اقطاع ملک میں ایک سوسائٹی مجسٹریٹ، جن میں
 سے چالیس دورہ پر رہا کرتے تھے، احکام قتل صادر کرنے کے
 مجاز تھے، جن کی تعمیل فوراً کی جاتی تھی۔ چنانچہ ۱۶۔ اپریل ۱۷۹۲ء
 سے لیکر ۹۔ تھرمیڈرس تک ۲۶۲۵ جانین صرف پیرس کی
 عدالت کے حکم سے لی گئیں، اور سپرونجات کے مجسٹریٹ بھی
 مساوی سرگرمی کے ساتھ فرشتہ قضا کے فرائض انجام دے
 رہے تھے، آریچ ایک چھوٹا سا قصبہ تھا، صرف یہیں ۳۳۱
 سے زائد آدمی ہلاک کیے گئے۔ شہر آراین ۲۹۹ مردوں اور
 ۹۳ عورتوں کو جام مرگ پلایا گیا... غرض اس طرح ان کشتوں
 کا شمار... تک پہنچا، جن میں ۱۲۰۰ عورتیں تھیں، اور
 وہ بھی بہ کثرت ایسی تھیں، جو اسی اسی سال کی عمر تک
 پہنچ چکی تھیں۔،،

پیرس کی عدالت نے شروع شروع قانونی ضوابط کی نمائش مانتی رکھی تھی، لیکن تھوڑی ہی مدت کے بعد وہ جاتی رہی، تحقیقات ثبوت، شہادت، صفائی، بالآخر ان میں سے کوئی شے نہیں باقی رہی، اور صرف اخلاقی ثبوت یعنی محض شبہ، فتوے قتل کے لیے کافی بنیاد ہو گیا، اور پھر یہ خیال کرنا چاہیے کہ یہ جہاد صرف امر کے خلاف تھا، کیونکہ ادنیٰ طبقہ کے مقتولین میں بھی کاروباری و مزدوری پیشہ افراد کی تعداد ۳۰۰-۱ اور کسانوں کی تعداد ۴۰۰ تھی۔

غور کرو کہ یہ خون آشامیان فرج کی نہ تھیں، بلکہ بچوں اور مجسٹریٹوں کی تھیں، یعنی ان لوگوں کی جن کا سب سے پہلا فرض عدل اور انصاف کے مطابق کارروائی کرنا تھا، اور جن کے فرائض منصبی کی سب سے پہلی دفعہ یہ تھی، کہ مقدمات کی کامل تحقیقات کریں، تمام شہادتوں پر غور کریں، اور ملزم کو اپنی بریت و صفائی کا پورا موقع دیں۔ اس سے یہ ناموس فطری ہتھیار کے سامنے از سر نو جلوہ گر ہو گیا ہوگا، کہ افراد جس وقت جزو جماعت ہو جاتے ہیں وہ ایسی ایسی خلاف انسانیت حرکات کے ترکیب ہونے لگتے ہیں جن کے ارتکاب کا ان کی ذات سے شان و گمان بھی نہ ہو سکتا تھا۔ ان حالات سے تھیں اسکا بھی اندازہ ہو گیا ہوگا، کہ جب تعلیم یافتہ قانون پیشہ، علمبرداران عدل، اس سطح پر پہنچ جاتے ہیں تو فوج کے مظالم جو بیشتراً تربیت یافتہ افراد پر مشتمل ہوتی ہے، کس درجہ پر ہون گے۔ لی بان نے اپنی تحقیقات ناملیف

”تفصیلات انقلاب میں انقلاب خواہ سپاہ کے کارنامہ مختلف ماخذ سے تفصیل کے ساتھ جمع کیے ہیں۔ ہم ان میں سے یہاں صرف دو ایک اقتباسات بطور نمونہ کے درج کرتے ہیں:-

”بدین ایک چھوٹی سی بستی تھی، جسکے باشندوں کا شمار ۲۰۰ تھا۔ یہاں ۲۳۳ مکانات سمار کر دیے گئے، ۴۷۰ اشخاص گولی سے اور ۱۶ اُس خاص مشین سے جو اہلک کے لیے تھی (Dunhill time) اہلک کیے گئے، اور باقی تمام باشندوں کو جلاوطن کر کے اس پر مجبور کیا گیا، کیاتو کوہ سارون میں خانہ بدوشانہ زندگی بسر کریں، اور یازمین کے اندر خانوں اور غاروں میں روپوشی اختیار کریں۔ پھر جو نصیب، فوج کے ہاتھ سے چکر عدالت تک پہنچے تھے، ان کا حشر اور بھی بدتر ہوتا تھا، قانونی ضوابط کا پروہ بھی عدالتوں نے چند ہی روز کے بعد اٹھا دیا تھا۔ مقام ٹائٹرمین حج کیر یا رہنے اپنے اندازہ کے مطابق ۵۰۰ ہستیوں کو جن میں مرد، عورت، بچے، سب شامل تھے گولی مار کر یا دریا میں غرق کر کے فنا کر دیا۔“

ایک معتبر راوی کی عینی شہادت کے الفاظ یہ ہیں:-
”مقام کوریموٹیر کی تسخیر کے بعد میں نے اپنی آنکھوں سے دیکھا کہ عورتیں اور مرد، خواہ بوڑھے ہوں خواہ جوان، زندہ آگ میں جلا دیئے گئے۔ چودہ چودہ پندرہ پندرہ سال کی لڑکیوں کی

پہلے تو عصمت دری کی جاتی تھی، اور بعد کو انھیں قتل کر ڈالا جاتا تھا۔ نازک نازک شیر خوار بچہ جو اپنی ماؤن کی چھاتی سے پلٹے ہوتے تھے، اُن سے زبردستی چھین لیے جاتے تھے، اور پھر انھیں گیند کی طرح سنگین سنگین اُچھالا جاتا تھا۔

ذیل کی تفصیلات، فرانس کے ہفتہ وار اخبار *مانیٹیر* (Monitor) سے

ماخوذ ہیں۔

”جرلین بیان کرتا ہے، کنگ کیربائر اپنے اسیروں کو مجبور کرتا تھا کہ خود اپنے ہاتھ سے اپنی قبر کھودیں، اور اپنے تئیں اُس میں زندہ دفن ہو جانے دیں۔“ بھی پرچہ اپنی ۱۵۔ اکتوبر ۱۹۱۷ء کی اشاعت میں مرٹن ڈمی تھیون ول کی ایک رپورٹ شائع کرتا ہے جس سے یہ بخوبی ثابت ہوتا ہے کہ کشتی سمی بلاڈسٹین کے کپتان کو یہ حکم ملا تھا کہ ۴۱۔ اشخاص کو دریائے غرق کر دے، جن میں ایک پیر مرد ۷۸ سال کی عمر کا تھا، ۱۲ عورتیں تھیں، ۱۲ کمسن لڑکیاں تھیں، ۱۴ لڑکے تھے جن میں سے ۳ کی عمر ۶ سال سے لیکر ۱ سال تک تھی، اور ۵ شیر خوار تھے،

یہ تفصیلات اگرچہ ناٹیز سے متعلق تھیں، تاہم یہ یاد رکھنا چاہیے کہ، ”ناٹیز کی خونریزیوں کا اعادہ ملک کے اکثر حصوں میں کیا گیا۔ چنانچہ کمانڈر توٹشائے صرف مقام لیاٹس میں ۲۰۰۰ سے زائد اشخاص کو قتل کیا، اور ٹوٹن میں تو کشت و خون کی اتنی گرم بازاری

یہی کہ وہاں کی آبادی چند ماہ کے اندر ۲۹۰۰۰ سے گھٹ کر
۷۰۰۰ رہ گئی، ورس علی ہذا۔

کیا دنیا کے کسی بڑے سے بڑے جٹا تاجدار کے دامن پر اس سے
زیادہ سفاکی اور معصوم کشی کے دہتے نظر آسکتے ہیں؟

ہندوستان میں غدر ۱۸۵۷ء کے زمانے میں ہندوستانی سپاہ نے انگریز
لیڈیوں اور بچوں کے ساتھ جو شقاوت برتی، سلطنت روس نے مختلف جنگوں
کے مواقع پر جس طرح اپنے قسبے بہیمیت کا اظہار کیا، اطرابلس کے میدان میں
اہل اٹلی نے اپنے مفتوحوں کے ساتھ جس درندگی و سبیت کا برتاؤ اور دکھا، اور
ان سطور کی تحریر کے وقت جرمن سپاہ کی جس سفاکی و بربریت کی پیہم خیریں آ رہی
ہیں، ان سب روایات سے ہمارے ناظرین واقف ہوں گے۔ لیکن ہم ان واقعات
سے استشہاد کرنا کیسا ان کی طرف اشارہ بھی نہیں کرتے، اور یہ اس بنا پر کہ ان
سب صورتوں میں فریقین کے جذبات انتقام و غضب کو غیر معمولی طور پر برسرِ اختیار
کرنے کے بہت سے خارجی اسباب جمع ہو گئے تھے، مثلاً مخالف مذہب، مخالفت
قومیت، ہوس ملک گیری، مظالم سابقہ کا انتقام وغیرہ۔ البتہ انقلاب فرانس کی
جماعت، جس کے حالات ہم نے استشہاداً پیش کیے ہیں، وہ ان سب سے ایک
جد گانہ حیثیت رکھتی تھی۔ اس کے لیے کوئی اشتغال انگیز خارجی سبب نہ تھا جس
فریق کو وہ اپنے مظالم کا ہوت بنا رہی تھی، اسکا اور اسکا دین و مذہب ایک
تھا، قومیت ایک تھی، وطن ایک تھا، زبان ایک تھی، غرض دونوں میں
کوئی اصولی و عمیق فارق نہ تھا۔ اختلاف جو کچھ تھا، وہ صرف دونوں کے


اعتقاد سیاسی میں تھا۔ یعنی ایک فریق جمہوریت کا طالب تھا، اور دوسرا شخصیت کا طرفدار تھا۔ محض اتنا اختلاف تھا، جسکی بنا پر اول الذکر فریق نے غلبہ پا کر اپنے فریق مقابل پر وہ بیدردانہ دستم رانیان جائز رکھیں جنھیں سنگر آج بڑے سے بڑے شقی انقلاب کو عبرت حاصل ہوتی ہے۔ اور یہ اس امر کی واضح شہادت ہے، کہ ان افراد کے قوسے بہیمی کو ہیجان میں لانے کا کوئی خارجی سبب نہ تھا، بلکہ صرف یہ امر تھا، کہ اُس وقت اُن پر نفس اجتماعی حکمرانی کر رہا تھا۔

اسی جماعت انقلاب فرانس اور اسکے کارناموں کے سلسلہ بیان میں یہ واقعہ بھی سن رکھنے کے قابل ہے، کہ اُس مشہور سائنس دان و کیمسٹ لویرا (Lavoisier) کا خون کسی جبار و خود مختار جباری استبداد نے اہل حل و عقد کے سر نہیں، بلکہ تاثر اُس جمہوریت پرست مجمع نمائندگان قوم کے سر ہے، جسکی شریعت سیاسی کا کلمہ طیبہ، حریت، اخوت، و مساوات تھا۔ قانون عدم قنار ماوہ کا یہ مدون اول، جسے بالکل بجا طور پر طبیعات و کیمیا نیات جدید کا آدم کنا چاہیے، جب بیگنہ و بے تصور جمہوریت کی مجلس شوری (Council of Democrats) کے سامنے پیش ہوا، تو اس نے یہ درخواست کی کہ، میرا قتل اس وقت تک ملتوی رکھا جائے، جب تک میں اپنا پچھلا اختیار ختم کر لوں۔ اس کے جواب میں وکیل سرکار نے برکمال جسارت و بیدردی کہا، کہ

جمہوریت کو حکم و فلاسفہ کی کوئی حاجت نہیں۔

(La Republique in a mes de Saranto)

حقیقت یہ ہے کہ جماعت، حریت پسند و مشورت دوست جماعت
 عدالت شعار و مساوات پرست جماعت کے مظالم کے سامنے نیرو و
 بخت نصر کے نام مانڈ پڑ جاتے ہیں، اور اسکی خون آشامیوں کے
 آگے جنگیز و ہلاکو کی رو صین بھی لرز اٹھتی ہیں۔



باب (۶)

قائدین جماعت (یعنی لیڈروں) کے اجمالی خصائص

یاد ہوگا، کہ باب اول کے دوسرے ٹکڑے میں ہم نے میراثِ عملانی پر کسی تفصیل سے بحث کی تھی، لیکن یہ بھی یاد ہوگا، کہ وہ ساری گفتگو اسکے صرف ایک پہلو، یعنی تقلید و محاکات سے متعلق تھی، حالانکہ یہ صحیحاً ظاہر ہے، کہ تقلید یا محاکات ایسی شے نہیں، جو عالمگیر ہو سکے، بلکہ لازمی ہے، کہ اسکا ایک مقابل پہلو بھی ہو۔ یہ ماننا کہ سب لوگ تقلید کے لیے کہلبستہ ہیں، مگر آخر کس کی تقلید کریں گے؟ یہ فرض کر لیا، کہ ہر شخص نقل اتارنے کے لیے مستعد ہے، مگر آخر اس نقل کی کوئی ”اصل“ بھی تو ہوگی؟ یہ بھی سچ ہے، کہ کل دنیا مقتدی بننے کے لیے آمادہ ہے، مگر کسی نہ کسی کو تو اپنا مقتدی بہر حال اُس نے تسلیم کیا ہوگا۔ غرض، ادنیٰ غور کے بعد بھی اتنا بخوبی سمجھ میں آجاتا ہے، کہ جس طرح ہر حاکم کے مقابل میں ایک محکوم۔ ہر خالق کے مقابل میں ایک مخلوق اور ہر علت کے مقابل میں ایک معلول ہونا ضروری ہے،

اُسی طرح یہ بھی لازمی ہے کہ ہر تقلید کے مقابل اجتہاد ہر اقتدا کے مقابل قیادت، اور ہر تالیف کے مقابل ایک پیشوا کا وجود ہو۔

پس اگر جماعت کی سرشت میں یہ داخل ہے (جیسا کہ گذشتہ صفحات میں واضح طور پر ثابت ہو چکا) کہ وہ ہمہ تن تقلید ہوتی ہے، وہ متاثر بہت جلد ہوتی ہے، اس میں قوت فاعلی کی جگہ قوت انفعالی بہت بڑھی ہوتی ہے، تو یہ لا محالہ ماننا پڑیگا، کہ کچھ ہستیاں ایسی بھی ہوتی ہیں، جو اسکی رہنمائی کرتی ہیں، اُس پر موثر ہوتی ہیں، اور اسکی قوت انفعالی پر تصرف ہو کر اُس سے کام لیتی ہیں۔ یہی افراد لیڈر یا قایم کہلاتے ہیں۔ حقیقت یہی ہستیاں تاریخ عالم کی مصنف ہیں، اور انھیں کی قوت تخلیق کی یہ کرشمہ ساز زبان ہیں جنھوں نے دنیا کو دنیا بنا رکھا ہے۔ کیا خوب کہا ہے کار لائل نے، کہ دنیا اور اہل دنیا نے اب تک جو ترقی یا کامیابی حاصل کی ہے، دراصل اس سب کی تین انھیں، «اعظم رجال» کی قوت کام کرتی نظر آتی ہے۔

قطع نظر منطقی لزوم کے، نفس اجتماعی کے جو خصائص اوپر گزر چکے وہ خود اس ضرورت کے سب سے بڑے داعی ہیں، کہ نظام انسانیت کی فلاح و بہبود کے لیے جماعت کو ہمیشہ کسی نہ کسی آقا کی ماتحتی و غلامی میں رہنا چاہیے۔ صفحات بالا میں ہم بتا آئے ہیں، کہ عقلی حیثیت سے جماعت کبھی سن بلوغ کو نہیں پہنچتیں، ہم دیکھ چکے ہیں، کہ جو خصائص نفسیات طفولیت کا مایہ خمیر ہوتے ہیں، مثلاً تقلید، اثر پذیری، زود اعتقادی، جلد بازی، تملوں مزاجی، کم عقلی، اشتداد جذبات، مبالغہ پسندی، تخیل آرائی، اشتعال پذیری

وغیرہ، وہی تمام تر نفس اجتماعی کے بھی عناصر ترکیبی ہوتے ہیں، ہمیں معلوم ہو چکا ہے کہ جماعت اپنی عقلی نابالغی اور طفل شعوری کے باعث کبھی خود اپنی تجربہ گیری کے لائق نہیں ہوتیں؛ پھر ان سب مقدمات کی مدد سے ہم اس نتیجہ پر پہنچ چکے ہیں کہ خود ان کی بہبود و فلاح اسی میں ہے، کہ وہ ہمیشہ اپنے تئیں کسی تومی آقا کی غلامی میں رکھیں، اور سچ یہ ہے کہ اسکے خلاف تو ہم وہی نہیں نہیں سکتا، یعنی کسی آقا کے زیر قیادت تو لامحالہ رہیں گی ہی، البتہ یہ ضرور ہے کہ ان آقاؤں کو اپنے منصب کا اہل ہونا چاہیے۔ بعض زمانہ، جن میں جماعت بہ ظاہر بالکل مطلق العنان معلوم ہوتی ہیں (مثلاً انقلاب فرانس کے زمانہ میں) ان میں بھی حقیقتاً وہ مطلق العنان نہیں ہوتیں، بلکہ صرف یہ ہوتا ہے، اگر انکی قیادت ایسے اشخاص کے ہاتھ میں آجاتی ہے، جو اس منصب کی کسی طرح اہلیت و صلاحیت نہیں رکھتے۔

غرض، جماعت کے لیے قاید کی ضرورت ہر پہلو سے ظاہر ہوتی ہے، اب دیکھنے کی بات یہ ہے، کہ قیادت کے لوازم کیا ہیں؟ یا بہ دیگر الفاظ قاید کے امتیازی خصائص نفسی کیا ہوتے ہیں؟ اسکا تفصیلی جواب تو صفحات ذیل میں آتا ہے، لیکن اسقدر سرسری طور پر بھی شہنشاہ سمجھ سکتا ہے کہ جس طرح قاید کی ہستی جماعت کی مقابل ہے، اسی طرح اصولاً اس کے خصائص نفسی بھی جماعت کے خصائص نفسی کے مقابل و متمم ہوں گے۔ یعنی جو چیزیں جماعت طلب کرتی، انھیں قاید ہیہا کرے گا، اور جن چیزوں کی جماعت اپنی ترکیب نفسی کے لحاظ سے محتاج ہوگی، وہ قاید کی طرف سے

یواری ہون گی۔ مثلاً اگر یہ معلوم ہو چکا ہے، کہ جماعت کے جذبات نہایت قوی ہوتے ہیں، تو ضروری ہے، کہ ان کا قایدہ ہی شخص ہو، جو کامیابی کے ساتھ ان کے جذبات کو متاثر کر سکتا ہے۔ اسی طرح ان کے دیگر خصائص توجیہ کرنا چاہیے۔ پس ہمیں چاہیے، کہ نفسیات قیادت کی تحقیقات کرتے وقت نفسیات جماعت کے سررشتہ کو کبھی ہاتھ سے نہ جانے دیں۔ اور اگر ہم جماعت کی فطرت و سرشت کو صحیح طور پر سمجھ چکے ہیں، تو یقیناً قایدین کی فطرت و سرشت کے سمجھنے میں سہولت ہوگی۔

یونان قدیم میں ڈیماستھنیز ایک مشہور جادو بیان خطیب ہوا ہے، جو فن خطابت کے اسرار و دقائق کا ماہر تھا۔ ایک بار لوگوں نے اُس سے سوال کیا، کہ خطابت میں کامیابی کا اصلی اصول کیا ہے؟ اُس نے جواب دیا، عمل، انھوں نے پوچھا، اس کے بعد؟ اُس نے کہا، عمل، تیسری بار انھوں نے پھر دریافت کیا کہ، اس کے بعد؟ اُس نے ابکی مرتبہ بھی وہی جواب دیا کہ، عمل، اب بالکل اسی طرح، اگر یہ دریافت کیا جائے، کہ قیادت کی اصلی شرط کیا ہے؟ تو جواب ہوگا کہ، قوت ارادی، اگر دوبارہ یہ سوال کیا جائے، تو بھی یہی جواب ہوگا، اگر سہ بارہ اسی سوال کا اعادہ کیا جائے، تو پھر بھی یہی جواب قائم رہے گا۔ مشاہدہ سے معلوم ہوتا ہے، کہ دنیا میں کامیابی جس شے کا نام ہے، اُس میں انسان کے ذوق و استدلال کو چنداں دخل ہوتا ہے اور نہ اس کے ذوق و وجدان کو، بلکہ وہ تقریباً تا مرتبہ نتیجہ ہوتی ہوتی ہے اُس کے ارادہ کا۔ تاہم میں صد ہا افراد ایسے گزرتے ہیں، جو عقل

و قوت استدلال میں کیلتے تھے، مگر ان کی زندگی شرم سے آخر تک ناکامیوں
 کا ایک تسلسل رہی ہے۔ سیکڑوں ایسے اشخاص پیدا ہوتے رہے ہیں، جو
 لطیف لذاتی و سلامتی وجدان میں اپنا جواب نہ رکھتے تھے، مگر کارزار حیات
 میں ان کا ہر وار خالی گیا ہے۔ اور بیشمار ایسی ہستیاں ہوئی ہیں، جو سیکڑوں
 فضل، اور مجتہد ذہن و ذکاوتی جاسکتی تھیں، لیکن ان کی زندگی کی محرومیاں
 اور نارسائیاں آج دوسروں کے لیے مرقع عبرت کا کام دیتی ہیں تاہی نشانہ
 سے قطع نظر کہ خود اپنے گرد و پیش نظر کرو۔ بیسیوں خوش مذاق و صاحب علم
 افراد ملین گے، مگر ان کا اپنے ملنے والوں پر نہ کسی طرح کا اثر ہو گا نہ دباؤ نہ جلا
 اسکے بعض اشخاص ایسے بھی ملین گے، جو نہ تو کچھ ایسے زیادہ ذوق سلیم کے
 حصہ دار ہوں گے، اور نہ علم و فضل کے، مگر پھر بھی ان میں یہ وسعت ہوگا، کہ
 اپنے حلقہ احباب و اعزہ میں ایک خاص وقعت و وقار رکھتے ہیں، اور جو شخص
 ان سے ملتا ہے، وہ ان سے متاثر بھی ضرور ہوتا ہے۔ ان تمام شواہد سے
 ظاہر ہوتا ہے کہ اثر و نفوذ جس شے کا نام ہے، وہ نہ عقل پر موقوف ہے نہ جبراً
 پر، بلکہ تابع ہے قوت ارادی کے۔ اور یہی قوت ارادی جس شخص میں جتنی
 زیادہ ہوگی، اسی نسبت سے اس میں اپنے اپناے جنس کو متاثر کرنے کی
 لیاہ دیگر الفاظ، ان کی رہبری و قیادت کی صلاحیت استعداد بھی زیادہ ہوگی
 تمہیں اپنی زندگی میں بارہا اس کا تجربہ ہوا ہوگا، کہ تم ایک شے کو دل سے
 بڑا جان رہے ہو، اسے کرنے کے لیے اپنے تئیں بالکل آمادہ نہیں پاتے ہو،
 اسکے خلاف تمہارے پاس دلائل موجود ہیں، لیکن اتفاق سے تمہارا کوئی

شناسا دیا ممکن ہے کہ اجنبی ہو، وہاں موجود ہے، اور وہ تم سے اس کے
 کرنے کے لیے کہہ رہا ہے۔ احباب و اعزہ کے اصرار کو تم بار بار دکر چکے ہو۔
 اُن کی خاطر شکنی میں بھی تم نے پشت پناہ نہیں کیا ہے، مگر اس وقت تمہاری
 وہ حالت نہیں۔ وہ شخص تم سے کہہ رہا ہے، اور تم سے انکار کرتے نہیں
 بنتا۔ تم جانتے ہو، اور خوب جانتے ہو، کہ وہ فعل بُرا ہے، یا کم از کم یہ کہ تمہیں
 اسکی جانب رغبت نہیں، لیکن اسکے اصرار کے سامنے تم پہلے مذہب اور
 پھر بالکل مغلوب ہو رہے ہو۔ یہاں تک کہ بالآخر اُس نے وہ کام تمہاری
 خواہش، مرضی، و ارادہ کے علی الرغم تم سے لے ہی کر چھوڑا۔ ایسے مواقع
 کے گزر جانے کے بعد تم اکثر اُن پر پھپھتاتے ہو۔ اپنے تئیں ملامت کرتے
 ہو، اور ملامت کے ساتھ اپنے اوپر حیرت بھی کرتے جاتے ہو، لیکن درحقیقت
 تمہارا اس میں واسطہ کوئی تصور نہ تھا۔ سرشت بشری کا یہ لازمی اقتضا ہے
 کہ ضعیف قوت ارادی، زبردست قوت ارادی سے مغلوب لے لے لیں جس طرح
 جسمانی حیثیت سے کسی قوی تر حریت کے مقابل میں تمہارا شکست کھانا
 یقینی تھا، اور یہ ایک بالکل طبعی واقعہ ہوتا، اسی طرح تم سے زیادہ قوی الارادہ
 شخص کے مقابل میں بھی تمہارا مغلوب ہو جانا ایک بالکل طبعی واقعہ ہے، جو
 قوانین نفسیات کا ایک صاف و صریح نتیجہ ہے، اور مطلق حیرت انگیز نہیں
 ایسے تمام افراد، جنکی قوت ارادی ضعیف ہوتی ہے، فطرۃً غلام طبع ہوتے
 ہوتے ہیں۔ فطرت نے انہیں غلامی کے لیے پیدا کیا ہے، اور وہ باوجود
 اپنی جہد و جہد کے مدۃ العمر غلام ہی رہیں گے۔ ممکن ہے کہ وہ علم و فضل میں

لیکتاے عصر ہوں، ممکن ہے کہ دولت و ثروت بہت شے حصہ دار ہوں
 ممکن ہے کہ اتفاقات زمانہ نے انھیں کسی بلند ایوان حکومت کا کرسی نشین کر دیا
 ہو، لیکن ان میں سے کوئی شے ان کی سرشت کو نہیں بدل سکتی۔ اس تمام
 ظاہری سامان کے باوجود بھی وہ دوسروں کے اشارہ پر چلیں گے، اہم قدم قدم
 پر دوسروں کا سہارا ڈھونڈھیں گے، اور ایک غیر شعوری طور پر ان کی
 غلامی کرتے رہیں گے۔ وہ محدودے چند افراد جن کے ارادہ قوی ہیں
 ان پر حقیقت حکمرانی کریں گے، اور گو وہ وجاہت ظاہری کے اسلحہ سے آراستہ
 نہ ہوں، تاہم ہر معرکہ میں فتح انھیں کے ہاتھ رہے گی، وہ ان ضعیف الارادہ پتھان
 قذری سے جو کام چاہیں گے، اور جس طرح چاہیں گے، انھیں چلائیں گے
 قوت ارادی کی ایک اہم خصوصیت یہ ہے کہ یہ ایک بہت بڑی
 حد تک فطری دوہی ہوتی ہے، اکتساب سے نہیں پیدا ہوتی۔ جہاں کہیں
 چند بچے کجا ہو کر کھیل رہے ہوں، ان کی حالت کا مشاہدہ کرو۔ اکثر وہ بچے
 کہ کوئی ایک بچہ، جسکے لیے زیادہ لازمی ہے، کہ سن میں زیادہ ہو، اور نہ یہ کہ طاقت
 میں زیادہ، بطور ان بچے کے سردار یا سرغنہ کے ہوگا، جس کی حکومت و ماتحتی
 دوسرے بچے بخوشی بہ رہے ہوں گے۔ یہی وہ شے ہے، جو لیڈری
 یا قیادت کا تخم ہے، اور جسے اگر نشوونما کا پورا موقع مل گیا، تو آئندہ یہی تخم
 ایک پُر شوکت لشکر ہوگا، جس کے برگ و بار ایک عالم پر محیط ہوں گے۔
 نیپولین کی بابت کہا جاتا ہے، کہ وہ اپنے بچپن کے کھیل میں ہمیشہ بادشاہ
 یا سردار بنتا تھا۔ اسی طرح نادر شاہ وغیرہ متعدد قائدین عظام کے متعلق روایات

مشہور ہیں۔ ظاہر ہے، کہ اس قدر صغیر سنی میں کوئی بچہ اپنے قصد و شعور سے
 کام لے کر، اور مصنوعی وسائل کی مدد سے ارادہ کی یہ طاقت حاصل نہیں
 کر سکتا بلکہ یہ جوہر فطری ہی، جو جلائے آغوش مادر ہی سے مختلف صورتوں میں
 ظاہر ہونے لگتا ہے۔

اس بنا پر جو لوگ منصب قیادت کا حوصلہ رکھتے ہیں، انہیں سب سے
 پیشتر، بچاے خود اپنی قوت ارادی کے ضعف و قوت کا امتحان
 لینا چاہیے۔ اگر ان کا ارادہ ضعیف ہے، تو انہیں اسی وقت سے اس کا
 یقین کر لینا چاہیے، کہ ان میں اس منصب کی اہلیت نہیں، انہیں فطرت نے
 امامت کے لیے تہین، بلکہ اقتدار کے لیے، اور فرمان روائی کے لیے نہیں بلکہ
 فرمان برداری کے لیے پیدا کیا ہے، اور فطرت کے قائم کردہ حدود پر غالب
 آنا طاقت بشری سے باہر ہے۔ تعلیم و تربیت، شوق و ریاضت، سعی و کوشش
 اور مصنوعی وسائل زیادہ سے زیادہ یہ کر سکتے ہیں کہ جو جوہر بہیمان ہے
 اسے آشکارا کر دیں، جو خفی ہے اسے جلی کر دیں، اور جو جلی ہے اسے
 جلی تر کر دیں۔ لیکن کسی جوہر کو عدم سے وجود میں لانا انسانی تدابیر کے بس
 کی شے نہیں۔ اس منصب کی امید واری کا حق صرف ان لوگوں کو حاصل ہے،
 جو فطرت سے ایک ارادہ قوی اپنے ہمراہ لائے ہیں۔

باب (ک)

سطوت و فطرت شناسی

قوت ارادی کا سب سے بڑا مظہر ذاتی سطوت یا نفوذ ہے اور
 درحقیقت یہی وہ شے ہے، جو ایک حقیقی قائم اور ایک محض مدعی قیادت
 کے درمیان حد فاصل ہوتی ہے۔ جس شخص میں فطرۃً قاید بننے کی اہلیت
 و صلاحیت ہوتی ہے، اس میں شروع ہی سے ایک طرح کا رعب یا دہش
 ہونا ہے، جس سے اسکے ہم چشم ہر معاملہ میں اس سے مدعوب و متاثر ہوتے
 ہیں۔ اپنی غیر تاثیر شخصیت سے وہ اپنے اندر ایک طرح کا سحر یا قوت تنخیر
 رکھتا ہے، جسکی بنا پر جس کسی کا اس سے سابقہ پڑتا ہے، اسے وہ ہنپاٹھ
 (عامل ہیما) کی طرح اپنا معمول بنا لیتا ہے۔ نیولین و نادر وغیرہ میں کچھ نہیں کہا
 سے اس قدر رعب و داب تھا، کہ ہم میں کچھوں کو سرکشی کی جرأت نہیں ہوتی
 تھی۔ اور اس خصوصیت کے ارتقاء نے اس کے چل کر انھیں نیولین و نادر
 بنا دیا۔ حضرت محمدؐ کے متعلق بہت سی روایات اس قسم کی مشہور ہیں، کہ

جب وہ دوسروں کے ساتھ چلتے تھے، تو سب میں بڑے وہی معلوم ہوتے تھے، وغیرہ۔ خوش اعتقاد یون کے حصہ کو حذف کرنے کے بعد اس طرح کی تمام روایات کا اصل منبع قائدین کی اسی سطوت کا وجود ٹھہرنا، یہ سچ ہے، کہ سطوت ذاتی کو متعدد مصنوعی وسائل سے تقویت پہنچائی جاسکتی ہے۔ چنانچہ مفتیان شرع اپنے عبا و عمامہ کے ساتھ، کلا و حکام عدالت اپنے گون (جپہ) کے ساتھ، پولیس و فوج کے سپاہی اپنی وردیوں کے ساتھ، یونیورسٹی کے سنیادفتمہ اپنی مخصوص پوشش کے ساتھ، پلست اپنے معمولی و سادہ لباس کے یقیناً زیادہ رعب و سطوت رکھتے ہیں، جیسا کہ ہر شخص اپنے مشاہدہ سے تصدیق کر سکتا ہے، تاج و کلمی، تغہ و نشان، یونیورسٹیوں کے اسناد و ڈگریاں، خطابات و دیگر اعزازات، دولت حکومت، جسمانی قوت، عمدہ صحت، قیمتی لباس، شہرت، علم و فضل، کمال فن و غرض ہر ایسی شے جو عام شاہراہ سے بالاتر اور ایک امتیازی حیثیت رکھتی ہے، کم و بیش، افزائش سطوت کا ایک آلہ بن سکتی ہے، پھر اس سیدگی ایسی سطوت ذاتی کا ایک ذریعہ ہے۔ نسبتاً ہر نوع شخص کی بات یہ وقعتی سے سنی جاتی ہے، اور زیادہ سن میں از خود وقار بڑھ جاتا ہے۔ لیکن یہ تمام چیزیں صرف سویدات سطوت ہیں۔ یہ سطوت افزائی میں معین تو بے شبہ ہوتی ہیں، لیکن یہ سطوت افزائی نہیں کر سکتیں یعنی جو شخص فطرۃً صاحب سطوت و نفوذ ہوتا ہے، وہ ان وسائل سے کام لیکر اور زیادہ صاحب سطوت ہو جاتا ہے، لیکن جیسے فطرت ہی نے سطوت ذاتی کا حصہ دار نہیں بنایا

اس کا ان خارجی وسائل سے تخلیق سطوت کی توقع رکھنا ایک سولے خام ہے، خصائص و وہی کی نیابت کبھی خصائص الکتسابی نہیں کر سکتے۔

سطوت کا غالباً اثر اتنا قوی نہیں ہوتا، جتنا بالموافقہ ہوتا ہے چنانچہ تقریباً مقابلہ تحریر کے، اور براہ راست گفتگو بہ مقابلہ بالواسطہ پیام رسانی کے، جو زیادہ موثر ہوتی ہے، اسکا راز یہی ہے، اس بنا پر قایدین کا فرض ہے، کہ ایک حد مناسب تک ہمیشہ اُن لوگوں سے جنہیں متاثر کرنا مقصود ہے، براہ راست ذاتی سابقہ رکھیں، عموماً اگر اباب سطوت خود بھی اس راز سے نا آشنا نہیں ہوتے، اور اکثر بقصد اسکی کوشش کرتے ہیں، کہ جس کو اپنا شکار بنایا ہے، اُس سے ملاقات کر کے براہ راست اُس پر اپنی شخصیت کا مقناطیسی اثر ڈالیں۔ جو لیس سیزر کی زندگی میں اس کلیہ کی ایک دلچسپ مثال ملتی ہے۔ رومان کے تاجدار بننے سے بہت قبل جب اس سے اور ایک دوسرے مشہور جنرل پاپیس سے جنگ شروع ہوئی، تو کثرت تعداد قواعد دانی، وغیرہ مختلف حیثیات سے سیزر کی سپاہ پر ہر طرح پاپیس کی فوج فوق رکھتی تھی، اور بہ اسباب ظاہر اسکی فتح یقینی معلوم ہوتی تھی۔ لیکن اسی سطوت ذاتی کا جو ہر ایسا تھا، جسکا سیزر جتنا زیادہ حصہ دار تھا، اسی بہت سے اس سے اسکا حریف معرقتھا۔ بہر حال جنگ شروع ہوئی۔ ہوتے ہوئے ۹۔ مارچ کو سیزر مقام برنڈیریم میں پہنچا، یہاں پہنچکر اُس نے سب سے پہلے اسکا سامان کیا، کہ بندرگاہ کا راستہ روک لے، اور اسکے بعد اُس نے یہ کوشش کی، کہ اپنے حریف سے ملاقات کر کے، مصالحت پر ایک بار اور بالمشافہ

گفتگو کر لے۔ لیکن، مورخ کے الفاظ یہ ہیں، کہ

”یہاں پاپیس نے شد و مد سے ملاقات سے انکار کر دیا، اور عذریہ پیش کیا، کہ تو نصلون کی عدم موجودگی میں اسے مصالحت کا کوئی اختیار نہیں ہے، اسکا یہ عذر حالات کے لحاظ سے نہایت مہل تھا، تاہم اسکا اصلی باعث دریافت کرنا چنداں دشوار نہیں۔ (در اصل) جس قدر سیزر کو بالمشافہ گفتگو اور اپنے ذاتی اثر پر اعتماد تھا، اسی قدر پاپیس خائف تھا۔“

اس اقتباس میں جو عبارت جان سخن تھی، اُسے ہم نے زیر خط کر دیا ہے۔ پنولین کی سوانح عمری میں سطوت کی اس سے بھی زیادہ دلچسپ مثالیں ملتی ہیں۔ اسکے نام سوانح نویس متفق اللفظ ہو کر کہتے ہیں، کہ اس کی شخصیت اس درجہ موثر و محبوب کن تھی، کہ بڑے بڑے متکبر و خود مین جنرل اسکے آگے بیاختہ سر تسلیم خم کرتے، بلکہ اسکی غلامان اطاعت پر اپنے تئیں مجبور پاتے تھے۔ مسٹر مارکس جنھوں نے پنولین کے واقعات حیات مستند ماخذ سے فراہم کیے ہیں، کہتے ہیں، کہ

پنولین کے جنرلون اور سرداروں کی اُسکے سامنے وہی حیثیت تھی، جو آفتاب کے گرد سیاروں کی ہوتی ہے۔ بحر مینا، ڈیوڈ و مولک کے، اسکے افسران فوج میں ایک متنفس بھی اس قابل نہ تھا، کہ بذات خود کسی فوج کی کمان کر سکتا، وہ ہمنشاہ کی

قرانبردار ہی کے اس قدر خوگر فتنہ ہو گئے تھے، کہ خود اعتمادی اور
 قیادت کی صلاحیت ان سے سلب ہو گئی تھی، وہ سپاہی
 بیشک اعلیٰ درجہ کے تھے، مگر لیڈر نہ تھے،
 یہی مصنف پھر لکھتا ہے:-

پنولین اور حقیقت، خود ہی اپنا وزیر خارجہ بھی تھا، خود ہی اپنے
 مالیہ کانگرن تھا، اور خود ہی فرانس کی عدالتوں کا بھی ہتھم تھا،
 اکثر تو وہ ٹالیڈین کے ساتھ اس طرح کا سلوک کرتا تھا، جیسے کوئی
 ایک معزز کلرک سے کرتا ہے، اور شیمپنی و مورٹ تو اس کے
 ہاتھ میں آلات بچان تھے۔

یہ نہ خیال کرنا کہ یہ رعب افگنی، پنولین کی جنگی عظمت یا شجاعت شہرت کا
 نتیجہ تھی، بلاشبہ یہ چیزیں ایک حد تک سحرین سطوت ہوتی ہیں، لیکن ان کی
 اعانت کے حدود بہت ہی مختصر ہوتے ہیں، اور جو شخص حقیقتہً قیادت کا
 منصب رکھتا ہے، وہ ان خارجی موثرات کی منت کشی سے تقریباً بالکل آزاد
 رہتا ہے۔ اسکی سطوت، ذاتی ہوتی ہے، وہی ہوتی ہے، فطری ہوتی ہے،
 الکتسابی نہیں ہوتی۔ اسی پنولین کے حالات میں ہم پڑھتے ہیں کہ جس وقت
 وہ نہ شہنشاہ پنولین تھا، نہ کوئی فاتح عظیم، بلکہ محض ایک معمولی مرتبہ کا نو عمر

۱ مارس، «پنولین» صفحہ ۲۱۵۔

۲ یہ تینوں شخص پنولین کے نہایت متاثر دارکان سلطنت تھے۔

۳ مارس، «پنولین» صفحہ ۲۱۵۔

نوجوان فسر تھا، اسی وقت سے اسکی دھاک ایسی بیٹھی ہوئی تھی کہ بڑے بڑے
 خیر و سرپریت اسکے سامنے آکر اضطرار اُسکے حلقہ بگوش بن جاتے تھے،
 نمونہ کے طور پر ہم یہاں ایک واقعہ کا ذکر کرتے ہیں۔ یہ ایک خاص جنگ
 کے موقع پر پیش آیا تھا، جبکہ نپولین محض لفٹنٹ کے عہدہ پر تھا۔ اسے مشہور
 فلسفی مورخ مسیوٹین نے تفصیل سے اپنی کتاب میں درج کیا ہے جسے
 مسیوٹی بان نے بھی لیا ہے، اور ہم یہاں اُسے کی بان ہی کے صفحات
 سے نقل کرتے ہیں:-

جب پیرس سے اس لپت قامت نوجوان فسر (یعنی نپولین) کا
 فوج کی کمان کے لیے تقرر ہوا، تو دیگر سرداران فوج کو یہ سخت
 شاق گزارا، خصوصاً ان میں سے اور زور جو نہایت شجاع مگر
 بد مزاج، اور اپنی قوت و شجاعت پر نازان تھا، اُسے یہ تقریب
 ہی ناگوار ہوا، نپولین کے قد و قامت وغیرہ کا حال اس نے
 دوسروں سے سنکر یہ تہیہ کر لیا، کہ وہ ہرگز نپولین کی ماتحتی نہ
 قبول کریگا، بلکہ اس سے بغاوت و تمرد کے ساتھ پیش آئے گا
 یہ خیال رکھنا چاہیے کہ یہ جنرل، اور زور، بارہا کا خاص شاگرد تھا
 اور بیٹھنے کے لیے مشہور تھا، اپنے موجودہ رتبہ پر شجاعانہ
 جنگ آزمائوں ہی سے پہنچا تھا، اور اپنے رفقا سے
 اس نے، "خرس" کا لقب حاصل کیا تھا، کیونکہ یہ ہمیشہ تھائی
 میں سوچا کرتا تھا۔۔۔۔۔ بہر حال نپولین آیا، اور یہ سب جنرل

اُس سے ملاقات کے لیے گئے۔ اُس نے کچھ دیر تو اپنا انتظار کرایا۔ اس کے بعد آخر کار باہر آیا، کر سے تلوار لٹکی ہوئی تھی، باہر آکر اُس نے اپنے سر پر ٹوپی رکھی، جنگ کے متعلق اپنی اسکیم کے ضروری حصہ بیان کیے، ان کو احکام دیے، اور پھر انھیں رخصت کر دیا، اور زرد اس تمام عرصہ میں دم بخود رہا، البتہ جب وہ پنولین سے رخصت ہو کر چلا ہے، تب اسکے حواس مجتمع ہوئے ہیں۔ اب وہ حسب عادت زمین کھا کھا کر اپنے جوش کا اظہار کرتا ہے، اور اب وہ سینا سے یہ اعتراف کرتا ہے کہ وہ اس ذلیل نے جنرل نے مجھے مرعوب کر لیا۔ میری سمجھ میں نہیں آتا، کہ اس میں کیا ایسی قوت ہے، جس سے میں لے لے دیکھتے ہی مغلوب ہو گیا،

ان شالون سے ناظرین کو اس کا اندازہ ہو گیا ہوگا، کہ سطوت ذاتی کا کیا مفہوم ہے، اور وہ کس حد تک تحصیل و اکتساب کی منت کشی سے آزاد ہوتی ہے۔ لیکن اس سے یہ نتیجہ نکالنا سخت غلطی ہوگی، کہ سطوت ذاتی۔ فنا و زوال کے قوانین سے مستثنیٰ ہے۔ سطوت خواہ فطرۃً کتنی ہی قوی و زبردست ہو، لیکن یہ بالکل ممکن ہے، کہ کچھ خارجی واقعات و حالات ایسے پیش آجائیں جو اسکی بنیادیں متزلزل کر دیں۔ اُن مصنوعی، بلکہ نقلی لیڈروں سے قطع نظر کر کے، جو ہر ملک و ہر زمانہ میں حشرات الارض کی طرح آج پیدا ہوتے ہیں،

یہ اقتباس، میں نے عبارت کا لفظی ترجمہ نہیں، بلکہ ہم نے اُس کے مفہوم کو اپنے الفاظ میں لیا ہے۔

اور کل فضا ہو جاتے ہیں تاریخ میں بعض ایسے اشخاص کی مثالیں بھی موجود ہیں جو خطہ لیڈری کی پوری صلاحیت رکھتے تھے اور ایک عرصہ تک انھوں نے اپنی سطوت کو برقرار رکھا، لیکن انھیں سطوت شکن اسباب میں سے دفعہ کوئی ایسا سبب پیش آ گیا، جس نے یکا یک ان کو منہ قیادت سے گرا دیا، اور یہ ایسا گیسے کہ پھر کسی طرح نہ سنبھل سکے۔

آئر لینڈ کی تاریخ میں پارل کا نام ایک اہم خصوصیت رکھتا ہے۔ آئر لینڈ میں حکومت خود اختیاری کے لئے رت سے تحریک جاری تھی، مگر ۱۸۰۱ء سے، جب سے اس حکومت طلب جماعت کی مات چارلس پارل کے ہاتھ میں آئی۔ خواہش بیچینی، اور بیچینی، سرکشی کے درجہ تک پہنچ گئی۔ پارل ایک تند مزاج جوان تھا، جس نے سیاسی اکھاڑ میں قدم رکھتے ہی پڑنے لپیڈرون کو دفعہ بہ دخل کر دیا، اور ان کے بجائے اپنا اثر و اقتدار ایسا گہرا قائم کیا، جسکی نظیر کم از کم آئر لینڈ کی تاریخ نے پہلے دکھی تھی، اور نہ اسکے بعد دیکھی اسکے تبصیر اس درجہ اسکے مطیع و منقاد تھے، کہ جو کام چاہتا ان سے لیتا، بلکہ جب چاہتا تو ان سے قانون شکنی تک کرا سکتا۔ اس بے پایاں اثر و اقتدار کو دیکھ کر مخالفین و موافقین دونوں نے اُسے آئر لینڈ کے «شاہ بے تاج» کا لقب دیا۔ یہ فرمان روایا یہ مملکت دس گیارہ سال تک قائم رہا، جسکے دبانے میں انگلستان کی حکومت و حکمت عملی دونوں ناکام رہیں۔ لیکن ۱۸۰۱ء کے آخر میں ایک شخص نے عدالت میں یہ دعویٰ دائر کیا، کہ پارل میری بیوی سے تعلق ناجائز رکھتا ہے، میری بیوی کو بچہ سے مطلق دلا دیکھائے، پارل اسکا کچھ

جواب نہ دے سکا، جرم ثابت ہو گیا، اور پارٹل کے واسطے اخلاق پر زنا کاری کا دل غنبت ہو گیا۔ اس واقعہ کے انشا ہونے ہی دفعہ پارٹل کی عظمت و سطوت کا بھی خاتمہ ہو گیا۔ اب اُس نے اپنی عظمت گم شدہ کی واپسی کی انتہائی کوشش کی، اور اسکے اجاب ہر چند لوگوں کو یہ سمجھاتے رہے، کہ اگر کسی کی خانگی زندگی بیدار نہیں تو اس سے اسکی بیک زندگی پر کیا اثر پڑتا ہے، یہاں تک کہ ایک شخص زنا کار ہے مگر محض اس بنا پر اسکی سیاسی قیادت کو نادرست برداری کی جا سکتی ہے، لیکن یہ سب کوششیں بیکار گئیں۔ وہی پارٹل جو کل تک اثر و اقتدار کا عجمہ تھا، ایک بیک ایک معمولی آدمی سے بھی ذلیل تر ہو گیا، تا آنکہ اس صدمہ سے جانبر نہ ہو سکا، اور چند روز کے بعد مر گیا۔ ہو جب ایک مرتبہ اُکھڑ گئی، تو دوبارہ مشکل ہی سے بندھتی ہے، اور اقتدار ایک بار جا کر شاذ و نادر ہی واپس آتا ہے۔

اس موقع پر یہ سوال پیدا ہونا فطرتی ہے، کہ سطوت شکنی کے اسباب کیا ہوتے ہیں؟ اسکا اجمالی جواب تو یہ ہے کہ ہر ایسی شے جو قاید و مقتدی کے امتیازات کم کرنے والی ہوتی ہے، لازماً قائد کے لیے اقتدار شکن بھی ہوتی ہے۔ ہر ایسی شے جو قاید و مقتدی میں ہم سطحی پیدا کرتی ہے، لازماً بدبہ شکنی و سطوت فرمائی کی قوت اپنے اندر رکھتی ہے، بد نسلی، کم علمی، بد اخلاقی، وغیرہ وہ تمام چیزیں، جن کو لوگ عموماً اپنی بدنامی کا باعث خیال کرتے ہیں، ان میں سے کسی کا انتساب کسی لیڈر کے ساتھ کرنا اُسکے عظمت و سطوت کو سخت نقصان پہنچاتا ہے۔ ان موثرات کا پوری طرح پر استقصا کرنا حد امکان سے باہر ہے تاہم اس فہرست کے دو ایک عنوانات جلی بیان درج کیے جا سکتے ہیں۔

اس طرح کے قاطعات سطوت میں نمبر اول، ناکامی کا ہے۔ کامیابی،
 سطوت کی سب سے بڑی ضامن، اور ناکامی، سطوت کی سب سے بڑی
 قاطع ہوتی ہے، معمولی سا معمولی شخص بھی، اگر اسے مسلسل کامیابیاں ہوتی
 رہیں، اپنا ایک خاص اثر و سطوت پیدا کر لیتا ہے، اور لوگ اُسے وقعت و عظمت
 کی نظروں سے دیکھنے لگتے ہیں، برخلاف اسکے بڑے سے بڑے صاحب
 سطوت شخص کو اسکے مقاصد میں اگر ناکامیاں ہونے لگتی ہیں، تو فوراً اسکی ہوا
 اُٹھ جاتی ہے، لوگ اُسکی عظمت و سطوت کو مشتتبہ نگاہوں سے دیکھنے لگتے
 ہیں، اور انہیں یہ خیال بالکل قدرتی طور پر پیدا ہو جاتا ہے، کہ یہ بھی ہماری ہی
 طرح کا ایک معمولی انسان ہے، جو ہماری ہی ایسی کمزوریاں رکھتا ہے، ہماری
 ہی ایسی ناکامیاں اور شکستیں اٹھاتا ہے، اور ہم پر اسے کوئی امتیاز و تفوق نہیں
 حاصل۔ اس بنا پر دانشمند صاحبان سطوت عموماً ایسے کاموں میں سرے سے
 ہاتھ ہی نہیں ڈالتے جن میں ناکامی یقینی ہوتی ہے، اور اگر کبھی اتفاق سے
 ایسا کر بیٹھتے ہیں، تو اسکی پوری امکانی کوشش کرتے ہیں، کہ اس میں ناکامی
 نہ ہونے پائے، ورنہ وہ علی العموم جس قسم کے کام کرتے ہیں، وہ ایسے ہی ہوتے
 ہیں، کہ جن میں کامیابی کو عیسرِ حصول ہو، لیکن مجال نہیں ہوتی۔ پھر جب کبھی
 ناکامی ہو جاتی ہے، تو اُسے وہ حتی الامکان، اپنے مقتدیوں کی نظر سے پوشیدہ
 رکھتے ہیں، اور اگر یہ سعی و اخفا بھی لا حاصل رہتی ہے، تو ان کی دوسری کوشش
 یہ ہوتی ہے، کہ کسی عاجل کامیابی سے سابق ناکامی کی تلافی کر کے زائل شدہ
 سطوت کی تجدید کریں۔

ناکامی کے بعد، دوسرے نمبر پر، جو شے سب سے زیادہ سطوت شکن ہے
 وہ نکتہ چینی و تنقید ہے۔ اصل یہ ہے، کہ سطوت جس کیفیت نفسی سے عبارت
 ہے، اسکا لازمی عنصر یہ ہے، کہ مقتدیوں کی جماعت، صاحب سطوت کا یہی
 شخصیت سے اس درجہ عیب ہو کہ وہ اسے اپنے فہم سے مافوق، اور اپنے
 قوائے اور اک و عقل سے اور اخیال کرے۔ جو وقت تک یہ کیفیت قائم
 رہتی ہے، کسی کو اعتراض یا نکتہ چینی کا خیال ہی نہیں آسکتا، لیکن چونکہ
 اعتراض کے معنی ہی یہ ہیں، کہ جس شے پر اعتراض کیا جا رہا ہے، معترض
 اپنے لیے مافوق الفہم نہیں سمجھتا، بلکہ ایسا ضرور خیال کرتا ہے، کہ اسکا ذہن اسکی
 گرفت کر سکتا ہے، ایسے جہاں کسی مقتدی کے ذہن میں اپنے قائد کے کسی فعل
 پر شک و شبہ یا اعتراض پیدا ہوا، پس اسی وقت سے اسکی سطوت کا ظلم
 ٹوٹ جاتا ہے۔ یہی وجہ ہے، کہ تمام مقتدایان مذہب، تمام علمبرداران انقلابات
 سیاسی، اور تمام مدعیان اصلاح معاشری، گو دیگر حیثیات سے کتنا ہی رواداری
 و مسالمت کا دم بھرتے ہوں، لیکن اپنے اوپر کسی خفیف سی خفیف نکتہ چینی
 کو بھی جائز نہیں رکھ سکتے۔ مصنف ہذا کے ذاتی علم میں اسوقت ایسے ایک سے
 زائد اشخاص ہیں، جنہیں فطرت نے سطوت شخصی کا ایک کافی حصہ دیا ہے
 جسکی بنا پر وہ ملک و قوم میں نہایت نمایاں مرتبہ حاصل کیے ہوئے ہیں، اور
 جو اپنی تحریر و تقریر میں حریت و مساوات کے پتے نظر آتے ہیں، لیکن ان کے
 پرايوٹ حالات زندگی سے واقفیت رکھنے والا جانتا ہے، کہ وہ اپنے حاشیہ نشین
 مستقیات کے حق میں استبداد و عدم رواداری کی ایک زندہ تصویر ہے

ہوتے ہیں، جو اپنے ہاتھوں و منہ سلیں کی حریت رائے کو زندہ دیکھ سکتے ہیں، اور نہ حریت عمل کو۔

اس سے ترقی یافتہ طبقہ اُن افراد پر مشتمل ہے، جو سطوت ذاتی کے نہایت عظیم الشان حصہ دار ہوئے ہیں، جنہوں نے اپنے پیدا کردہ انقلابات سے گویا تاریخ عالم کا نچ پھیر دیا ہے، اور جن کے ہاتھ میں جماعت کی یاگ محض مقامی حیثیت سے اور عارضی طور پر نہیں رہی ہے، بلکہ جن کی حکومت، دنیا کے دل و دماغ پر ہزار ہا سال سے قائم ہے، ان لوگوں کی زندگی کا مطالعہ کرو تو صاف نظر آئے گا، کہ انہوں نے اپنی سطوت کو برقرار رکھنے کے لیے کیا کیا وسائل اختیار کیے ہیں، اپنے تحفظ سطوت کے لیے اپنے اتباع کی حریت عمل کو کس درجہ متعبد بلکہ پامال کیا ہے، اور اپنے اوپر کتنے چینی و تنقید سے کس کس طرح خود اپنے تقلیدین کی زبانیں بند کی ہیں اور اس کے لیے ہم اس شخص کو منتخب کرتے ہیں، جس سے زیادہ صاحب سطوت ہستی کی نظیر، غالباً تاریخ کے صفحات میں نہیں مل سکتی۔ ہماری مراد شارع اسلام، حضرت محمد سے ہے خوب غور کر کے دیکھو کہ ان کا سامہ تن مذہب شخص، اپنے سطوت کے بقا و تحفظ کے لیے ناگزیرانہ کیا کیا وسائل اختیار کرتا ہے!

! بعثت پیغمبر اسلام، یا رسول قرآن کا مقصد کیا تھا؟ اسکا جواب خود اسلام کی زبان سے یہ ملتا ہے، کہ اسکا مقصد وحید، حق و باطل میں امتیاز دیا دوسرے الفاظ میں مشرک کو مٹا کر توحید کو قائم کرنا تھا، اسی کے ساتھ صلح معاشرت وغیرہ بھی ضمنی مقاصد بتائے جاتے ہیں۔ لیکن ان مقاصد کی نہت

کتنی ہی طویل بنائی جائے، ظاہر ہے کہ عقلاً رسول کا ادب و احترام اور خصوصاً
 ایسا ادب و احترام جسکے ڈانڈے پرستش سے ملے ہوں اسکی کسی دفعہ کی تحت میں
 نہیں آسکتا۔ اگر ایک شخص کا عقیدہ توحید کامل ہے، اور ساتھ وہ اپنے امور و معاشیت
 میں بھی اصول، اعتدال، و یکابازی کو ملحوظ رکھتا ہے، تو کیا ضرور ہے، کہ وہ ان سب
 کے ایک نائب الہی کی رسالت کا بھی اقرار کرے؟ اور اس بنا پر یہ بالکل بجا طور پر
 قیاس ہوتا ہوگا، کہ نبی کی عظمت و احترام کا قرآن میں ذکر تک نہ ہوگا۔ لیکن واقعہ یہ ہے
 کہ بعد عقیدہ توحید کے (یا تقریباً اسی کے مساوی) قرآن میں جس شے پر سب سے
 زیادہ زور دیا گیا ہے، وہ یہی تعلیم ہے کہ رسول کی انتہائی تعظیم و تکریم کرو، قرآن کو
 اول سے لیکر آخر تک پڑھنے کے بعد شاذ و نادر ہی کوئی ایسی آیت ملیگی جس میں عطا
 باری کا ذکر کیا گیا ہو۔ اور سنا اطاعت رسول کی شرط کا بھی اضافہ نہ کروا گیا ہو۔ پھر اس
 عقیدہ کی تعلیم خواہ محض تذکرہ بطور بیان واقعہ کی گئی ہو، اور خواہ اسکا حکم صیغہ امر
 میں دیا گیا ہو، ہر جگہ یہی سمان نظر آئے گا، کہ اللہ کی اطاعت کے ساتھ ہی ساتھ رسول
 کی اطاعت بھی فریض میں داخل ہے، اس کثرت تکرار کا نفسی اثر پڑھنے والے پر
 یہ پڑتا ہے کہ اسکے ذہن میں طاعت خدا و طاعت رسول کے درمیان ایک ایسا ارتباط
 پیدا ہو جاتا ہے جو ناقابل انفصال ہوتا ہے اور جسکی بنا پر وہ مجبور ہو جاتا ہے کہ جب
 خدا کی طاعت کا تصور کرے، تو لازمی طور پر اسکے ذہن میں رسول کی طاعت کا بھی
 تصور پیدا ہو جائے، یہ طریقہ اگرچہ بچاے خود نہایت مؤثر ہے، لیکن مضمون کی اہمیت پر
 نظر کر کے شاید اسقدر تکرار و اہتمام بھی کافی نہ سمجھا گیا، اسلیئے اور زیادہ تصریح کے ساتھ
 پیروں میں، مومنوں کو یہ بتایا گیا کہ وہ ہر طرح پر رسول کے اقوال و اعمال کی تقلید کریں

مثلاً کہیں کہیں اس مفہوم کو یوں ادا کیا ہے، کہ
تمہارے لیے رسول کی زندگی ایک اعلیٰ نمونہ ہے، جسکی
تقلید کرو۔

اور کہیں کہیں اسی کو ان الفاظ میں بیان کیا ہے، کہ
اے مومنو! اگر تم خدا کی محبت کے مدعی ہو، تو میرا تتبع کرو۔ اس
سے خدا خود بخود تم سے محبت کرنے لگے گا۔

مومنین کے ذہن میں رسول کی انتہائی عظمت و توقیر پیدا کرنے کے لیے
یہ احکام اگرچہ بالکل کافی تھے، تاہم مزید احتیاط کی نظر سے کچھ اور قیود اور پابندیوں
کا بھی اضافہ کر دیا گیا۔ یہ تو معلوم ہے کہ زیادہ سوالات یا کبک کرنا، آدابِ سطوت
کے منافی ہے، اس بنا پر خاص اسکے لیے علیحدہ احکام نافذ ہوئے، جن کا
ماحصل یہ ہے، کہ

تم لوگ اپنے فضول سوالات سے رسول کو پریشان نہ کیا کرو۔
پھر اس حقیقت سے بھی فطرت بشری کا ہر دانشناس آشنا ہے، کہ اپنے کسی بزرگ
یا واجب التعمیم شخص کے سامنے، باوازی بلند گفتگو کرنا، اسکے حفظِ ادب کے منافی
ہے۔ اس لیے قرآن میں اس چیز کی نکتہ کو بھی نظر انداز نہیں کیا گیا، بلکہ اسکا

لقد کان لکم فی رسول اللہ اسوۃ حسنۃ

قل ان کنتم تحبون اللہ فاتبعونی یحبکم اللہ

ام تریدون ان نسئلو (رسولکم) کہا سئل موسیٰ من قبل (البقرہ - آیت)

یا ایہا الذین امنوا لا تسئلوا عن اشیاء ان تبدل لکم تسکو (مائدہ - رکوع ۱۴ - آیت - ۱)

خاص طور پر اہتمام کیا گیا ہے، اور مومنوں کو یہ علانیہ جتا دیا گیا ہے، کہ پیغمبر کے سامنے
یہ آواز بلند گفتگو کرنا، نہ صرف نامناسب یا کوئی جرم خفیف ہے، بلکہ ایسا شدید گناہ
ہے، کہ اسکی پاداش میں ممکن ہے، کہ ان کے تمام اعمال حسنہ کا دفتر دفعتاً سیاہ
ہو جائے۔ قرآن کے اصل الفاظ یہ ہیں:-

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ
صَوْتِ النَّبِيِّ لَا تَجْهَرُوا لَهُ كَجَهْرِ بَعْضِكُمْ
لِبَعْضٍ إِنَّ تَجْهَاتِكُمْ إِلَى اللَّهِ تَسْمَعُونَ۔ ایکٹ سے سے زور زور سے باتیں کرتے ہو کہ میں ایسا نہ
ان الَّذِينَ يَغْمضُونَ أَصْوَاتَهُمْ عِنْدَ
رَسُولِ اللَّهِ أُولَٰئِكَ الَّذِينَ امْتَحَنَ اللَّهُ
عَنَّا وَهُمْ لَشَقِيُّوْنَ لَهُمْ صَغْفِرَةٌ
وَأَجْرٌ عَظِيمٌ (مجادلہ، آیت ۲۰۲) خوب جانچ لیا ہے۔ ان کے لئے گناہوں کی مغفرت اور عظیم
تخت سلطنت کا موقع اس پر ظاہر بالکل مکمل معلوم ہوتا ہے، لیکن اس میں رنگ و
روغن دینے کے لیے ضرور تھا، کہ اس طرح کے احکام شدید کا دائرہ پیغمبر کی بالکل
خانگی زندگی اور ان کے ازواج و اہل خاندان تک وسیع کیا جائے، اس بنا پر
حسب ذیل ارشاد ہوتا ہے:-

يَا أَيُّهَا الَّذِينَ آمَنُوا لَا تَدْخُلُوا بُيُوتَ
النَّبِيِّ إِذَا نَظَرْتُمْ إِلَىٰ كَمَا هِيَ
طَعَامٌ عَلَيْهَا لَكُمْ لَعَلَّكُمْ
تَأْتَمَّرُونَ وَلَا تَكُنْ أَكْثَرًا عِزْمًا
مُسْلِمَانِوِ اِیْمِرِی كِه گھروں کے اندر نہ جایا کرو، نیز اس صورت
كِه كِه تھیں كِهانے كِه یے اندر آنے كِه اجازت دهی، اگر
اس صورت میں بھی ایسے وقت جاؤ كِه تھیں كِهانے كا
انتظار نہ كرنا پڑے۔ ہاں جب تم كِهولایا جائے، تو اسی وقت

فادخلوا فاذا اطعمتم فانتشروا کلا جاؤ۔ اور جب کھانے سے فراغت کرو تو اسی وقت پکڑ
 مستانسن حدیث۔ ان ذلکھ کان یوذ کھڑے ہو، اور باتوں سے دلطف اٹھانے لگو، کاس سے پیر کو
 المنیٰ فستحی منکم و اللہ لا یتحی من الحق ایذا ہوتی ہے۔ پیر تمہارا لٹا کر تے ہیں، لیکن خدا تو امر حق
 و اذا سالتموهن متاعا فاسئلهن میں جاننا کرنا تمہیں۔ اور جب زونج نبی سے تمہیں
 من و راء حجاب ذلکھ طم لقلوبکم و قلوبکم کوئی چیز مانگتی ہو، تو پردہ کے باہر سے انگو، اسے تمہارے
 و ما کان لکم ان توذوا رسول اللہ اور ان کے زونج کے دل پاکہ ہیں گے۔ اور زونج کسی
 و لا ان تنکوا از واجہ من بعدہ طم رسول خدا کو ذیت پہنچاؤ، اور نہ تمہارے لیے یہ
 ابدا۔ ان ذلکھ کان عند اللہ کسی طرح سباز نہ تے کہ تم ان کے بعد کبھی بھی ان کی بیویوں سے
 عظیمًا (احزاب، رکوع ۷۔ آیت ۱) نکاح کرو کہ خدا کے نزدیک یہ ایک گنا عظیم ہے۔

انجیلین اسلام، قرآن کو خالص اہمیات و اخلاق کی کتاب قرار دیکر، یہ اعتراض کرتے
 ہیں کہ نبی کی ذاتی وجاہت اور ان کے نظام خانگی کے متعلق ہدایات کو ارشاد
 رہ بانی سے کیا تعلق ہے؟ اسکی تو خبر نہیں کہ تکلم میں اسلام اسکا کیا جواب دیتے
 ہیں۔ لیکن یہ ظاہر ہے کہ نفسیاتی حیثیت سے یہ اعتراض کچھ بھی وقیح نہیں،
 اگر پیر کو دنیا کی تاریخ میں ایسا انقلاب پیدا کرنا تھا، جسکی نظیر آسان نہیں تو ان
 کے لیے یہ ناگزیر تھا، کہ ہر ممکن ذریعہ سے اپنے نفوذ و سطوت کو برقرار رکھیں،
 بلکہ ترقی دیتے رہیں، اور یہی انہوں نے کیا۔

ذیل میں ہم متفرق مقامات سے دو چار اور آیات قرآنی بھی نقل کرتے ہیں
 جن سے اس کا مزید اندازہ ہوگا، کہ پیر نے اپنے ذاتی نفوذ کے تحفظ کے لیے
 کس قدر شدید اہتمام و سعی بلیغ سے کام لیا ہے۔ یہ چند آیات صرف بطور نمونہ کے

ہیں اور نہ اس طرح کی صدہا آیات اور نزل سکتے ہیں :-

(۱) یا ایھا الذین امنوا لاتقلوا قد صدقوا بیدایۃ اللہ

رسولہ واتقوا اللہ ان اللہ سميع عليم (حجرات آیت ۱) باتین نہ بنایا کرو۔

(۲) ان الذین ینادونک من ورائک

النجرات اکثرھن ولا یعقلون۔ ولوا انھم

صبروا حتی تخرج الیہم لکان

خیرا لھم (حجرات آیت ۵۴) ان کے حق میں بہتر ہے۔

(۳) ان اللہ وما لاکمہ یدعون علی النبی یا ایھا الذین

امنوا صلوا علیہ وسلموا علیہم اذ انزلنا آیتہ

ان اللہ وما لاکمہ یدعون علی النبی یا ایھا الذین

امنوا صلوا علیہ وسلموا علیہم اذ انزلنا آیتہ

ان اللہ وما لاکمہ یدعون علی النبی یا ایھا الذین

امنوا صلوا علیہ وسلموا علیہم اذ انزلنا آیتہ

ان اللہ وما لاکمہ یدعون علی النبی یا ایھا الذین

امنوا صلوا علیہ وسلموا علیہم اذ انزلنا آیتہ

ان اللہ وما لاکمہ یدعون علی النبی یا ایھا الذین

امنوا صلوا علیہ وسلموا علیہم اذ انزلنا آیتہ

ان اللہ وما لاکمہ یدعون علی النبی یا ایھا الذین

امنوا صلوا علیہ وسلموا علیہم اذ انزلنا آیتہ

ان اللہ وما لاکمہ یدعون علی النبی یا ایھا الذین

کدعاء بعضکم بعضا قد یعلم اللہ الذین
 یفعلون منکم لو اذافی لحد الذین
 یخالفون عن امرہ ان تصیہم
 فنتہ او یصیہم عذاب الیم
 (نور - رکوع ۱۵ - آیت ۲)
 یا عذاب درناک ان پر نہ نازل ہو۔

بے امن بطح الرسول فقد اطاع اللہ ورسولہ
 (۸۶) وما أشکوا رسول فخذ وہ وما تمسکوا عنہ
 (انفال - رکوع ۳)
 جس نے رسول کی اطاعت کی بس اسی خدا ہی کی اطاعت کی
 جو شے تم کو پیروں بنا کرین، وہ تو لے لیا کرو اور جس شے
 سے وہ منکرین اُس سے دست کش ہو۔

دو ہی چار صفحہ اوپر ہم کہ آئے ہیں، کہ قائدین کی سطوت ایک فطری وید
 ہوتی ہے، جسے تحصیل و کتاب سے بہت تحیف مدد ملتی ہے۔ یہ حقیقت اگرچہ
 ایک صاحب نظر عالم نفسیات کے لیے بالکل واضح و قطعی ہے، لیکن عملی زندگی
 میں لوگ اسے جس کثرت سے نظر انداز کرتے ہیں، اُسکا اقتضایہ ہے، کہ انھیں
 خصوصیت کے ساتھ اسکی طرف متوجہ کیا جائے۔ یہ اسی حقیقت کو نظر انداز
 کر دینے کا نتیجہ ہے، کہ ہر ملک اور ہر زمانہ میں صد ہا کی تعداد میں مدعیان قیادت
 پیدا ہوتے ہیں، حالانکہ اس معیار پر پوسے اترنے والے کہیں تو ہزاروں میں
 دو ایک نکلتے ہیں۔ دنیا میں ایسے لوگوں کی طرف سے، جنھیں فطرت نے سطوت
 ذاتی سے تقریباً بالکل محروم رکھا ہے، بار بار اسکی کوشش ہوتی رہتی ہے، کہ
 وہ مسند قیادت پر قابض ہو جائیں، اور بار بار ان کوششوں کا خاتمہ ناکامی
 پر ہوا ہے۔ یہ لوگ، حقیقی قائدین کے محض بعض سطحی اوصاف یا ان کے خارجی

اعمال کی تقاضی کر کے چاہتے ہیں، کہ ان کا سادہ پیرا مستقل نفوذ و اثر پیدا کر لیں، حالانکہ یہ

نہ ہر کہ آئینہ دار و سکندری واند

کے اصول سے ناواقف، اور اس نکتہ سے بیگانہ ہیں کہ کوئی تلمیح اپنا طلسم عرصہ دراز تک نہیں قائم رکھ سکتی۔ دانا الحق، اکی صد اتو ہر دریدہ وہن لگا سکتا ہے لیکن منصور کا مرتبہ حاصل کرنے کے لیے محض دریدہ و ہنٹی کافی نہیں، بلکہ کچھ اور چیزیں بھی لازمی ہیں، اور یہی وہ چیزیں ہیں، جن سے مصنوعی قائدین کا دامن خالی ہوتا ہے۔ ممکن ہے، کہ کسی مجلس میں عارضی طور پر، سطوت ذاتی سے بے بہرہ اشخاص بھی صاحب نفوذ و اثر معلوم ہونے لگیں، لیکن جب کبھی اہلکی سی لگی آزمائش کا بھی وقت آئے گا، تو سطوت ذاتی و سطوت اکسالی میں صاف اصل و نقل کا فرق نظر آنے لگے گا۔

ذیل میں ہم تشبیلاً و تاریحی واقعات درج کرتے ہیں، جن سے سطوت کے حقیقی موثر، اور نقلی و غیر موثر ہونے کے مفہوم پر کافی روشنی پڑے گی۔

نیپولین، جب پہلی بار گرفتار ہو کر جریرہ الیامین نظر بند کیا گیا، اور کچھ عرصے کے بعد موقع پا کر وہاں سے مفرد ہوا، تو اس وقت اسکے پاس اسکے قدیم سپاہیوں کی ایک مختصر جماعت تھی، جو کثرت تعداد، آلات جنگ، سامان رسد وغیرہ کسی ظاہری حیثیت سے اس قابل نہ تھی، کہ نہ صرف مملکت فرانس، بلکہ سارے یورپ کے متحدہ افواج کا مقابلہ کر سکتی۔ پہلے ہی معرکہ میں بیس ہزار تازہ دم جوانوں کا سامنا کرنا پڑا! یہ موقع ایسا نازک تھا، کہ ذاتی شجاعت، و تہور سے بھی کچھ کام

نہیں چل سکتا تھا، کوئی دوسرا جزل ہوتا، تو بدحواس ہو جاتا، لیکن طوطی حقیقی کی کرشمہ سازی دیکھو، کہ جسوقت دونوں فریق صفت آرا ہوئے، پتولین تین تینا بغیر کوئی سلاح جنگ لیے اپنی جماعت سے باہر نکلا، بہ کمال لطیفان و بیخونی فریق مخالف کی صفوف کے سامنے آکھڑا ہوا، اپنے کوٹ کے پتو نام کھول کر اپنے سینہ کو برہنہ کر دیا، اور ایک ناقابل تقلید موثر لہجہ میں اپنے مخالف سپاہیوں سے، جن میں سے اکثر ایک زمانہ میں اسکے ماتحت رہ چکے تھے، مخاطب ہو کر لکھا، را کہ

دو تم میں کون سپاہی ایسا ہے، جو اپنے والد کے عریان سینہ پر فیر کرنے کو تیار ہے؟

اس آواز کا اثر سب پر پڑا تھا۔ "کوئی نہیں،" "کوئی نہیں،" کی متفقہ صدا بلند ہوئی اور اقرار لسانی کی شہادت زبان عمل نے یہ دی، کہ "تو تمام سپاہی اپنی جماعت کو چھوڑ کر نپولین کے زیر علم آگئے۔"

دوسرا واقعہ روس پیر کا ہے۔ یہ ایک زبان آور خطیب تھا، جسے انقلاب فرانس کے دور اولین میں ایک خاص زعمیہ اقتدار حاصل ہو گیا تھا۔ مگر اسکی تقدیر نے حسب توقع بہت جلد پلٹا کھایا۔ انقلاب کا جدید دور اسکے ذوال کا پیش خیمہ ثابت ہوا، مدت کی دہائی ہوئی، مخالف فتون کو ظہور کا موقع ملا، اور بالآخر ایک عدالت تاجمجمع اس عرض سے مستعد ہوا، کہ جو الزامات اس پر لگائے گئے تھے، ان کی تحقیق کرے۔ روس پیر پلٹ فارم پر آیا، اور ایک عیانیہ لہجہ میں

یہ واقعہ ہم نے خفیف لفظی اختلافات کے ساتھ اپنی فلسفہ جنابت میں نقل کیا ہے۔

حاضرین کو مخاطب کر کے پکارا، کہ
 دو تین سے کسکی ہمت پر ٹسکتی ہے، کہ میرے منہ پر میرے
 اوپر الزامات قائم کر سکے، ۹
 لگتا بھی یہ الفاظ ہوا میں گونج ہی رہے تھے، کہ حاضرین میں سے ایک شخص
 نے کھڑے ہو کر مساوی زور و قوت کے ساتھ کہا، کہ
 ”ہاں، ہاں، رو بس پیر میں تجھے تیرے جرم بتا سکتا ہوں،“
 یہ کہہ کر اُس نے اسکی طویل فہرست جرم سنانا شروع کی، جسکے ہر عنوان پر وہ
 اس کی تکرار کرتا جاتا تھا، کہ
 ”ہاں، رو بس پیر میں تجھے تیرے جرم سنا تا ہوں،“
 خوب غور کر کے دیکھو، کہ دونوں واقعات میں کس قدر مماثلت ہے! دونوں
 مواقع انتہائی نزاکت رکھتے ہیں، دونوں جگہ ایک شخص واحد کو دشمنوں کے
 ایک مجمع کثیر نے محصور کر لیا ہے، زور و طاقت دونوں جگہ ناقابل استعمال
 ہیں، دلائل و براہین، افہام و تفہیم، دونوں جگہ بے اثر ہیں۔ سب سے بڑھ کر یہ
 کہ دردی و وا بھی دونوں جگہ ایک ہی ہے۔ لیکن با این ہمہ ایک جگہ جو
 تدبیر بالکل کامیاب ہو جاتی ہے، وہی دوسری جگہ سر سے ناکام رہتی
 ہے، اسکا باعث یہ، اور صرف یہ ہے، کہ نیولین کے ہاں سلطوت خالص
 موجود تھی، اور رو بس پیر کے ہاں صرف اسکی ملع سازی تھی۔
 لیکن کسی قاید کی کامیابی کے لیے صرف سلطوت ذاتی کا وجود کافی نہیں

بلکہ یہ بھی ضرور ہے کہ وہ اسکے محل و طرز استعمال سے بھی واقف ہو، اور اسکے
 لیے جس واحد شے سے اُسے واقفیت کی ضرورت ہے، وہ برشت انسانی
 ہے۔ ضخیم کتابوں کے ذخیرہ بڑے بڑے کتب خانہ قلمی مسودات کے انبار
 ان میں سے کوئی شے فطرت انسانی کا سبق نہیں دے سکتی۔ ان کی مدد سے
 اور فٹ نوٹ میں ان کے بہ کثرت حوالہ دیکر، انسان اپنی تالیف کو مرغوب کن
 تو بلاشبہ بنا سکتا ہے، لیکن برشت انسانی میں بصیرت حاصل کرنے کے لیے
 ان کی اعانت برائے نام سے زیادہ مفید نہیں ہوتی۔ درحقیقت فطرت شناسی
 بھی اسطورت ذاتی کی طرح، ایک بلکہ وہی ہے، جو خارجی تعلیم و تعلم سے
 ایک بڑی حد تک بالکل بے نیاز ہوتی ہے، چنانچہ اس وقت تک دنیا میں
 جتنے قایدین گزرے ہیں، ان میں سے ایک بھی ایسا نہیں ہوا ہے، جو
 اپنے راجح الوقت معیار کے لحاظ سے، اعلیٰ تو کیا، متوسط درجہ کا بھی تعلیم یافتہ
 کہا جاسکے، پیمبر اسلام کے متعلق استقدر تو متحقق ہے کہ وہ زیادہ سے زیادہ پر اے نام
 خوازہ تھے۔ حضرت مسیح کی ابتدائی تاریخ، افسانہ کے پردہ میں گم ہے، تاہم
 جہان تک پتہ چلتا ہے، اُس سے یہ معلوم ہوتا ہے، کہ ان کی یہی تعلیم
 بہت ہی معمولی تھی، گو تم بدہ کے حالات بھی، جس حد تک تاریخ کا ساتھ دیتے
 ہیں، یہی بتلا سکتے ہیں کہ ان کی کتابی استعداد اعلیٰ درجہ سے پرماصل کم تھی۔
 اصل یہ ہے کہ یہ لوگ کاغذ پر کچھ نہ بچھڑے، سیاہ نقوش سے مستفید
 نہیں ہوتے، بلکہ کتاب علم کرتے ہیں، خود صحیفہ کائنات، اور ادراق لیل و
 نہار سے۔ ان کی قوت مشاہدہ غضب کی ہوتی ہے، انکی پیش بینی وقوع شناسی

و موقع شناسی کی قوتیں، عام سطح سے بدرجہا بالاتر ہوتی ہیں، یہ لوگ جبلتاً اس
 رازا ہم سے آشنا ہوتے ہیں، کہ دنیا کا کاروبار، اور سطویا بل کے وضع کردہ
 نظام منطق کے مطابق نہیں، بلکہ خود نفس بشری کے طبعی احساسات جذبات
 کی مطابقت میں چل رہا ہے، اور کسی بڑے سے بڑے انسان کی عظمت
 کے لیے اتنا ہی بس کرتا ہے، کہ وہ انسانی مشینری کے طریق رفتار کو بخوبی
 سمجھ کر انہیں کے مطابقت میں خود کام کرنا، اور دوسروں سے کام لینا سیکھے
 بجائے اسکے کہ وہ اپنے بنائے ہوئے اصول و قوانین پر حیات انسانی کو تھک
 رکھنے کی لا حاصل کوشش میں اپنا وقت صرف کرے، یہی سبب ہے، کہ یہ لوگ
 اپنی زیر اثر جماعتوں کے ساتھ اکثر ایسا طرز عمل اختیار کرتے ہیں، جو کتابی منطق
 کے بالکل مخالف اور اسکے معیار سے سخت مغالطہ آمیز، بلکہ مضحکہ انگیز ہوتا ہے،
 لیکن بالآخر کامیابی اسی کو حاصل ہوتی ہے۔ جس سے معلوم ہوتا ہے، کہ یہ
 فطرت انسانی کے کتنے صحیح نبض شناس ہوتے ہیں، اور گواہوں نے نفسیات
 پر کوئی تحریر نہ چھوڑی ہو، لیکن اس میں شبہ نہیں کیا جاسکتا، کہ عملی زندگی میں یہی
 لوگ تو انہیں نفس بشری کے بہترین معلم ہو سکتے ہیں، ذیل میں ہم مثلاً ایک اور
 تاریخی واقعہ درج کرتے ہیں۔

نادر شاہ، جن عظمت و وطنہ کا فرمان روا ہوا ہے، اس کا حال زمانہ کو
 معلوم ہے۔ لیکن اگر اسکی اس عظمت کی راز جوئی کرنا چاہتے ہو، تو محض اس کی
 سپہگری و شجاعت پر زجاؤ، بلکہ یہ بھی خیال رکھو، کہ وہ اپنے غضب و جبروت سے
 کام کس دانائی و ہوشیاری سے لیتا تھا۔ ایک مرتبہ کا ذکر ہے، کہ ایک مسافر پر

اکابل کے راستہ میں ڈاکوؤں نے حملہ کر کے اسکا مال و متاع لوٹ لیا۔ وہ فریاد لیکر نادر کے دربار میں پہنچا، نادر نے شہادت طلب کی۔ اُس نے کہا کہ وہاں کوئی اور شخص موجود نہ تھا۔ نادر نے کہا، تو کیا کوئی درخت، کوئی پتھر، کوئی نباتات ان میں سے بھی کوئی شے موجود تھی؟ اس کے جواب میں اُس نے عرض کیا کہ نہ ہاں، جہاں پناہ، ایک بڑا درخت تو ضرور تھا، جسکے سایہ میں میں سو رہا تھا۔ جب قزاق حملہ آور ہوئے ہیں، نادر نے کہا بس اس قدر کافی ہے، اس کے بعد اسے نہایت برا فروختہ ہو کر، دو جلاوون کو حکم دیا کہ فوراً جا کر اُس درخت کے کوڑے لگانا شروع کریں، اور روز اس سزا کو جاری رکھیں، تا آنکہ وہ درخت یا تو ماں مسروقہ واپس آئے، اور یا قزاقوں کا پتہ بتائے، کس کی مجال تھی کہ نادری حکم مال سکتا، جلاوون گئے، اور حسب فرمان شاہی اُس درخت کو تازیانہ لگانا شروع کیے۔ ابھی اس سزا کو جاری ہوئے ایک ہفتہ ہوا تھا کہ ایک روز وہ جلاوون دیکھتے کیا ہیں، کہ سارا مال، درخت کی جڑ کے پاس رکھا ہوا ہے، اصل یہ ہے، کہ قزاقوں نے جب یہ سنا کہ ایک بیجان درخت پر یہ سخت تعزیر جاری کی گئی ہے، تو یہ خیال کر کے لرز گئے، کہ اگر کہیں ہمارا حال کھل گیا تو معلوم نہیں ہمارا کیا حشر ہو گا، اور اس خوف سے جا کر مال وہاں کھڑے۔ نادر کو جب اسکی اطلاع ہوئی، تو سسکا کر کہا، کہ میں جانتا تھا کہ درخت پر تعزیر جاری کرنے کا کیا نتیجہ ہو گا، ہاں، بیشک نادر جانتا تھا، اور اسکی اسی نیامنی

۱۔ یہ حالات زیادہ تر بیورو کی اطلاع تک محدود تھے، اسے انہوں میں (تقریباً ۱۷۲۲ء) صوفی (۱۷۲۳ء) فریاد حیات کے لئے آئندہ نسلی یعنی کتب حدیث سے بھی رجوع کر کے اگلی صحت کا اطمینان کر لیا گیا ہے۔ مختلف کتب حدیث میں روایت مختلف روایات سے منقول ہے، تاہم کسی میں کوئی اہم اختلاف نہیں۔

فطرت کا یہ نتیجہ تھا، کہ اسکی قیادت اس قدر کامیاب رہی۔ لیکن کیا اگر وہ اسوقت اس ڈاکہ کی باضابطہ تحقیقات شروع کرتا، تو اس قدر انکشاف حقیقت و واپسی مال کی توقع کی جاسکتی تھی؟

حاضر دماغی و فطرت شناسی کی اس سے بھی زیادہ واضح و موثر مثال پیمبر اسلام کی زندگی میں ملتی ہے، غزوہ حنین کی فتح کے بعد جب نہایت افراط سے مال غنیمت ہاتھ لگا، تو اعراب کو قدرتاً یہ طمع دامنگیر ہوئی، کہ اسکی تقسیم جلد سے جلد ہو جائے۔ یہ خواہش بتیابی کی حد تک پہنچ گئی، یہاں تک کہ پیمبر جو اونٹ پر سوار ہو کر اپنے خیمہ کی جانب جا رہے تھے، لوگوں نے دفعۃً اس زور سے یورش کی کہ انھیں ایک درخت کی آڑ میں پناہ لینا پڑی، اور اس کشمکش میں انکی رزادھٹ گئی۔ اس پر انھوں نے اپنے حملہ آوروں کو مخاطب کر کے کہا کہ مجھے میری چادرواپس کر دو، مجھے اپنے رب کی قسم ہے، کہ اگر بھیر اور اونٹ شمار میں اتنے ہی ہوں، جتنے کہ جنگل میں درخت ہوتے ہیں، تو بھی میں انھیں تم ہی کو تقسیم کروں گا۔ تم نے اب تک، مجھے کبھی خیل یا کاذب نہیں پایا ہے۔ پھر اپنے شہر کے کوہان سے ایک بال اُکھاڑ کر کہا، کہ ”میں پھر اپنے خمس کے ایک بال برابر بھی مال غنیمت سے نہ لون گا، اور پھر وہ اپنا خمس بھی تم ہی لوگوں میں تقسیم کروں گا، اس سے لوگوں کو تسکین ہو گئی، اور مطمئن ہو کر اپنی اپنی حکم چلے گئے اسکے بعد انھوں نے اسباب غنیمت کی تقسیم کی، اور اس طرح ہر کی کہ ۱/۵ میں تو صوب کے حصہ رسدی حسب دستور لگائے، مگر اپنے ذاتی خمس کی تقسیم اس طرح ہر کی کہ بدوی سرداروں (مثلاً اقرع و عینہ) کو سوسواونٹ دیدیے، اور ایک

مقابلہ میں انصار مدینہ کو گویا کچھ بھی نہیں دیا۔ اس پر گروہ انصار میں سخت برہمی پھیلی، اور انھوں نے آپس میں کہنا شروع کیا، کہ ”دیکھو، محمدؐ نے آخر اپنے ہی عزیزوں کو ہم وطنوں کا ساتھ دیا، اور ہمیں بھلا دیا، رفتہ رفتہ یہ برہمی تقریباً بغاوت کے درجہ تک پہنچ گئی، اسوقت اس قایمِ عظم نے بجائے باغیوں کو سزا دینے یا ان سے کسی ذلت آمیز طریقہ پر معذرت خواہی کے، انھیں ایک جگہ مجتمع کیا اور ان کے سامنے حسب ذیل تقریر کی:-

”اے گروہ انصار! مجھے معلوم ہوا ہے کہ تم مجھ سے اس بات پر برہم ہو کہ میں نے ان سردارانِ مکہ کو زیادہ عطا یا دیے ہیں، اور تمہیں اسکے مقابلہ میں کچھ نہیں دیا، لیکن ذرا مجھے ان سوالات کا جواب دو۔ کیا میں تمہا سے درمیان ایسے وقت نہیں آیا، جبکہ تم گم کردہ راہ تھے، اور خدا نے تمہیں راہ ہدایت دکھائی؟ جبکہ تم محتاج تھے، اور میرے پروردگار نے تمہیں مستغنی کر دیا؟ جبکہ تم باہم عداوت و بغض میں مبتلا تھے، اور میرے رب نے تمہا سے دلوں میں اتحاد و محبت پیدا کر دی؟ میں ان سوالات کا جواب سننے کے لیے توقف کرتا ہوں“

حامد حاضرن نے ایک زبان ہو کر کہا، کہ
 ”جو کچھ ارشاد ہوا، حرف بجز صحیح سے، بیشک حمت و فیاضی
 خدا اور اسکے رسول کے ساتھ مخصوص ہے۔“
 اس پر محمدؐ نے پھر اپنی تقریر کا سلسلہ ان الفاظ میں جاری رکھا:-

”نہین، نہین، واندراگرتم میرے سوالات کا جواب ان الفاظ میں دیتے، کہ ”تو جب مدینہ میں آیا، تو کوئی تیرا رفیق نہ تھا، ہم تجھ پر ایمان لائے۔ تو پناہ جو تھا، ہم نے تجھے پناہ دی۔ تو بے خانان تھا، ہم نے تجھ سے رشتہء موافقہ قائم کیا۔ تو مفلس تھا، ہم تیرے کفیل ہوئے، تو یہ جواب بالکل صحیح ہوتا اور میں ذاتی طور پر اسکی تصدیق کرتا۔ لیکن ذرا سوچو تو سہی، کہ کیا تم کو یہ ناگوار ہونا چاہیے کہ میں نے بعض لوگوں کی تالیف قلوب کے لیے انہیں اس دنیا سے فانی کی دولت میں زیادہ حصہ دیدیا حالانکہ تم صراحتاً مستقیم پر ثابت قدم ہو؟ کیا تمھارے فخر کے لیے یہ امر پس نہیں کرتا، کہ جس وقت دوسرے لوگ بھیڑوں کے گلہ اور اوتھوں کی قطار اپنے ساتھ لیے جاتے ہوں، تو تم اپنے درمیان رسول خدا کو لیے ہو؟ میں سچ کہتا ہوں، کہ میں تمھیں کسی حالت میں اپنے سے جدا نہیں کر سکتا۔ اگر تمام دنیا ایک راستہ پر جا رہی ہو، اور مدینہ کی خلقت دوسرے راستہ پر ہو، تو میں واندراہل مدینہ ہی کی راہ اختیار کروں گا۔ اللہ کا فضل و کرم، اہل مدینہ اور انکی اولاد اور انکی اولاد کی اولاد پر ہمیشہ شامل حال ہے۔“

راویوں کا بیان ہے، کہ اس پر اہل مدینہ اس قدر متاثر ہوئے، کہ ذرا وقت گزر کر رونا شروع کیا، یہاں تک کہ ان کی واڑھیاں، آنسوؤں سے تر ہو گئیں، اور سب نے متفق ہو کر بچاوا، کہ

”اے پیغمبر ہم بالکل مطمئن ہیں“

اسی تعلیم کے لحاظ سے پیغمبرؐ اسی محض، یا تقریباً اسی تھے، لیکن اس موقع پر نبیؐ کے طوفان کو انھوں نے جس خوشی اسلوبی سے فرو کیا، اسکی نظیر آسانی کے ساتھ مصنفین کبار کی تاریخ پیش کر سکتی ہے، اور نہ مشاہیر مدبرین کی۔ یہی فطرت شناسی و حاضر دماغی کی وہ خصوصیت تھی، جس نے صحراے عرب کے ایک ان پڑھ کو دنیا سے اسکی رسالت تسلیم کرنے اور فائدین عظام کی صفت میں اسے اس قدر ممتاز جگہ دینے میں اسکی تام خصوصیت سے زیادہ مدد دی۔

نفسیات قیادت کے بعض عنوانات اہم کا ذکر اوپر کر چکا، اور یہ کسی قدر تفصیل سے بتایا جا چکا، کہ سطوت ذاتی اور فطرت شناسی، تشکیل قیادت میں کس قدر دخل عظیم رکھتے ہیں، لیکن درحقیقت ایک قایدین خصوصیات کا جامع ہوتا ہے، وہ اتنی مختصر نہیں ہوتیں، کہ صرف دو یا تین عنوانات کے تحت میں سما جائیں۔ اور نہ پھر اس قدر ناقابل تفسیر ہوتی ہیں، کہ ریاضی کے قواعد کی طرح انھیں قطعیت کے ساتھ کسی ایک کلمہ کی صورت میں بیان کر دیا جائے۔ پس اس وقت پر غالب آئے گا و احد علاج یہ ہے کہ متعدد قایدین کی سیرت کے نمایاں خط و خال ناظرین کے سامنے کر دیے جائیں، جن سے مجموعی طور پر ان کے ذہن میں ایک مکمل لیڈر کا خاکہ قائم ہو جائے۔ اسی بنا پر ہم نے صفحات بالا میں اپنے ہر بیان کے شواہد مختلف قایدین کی علیٰ زندگی سے پیش کیے۔ مزید توضیح کے لیے ہم ذیل میں قایدین عظام میں سے

ایک آدھ اور شخص کی سیرت کی تفصیلات درج کرتے ہیں جس سے، ایک
کمل لیڈر کے جزئی خصوصیات نفسی بھی نظر آجائیں گے،
سب سے پہلے ہم نیولین کو لیتے ہیں، مورخ کہتا ہے، کہ اسکی سیرت
کے عناصر ترکیبی حسب ذیل تھے:-

(۱) خصایص عقلی :- محیر العقول قوت متخیلہ، اندازہ دانی کی بحد وسیع

اور اسی کے ساتھ اتنی ہی دقیق قوت یعنی کلیات و جزئیات
پر حاوی، معاملہ فہمی، کسی شے کے اصولی و اساسی اور اس کے

ضمنی و تبیی پہلوؤں میں امتیاز کرنے کا بیشل ملکہ، ہر واقعہ کو اپنے
نشا کے موافق ڈھال لینے کی قابلیت، اجرت ذہن و تیزی فکر

(۲) خصایص اخلاقی :- حمد سے بڑھی ہوئی بلند نظری، وجوہ صدمہ

کبھی نہ متزلزل ہونے والی خود اعتمادی، ناقابل تسخیرت و قوت،

خفیت حاصل کرنے، نام پیدا کرنے، اور عظیم الشان کام انجام دینے

کی حرص، قوت فیصلہ کی مضبوطی، کیر کٹر کائنات و استحکام، دشواریوں

اور مشکلات پر غالب آنے میں تیزی و چابک دستی، غیر معمولی

چالاکی، اپنے مقاصد اور ارادوں کے اخفا، کی خاص قابلیت

عوام کی قابلیت کے بارہ میں سخت تحقیق آمیز خیالات، اس

امر کا یقین کامل، کہ دنیا پر صرف قوت حکمران ہے، اور بڑے شخص

جو چاہے کر سکتا ہے، بیجا ظلم و تشدد سے طبعاً احتراز کرنا،

لیکن اپنے ارادوں اور پیش نظر مقاصد کے سامنے کسی تہر

و ظلم کی پروا نہ کرتا

خوش قسمتی سے جو لیس سینرز کے جسمانی، عقلی و اخلاقی خصائص کو تاریخ نے اس سے بھی زیادہ تفصیل کے ساتھ محفوظ رکھا ہے۔

جسمانی حیثیت سے سینرز طویل قامت، اور ڈبلا پتلا تھا۔ اسکے خط و حال بہ نسبت عام اہل روہان کے زیادہ نازک تھے۔ پیشانی بلند و وسیع تھی، ناک بڑی اور پتلی تھی، آنکھیں مثل عقاب کے تھیں۔ گردن بہت موٹی تھی۔ رنگ زرد تھا، داڑھی موچھ ہمیشہ بالکل صاف رکھتا تھا۔ بال چھوٹے اور بہت تھوڑی تعداد میں تھے۔ صحت ہمیشہ اچھی رہی، البتہ زندگی کے اخیر سال میں صرع کے دورہ آنے لگے تھے، آواز جب کبھی سلیک تقریر کرتا تھا، تو بہت بلند اور چخنی ہوتی تھی۔ غسل کا بہت شائق تھا۔ صفائی بہت سے بین طوطا رکھتا تھا۔ غذا کے بارہ میں بہت محتاط تھا۔ شراب کو کبھی ہاتھ نہ لگاتا۔ جسم ہر طرح کی ورزش خصوصاً گھوڑے کی سواری کا عادی تھا۔

اسکے عادات و اطوار بہت ہی شریفانہ و متین تھے، جن سے اعلیٰ درجہ کی ابتدائی تربیت کا ثبوت ملتا تھا۔ لڑپکن ہی سے وہ ایک مخلص ترین دوست تھا، لڑائی جھگڑے سے حتی الامکان گریز کرتا تھا، اور جب ناخوش ہوتا، تو آسانی سے مٹا لیا جاتا،

ایک مرتبہ کسی نے اسکی ضیافت کی، اتفاق سے کھانے میں جو روغن پڑا تھا، اُس میں حد سے زیادہ لہسا بند تھی، جو تمام مہمانوں کو ناگوار ہوئی، لیکن سیزر محض اپنے میزبان کی خاطر ہی کے خیال سے اسے بلا ایک حرف کہے دکھاتا رہا۔ اسی طرح وہ ایک مرتبہ جنگل میں اپنے ایک دوست کے ساتھ سفر کرتے ایسی جگہ پہنچا، جہاں صرف ایک ہی بستر تھا۔ اس بستر پر اس نے اپنے دوست کو لٹایا اور خود زمین پر سویا۔

پبلک زندگی میں اسکے مقاصد ہمیشہ عملی ہوتے تھے۔ اور مقصد مقاصد بلکہ اسکا طریق عمل بھی ہمیشہ عملی ہوتا تھا۔ اُسے جب کوئی کام کرنا ہوتا تھا، تو اسکے لیے ہمیشہ اُسی شخص کا انتخاب کرتا، جو خاص اس کام کی اہلیت رکھتا، قطع نظر اس سے کہ وہ دوسری حیثیات سے کیسا ہے۔ اسے نظم و نسق میں جو کامیابی حاصل ہوئی، اُس کا بہت بڑا سبب اسکی یہی قوت انتخاب بتیاز تھی۔ وہ زود عمل ضرور تھا، لیکن اسکی زود عملی ہمیشہ سوچی سمجھی ہوتی تھی اور نتائج خود بتا دیتے تھے، کہ اسکی زود عملی کہاں تک حق نسیب ہے۔ اسکے فتوحات عظیم اسکی اسی زود عملی کا ثمرہ ہیں، جس کے باعث وہ دشمن کے سر پر قبیل اسکے کہ اسے اطلاع ہو پہنچ جاتا تھا۔ بعض مرتبہ اُس نے ایک ایک دن میں نٹو سٹو میل کا سفر کیا ہے، اس حالت میں کہ بیٹھپل کے دریاؤں کو

عجور کرنا ہوتا تھا، جس زمین پر سفر کرتا تھا، وہاں شکرین تک
 نہ تھیں، اور وہ برابر اسی حالت میں اپنی گاڑی کے اندر بیٹھا ہوا
 مطالعہ یا تحریر میں مصروف رہتا تھا۔ جب وہ کوئی مقصد اپنے
 پیش نظر رکھ لیتا تھا، تو دنیا کے سخت سے سخت موانع بھی
 اسکے سعی حصول سے اُسے باز نہیں رکھ سکتے تھے۔

سکندر اعظم کی سیرت کی خط و خال بھی تاریخ کے مرقع میں محفوظ ہیں۔
 ایک اعلیٰ ترین فوجی قائدین جتنے اوصاف پائے جانا چاہئیں،
 وہ سب کے سب سکندر کی ذات میں جمع تھے۔ غیر معمولی جرات
 و بیخوفی (جو کبھی کبھی اپنے حدود سے تجاوز ہو جاتی تھی) ہر کارروائی
 کے لیے پیشتر سے تیاری و اہتمام، ہر ممکن حادثہ کے توڑ کی تدابیر
 اور بالکل نئے حالات و مقتضیات کے مطابق اپنے تئیں
 ڈھال لینے کی صلاحیت، ان خصوصیات کی جھلک اُسکے
 ہر زمانہ میں نظر آتی ہے۔ اور بڑی سی بڑی کامیابی کے وقت
 بھی وہ ان تدابیر کی طرف سے غافل نہیں ہوتا تھا،

وہ جو سطوت و نفوذ، ایک لیڈر کے لیے لوازم اصلی میں داخل ہے، اور
 جسکا فوکر اور پگزر چکنا ہے، سکندر اُسکا بہت بڑا حصہ دار تھا، پلوٹارک نے
 ایسے متعدد واقعات لکھے ہیں جن سے ظاہر ہوتا ہے، کہ اس قوت کا ظہور
 لے فوڈ، جولین سیر، صفحہ ۵۴ تا ۵۵۔ مسلسل ترجمہ نہیں، بلکہ جا جگہ سے اقتباس ہے۔

لے گروٹ، "تاریخ یونان"، جلد ۱۲۔ باب ۹۴۔

سکندریں بچپن ہی سے ہونے لگا تھا، وہ ابھی بچہ تھا، لیکن بڑی ہی بڑی شوکت
 مجلس اُسے مرعوب نہ کر سکتی، بلکہ وہی اپنے سے سب کو متاثر کرتا۔ بلند نظری
 کا یہ عالم تھا، کہ بچپن میں لوگوں نے اس سے پوچھا، کہ دکھوڑو و زمین گھوڑا
 پھوڑائیے گا، اس نے جواب میں کہا کہ وہاں، بشرطیکہ میرے حریف
 سلاطین وقت ہوں، حوصلہ مندی کی کیفیت تھی، کہ جب اس کا باپ کوئی
 نیا شہر یا صوبہ فتح کرنا، تو بجائے مسرت کے، یہ کہسن شاہزادہ بصد حسرت
 و افسوس کہتا کہ، دبا جان یوں ہی فتوحات کو وسیع کرتے ہے، تو پھر مجھے
 تیغ آزمائی کا کہاں موقع رہ جائے گا، ہوشمندی و بیخونی کا اندازہ اس سے
 ہو سکتا ہے کہ ایک مرتبہ اسکے والد کے پاس لوگ ایک قیمتی گھوڑا فروخت
 کی غرض سے لائے، ارکان دربار نے اسکی چال دیکھنا چاہی، لیکن اسنے
 اس قدر شرات شروع کی، کہ کسی کو اس پر سوار ہونے کی ہمت نہیں ٹپتی تھی
 بڑے بڑے شہسوار عاجز آگئے، خود شاہ فلپ حیران و غمضناک تھا،
 مگر کوئی تدبیر نہیں چلتی تھی، کہ یہ کھیلتا ہوا شہزادہ جرات کر کے آگے بڑھا، اور
 کہا میں ابھی اسے درست کیے دیتا ہوں۔ لوگوں کو اس بچپن کی سمجھی ہنسی
 آگئی، لیکن دنیا کا ہونے والا فاتح ہنسی سے دبنے والا نہ تھا، اس کی
 ہٹ کو دیکھ کر فلپ کو غصہ آگیا، اور اُسنے چٹھلا کر کہا، کہ تم اپنے دعوے کو
 اگر ثابت نہ کر سکتے تو اس بدتمیزی کے دخل و معقولات کی کیا سزا، اسنے
 جواب دیا، کہ میں گھوڑے کی قیمت (یعنی تقریباً ۶۰۰ روپیہ) جرمانہ میں
 دینے کو حاضر ہوں۔ جانور دراصل اپنے سایہ سے بھرکا رہا تھا، اس

ملکت کو اس سائے مجمع میں سکندر تاڑ گیا، اُسے فوراً گھوڑے کا منہ آفتاب
طرف پھیر دیا، جس سے اُسکی بھڑک جاتی رہی، اور فوراً اُس پر سوار ہو کر
اُسے سرپٹ دوڑایا۔ بادشاہ اور تمام حاضرین اس واقعہ پر دنگ ہو گئے۔

اس کا سن ابھی سولہ سال کا تھا، کہ شاہِ فلپ کو ایک جہم پر جانے
کی ضرورت ہوئی۔ سلطنت اس شانزدہ سالہ لڑکے کے سپرد کی، اور خود
عازمِ جنگ ہوا۔ سلطنت کا بار گران، بجائے خود ایک لڑکے کے لیے کیا
گم ہوتا ہے کہ ملک میں بغاوت شروع ہو گئی۔ لوگ سمجھتے تھے، بچہ
ہستیا رون کی چمک سے کانپ اُٹھے گا، لیکن اس بچہ کو دنیا کا ایک
قائدِ عظیم بنا تھا، اس نے باغیوں کی پوری طرح سرکوبی کی، اور صرف یہی نہیں
کہ معرکہ جنگ میں انھیں شکست دی، بلکہ اُن کے صوبہ کو بالکل شکر کے
اُسے اپنی سلطنت میں اسحاق کر لیا۔ ان حالات کو دیکھ کر خود بادشاہ پر
اسکی دھاک بیٹھ گئی تھی۔ ولیعہدی ہی کے زمانے میں اس وارثِ تاج نے
ایک سے زاید بار مالکِ تاج کو غلامیہ ٹوک دیا۔ بادشاہ دل میں تو بہت
جھلایا، لیکن اتنی ہمت نہ پڑی، کہ ولیعہد کے خلاف کوئی سخت کارروائی
کر سکتا۔ مقصود ان بیانات سے یہاں یہ دکھانا ہے، کہ قیادت کا ختم
آغوشِ مادر ہی سے نشوونما پانے لگتا ہے، اور قیادتِ خصائصِ ایسے
نہیں ہوتے جنھیں انسان کسی ذریعہ سے کسب کر سکے۔

ایک پہلوِ سطوتِ قیادت کا یہ تھا۔ دوسرا یہ تھا، کہ جب سکندر نے وفات
پائی، تو لوگوں کو اسکی موت کا یقین نہیں آتا تھا۔ جس شخص کے متعلق نفس کی

اندرونی و دقیق تہوں میں یہ عقیدہ جما ہوا، کہ وہ کوئی فوق الانسان قوت رکھتا ہے
اُسکے فانی ہونے کی خبر پر کیونکر جلد یقین آسکتا ہے؟ لوگ اس خبر کو سنتے
تھے اور برابر انکار کرتے تھے، یہاں تک کہ دار الحکومت یونان اٹھینز کے مشہور
خطیب ڈیمیڈس نے علانیہ کہ دیا کہ در ایسا ہونا ناممکن ہے، اگر بالفرض ایسا
ہوا ہوتا تو ساری دنیا میں اسکی نعش کی خوشبو پھیل جاتی ہے، پیمبر اسلام کی
خبر وفات کو باور کرنے سے، سب سے زیادہ جلیل القدر صحابی نے جس
جوش و خروش سے انکار کیا، وہ بھی اسی قبیل کا واقعہ ہے۔ ان واقعات
سے اندازہ ہو سکتا ہے، کہ قاید اپنے مقتولوں کو کس درجہ مسخو کر لیتا ہے۔
وہ اپنی آنکھوں سے ایک شے دیکھتے ہیں، لیکن اپنے حواس اپنے شاہدات
کا غلطی پر ہونا آسان سمجھتے ہیں، بہ مقابلہ اسکے کہ اپنے جذبہ فطری عقیدت کو کوئی
ٹھیس لگنے دین، یا دہے کہ سطوت رحم مادر سے ساتھ آتی ہے لیکن اسکا
خاتمہ آغوشِ لحمین چلے جانے سے نہیں ہو جاتا۔ چھوڑ دیجئے، گو تم بدھو و ذرت
سقراط و فلاطون، ارسطو و کنیث کے ذرات مادی آج کہاں مل سکتے ہیں؟
لیکن کتنے سر ہیں، جو آج بھی انکی پرستش میں سرگرم نیا رہیں! اور کتنی پیشانیات
ہیں، جو ان کے آستانہ پر سجدہ کرنے کو آج بھی اپنے لیے سب سے بڑا
طغراسے امتیاز سمجھ رہی ہیں! بت پرستی درحقیقت بتوں کی نہیں ہوتی بلکہ
اربابِ سطوت و نفوذ کی ہوتی ہے، ان کی زندگی میں، اور ان کی موت
کے بعد بھی۔

باب (۸)

ادعا و حکم

پچھلے باب میں یہ معلوم ہو چکا ہے کہ ایک قاید کو کن کن خصائص نفسی کا جامع ہونا چاہیے، لیکن یہ تصریح کے ساتھ کہیں نہیں بتایا گیا، کہ اپنے اثر سے کام لینے میں وہ کیا ذرائع و وسائل عمل اختیار کرتا ہے۔ یہ ماننا، کہ سطوتِ اتی اور فطرت شناسی مع اپنے فروع کے، حیاتِ قایدانہ کا اصل مواد ہیں، لیکن یہ ظاہر ہے، کہ کوئی شخص محض ان خصوصیات کی جامعیت سے لید نہیں بن سکتا، تا وقتیکہ وہ انھیں برتے نہیں۔ اور انھیں کے صحیح پرستے پر اسکے اثر و نفوذ کی اشاعت کا دار مدار ہے۔ پھر یہ بھی ظاہر ہے، کہ اظہارِ مدعا کے دو ہی ذریعے ہیں۔ تحریر و تقریر۔ پس اب دیکھنا یہ ہے، کہ قاید کی تحریر و تقریر میں کیا خصوصیات ہوتے ہیں، جن کی بنا پر اُس کا اثر و نفوذ اس قدر پھیلتا ہے، اور اسکی باتیں اس قدر موثر ہوتی ہیں؟

مشاہدہ سے ثابت ہوتا ہے، کہ قایدین کی تحریر و تقریروں کی

سب سے بڑی خصوصیت ان کے لہجہ کا ادا و محکم ہے۔ نفس انسانی پر لحاظ
 اپنی ساخت کے، اس طور کا واقع ہوا ہے، کہ اپنی سادہ و بسیط حالت میں
 وہ استدلال و ترتیب مقدمات کے بار کا تحمل نہیں ہو سکتا، بلکہ صرف ہوا پر ایسا
 تو، بچہ پر صورت اطلاعات ہوں، قبول کرنے کے لیے آمادہ رہتا ہے۔ بچوں اور
 اور وحشیوں کے سامنے کوئی مستدل دعویٰ، کوئی قیاسی یا استقرائی نتیجہ
 پیش کرو۔ اکثر تو وہ ان کی سمجھ ہی میں نہ آئے گا، اور اگر سمجھ میں آ بھی گیا، تو
 عموماً انھیں اسکا پختہ یقین ہرگز نہ ہوگا۔ بہ خلل ان کے سامنے
 کوئی ایسا دعویٰ پیش کرو، جو یہ طور کسی نتیجہ بحث کے نہ ہو، بلکہ ایک واقعہ مسلم
 و متعارف کی حیثیت رکھتا ہو، تو اسے وہ بلا تامل باور کر لیں گے۔ تقلید،
 محاکات، و اثر پذیری انسان کے خمیر میں ہے۔ ہم انگریزی لیتے ہیں، اسے
 دیکھ کر ہمارے سامنے بٹھا ہوا شخص بھی انگریزی لینے لگتا ہے۔ ہم ہنسنے لگتے
 لگتے ہیں، ہماری ہنسنی دیکھ کر بلا کسی اور وجہ کے، ہمارے ہنستینوں کا بھی
 ہنسنے کا جی چاہتا ہے۔ ہم دوتے ہیں، اور وہ ہمیں رو تا دیکھ کر خود بخود ہمارے
 ہم صحبت احباب کے کانسو بکل آتے ہیں۔ یہ اثر پذیری و محاکات جس طرح
 ہماری زندگی کے جسمانی و عضو یاتی شعبوں پر محیط ہے، اسی طرح ہماری حیات
 نفسی پر بھی حاوی ہے۔ ہم اگر کسی امر کا دوسروں کو یقین دلانا چاہتے ہیں،
 تو ضرور ہے کہ ہمیں خود بھی اسکا یقین ہو، یا کم از کم ہمارا مخاطب بھی سمجھتا ہو،
 اور اپنے کسی یقین کے اظہار کا طریقہ، لہجہ کا ادا و محکم ہے۔ قایل کا اعتقاد
 اگر اسخ ہے، تو سامع کا اعتقاد بھی راسخ ہوگا، اور قایل اگر مذہب ہے، تو

سامع بھی بند بذب رہے گا۔

نفس انسانی کی فطری و ابتدائی حالت ایسا ابھی کہا جا چکا ہے، یقین، انقیاد و اعتماد کی ہوتی ہے، شک و شبہ، انکار و تکذیب جینی، اگر اس پر ترین دماغوں میں نہیں ہوتا، ان چیزوں کی پیداوار صرف ان دماغوں میں ہوتی ہے، جبکی سطح نسبتاً بلند ہوتی ہے، اور جو ایک کافی حد تک غور و استدلال کے عادی ہوتے ہیں۔ اب جماعت بھی چونکہ ذہنی حیثیت سے نہایت پست سطح ہوتی ہے، اس لیے اسکے آگے دعاوی کو متدل و منطقی اشکال میں پیش کرنا قطعاً بے سود ہوتا ہے۔ اسکے ذہن میں اگر کسی عقیدہ کو راسخ کرنا ہے، تو اسکی بہترین صورت یہ ہے، کہ تم اُسے اس پر یوں ظاہر کرو، کہ گویا خود تمہیں اسکا صدور جو وثوق ہے، اور اس اظہار کا طریقہ وہی لب و لہجہ کا دعویٰ نہ سمجھنا ہوتا ہے، اس سے تمہارے مخاطبین خواہ مخواہ متاثر ہوں گے اور جو تمہارا خیال ہے، وہ از خود تمہارے مخاطبین میں بھی سرایت کر جائیگا۔ درحقیقت، سربان خیال، حکم ہی کا دوسرا نام ہے۔

لیکن خود، ادعا یا حکم کا کیا مفہوم ہے؟ اسکا جواب یہ ہے، کہ یہ ایک وجدانی شے ہے، جسکی مثل دیگر ذوقی اشیاء کے، کوئی منطقی تعریف یا تحدید نہیں کیجا سکتی، تاہم زیادہ کاوش سے، اسکی تحلیل عناصر ذیل میں کیجا سکتی ہے:-

(۱) لہجہ میں شک و تذبذب کا شائبہ تک نہ ہو، بلکہ مکمل کا اعتقاد و کامل ظاہر ہوتا ہو۔

»شاید« غالباً، »ممکن ہے« اور اس طرح کے تمام دوسرے الفاظ

جن سے تشکل کا شک و تذبذب ظاہر ہوتا ہے، دعویٰ کی قوت کو ضعیف کرتے ہیں، اور مخاطبین کو خیال دلا دیتے ہیں، کہ اس میں ضرور شک و شبہ کی گنجائش ہے یہی سبب ہے کہ جن ارباب قلم کی تحریریں جماعت میں سب سے زیادہ مقبول ہوتی ہیں، وہ دعویٰ ہیں، جن کے بیانات میں انتہائی قطعیت ہوتی ہے۔

(۲) دعویٰ استدلال کی آمیزش سے پاک، اور بالکل واقعات مسلمہ کی شکل میں ہوں۔

کسی دعویٰ کو ایک مستدل صورت میں پیش کرنے کے معنی یہ ہوتے ہیں، کہ وہ دعویٰ اپنے ثبوت کے لئے دلیل و برہان کا محتاج ہے، اور یہ جماعت کی منظر میں ہر صحیح اسکی قوت کو ضعیف کر دیتا ہے، ان کے لئے وہی بیانات موثر ہوتے ہیں، جو بطور نتائج مقدمات و ثمرہ بحث کے نہیں، بلکہ ایسی صورت میں ہوں، کہ گویا وہ بالکل مسلم واقعات ہیں، جن میں تنقید و تنقیح کی پٹی و تشکیک کی گنجائش ہی نہیں۔ اپنے بیانات کو دلائل و برہان کے ساتھ پیش کرنا، مخاطبین کو اسکی دعوت دینا ہے، کہ وہ عمل نقد و نظر میں سکتے ہیں، اور ظاہر ہے کہ نظریات خواہ کتنے ہی قوی ہوں، بدیہیات کا مقابلہ نہیں کر سکتے،

(۳) حتی الامکان مفہوم جامع و مختصر الفاظ میں ادا ہو۔

ایجاز و اختصار جان بلاغت ہے، اور طوالت فی نفسہ کلام کے اثر کو گٹھا دینے والی ہے، مثلین، کہاوتیں، اور مقولہ جو زبان زد عوام ہوتے ہیں، ان کی خصوصیت مشترک یہ ہوتی ہے، کہ گوان کا مفہوم بہت وسیع و حاوی ہوتا ہے، لیکن ان کے الفاظ کا شمار بہت ہی محدود ہوتا ہے جس سے کہ

ہمارے علماء ادب "آمد" سے تعبیر کرتے ہیں، اسکا ایک اہم جزو اختصار ہے۔ طوالت بیانی میں ہمیشہ آورد و تصنع کی جھلک نظر آ جاتی ہے۔ ایجاز میں جو سحر یا مقناطیسیت ہوتی ہے، وہ تطویل میں قائم ہی نہیں رہ سکتی۔

(۴) عمدہ تمثیلات کی تہ میں بھی ایک مخفی قوت محکم ہوتی ہے۔ جن چیزوں کی قایدیں عموماً نشان لاتے ہیں، وہ وہی ہوتی ہیں جن کے متعلق جماعت میں ایک خاص خیال یا عقیدہ پختہ طور پر موجود ہوتا ہے، پس جیسا کہ کسی شے کی اُن سے مثال دی جاتی ہے، تو جو پختہ عقیدہ مثلاً، اس کے متعلق شایع تھا، وہی اب شے مائل کی جانب منتقل ہو جاتا ہے۔

جن اصحاب نے فرانس کے مشہور زعمیم روٹو کی کتاب "معاہدہ عمرانی" (Entente Cordiale) کا مطالعہ کیا ہے، وہ خوب سمجھ سکتے ہیں کہ کسی تحریر میں اُدعا و محکم کے کیا معنی ہوتے ہیں۔ اس کتاب میں شروع سے آخر تک اُدعا و محکم کے جملہ اصناف کی بہتر سے بہتر مثالیں مل سکتی ہیں۔ آج ہندوستان میں بھی زعمیماۃ انداز کے جن مصنفوں کی تحریریں جماعات میں سب سے زیادہ مقبول ہیں، وہ وہی ہیں، جو بچاے خود ایک پیکر اُدعا ایک مجسمہ محکم ہیں۔ اس طبقہ کے سب سے زیادہ مشہور شخص کی انداز تحریر کے دو ایک نمونہ ملاحظہ طلب ہیں:-

(۱) موضوع تحریر۔ یورپ میں مال کے بانکاٹ پر مسلمانوں کو آمادہ کرنا شروع میں چند آیات قرآنی مع ترجمہ، جن کا حاصل یہ ہے، کہ یہودیوں و عیسائیوں سے دوستی اور میل ملاپ رکھنے والے لوگ، خود بھی دشمنان دین و حق، اور

مستی عذاب الیم ہیں۔ اس موثر تمہید کے بعد اصل مضمون یوں شروع ہوتا ہے،

”وَالصَّائِقَاتِ صَفًا فَإِنَّ جَرَآتٍ تَرَجُرَاتٍ فَالْثَّالِيَاتِ ذِكْرًا“ (قسم ہے مجاہدین کے اُن گھوڑوں کی، جو دشمنوں سے لڑنے کے لئے صف بستہ ہوتے ہیں) (مخبرکہ) کہ مہلتوں کا خاتمہ، فرشتوں کا وقتِ آخر، ہمتوں کا امتحان، اور سعی و جہد کے انتہائی لمحہ درپیش ہیں.....

میں وہ صور کہان سے لاؤں، جسکی آواز چالیس کروڑوں کو خواب غفلت سے بیدار کرے؟ میں اپنے ہاتھوں میں وہ قوت کیسے پیدا کروں، جسکی سینہ کو بی کے شور سے نہ کشتگان خواب موت آور ہو شیار ہو جائیں؟ آہ! کہان ہیں وہ آنکھیں، جن کو دروہت میں خونباری کا دعویٰ ہے؟ کہان ہیں وہ دل، جنکو زوال ملت کے زخموں پر تازہ ہے؟ کہان ہیں وہ جگر، جو آتشِ غیرت و حمیت کی سوزش کے لذت آشنا ہیں؟ اور پھر آہ! کہان ہیں اس برہم شدہ انجمن کے ماتم گسار، اس برباد شدہ قافلہ کے نالہ ساز، اس صفِ ماتم کے فغانِ سنج، اور اس کشتی طوفانی کے مایوس مسافر، جسکی موت و حیات کے آخری لمحہ جلد جلد گزر رہے ہیں، اور وہ بچہ ہیں، یا خاموش روتے ہیں، یا ایوسی سے چپ و راست نگران، مگر تیران کے ہاتھوں میں اضطراب ہے

اور نپالوں میں حرکت نہ ہوتی تھی اور ناراوون
 میں عمل کا ولولہ۔ دشمن شہر کے دروازوں کو توڑ رہے ہیں
 اور اہل شہر نے میں مصروف۔ ڈاکوؤں نے قفل توڑ دیے
 ہیں، اور گھروالے سوتے بھی نہیں، مگر اب تک آنکھ ملنے سے
 مہلت نہیں ملی ہے۔ جب کسی کے گھر میں آگ لگتی ہے تو
 محلے کے دوست دشمن سب ہی پانی نیکروڑتے ہیں، لیکن لے
 روئے کو بہت، اور پالوسی کو زندگی سمجھنے والو ایک کیا ہے کہ بھٹاکر
 گھر میں آگ لگ چکی ہے، ہوا تیز ہے، شعلوں کی بھر پور سخت،
 مگر تم میں سے کوئی نہیں، جسکے ہاتھ میں پانی ہو! اگر اسی وقت
 کے منتظر تھے، تو کیا نہیں سنتے کہ وہ وقت آ گیا ہے! اگر کشتی
 کے ڈوبنے کا انتظار کر رہے تھے، تو کیا نہیں دیکھتے کہ اب اس
 میں دیر نہیں، اور آہ مسلمانوں کے عروج و زوال کی سیرزدہ صد
 سالہ کشتی، جو بار بار ڈوبی، اور بار بار اُٹھ چکی، اور نہیں معلوم کہ اب
 ڈوبنے کے بعد ہمیشہ کے لیے سطح عالم سے ناپید ہو جاتی ہے
 یا اس کے ٹوٹے ہوئے ٹخیر، اور تار تار بادبان کے ٹکڑے سمند
 کی موجوں کا چند گھنٹہ اور مقابلہ کرتے ہیں، ادا اسکے آگے
 ایک آیت قرآنی ہے، جس میں عالم کی بے ثباتی پر عبرت
 دلائی گئی ہے، "اگر ہو مٹنا ہے، تو اسکا کوئی شکوہ نہیں،
 اور وہ الکی بر اہل و عیوہ کی عظیم الشان قومیں، جو ان آباد تھیں، وہاں

آج خاک کے تودے، اور ٹوٹی ہوئی دیواروں کے کھنڈ بھی
 سیاہون کو بڑی جستجو سے ملتے ہیں۔ ہم نے تیرہ سو برس
 تک دنیا میں حکمرانی کی ہے، اور مغرب و مشرق اگر ہر جگہ چھلانا نہ
 چاہتے، تو دونوں ہمارے افسانہ حیات و ممات کو ڈہرا سکتا ہے
 لیکن غم ہے تو اسکا کہ موت دونوں کو آتی ہے۔ یہی سیاہی کو سیاہ
 جنگ میں، اور پھر کم کو سولی کے تختہ پر پہلی وہ عزت کی موت ہے
 جس پر ذلت کی ہزاروں زندگیاں قربان، اور دوسری وہ ذلت
 کی موت، جسکے بعد انسانی روح کے لینے اور کوئی ذلت نہیں۔
 اگر یورپ نے ہم سے آخری انتقام لینے کا فیصلہ کر لیا ہے تو
 کاش ہمارے سینہ پر گولی لگی ہوتی، لیکن ہمارے گلے میں پتلا
 نڈا لاجاتا۔ صلیب پرست قوم اسلام کو مصلوب کرنا چاہتی ہے
 اللہ! اللہ! انقلاب و حوادث کی کیا نیڑگی ہے! جس قوم کی ابتدا دنیا
 میں سولی کے تختہ سے ہوئی ہے، جسکی سستی دنیا میں اس طرح
 شروع ہوئی، کہ بت پرست رومیوں کے حکم اور یہودیوں کی
 خواہش سے اسکے خدا کو سولی کے تختہ پر لٹکا دیا گیا تھا، اور
 اسکے پیٹلیوں اور ٹخنوں کو تختہ سے لگا کر بڑی بڑی ٹخنیوں میں
 دی گئی تھیں، اگرچہ وہ بزدلی کی شدت سے بہت چختا رہا تھا،
 کہ اذایا موت کے پیالہ کو میرے لبوں سے ہٹائے، پر اسکو
 سولی پر چڑھنا تھا، اور بے رحم چڑھانے والوں نے چڑھا کر

چھوڑا۔ جس قوم کی عزت کا پہلا دن یہ تھا، کہ اسکا چڑا میں دن تک سوئی کی لعنت میں گرفتار رہا... آج وہی قوم، سوئی کے تختہ کو پوجنے والی قوم، ایک مصلوب لاش کی پرستش کرنے والی قوم اُس قوم کو میدان جنگ میں تلوار سے ہلاک کرنے کی جگہ ساڑھن کا صلح میں پھانسی دینا چاہتی ہے، جسکا سب سے بڑا جرم یہ بیان کیا جاتا ہے، کہ اسکے بانی نے دنیا میں ظاہر ہو کر اپنے تئیں مسیح کی طرح سوئی پر نہیں چڑھایا، بلکہ تلوار کے زور سے اپنے دین کی اشاعت کی، (اسکے آگے مسیحیوں پر مسلمانوں کے احسانات گنائے گئے ہیں) «ہندوستان کے مسلمانوں نے خزاہ گناہی اپنے تئیں ذلیل و بے حقیقت سمجھ لیا ہو، اور خواہ داخلی و خارجی شیاطین کی وسوسہ اندازوں نے گناہی ان کو معطل و مجبور ہونے کا یقین دلادیا ہو، لیکن ان کو یاد رکھنا چاہیے کہ ان کی تعداد سات کروڑ سے متجاوز ہے، اور وہ آج پورا ان اسلام کی سب سے بڑی تعداد میں، جو زمین کے کسی ایک ٹکڑے میں آباد ہیں...» (اسکے آگے اس پر زور دیا ہے، کہ انسان میں اگر ہمت ہو، تو باوجود بے بسی و بے سروسامانی سب کچھ کر سکتا ہے، «میں کہوں گا کہ مسلمانوں کے بس میں سب کچھ ہے، بشرطیکہ وہ اپنی قوت کا اندازہ کر لیں، بلکہ توحید کی خطا کے لیے اٹھ کھڑے ہوں، اور اپنے نفس کے مقابلہ میں اللہ

اور اسکے رسول کی محبت کو ترجیح دیں۔۔۔ صرف آنسو بہا کر کسی فوج نے ملک نہیں فتح کیا ہے۔ یقین کیجئے کہ تمام سچی یورپ اب اسلام کے فنا کرنے کے لیے آخری اتفاق کر چکا ہے، اور عرضداشتوں و رزولوشنوں سے دنیا میں کبھی کام نہیں نکلے ہیں۔ پس اگر مسلمانان ہند اس وقت اپنی قوت سے کوئی نتیجہ خیز کام لینا چاہتے ہیں، تو برلے خدا حالت کی نزاکت کو محسوس کریں، اور میدان کار میں چند قدم آگے بڑھائیں۔ اس سلسلہ میں ان کا پہلا کام یہ ہے کہ تمام یورپین مال تجارت و مصنوعات کو بائیکاٹ کر دیں۔۔۔۔۔ پس اب جو مسلمان یورپ کی تجارت و مصنوعات کو خریدتا و استعمال کرتا ہے، وہ دشمنان اسلام و توحید کی کھلی ہوئی اعانت کرتا ہے۔۔۔۔۔ یہ کوئی ملکی و سیاسی مسئلہ نہیں، بلکہ ایک خالص دینی معاملہ ہے، اور ہر مسلمان بشرطیکہ وہ مسلمان ہو، اسکی تعمیل پر مجبور ہے۔

(۲) ایک اور موقع۔ مصنف کو کہنا یہ ہے کہ جس تحریک کی لوگ اب مخالفت کر رہے ہیں، میں نے اسکی ابتدا ہی میں مخالفت کی، مگر اس وقت کسی نے میری نہ سنی۔

”آپ دیکھتے ہیں، کہ سورج مشرق سے نکلتا، اور مغرب میں ڈوبتا ہے۔ والذی نفسی بیدہ، میں بھی بعینہ اسی طرح دیکھتا ہوں کہ سچائی، غربت و کس میرسی سے اٹھتی ہے، اور فتح و کامرانی کا

علم نکر لہراتی ہے۔ یہ سیر القین اور سیری بصیرت ہے۔ آپ کو
 نظر نہیں آتا، تو میں دکھلا بھی نہیں سکتا۔ بہر حال میں نے
 مخالفت میں تقریر کی، اور... صاف صاف لفظوں میں اس
 کارروائی کو ناقابل اعتماد بتلایا یہ پیشتر سے معلوم تھا کہ اس کا
 نتیجہ کیا ہوگا، مگر اظہار حق و امر بالمعروف نتیجہ کے خیال سے
 بے پروا ہے۔ وہ ایک فرض ایمان و تعبد آئی ہے...
 میرے لیے اس قدر کافی ہے، کہ آج جبکہ بڑی بڑی آوازیں
 ڈیپویشن کی مخالفت میں اٹھ رہی ہیں، الحمد للہ کہ میں اپنے مختصر
 و ایمان سے شرمندہ نہیں ہوں۔ اور دونوں کی عبرت اور نگاہوں
 کی بصیرت کے لیے یہ نشانی بس کرتی ہے، کہ میں جگہ لوگوں کے
 قدم آج پونچھے ہیں۔ وہ عین اس وقت بھی میرے قدموں کے
 نیچے تکی، اور جو روشنی وقت گزار جانے کے بعد ان کو آج نظر
 آتی ہے، وہ عین وقت پر میں نیا کو دکھلا رہا تھا۔ اس وقت تم نے
 نہیں دیکھا، اور اب اپنی آنکھوں کو کھل رہے ہو۔ بہتر ہے کہ اپنے
 سروں کو پیو۔ ان فی ذلک لآیات لقوم یعقلون۔

(۳) ایک شخص نے اعتراض کیا ہے، کہ آپ کا رسالہ گمراہ کن ہے، اور آپ

اسکے ذریعے سے جلیب شہرت چاہتے ہیں، اس کا جواب :-

» لیڈر بننے کی خواہش دینی کی نسبت جناب نے لکھا ہے...

مشکل یہ ہے کہ لفظ »لیڈر« کے مفہوم و تفہیم ہی میں باہم استفادہ

اختلاف و تضاد ہے، کہ اگر اپنے تصورات و افکار عرض کروں
 تو آپ اس پر غور نہیں فرما سکیں گے، آپ معذور ہیں، کہ آپ کو
 ہماری حالت معلوم نہیں۔ آپ تو یہ دیکھتے ہیں کہ ہم اس سماج
 کس شخص کے لیے لپکار رہے ہیں، یہاں اگر مفت بھی ہے، تو مال
 ہے نیت و خلوص کو اگر فروخت ہی کرنا پڑا، تو کم از کم لیدر شی سے
 تو زاید قیمت پر فروخت کریں گے، ... بہتر ہے کہ ... کا معاملہ اب
 خدا کے سپرد کر دیجیے، وہ وقت دور نہیں، جب زمانہ ہدایت و
 ضلالت کا فیصلہ کر دیگا، اور نیٹوں کے ٹکڑے اگر ہیں، تو دلوان
 سے پیشانیوں پر آجائیں گے، آپ نہیں دیکھتے لیکن میں الجھ رہا
 اس وقت کہ دیکھ رہا ہوں۔ عتق سب کھل جائے گا، کہ میں قوم کو
 کس طرف بلاتا ہوں۔ اور دوسرے کس طرف لیجانا چاہتے
 ہیں، خدا کا ہاتھ ہم سب سے بہتر فیصلہ کن ہے، اور وہ اپنے
 جس تہذیب کو چاہتا ہے، اپنے ہاتھ کی نصرت کے لیے چڑھاتا
 ہے، پھر اس میں نہ آپ کا زور پل سکتا ہے نہ میرا، یا قوم اٹھوا
 علیٰ مکتبہ انجمن فاسوف تعالیٰ ص ۱۸۰ کون لہ عاقبۃ الدار
 اسے لوگوں میں بھی اپنی جگہ کام کیے جاوے اور میں بھی کر رہا ہوں،
 عتق سب جان لو گے کہ اللہ کی نصرت کس کے ساتھ ہے اور
 کس کو آخر کی کامیابی نصیب ہوتی ہے۔

(۴۷) ایک اور موقع پر یہ کہنا ہے کہ مسلمانوں کے لیے ایسا پالیٹکس

بیکار ہے، جس مذہب کی آمیزش نہ ہو۔

”اگر مسلمانوں نے اپنے لیے ایک نہایت آزادانہ پولیٹیکل پالیسی تیار کر لی، کانگریس سے بھی بہتر پروگرام ان کے ہاتھ میں ہوا، آئرلینڈ کے حکومت طلبیوں سے بھی بڑھ کر جوش و سرگرمی پیدا کر لی، انکا ہرز و گلپیڈ اسٹن و مارے لے ہو گیا۔ لیکن ساتھ ہی اگر انھوں نے اپنے مقصدات و اعمال کے اندر اسلام کی عملی روح نہ پیدا کی...، تو میں اُس یقین کی لازوال طاقت کے ساتھ جسکے لیے کبھی موت و شکست نہیں، اُس بصیرت الہی کے ساتھ جس میں کبھی تزلزل و تذبذب نہیں، از سر تا پا صدا سے ربانی نیک کرتا ہوں، کہ اگر آگ جلاتی، اور پانی ڈباتا ہے، اگر آفتاب مشرق سے نمودار ہوتا، اور مغرب کی جانب غروب ہوتا ہے اگر مچھلی خشکی میں اور پرند دریا میں زندہ نہیں رہ سکتا۔ اگر قوانین طبعیہ و نوا میں قطریہ میں تبدیلی نہیں ہو سکتی۔ اور اگر یہ سچ ہے کہ دو اور دو پانچ نہیں، بلکہ ہمیشہ چار ہوتے ہیں، تو یہ بھی کبھی نہ مٹنے والی صداقت، صفحہ کائنات پر نقش سنگین ہے، کہ مسلمانوں کو یہ تمام سیاسی ہنگامہ آرائیان، تعلیم و تربیت کا غوغا، محشر خیز اور پولیٹیکل پالیسی کے تغیر و تبدل کا ہیجان طوفان آور، ایک لمحہ ایک دقیقہ، ایک عشر و دقیقہ کے لیے بھی کچھ نفع نہیں پہنچا سکتا۔ ان کی تمام جدوجہد بیکار جائے گی،... ان کے گلون پین

جو طوقِ مذلت، اور ان کے پاؤں میں جو زنجیر اور باروں نقل پڑی
ہے، وہ قیامت تک نہ ٹوٹے گی، بہالت و ضلالت، اُسرو
غلامی، ذلت و خواری کی صفوں میں ہمیشہ محصور رہیں گے،
اور دنیا میں ایک لمحہ کے لیے بھی انکو قومی عزت کا چہرہ دکھنا
نہ نصیب ہوگا، خسر الدنیا والآخرۃ ذلک ہو الخسران لہین
... میں نے کہا کہ، اگر آگ جلاتی اور پانی ڈبانا ہے، نہیں،
بلکہ کہتا ہوں کہ یہ تو ممکن ہے کہ آگ نہ جلائے، اور پانی نہ ڈبائے
مگر یہ کسی طرح ممکن نہیں کہ خدا کا وہ قانون شقاوت و ہدایت بدل
جائے، جس کے لیے ابتداء خلقِ بنی آدم سے آج تک
تاریخ میں کوئی مستثنیٰ شہادت موجود نہیں۔ یہ میں لکھ رہا ہوں
اور میرے اندر یقین و اعتقاد کی ایک آواز بچپن و مضطرب
ہے، مگر افسوس کہ اسکی ترجمانی کے لیے مجھے الفاظ نہیں ملتے
حیران ہوں کہ کیونکر ایسا دلی یقین آپ کے دلوں میں بھی پیدا
کر دوں؟

ممکن ہے کہ ایک ہی شخص کی تحریروں کے بہ کثرت اقتباسات سے
بعض ناظرین اکتا گئے ہوں، لیکن واقعہ یہ ہے، کہ مدعیانہ و محکمانہ طرزِ تحریر
کے اس سے بہتر نظائر مصنف ہذا کو اردو و لٹریچر میں کہیں نہیں ملے۔ اور
اگر کسی دوسری زبان سے مثالی نقل کی جائیں، تو ترجمہ میں اصل عبارت
کا زور پوری طرح قائم نہیں رہتا۔ تاہم جو اردو دان ناظرین اپنی زبان کے علاوہ

باہر والوں کے طرز ادعا و حکم کی بھی سیر و دیکھنا چاہتے ہیں، ان کی دلچسپی کے لیے ہم ایک عبارت کا انگریزی سے ترجمہ درج کرتے ہیں۔

سنز اینٹی بسنٹ، اس وقت فرقہ تہیا سوفٹ کی مشہور و معروف لیڈر اور تہیا سوفٹ کی سوسائٹی کی پریسیڈنٹ ہیں۔ کچھ عرصہ ہو ان کے طرز عمل سے خود ان کے گروہ کو کچھ شکایت پیدا ہو گئی تھی، اور بعض اتباع نے یہ علانیہ کہنا شروع کر دیا تھا، کہ ہم اپنے پریسیڈنٹ کے گورنر تہا نہیں، ہم پر صرف انھیں احکام کی تعمیل واجب ہے، جو ہماری عقل میں آتے ہیں، ایسے موقع پر سٹریٹجی نے جنھیں اس سبب کا صدیق کہہ کرنا ناموزون نہ ہوگا، اپنی تخریروں کی حمایت میں ایک پمپریٹل کی جس کے مقتبس جملے یہ ہیں:-

برادران ملت! ہمیں حیران ہوں کہ اپنی پریسیڈنٹ صاحبہ کے وہ کون سے اوصاف آپ کے سامنے بیان کر دیں، جن سے آپ خود ہی واقف نہیں ہیں؟ ان کا بے پایاں فضل و کمال، ان کی آگاہ دانائی، ان کی عدم المثال فصاحت و بلاغت، ان کا خمیر جوڑو ایشیا، ان کی خارج از شمار خدمات قوم و ملک، ان میں سے میں کس چیز کا آپ کے سامنے ذکر کر دیں؟ آپ خود ان تمام امور سے بخوبی آگاہ ہیں۔ مجھے کہنا یہ ہے، کہ ہماری نذر وہ کی اصلی عظمت، انھیں پیروں پر ہوتے ہیں، انھیں پیروں پر ہوتے ہیں، ان پر ہر شخص کی نظر پڑ سکتی ہے۔ البتہ ان سے پرے، ہماری نذر وہ میں کچھ تو ہیں ایسی ہیں، جن سے

آپ کو واقفیت نہ ہے، اور نہ ہو سکتی ہے، اور انھیں میں
 دراصل، ہماری محدود مہر کی عظمت کا اراغتی ہے۔ سینے اور
 کان دھر کر سنیے، کہ آپ جس ذات کو اپنی جیسی انسانی ہستی سمجھ
 رہے ہیں، وہ براہ راست استفادہ کرتی ہے کارکنان تضاد
 قدرت سے۔ وہ ان کے مشورون میں شریک رہتی ہے، اور
 انھیں کی تعلیمات سے مستفید ہو کر اپنے دنیوی ارادوں کا
 ایسی کم بنائی ہے۔ پس اے انخوان طرقت، پرے خدا اس
 حقیقت کو فراموش نہ کیجیے، اور یہ یاد رکھیے، کہ آپ کو جو احکام
 دیئے جاتے ہیں، وہ گویہ ظاہر ایک گوشت و پوست کی بنی
 ہوئی زبان سے ادا ہو رہے ہیں، لیکن درحقیقت وہ خاص،
 کاتب قدرت کے ارشادات ہو سکتے ہیں یا دیکھیے، کہ جو احکام
 آپ تک پہنچائے جا رہے ہیں، ان کی صادر کرنے والی
 وہ ذات ہے، جو وہ جانتی ہے، جو آپ نہیں جانتے، جو وہ
 دیکھتی ہے، جو آپ نہیں دیکھ سکتے۔ پس خدا را اپنی محدود
 انسانی عقل کے لحاظ سے ان پر اعتراضات نہ کیجیے، آپ کے
 پیش نظر صرف "آج" ہے، لیکن جو ہستی آپ کو حکم دے رہی
 ہے، اس کے سامنے ازل سے ابد تک کا میدان کھلا ہوا ہے
 آپ ان میں طرح طرح کی گنجین نکالتے ہیں، مگر یہ نہیں جانتے
 کہ اس سے آپ خود اپنے ہی گویہ بادر کر رہے ہیں۔ اگر حکم کے

اسکے اسباب و مصالح بھی بیان کیے جائیں، تو یہ نظام عالم کیونکر برقرار رہ سکتا ہے؟ ایسے احکام لامحالہ بیان کرنا ہوں گے جن کے مصالح آپ کی نظر سے مخفی ہوں گے۔ تو کیا ایسی حالت میں آپ کی عاقبت اسی میں نہیں، کہ آپ ان ارشادات کو بغیر حیلہ و حجت، بے چون و چرا تسلیم کرتے رہیے، اور منتظر رہیے، کہ پردہ غیب سے کیا ظہور میں آتا ہے۔ میں یہ جو کچھ آپ کی خدمت میں گزارش کر رہا ہوں، اُنکل اور اندازہ سے نہیں کہتا ہوں، اپنے مشاہدات و عینی تجربات کو بیان کر رہا ہوں۔ براہِ راست جس وقت آپ کی مخدوم و محترم پریسیڈنٹ مقامات عالیہ کی سیر کر رہی تھیں، اور کارکنانِ قضا و قدرت، الواحِ غیب اُن کے سامنے کھولے ہوئے تھے، تو اُس وقت یہ عاجز بھی ان کے بازو پر کھڑا ہوا تھا۔ فلاح ہے اُن لوگوں کے لیے جو میرے معروضات کو سنتے اور اُن پر عمل کرتے ہیں۔“

باب (۹)

تکرار

لیکن ادعا و حکم کی قوت بھی نامکمل اور ادھوری رہتی ہے، تا وقتیکہ اسے ایک دوسری طاقت سے تقویت نہ پہنچانی جائے جسکا نام تکرار ہے، اور یہ حقیقت خطابیات کے اسلحہ خانہ میں سب سے زیادہ کارگر حربہ بھی تکرار و عاوی ہے۔ یہی قوت اس قدر زیروست ہے۔ کہ دنیا کی کوئی شے تنہا اسکا مقابلہ نہیں کر سکتی۔ باویات میں پتھر سے زیادہ سخت اور ٹھوس شے اور کیا ہو سکتی ہے؟ مگر آگ کی گرمی اسے بھی کھا لیتی ہے۔ بالکل اسی طرح اعادہ و تکرار کی حرارت ضد و انگا کی سخت سے سخت چٹان کو آخر کار پگھلا ہی کر چھوڑتی ہے۔ تجربہ بتاتا ہے کہ معمولی سے معمولی بیانات، جو اپنے اندر ادعا و حکم کی کوئی خاص قوت نہیں رکھتے، اگر کثرت و تواتر کے ساتھ دہرائے جاتے رہتے ہیں، تو بالآخر دل میں گھر پیدا ہی کر لیتے ہیں۔ اسی طرح کوئی بیان، خواہ کتنے ہی مدعیانہ و حکمانہ لہجہ میں کیا گیا ہو، علی العموم تقریباً بے اثر رہتا ہے، جب تک بار بار اسکا اعادہ نہ کیا جائے۔

، نفسیات تکرار کو لی بان نے اس قدر عمدہ و دلچسپ پیرایہ میں بیان
 کیا ہے کہ ہم بھی اسے اسی کے الفاظ میں درج کرتے ہیں
 فطرت بشری کا یہ نباض لگتا ہے کہ تکرار کا جماعت پر جس قدر
 گہرا اثر ہوتا ہے، اسکے اندازہ کے لیے پہلے یہ دیکھنا چاہیے
 کہ بڑے بڑے ذی عقل و فہم افراد اس سے کہاں تک متاثر
 ہوتے ہیں، تکرار کی اس عظیم الشان طاقت کا راز یہ ہے کہ کمر
 اقوال رفتہ رفتہ ہمارے نفوس کے اُن غیر شعوری حصوں کے
 اندر پیوست ہو جاتے ہیں، جو ہمارے محرکات افعال کا اصل
 مبداء و منبع ہوتے ہیں، کچھ عرصہ کے بعد ہم یہ بھول جاتے ہیں
 کہ ان بیانات کا اول ماخذ کیا تھا، لیکن ان سے ہمارے نفس
 میں یقین کی جو کیفیت پیدا ہو گئی تھی، وہ قائم رہ جاتی ہے
 اشتہارات کی زبردست تاثیر کا باعث بھی یہی ہے، فرض کرو
 کہ ہماری نظر سے سیکڑوں ہزاروں مرتبہ یہ اشتہار گزرا، کہ زید
 کی دوکان کی چیزیں نہایت نفیس ہوتی ہیں تو ہمارے ذہن
 کو رفتہ رفتہ اس دعویٰ کا تو یقین ہو جائے گا، مگر یہ ہم بھول
 جائیں گے، کہ یہ یقین پیدا کس ذریعہ سے ہوا یا فرض کرو کہ
 ہم نے صد ہا مرتبہ یہ اعلان پڑھا ہے، کہ عمر کی دو این تیر بہت
 اور نہایت مجرب و زود اثر ہیں، تو اب جب ہم خود کسی مرض میں
 مبتلا ہوں گے، تو ہم میں ایسا یہ خواہش پیدا ہوگی کہ کم از کم انکی

آزادیش ہی کریں۔ یا اگر ہم کسی اخبار میں ہر روز یہ پڑھتے رہیں،
 کہ الفت ایک بد معاش اور بے ایک دیانت دار شخص ہے
 تو ہمیں اس بیان پر پورا اعتماد و وثوق حاصل ہو جاتا ہے، تا وقتیکہ
 ہماری نظر سے اسکی کہیں تردید نہ کرے۔ اور عا و تکرار ایسی زبردست
 طاقتیں ہیں، جو خود ہی اپنا جواب ہو سکتی ہیں۔

مصنف ہذا کے ایک تعلیم یافتہ دوست، اشتہاری دو اون سے سخت
 ناخوش رہتے، اور ایک خاص دو فروش کو جسکے اشتہارات نہایت کثرت
 سے شایع ہوتے تھے، خصوصیت کے ساتھ بددیانت و دغا باز کہا کرتے تھے
 لیکن کچھ عرصہ کے بعد جب انھیں ایک بار ضرورت پڑی، تو اسی اشتہاری
 دو فروش کی طرف انھوں نے گویا اضطرار آرجوع کیا۔ اس طرح کے واقعات
 غالباً اکثر ناظرین کے تجربہ میں آئے ہوں گے، ایسے موقع پر ہوتا ہے، کہ تو
 کے اگریسے، اشیاء مشہورہ کی خوبیان نظام عصبی کے اندرونی تھون میں اس قدر
 گہرے طور پر نقش ہو جاتی ہیں، کہ خفیف سی خفیف تحریک پر انسان کا ذہن
 از خود ان کی جانب منتقل ہو جاتا ہے، اور اس میں اس کے عقل و ارادہ
 کو مطلق دخل نہیں ہوتا۔

ناظرین غالباً اس وقت تک نفسیات کے اس ابتدائی سلسلے سے پوری
 طرح واقف ہو گئے ہوں گے، کہ جو کیفیات نفسی کے مستقر نظام عصبی کے
 مرکز اعلیٰ ہوتے ہیں، وہ شعور کامل کے ماتحت، اور عقل و ارادہ کے قابو میں ہوتے
 ہیں، لیکن جو کیفیات نفسی اپنا مستقر نظام عصبی کے حصہ زیرین یا اس کے

مرکز اسفل میں رکھتے ہیں، وہ شعور حسی کے حلقہ میں ہوتے ہیں جن پر عقل وارادہ کا دسترس نہیں ہوتا۔ ان کے نقوش جب گہرے ہو جاتے ہیں تو وہ گویا ایک جزو طبیعت بن جاتے ہیں، جن سے انسان کبھی اپنے ارادہ و خواہش سے دست بردار نہیں ہو سکتا۔ اوراد، وظائف، دعائوں و دیگر اعمال کے جو طریقہ مختلف بانیان مذہب نے ایجاد کیے ہیں، ان سب کا حاصل یہی ہے، کہ مختلف معبودوں کے نام و دربان ہوتے ہوتے شدت اثر سے بالآخر جو نظام عصبی ہو جائیں۔

جب تکرار کا اثر افراد پر اس قدر قوی ہوتا ہے، جو علی العموم صاحب ہوش وارادہ ہوتے ہیں، تو اسکا اندازہ بجا سے خود کیا جاسکتا ہے، کہ جماعات جو نسبتاً محروم العقل، فاقد الشعور و مسلوب الارادہ ہوتی ہیں، وہ اس سے کس حد تک متاثر ہوں گی۔ جماعات کے تکرار سے شخصیت کے ساتھ متاثر ہونے کا ایک اور سبب بھی ہے، جسے نفسیات کی اصطلاح میں سر بیان خیال سے تعبیر کر سکتے ہیں، اور جسکا ذکر ہم صفحہ ۲۵ پر کر چکے ہیں۔ جب کوئی فرد علیحدہ ہوتا ہے، تو وہ ہر خیال سے اسی قدر متاثر ہوتا ہے جتنی اس میں انفرادی اثر پذیری ہوتی ہے، لیکن جب وہ جزو جماعت ہوتا ہے، تو اس قدر مجموع کی تعداد و کثیر ہوتی ہے، اسی نسبت سے ہر چیز کی قوت میں اضافہ ہوجاتا ہے۔ کیونکہ ہر فرد جب نظر اٹھاتا ہے، تو دوسروں کو بھی اپنی ہی طرح متاثر کر دیتا ہے، اور اس سے خود اسکی اثر پذیری، سیکڑوں ہزاروں گنتی بڑھ جاتی ہے، فن انشاء و بلاغت کے ادنیٰ درجہ کے منصفین کا یہ خیال ہے، کہ تکرار

ایک ادبی مقم ہے۔ لیکن یہ کوئی نظر اس حقیقت سے بچ رہا ہے کہ سب سے زیادہ
 بلیغ کلام وہی ہے جو دل میں اتر جائے۔ اور کسی کلام کے دل میں اترنے
 کا بہترین ذریعہ اسکا بار بار اعادة کرنا ہے۔ یہ ایک بالکل علیحدہ بات ہے
 کہ کوئی پرلپیٹہ شخص اس کام کو خوش اسلوبی سے نہ انجام دے سکے، چنانچہ آج
 جن جن کتابوں نے اپنی بلاغت کا اعتراف دنیا کی زبان سے نہیں، بلکہ
 زبان عمل سے کرایا ہے، یعنی جنھوں نے تاریخ عالم میں انقلابات پیدا
 کر دیے ہیں، جنھوں نے لوگوں کے دلوں پر اپنا سکہ بٹھا دیا ہے، اور جن کے
 موثر ہونے پر ان کے پیروں کا لاکھوں کروڑوں کا شمار آج شہادت دے رہا
 ہے، ان سب کی خصوصیت مشترک یہ ہے کہ اسی چند مخصوص دعاوی ہوتے
 ہیں جنکی تکرار سے یہ اول سے آخر تک لبریز ہوتے ہیں، ان کتابوں کے
 مصنفین نے ہمارے علماء و ادب و بلاغت کی ہدایات کے علی الرغم، تکرار
 کو جی کھول کر برتا، اور نتائج کی کامیابی نے خود قید کر دیا کہ صنائع بلاغت
 کی اس سب سے بڑھی صنعت کو تقم ادبی قرار دینے والے حقیقت حال سے
 کس درجہ بیگانہ ہیں!۔

«شوقی مشہور کتاب «معادہ عمرانی» (Social Contract) جس نے
 اپنی تصنیف کے وقت موافقین و مخالفین دونوں کو حیرت میں ڈال دیا تھا،
 جو ایک مدت تک شریعت «انقلاب» کے صحیفہ آسمانی کا کام دیتی رہی،
 اور جو اس وقت بھی ایک بڑے گروہ میں خاص مقبولیت کی نظر سے دیکھی جاتی
 ہے، اسے غور کر کے دیکھو، تو معلوم ہوگا کہ اس کی ساری کائنات ابتدا سے لیکر

استہانک، مصنف کے چند فرعونہ دعویٰ ہیں، جن کی بے تغیر الفاظ نہایت کثرت سے تکرار کی گئی ہے۔ شیکسپیر نے جو لیس سینز کے قتل پر اٹھوئی کی زبان سے جو تقریر کرائی ہے، اسکی سب سے زیادہ نمایاں خصوصیت یہ ہے، کہ وہ ہر دو چار جملوں کے بعد ایک خاص جملہ یعنی، "بروٹس شریف آدمی ہے" کا اعادہ ضرور کرتا ہے۔ کسی بڑے سے بڑے خطیب کے لکچر ون کا مجموعہ اٹھا کر دیکھ لو، ہمیشہ پاؤ گے، کہ اسکے پاس کثرت کے چند اصولی دعویٰ ہیں، جنہیں وہ اٹھا کر مختلف اسالیب بیان کے ساتھ، اپنی ہر تقریر میں دہراتا رہتا ہے۔

قرآن نے دنیا کی تاریخ پر جو اثر ڈالا ہے، وہ ہماری معرفتی کا محتاج نہیں، لیکن اس اہمیت اثر کے اسباب کی تفتیش کرتے وقت کبررات قرآن نظر انداز نہ کر جاتا جن مخصوص عقاید و احکام پر قرآن کو زور دینا مقصود ہے، انہیں دو چار دفعہ نہیں سیکر ون بار دہرایا گیا ہے، اور زمانہ نے دیکھ لیا، کہ اس تکرار کا، جو بہ ظاہر ایک بے معنی شے معلوم ہوتی ہے، نفوس بشری پر کیا اثر پڑا، اہمیت ذیل سے معلوم ہوگا، کہ بعض احکام و عقاید کی، قرآن میں کس کثرت سے تکرار کی گئی ہے،

ترتیب	تقریباً ۳۵۰	ذمت شرک و حکم توحید۔	(۱)
ترتیب	تقریباً ۳۰۰	ایمان و اعتماد علی اللہ۔	(۲)
ترتیب	تقریباً ۲۰۰	لذائذ و نعمات جنت۔	(۳)
ترتیب	تقریباً ۲۰۰	آلام جہنم۔	(۴)
ترتیب	تقریباً ۱۰۰	تاکید نماز۔	(۵)

بائبل کے کمرات گو قرآن کی طرح، ضرب المثل کی شہرت نہیں رکھتے۔ تاہم اس سے کون یا خبر نکار کر سکتا ہے کہ ان کا وجود ہے، اور کثرت کے ساتھ ہے۔ قرآن کی ایک چھوٹی سی سورت میں یہ جملہ کہ "اے جن وانس تم اپنے پروردگار کی کن کن نعمتوں سے انکار کر لو گے" ۹ "میں سے زائد بار آیا ہے، بالکل اسی کے متوازی توریت کی سورہ "اجبار" میں بھی ایک خاص جملہ نہایت کثرت سے دہرایا گیا ہے، جیسا کہ اقتباس ذیل سے معلوم ہوگا۔

۱۰ پھر خداوند نے موسیٰ کو خطاب کر کے فرمایا، اپنی اسرائیل کی ساری جماعت کو کہہ اور تمہیں فرما کہ تم مقدس ہو کہ میں خداوند تمہارا خدا ہے قدوس ہوں، تم میں سے ہر ایک اپنی ماں اور اپنے باپ سے ڈرتا ہے، اور میرے سبتوں کو حفظ کرے، میں خداوند تمہارا خدا ہوں، تم بتوں کی طرف رجوع مت ہو اور نہ اپنے لیے ڈھالے ہوئے مے بیوون کو بناؤ، میں خداوند تمہارا خدا ہوں۔

۱۱ اور تم میرا نام لیکر جھوٹی قسم نہ کھاؤ۔ تو اپنے خدا کے نام کی تکفیر مت کر۔ میں خداوند ہوں۔ تو ہرے کو مت کوس۔

تو وہ چیز جس سے ٹھہر کر لگے اندھے کے آگے مت رکھ، پر اپنے خدا سے ڈرتا رہ، میں خداوند ہوں۔ تو عیب جو دن کی مانند اپنی قوم میں آیا جائے نہ کر اور اپنے بھائی کے خون پر نہ باندھ، میں خداوند ہوں۔ تو اپنی قوم کے فرزندوں سے بدلا مت لے اور نہ ان کی طرف سے کیلتہ رکھ۔ بلکہ تو اپنے بھائی کو


اپنی ہاتھ پیر کر میں خداوند ہوں، تم میرے سبقوں کی محاسن
 کرو، اور میرے مقدس کی تعظیم کرو۔ میں خداوند ہوں، اور تم
 ان کی طرف جن کا یار و پیوستہ توجہ نہ کرو اور نہ جاؤ گروں کے
 طالب ہو کہ ان کے سبب سے ناپاک ہو جاؤ گے۔ میں خداوند
 تمہارا خدا ہوں۔ تو اسکے آگے جس کا سر سقیہ ہو اٹھ کھڑا ہو
 اور پوٹھے مرد کو عزت دے، اور اپنے خدا سے ڈر، میں
 خداوند ہوں۔

اس کثرت تکرار کا نشانہ ہے کہ خداوند کی خداوندی، ناظرین کے ذہن پر بالکل
 چھا جاسے، اور وہ اس رنگ میں بالکل ڈوب جائیں،
 یہ سمجھنا چاہیے کہ قادیان تکرار کے اثر سے خود غافل ہو سکتے ہیں،
 جو لوگ جماعت سے کام لینے کے عادی ہو سکتے ہیں، وہ خوب سمجھ لیتے
 ہیں، کہ تکرار کے کیا کیا اثرات پیدا ہوں گے، اور خدا اس قوت سے کام
 لیتے ہیں۔ ہمیں اپنی پڑتا ہے، کہ کئی سال ہو سے ہم نے ایک زخم کا حال
 اسی اختیار میں دیکھا تھا، جو مدارس میں نیشٹ (توسیت کی گرم) شکرک کی
 اشاعت کے لیے ہمیں سے وارد ہوا تھا۔ اس نے ایک جلسہ میں،
 ہندوستان کی قوت و عظمت اور اسکے انگریز حکمرانوں کی کمزوری پر ایک
 پیرچوش لکچر دیا۔ لکچر کے دوران میں اس نے اپنے مخاطبین سے جو زیادہ تر
 مدارس کے لڑکے اور دوسرے نو عمر لوگ تھے، اس شعر کی تکرار کرانا
 شروع کی۔

”ہم لوگ تیس کروڑ میں اور وہ تین لاکھ میں“

”ہم تیس کروڑ میں، اور وہ تین لاکھ میں“ اس جملہ کی وہ تمام حاضرین سے تکرار کرتا تھا۔ اسکے بعد اُس نے حاضرین سے استدعا کی کہ جلسہ سے جانے کے بعد بھی برابر اس منتر کا اعادہ کرتے رہیں، اور روزانہ اسکا ورد کرتے رہیں، تاکہ ان الفاظ کی گونج خود اچھیں اپنے دماغ کے اندر سے شب و روز سنائی دینے لگے، اور ان کے معنی اُن پر روشن ہو جائیں، یہ خطیب، غالباً بحیثیت فن نقیض کے مبادیات سے بھی گوش آشنا ہوگا، لیکن تجربہ سے اُسے نفس اجتماعی کی اس خصوصیت سے ضرور واقف کر دیا تھا، کہ ایک بہ ظاہر بالکل سبب ضرور جملہ کی تکرار، پہلے خیالات و افکار، اور پھر اعمال میں کتنا عظیم الشان انقلاب پیدا کر سکتی ہے، اسی سے اور اودو نظایف کی قوت کا مسئلہ بھی حل ہو جاتا ہے، نفسیات تکرار کی ضمن میں ایک دلچسپ سوال یہ بھی ہے، کہ تکرار معنوی کی اہمیت تو بہ حال مسلم ہے، لیکن اسکے ساتھ تکرار لفظی کہاں تک ضروری ہے؟ فی بان کی یہ رائے ہے، کہ ”جہاں تک ممکن ہو ایک قوم کو ایک ہی عبارت کے ذریعہ سے بار بار یاد دلا کر رہتا چاہیے“ لیکن جہاں سے نزدیک محقق موصوفت کی یہ رائے صحیح نہیں، کلام کو روش و نشین اور لہجہ بنانے کے لیے یہ ضروری ہے، کہ اس میں تنوع ہو، نفس بشری اور خود خواہ نفس اجتماعی اس پر مجبور ہے، کہ کسی شے کے زیادہ عرصہ تک پیش نشور رہنے سے وہ اکتا جاتا ہے، اور نئی شے کی تلاش کرنے لگتا ہے، کوئی نیا خواہ تمھیں کیسی ہی پر غریب ہو، اگر کچھ عرصہ کے بعد اسکی طرف سے تکرار ہی طلبیت

یقیناً ہٹ جائے گی۔ کوئی مشغایہ خواہ کیسا ہی دلچسپ ہو، لیکن ایک مدت تک قائم رہنے سے تمہاری طبیعت از خود اُچاٹ ہو جائے گی۔ اس حسنت سے انسانی دماغ معدہ کے بالکل مماثل ہے، ایک ہی غذا، اگر بغیر کسی طرح کے تنوع کے بدستور اسی شکل میں استعمال ہوتی رہے، تو کچھ عرصہ کے بعد معدہ اُسے قبول کرنا چھوڑ دے گا، لیکن اگر وقتہ فوقتہ اُس کی صورتیں بدل بدل کر اُسے استعمال کیا جاتا رہے، تو معدہ کو اس سے کبھی انکار نہ ہو گا۔



۱۰ مارچ و اپریل ۱۹۳۷ء کے رسالہ ادیب میں ہمارا ایک مفصل مضمون عادت کی نفسیات پر شائع ہوا ہے جسے اگرچہ نفسیات کے ارادے سے براہ راست کوئی تعلق نہیں، تاہم اگر ناظرین اُسے بھی ایک بار پیش نظر کر لیں تو بہت سے ضمنی مسائل روشنی میں آجائیں گے۔

باب (۱۰)

نفس اجتماعی کے خصائص اساسی کی اہمیت

قبل اسکے کہ آگے بڑھیں، یہ مناسب ہے، کہ اس وقت تک جتنی سناڑوں سفر طے کر چکے ہیں، ان سب کو ایک ایک کر کے پھر پیش نظر کر لیں۔ ہمیں معلوم ہو چکا ہے، کہ جماعت اگرچہ افراد کا مجموعہ ہوتی ہے، مگر اسکی حیات نفسی ایک خاص طرح کی ہوتی ہے، اور اسکا ذہن اسکے افراد کے ذہنوں سے مختلف اور ایک مستقل ہستی رکھتا ہے۔ ہم اس سے بھی واقف ہو چکے ہیں، کہ جماعت کا حکم ان ہمیشہ کوئی خاص شخص، جسے اصطلاح میں قاید کہتے ہیں، ہوتا ہے۔ جو ایک خود مختار انسان سے جماعت سے اپنی تعلیمی کراتا ہے، ہمیں یہ بھی معلوم ہو گیا ہے کہ قاید کے قوالے نفسی عام افراد سے بہت بالاتر و ممتاز ہوتے ہیں، اور اپنے ان مخصوص خصائص نفسی کی بنا پر وہ دنیا میں اپنے عمیر العقول کا زمانوں کی عجیب عجیب یادگار بن چھوڑ جاتا ہے۔ تاریخ ہمیں یہ بھی بتا چکی ہے کہ ان قایدین نے اپنے طلسمی اثر و قوت سے بارہا دفعہ بلند قوموں کو پست اور

پست قوموں کو بلند کر دیا ہے، بارہا واقعات عالم کی قدرتی رفتار کا بظاہر رخ پلٹا
 دیا ہے، بارہا آنھوں نے چہرہ کائنات کی ہموار سطح میں رخنہ اور شکنیں ڈال دی ہیں۔
 صفحہ تاریخ میں اس طرح کے مناظر بارہا ہمارے سامنے گذر چکے ہیں کہ
 بیت لحم میں ایک مہول النیب بچہ پیدا ہوتا ہے جسکی والدہ کی عصمت کو اسکی
 اہل وطن مشکوک نظروں سے دیکھتے ہیں، وہ جوان ہو کر اپنے بعض مخصوص
 خیالات کی اشاعت چاہتا ہے، مگر اسے کوئی رفیق یا سہدر و نہین ملتا، تمام
 اہل وطن عداوت پر آمادہ ہو جاتے ہیں، صرف چند ادنیٰ ماہی گیر اسکی آواز پر
 کان دھرتے ہیں، لیکن دیکھتے ہی دیکھتے یہ بے یار و یاور اس درجہ اقتدار
 حاصل کر لیتا ہے کہ اقلیم افکار و معتقدات میں ایک پورا انقلاب پیدا کر دیتا ہے
 بڑے بڑے مصلحین و مجددین کے کارنامہ اسکی آگے مانہ پڑ جاتے ہیں اور
 اپنی موت کے دو ہزار سال بعد تمدن دنیا پر اپنی عظمت کا یہ اثر چھوڑ جاتا ہے
 کہ کروڑوں اشخاص روزانہ اسکی مرتبہ الوہیت کا اعتراف کرتے ہیں۔ اسی طرح
 سرزمین حجاز میں ایک یتیم بچہ پیدا ہوتا ہے جسے مکتب کی معمولی تعلیم تک
 نہیں نصیب ہوتی، اور آگے چل کر جب وہ اپنے بعض معتقدات کی منادی کرنا
 چاہتا ہے، تو اعزہ و اہل وطن کی طرف سے اس درجہ شدید مخالفت کا اظہار
 ہوتا ہے کہ وہ ترک وطن پر مجبور ہوتا ہے، لیکن چند ہی سال کے بعد ہی وہ
 وطن اسی ساری سرزمین عرب کو اپنے زیر نگین کر لیتا ہے، اسکی اتباع
 و جانشینوں کا پرچم خلیج بنگال سے لیکر انڈس تک لہرانے لگتا ہے، اور گو
 اسکی وفات کو تیرہ صدیوں کا زمانہ ہوتا ہے، لیکن آج بھی چالیس کروڑ ہستیاں

اسکو خدا کا سب سے زیادہ مقرب رسول مانتی ہیں۔ یا پھر اسی طرح فرانس کے ایک گناہ گہرانے میں ایک بچہ پیدا ہوتا ہے، جسکی شکل و صورت و قد و قامت کوئی شے اسکے آئندہ امتیاز کی غمازی نہیں کرتی، اور نہ اسے کسی قسم کی اعلیٰ تعلیم اور تربیت نصیب ہوتی ہے، لیکن باوجود اس لیے سرسوامانی کے باوجود ظاہری ساز و سامان کے اس نوجوان کا اٹھان اس زور و شور کا ہوتا ہے، کہ چند سال کے عرصہ میں نہ صرف قلم و فرانس کا وہ فرمان روے غیر مسئول ہو جاتا ہے بلکہ سارے یورپ کی متحدہ طاقت کو شکست پر شکست دیتا ہے، اور ایک فاتح عظیم کی حیثیت سے اپنی جگہ انا ظم رجال کی صف اول میں حاصل کر لیتا ہے، غرض تاریخ کے طلسمی فانوس میں قایدانہ سحر کار یوں کے بحر العقول مرتفع نہایت کثرت سے ہماری نظر سے گزر چکے ہیں، اور متعدد دو سپہ مشاہد اس راز کو آشکارا کر دیا ہے، کہ قیادت کی کرشمہ سازیاں بڑے سے بڑے انقلابات کی تخلیق کا سبب بن سکتی ہیں۔

لیکن سخت خطرناک غلطی ہوگی، اگر قایدین کی اس عظیم الشان طاقت کو غیر محدود سمجھ لیا جائے، یہ سچ ہے کہ قایدین اپنی قوت سے بہت کچھ کر سکتے ہیں، تاہم ان میں یہ طاقت نہیں ہوتی، کہ وہ سب کچھ کر سکیں۔ دنیا کی ہر شے کی طرح قیادت کی قوت بھی محدود ہوتی ہے، اور نفسیات جمعہ کے طالب علم کا یہ فرض ہے، کہ اسکے حدود کی تعیین کرے۔

باب اول و باب ششم میں تم پڑھ چکے ہو، کہ تقلید و اجتہاد، اقتدا و امامت، دونوں چیزیں تمیز انسانی میں داخل ہیں، جن کے بغیر حیات انسانی قائم نہیں

رہ سکتی، لیکن فریضہ غور سے معلوم ہوگا، کہ جس حد تک یہ دونوں قواسم متضاد
 افراد کی ترکیب حیات کے لازمی اجزا ہیں، اس سے بدرجہا زاہد جماعت کی
 زندگی کے اجزائے غیر منفک ہیں۔ خیال کرو، کہ اگر نوع انسان کی فطرت میں یہ
 دوہری خصوصیت روز ازل ہی سے نہ داخل ہوتی، یعنی ایک حد تک پرانے
 مندو نون پر قائم رہ کر انھیں کا چربہ بنانے کی، اور ایک حد تک اُن سے انحراف
 کر کے جدید روش اختیار کرنے کی تو آج انسانیت کس منزل میں ہوتی، ہر منزل
 ارتقائی کا کیا ذکر ہے، اس سے ہریت اجتماعی کا وجود ہی نہ ہوتا، اگر نوع
 انسانی کی ہر نسل، اپنے اندر گذشتہ نسلوں سے مستفید ہونے، اور پھر آئندہ
 نسلوں کے لیے اپنے خصائص کا ترکہ چھوڑ جانے کی دُہری صلاحیت
 نہ رکھتی، تو آج حیات عمرانی کمان ہوتی، یقیناً عدم محض میں۔ یہ حقیقت استدلال
 واضح و مسلم ہے، کہ اسکے ثبوت کے لیے کسی استدلال کی حاجت نہیں ہر شاخ
 جو عقل و قوت مشاہدہ سے بہرہ اندوز ہے، اس حقیقت سے باخبر ہے، اور
 ہر ذہن جو صاحب بصیرت ہے، اس سے آشنا ہے۔ ہمیں بھی اس کے
 ذکر سے اسکا ثابت کرنا مقصود نہ تھا، بلکہ محض اسکے بعض اہم نتائج و تفریعات پر
 توجہ دلانا منظور ہے، جیسا کہ صفحہ ذیل سے معلوم ہوگا،

اگر یہ سوال کیا جائے، کہ بچہ اپنے والدین کے مائل ہوتا ہے یا ان
 مختلف، تو اسکا صحیح جواب صرف ایک ہو سکتا ہے، یعنی ایک حد تک
 مائل، اور ایک حد تک مختلف۔ قلب اسکے والدین بھی رکھتے تھے، یہ بھی
 رکھتا ہے دماغ اُن کے بھی تھا، اسکے بھی ہے سانس وہ بھی لیتے تھے

یہ بھی لیتا ہے، اعصاب و شریانیں کا جال ان کے جسم میں بھی تھا، اس کے جسم میں بھی ہے، غرض اس طرح کی بعض خاص حیثیات سے، ان میں اور اس میں توافق و اشتراک لازمی ہے۔ لیکن اسی کے ساتھ چند اور خصائص ہیں جن میں لازماً ان سے کسی نہ کسی حد تک مختلف ہوتا ہے، جو ان کا قد و قفا تھا، وہ اسکا نہیں۔ جو رنگ ان کی جلد کا تھا، وہ اس کی جلد کا نہیں۔ جیسے قوی ان کے تھے، بعینہ ویسے اس کے نہیں،

تو گویا انسان کی حیات جسمانی دو بالکل بتباہن اجزا سے مرکب ہوتی ہے ایک جزو ان چیزوں پر شامل ہوتا ہے، جو تمام نوع بشری میں مشترک ہوتی ہیں اور جو ایک فرد کو دیگر افراد سے، یا ایک نسل کو دیگر نسلوں سے متحد کرتی ہیں، مثلاً نظام دُموی و نظام عصبی کا وجود، حرکت قلب و تنفس وغیرہ، دوسرے جزو کے تحت میں وہ تمام چیزیں داخل ہیں، جو ہر فرد کے ساتھ متغیر ہوتی ہیں مثلاً قد کی بلندی و پستی، جلد کی سفیدی و سیاہی، قوی کی کمزوری و قوت وغیرہ، اب جو خصوصیت ان ہر دو اجزا کی فارق، یا ان کے درمیان اصل یا ایہ امتیاز ہے وہ یہ ہے، کہ طبقہ اول کے قوی و اعضا بمنزلة اساس حیات و بنیاد کار کے ہوتے ہیں، جو نہایت درجہ ثبات و استحکام رکھتے ہیں، اور کسی تغیر کو نہیں قبول کرتے یہاں تک کہ اگر کوئی شخص ان کی ساخت میں تغیر و تبدل کرنا چاہے، تو وہ خود فنا ہو جائے گا، مگر اس کوشش میں کامیابی نہیں ہو سکتی، دل کو پہلو سے نکال دینے، دماغ کو کاسہ سر سے خارج کر دینے، اور نظامات دُموی و عصبی کو ان کے راستہ سے ہٹا دینے کی کوششوں کے نتائج سوا موت کے اور کیا

ہو سکتے ہیں؟ برخلاف اسکے طبقہ ثانی کے قوی و اعضا نہایت درجہ تغیر پذیر ہوتے ہیں، جن میں ہر طرح کے حکاک و اصلاح، رد و بدل کی صلاحیت ہوتی ہے، بال خواہ بڑھائے جائیں، خواہ صاف کر دیے جائیں، انسانی زندگی ہر حال میں بدستور رہیگی، جلد کا رنگ خواہ کیسا ہو، پوڈرو صابن اس میں تبدیلی پیدا کر سکتے ہیں۔ بصارت یا سماعت اگر ضعیف ہے، تو دواؤں کی مدد سے قوی کی جا سکتی ہے، جسم میں اگر لاغری ہے، تو مقویات اسے دور کر سکتی ہیں پس اسے خوب ذہن نشین کر لینا چاہیے، کہ انسان کی حیات جسمانی کے بعض عناصر (اساسی) مستقل و ناقابل تغیر ہوتے ہیں، اور بعض (فرعی) عارضی و تغیر پذیر ہوتے ہیں،

بعینہ یہی حال حیات نفسی کا ہے، جسمانی زندگی کی طرح انسان کی حیات نفسی کے اجزائے ترکیبی بھی دو بالکل مختلف طبقوں میں تقسیم کیے جا سکتے ہیں، طبقہ اول ان خصائص نفسی پر مشتمل ہوتا ہے جو گویا اسکی ذات کے اجزاء اصلی ہوتے ہیں، اور جو لاکھوں کروڑوں سال کے عمل توارث سے اس کی سرشت میں اس قدر عمیق طور پر داخل ہو گئے ہیں، کہ اب بڑی سی بڑی قوت کے لیے بھی ان نقوش کو مٹانا آسان نہیں، اسکے مقابل طبقہ ثانی کے ماتحت وہ تمام خصائص داخل ہیں، جو بطور عوارض و فروع کے ہوتے ہیں اور جو معمولی خارجی موثرات سے متغیر ہوتے رہتے ہیں جس طرح جسمانی حیثیت سے نور انسانی اپنا ایک ماضی رکھتی ہے، اپنے قوی کی ایک مخصوص وضع و ترکیب رکھتی ہے، اور اپنے اعضا کی ساخت کے متعلق بعض متعین

خصائص رکھتی ہے، جو تقریباً ناقابلِ تغیر ہوتے ہیں بالکل اسی طرح اپنی ذہنی
 زندگی میں بھی ہر نسل لازماً بعض ایسے خصائص کی حصہ دار ہوتی ہے، جو پیشمار
 سالوں کے توارث متواتر کے اثر سے اسکی سرشت میں پیوست ہو گئے ہیں
 جنھیں اس سے جدا کرنے کی کوشش کرنا، گویا اسکی سعی کرنا ہے، کہ آفتاب
 توجن کا تون قائم رہے، لیکن اسکا فور و حرارت اُس سے سلب کر لیا جائے
 پھر، اس حقیقت کے ساتھ یہ نکتہ بھی پیش نظر رکھنا چاہیے، کہ علاوہ
 اُن خصائص نفسی کے جو عام نوع انسانی میں مشترک ہوتے ہیں، ہر نسل
 و ہر قوم اپنے لیے کچھ جدا گانہ مستقل خصائص نفسی رکھتی ہے، جو اس کے
 ساتھ مختص ہوتے ہیں۔ اور اس حیثیت سے بھی ہمیں حیات نفسی کا زیادہ روشن
 عکس حیات جسمانی میں نظر آتا ہے۔ ہم بدانتہا پاتے ہیں، کہ آریں نسل کا رنگ
 سفید ہوتا ہے، تو رانی نسل کا رنگ زرد ہوتا ہے، سیما طبعی نسل کا رنگ سیاہی
 ایل ہوتا ہے۔ بعض نسلوں کے بال سیاہ ہوتے ہیں، بعض کے بھوے
 بعض کی ناک چٹھی ہوتی ہے اور بعض کی اونچی، بعض نسلیں پیستہ قامت ہوتی
 ہیں، اور بعض دراز قد، انگریز والدین کا بچہ ہمیشہ انگریزی ہی شکل و شبہت کا
 پیدا ہوتا ہے، یہ کبھی نہیں ہوتا کہ جیشیوں کے رنگ و صورت کا پیدا ہو۔
 جا پانیوں کی اولاد ہمیشہ اُسی قطع کی ہوتی ہے، جو جا پانیوں کی ہے۔ افغانوں
 کے بچے ہمیشہ افغان ہی ہوتے ہیں، کبھی اہل چین کے سے نہیں ہوتے۔
 بس ٹھیک اسی طرح، جیسے مختلف قومیں اور مختلف نسلیں اپنے اپنے امتیاز کا
 جسمانی خصائص رکھتی ہیں، ہر نسل و ہر قوم اپنے مستقل و مخصوص کیفیات

دوقولے نفسی بھی رکھتی ہے جو اُسے دوسری نسلوں و قوموں سے نفسی حیثیت سے ممتاز کرتے ہیں،

یہ امتیازی خصائص نسلی و قومی نتائج ہوتے ہیں دو قوتوں کے،

(۱) ایک قوت ماحول کے ایسے مناظر طبیعی، آب و ہوا، غذا، فرزیوم، اور جغرافیہ خصوصیات کے، مثلاً جن ممالک میں بارش ہمیشہ وقت معین پر ہوا کرتی ہے، اور جہان کے باشندوں کی گذر سیر کا شکار ہی پر ہے، وہاں کے لوگ عموماً کاہل، آرام طلب، قانع، کم حوصلہ، اور قوت ایجاد و اختراع سے محروم ہوتے ہیں، کیونکہ وہاں کا طرز معاشرت قدرۃ خود ہی نہایت سیر العسل اور آسان ہوتا ہے، یا مثلاً جن اقطاع عالم کے باشندوں کے رزق کا مدار، قدرت کی فیاضیوں پر نہیں، بلکہ ان کی ذاتی جدوجہد پر ہوتا ہے، وہاں کے لوگ عموماً محنت ریا کے عادی ہوتے ہیں، تقدیر کے بجائے تدبیر کو وسیلہ کامیابی سمجھتے ہیں، حوصلہ ملت رکھتے ہیں، صنعت، حرفت، و تجارت کی جانب مشغول رہتے ہیں، اور جتنی ایجاد و اختراع ہوتے ہیں، اسی طرح پہاڑی ملکوں میں رہنے والوں پر وہاں کے طبعی طرزا ندو و کالازی اثر یہ پڑتا ہے، کہ ان میں جسمانی طاقت و مضبوطی کے ساتھ ہمت، عزم، و خود اعتمادی ہو۔ اس قبیل کے خصائص نفسی کسی نسل یا قوم کے افراد اپنے قصد و ارادہ سے اخذ نہیں کرتے، بلکہ ان میں خود بخود پیدا ہو جاتے ہیں،

(۲) دوسرے قوت نوارث کے، اس سے مراد یہ ہے، کہ افراد کی طرح، جماعت

بھی اپنے اسلاف کے تجربات سے متاثر ہوتی ہیں، اور اگر تواتر چند نسلوں کسی

کیساں تجربہ سے متاثر ہوتی رہیں، تو اسکی کیفیت ان کے اخلاک کے نفوس میں مستقل طور پر اضطرار نقش ہو جانے لگی، فرض کرو کہ کوئی قوم کسی ملک کو فتح کر کے اُس پر چند صدیوں تک حکمرانی کرتی رہی، اور اسکے بعد خود بھی مفتوح ہو گئی، تو ایسے موقع پر اس قوم میں باوجود مفتوح ہو جانے کے عرصہ دراز تک وہ خصوصیات باقی رہیں گے، جو اپنے عہد حکمرانی میں اُس نے کتاب کیسے تھیں یا مثلاً کسی قوم کا اٹھان جنگ و خون ریزی سے ہوا، اور اسے صدیوں تک اپنے حریفوں سے برسرسیکار رہنا پڑا، تو توارث کا اثر یہ ہوگا کہ جنگوں کے خمیر میں داخل ہو جائیگی اور گو کسی خاص زمانہ میں اس قوم کو خواہ کتنا ہی صلح و امن سے رہنا پڑے، تاہم اسکے افراد میں بمقابلہ دوسری قوموں کے افراد کے جنگویا خصوصیات یقیناً بہت زیادہ پائے جائیں گے،

ہم ابھی ان خصائص امتیازی کو "خصائص مستقل" سے تعبیر کر چکے ہیں، لیکن "مستقل" کے معنی کیا ہیں؟ کیا یہ کہ یہ خصائص کسی قوم یا نسل میں فطرۃً روزِ ازل سے موجود ہیں، اور بعینہ اسی حالت پر ہمیشہ موجود رہیں گے؟ لیکن اس صورت میں قطع نظر اسکے کہ اس عالم تغیر میں ایسی ناقابل تغیر شے کا وجود ہی سرے سے ناممکن ہے، اثرات ماحول و توارث کے کیا معنی رہ جائیں گے؟

پس ظاہر ہے کہ ہمارا یہ مدعا تو ہم ہی نہیں سکتا،

دراصل ان سے ہماری مراد یہ ہے، کہ یہ خصائص کسی خاص قوم یا نسل میں ماحول و توارث کے اثرات سے رفتہ رفتہ پیدا ہوتے گئے ہیں، تا آنکہ صدیوں، بلکہ ہزاروں لاکھوں سال کی مدت میں اب وہ اس درجہ عمیق و مستحکم طور پر منقش

ہو گئے ہیں کہ اس مادی دنیا کی کوئی بڑی سی بڑی قوت بھی آگیا قانائین میں مشاقتی
 غیر ارادی وغیر شعوری موثرات کے تدریجی اجتماع سے، یہ خصائص، نظام عصبی کے
 کے ان قطعات میں جاگزیں ہو جاتے ہیں جو شعور و ارادہ کی دسترس سے باہر
 یا سر ہوتے ہیں، اور ایسے انسانی شعور و ارادہ ان کے مٹانے میں بالکل بے بس ہوتے
 ہیں۔ یہ خصوصیات غیر شعوری خصائص صحت امتداد و زمانہ کے پہلو ہوتے ہیں اور صحت امتداد
 زمانہ میں ٹھہرنے کا رکن ہے، بشرط انسانی جن چیزوں کی ہزار ہا سال سے جوگر ہو چکی ہے
 جو اطوار و اعمال ایک غیر محدود مدت سے گویا اسکی روزانہ غذا کا کام لے رہے
 ہیں، اور جو خصائص اسکی خمیر میں داخل ہو گئے ہیں، انہیں اس سے یک لخت
 پھیرا دینے کی کوشش کرنا صرف انسانی ہستی کو ہلاکت کی طرف لے جاتا ہے
 ذرا خیال کر کے دیکھو کہ ایک شخص اپنی حیات انفرادی میں کسی فعل کو اپنے پورے
 اقتصاد و ارادہ سے اختیار کرتا ہے، مگر کچھ عرصہ کی مزاوت کے بعد جب اس کا
 مادی ہو جاتا ہے، تو پھر اسکا ترک کرنا اس قدر دشوار، بلکہ بعض حالتوں میں محال
 ہو جاتا ہے! اسی سے اندازہ کر سکتے ہو کہ جن خصائص کا ایک ناقابل بہائش
 مدت سے نظام عصبی جوگر ہو رہا ہے، اور جو عواہد ہزاروں لاکھوں سال کے
 تکملہ و تواتر کے اثر سے گویا نفس بشری کے اجڑے غیر منفک ہو گئے ہیں، ان
 سے آپا رنگی چھسکارا پاتا، یا ان میں کوئی خودی انقلاب پیدا کرنا کتنا ناممکن ہے!
 یہاں تک جو کچھ گفتگو ہوئی، اسکے ماحصل کو ہم سہولت تفہیم کے لیے
 صفحات ذیل کے ماتحت بھی رکھ سکتے ہیں:-

(۱) عالم تشریح جانتا ہے، کہ انسان کی حیات مادی اور مشعلات النوع عداہر سے

مربک ہوتی ہے، ایک اجزائے مستقل، جن میں کوئی اہم تغیر و تبدل کرنا زندگی کو ختم کر دینا ہے، دوسرے اجزاء عارضی جن میں برابر تغیر ہوتا رہتا ہے،

(۲) اسی طرح ایک محقق نفسیات بھی واقف ہو چکا ہے، کہ حیات مادی کے بالکل متوازی و مماثل، حیات نفسی بھی دو مختلف النوع اجزاء پر مشتمل ہوتی ہے، ایک اجزائے اعلیٰ یا اساسی، دوسرے اجزائے فرعی یا تبعی،

(۲) الف، آخر الذکر، انسانی شعور و ارادہ کے ماتحت ہوتے ہیں جن میں انسان اپنے قصد و خواہش کے مطابق تغیر و تبدل کر سکتا ہے۔

(۲) ب، اول الذکر، شعور و ارادہ کی دسترس سے باہر، اضطرار و لا شعوریت کے دائرہ میں ہوتے ہیں، جو امتداد زمانہ کی وساطت سے صرف ماحول و تواریخ کا اثر و تصرف قبول کرتے ہیں،

اس قدر مسلم ہو جانے کے بعد اب راستہ بالکل صاف ہے، یعنی لیڈر کو اپنا دائرہ عمل کسی ہیئت اجتماعی کے صرف اجزائے عارضی یا فرعی میں ہی اصلاح تک محدود رکھنا چاہیے، اور اسکے خصائص اساسی میں تغیر و ترمیم کے کام کو امتداد زمانہ کے حوالے کر دینا چاہیے، رہا یہ امر کہ کسی خاص جماعت کے خصائص نفسی میں، اصلی و اساسی کون ہیں، اور فرعی و تبعی کون؟ تو اسکا فیصلہ صرف ذوق سلیم کر سکتا ہے، جسکے لیے کوئی اصول و قواعد نہیں بتعین کیے جاسکتے؛ البتہ اگر انسان کی نگرانی قوم کی صحیح تاریخ اور اسکے ماحول کی طبعی خصوصیات پر ہو، تو اس فیصلہ میں بے شبہ بہت مدد مل سکتی ہے، اور جس نسبت سے کسی شخص میں یہ قوت اتینا زیادہ ہوگی، اسی قدر اسی میں قیادت کی

صلاحیت ہوگی، بلکہ زیادہ صحیح طور پر یہ کہنا چاہیے، کہ یہی قوت امتیاز وہ معیار ہے جس پر بدعیاں قیادت کی آئندہ کامیابی و ناکامی کی بابت پرے و دُور اطمینان کے ساتھ پیشگوئی کی جاسکتی ہے،

ایسے عجلت پسند مصلحین کی ہر ملک اور ہر زمانہ میں تعداد کثیر پیدا ہوتی رہتی ہے، جن کا جوش و عزم بالکل غیر مشتبہ ہوتا ہے، اور جن کی نیک نیتی و خلوص مسلم ہوتی ہے، با اینہم اُن کے مشن کو کبھی کامیابی نہیں نصیب ہوتی، جس کا اصل باعث یہی ہے کہ یہ لوگ اپنی دُھن میں اسکا مطلق لحاظ نہیں رکھتے، کہ اُن کے مجوزہ اصلاحات کس حد تک قوم کے مابین تخریب کے موافق ہیں؟ اگر کوئی خاص رسم یا دستور ان کے نزدیک عقلی حیثیت سے قابل اعتراض ہے، تو یہ لوگ بغیر کوئی تاریخی ماضی پر لحاظ کیے بلا تامل اسکے مٹانے کی کوشش کرنے لگتے ہیں، اور اس پر مطلق غور نہیں کرتے، کہ وہ رسم کتنے عرصہ سے قوم کی گھٹی میں پڑی ہوئی ہے۔

فرض کرو، ایک جاپانی کے دل میں یہ خواہش پیدا ہوتی ہے کہ اسکے ہمعوموں کا رنگ، بجائے زردی مائل ہونے کے وقفہ سرخ و سفید، اور ان کے قد و قامت مثل افغانیوں کے بلند و بالا ہو جائیں، یا کوئی حبشی یہ چاہنے لگتا ہے کہ اسکے ہوطنوں کی صورت مثل اکبارگی مثل اہل چین کے ہو جائے، تو تم اُن خواہشوں کے بابت کیا رائے قائم کرو گے؟ یقیناً انھیں ضبط و جنون سے تعبیر کرو گے۔ بس بعینہ اسی نوعیت اور اسی درجہ کے ضبط میں وہ مصلحین بھی مبتلا ہیں جو یہ چاہتے ہیں کہ ان کے ہمعوم، جاپان میں رہ کر، دفعۃً افغانوں کے ہم مزاج

ہر سطح ہو جائیں، یا یہ کہ اہل حبش میں ایک بیک اہل چین کے اطوار و خصائل
 حلول کر جائیں۔ جسمانی خصائص کی طرح، خصائص نفسی بھی کسی قوم یا نسل میں
 ہزاروں لاکھوں سال کے عمل تواریث اور ماحول کی متفقہ قوت کے اثرات کے
 بطور پر پیدا ہوتے ہیں۔ پس اگر ان میں کوئی تغیر پیدا کرتا ہے، تو اسکے لیے ہمیں
 اتنی ہی مدت دراز کا انتظار کرنا چاہیے، جتنے میں وہ پیدا ہوئے ہیں، عجلت سے
 سوال سکے کہ بنایا یا کام کرنا چاہیے، اور کوئی نتیجہ نہیں نکل سکتا۔ ارضیات کے مطالعہ
 سے چکو معلوم ہو چکا ہے، کہ طبقات ارض کے دائرہ میں فوری و عاجلانہ تطابق
 کا نتیجہ ہمیشہ طوفان، سیلاب، زلزلہ، یا اس سے بھی بڑھ کر کسی مصیبت کبریٰ کی شکل میں ظاہر
 ہوتا رہا ہے، بالکل اسی طرح نفسیات کا مطالعہ بتاتا ہے، کہ اقوام و جماعات کے
 خصائص نفسی میں فوری و عاجلانہ تطابق کا لازمی نتیجہ غدر و بغاوت، بلوہ اور فساد
 یا جنگ انقلاب کی صورت میں جلوہ گر ہو گیا ہے۔ زندگی خواہ شخصی ہو، خواہ
 اجتماعی، نام ہے ہستی ذی عضو اور اسکے ماحول میں تطابق و توافق کا لیکن تطابق
 کی تعریف ہی یہ ہے کہ تدریجی ہو، فوری تطابق کو تطابق کہہ ہی نہیں سکتے، اسکا نام
 عدم تطابق یا موت ہے، اگر ہم کسی جسم ذی حیات کو ذوقاً ایک سرد مقام سے سخت
 گرمی میں لے آئیں، یا گرم مقام سے سخت سردی میں لے آئیں، تو نتیجہ کیا ہوگا؟
 یہ ہوگا کہ جسم و ماحول کے درمیان تناسب و تطابق قائم نہ رہے گا، نظام جسمی کا
 شیرازہ اکیلا رگی پر آگندہ ہو جائے گا، اور اس پر موت طاری ہو جائے گی۔ بعینہ
 ایسے ہی افسوسناک نتائج ان کو نشوون کے نصیب ہیں، جن جو کسی جسم اجتماعی
 کے ماحول میں ذوقاً سخت انقلاب پیدا کرتا چاہتے ہیں،

آج سے کوئی تین صدی پیشتر، انگلستان کے بعض حکما کا یہ خیال تھا
 کہ نفس انسانی مثل سادہ کاغذ کے ہوتا ہے، جس پر ہم خارج سے جو نقش
 بھی چاہیں، منترسم کر دیں، لیکن علم کی ترقی نے ان حکما کی سادہ دلی کا پردہ فاش
 کر دیا، اور حقیقت اب بالکل آشکار ہو گئی، کہ سیرت انسانی میں دخل عظیم خارجی
 موثرات (یعنی تعلیم و تربیت) کو نہیں، بلکہ توارث کو ہے، بچہ جس وقت پیدا ہوتا ہے
 ہرگز خالی الذہن و سادہ دماغ نہیں ہوتا، بلکہ اپنی جسمانی وضع و صورت کی طرح
 ایک خاص طرز کی دماغی ساخت اور ایک خاص نوعیت کی ذہنیت لینے
 ساتھ لیکر آتا ہے، جو تعلیم و تربیت سے نسبتاً ایک حد قلیل ہی تک متاثر
 ہو سکتی ہے، علم کی موجودہ منزل میں یہ مسئلہ کوئی ماہہ النزاع نظر یہ نہیں ہے
 بلکہ ایک سائنٹفک مسلمہ کی حیثیت رکھتا ہے۔ ایسی حالت میں اگر کوئی
 شخص اپنی عملی زندگی میں اسے نظر انداز کر دیتا ہے، تو سو اسکے کراسکی ناقصیت
 پر اسف کیا جاسے، اور کیا کیا جاسکتا ہے؟ آج سے نصف صدی پیشتر تک
 بھی، اس حقیقت سے ہمالت، کسی قدر قابل عفو ہو سکتی تھی، کہ اس زمانہ
 تک توارث کے اثرات اس قدر قطعیت کے ساتھ ثابت و مسلم نہیں ہو چکے تھے
 لیکن اب جبکہ مباحثات سائنس کے طلبہ تک اس راز کے محرم ہو چکے ہیں،
 اب جبکہ کتب علم کا ہر اجدید خوان اس حقیقت سے آگاہ ہو چکا ہے، جو شخص
 اسکی اہمیت سے بیخبر و لاعلم رہ کر نفسیات فریوڈ یا جمعیہ کے کسی شعبہ میں ہاتھ
 ڈالنا چاہتا ہے، نہیں کہا جاسکتا، کہ اسکی ہمالت زیادہ قابل رحم ہے، یا اسکی
 بیباکی زیادہ قابل مواخذہ؟ لیکن زعمیوں کی صف میں کس کثرت سے ایسے

افراد ہوتے ہیں، جو اس نکتہ سے نا آشنا محض ہوتے ہیں، یا کم از کم یہ کہ عملی زندگی میں اسے پیش نظر نہ رکھنے والے ہوتے ہیں؟ یہ دہڑاتے ہیں اور ہاتھ میں تلوار بھی نہیں، کے مصداق، اصلاح درقاہم کی ہنگامہ آرائی میں ان حقائق کو یکسر فراموش کر جاتے ہیں کہ ہر قوم اپنا ایک مخصوص اجتماعی کھتی لچینی ایک مخصوص تاریخ رکھتی ہے، اپنی مخصوص روایات توہی رکھتی ہے، اور مخصوص حالات و تجربات کی بنا پر اپنے ارتقا کی موجودہ منزل پر پہنچی ہے۔ اگر ایک خاص طرز کا نظام حکومت، فرانس کے لیے موزون ثابت ہوا ہے، تو کیا وجہ ہے کہ اسے ہندوستان میں بھی جاری نہ کر دیا جائے؟ اگر ایک خاص آئین امریکہ کے لیے مفید نکلا ہے، تو کیوں نہ اہل چین بھی اس سے برابر درجہ کا فائدہ اٹھائیں؟ یہ نو ذہن نے زعمانہ منطق و طرز فکر کا۔ درحقیقت انفس بشری سے متعلق اس سے زیادہ بے بنیاد، اس سے زیادہ گمراہ کن، اور اس سے زیادہ غلط فہمی پر مبنی شاید ہی کوئی اور خیال ہو۔

اسی کے قریب قریب ایک اور خطرناک غلطی، جسکے شکار علی العموم زعمیم ہوتے رہے ہیں، یہ ہے کہ یہ لوگ کسی مسئلہ کے عقلی و جذبی یا استلانی و اعتقادی پہلوؤں میں فرق نہیں محسوس کرتے، اور ایک پہلو کی بنا پر دوسرے پہلو کی اصلاح و ترمیم میں مشغول ہو جاتے ہیں۔ حالانکہ نفس انسانی کے یہ دو شعبہ بالکل علیحدہ و متماثر ہیں بلکہ بعض حالتوں میں باہم متضاد ہوتے ہیں، یعنی ایسا اکثر واقع ہوتا رہتا ہے کہ ایک کی تشہیف دوسرے کی قوت، اور ایک کی تقویت دوسرے کے ضعف و پستی پر مبنی ہوتی ہے۔ یہ بالکل ممکن ہے کہ کوئی مسئلہ استلانی و عقلی پہلو سے سخت

محل مضحکہ خیز ہو لیکن با اینہم عمل کاروبار میں اس سے مفید نتائج مترتب ہوتے
ہوں، یا یہ کہ ایک مسئلہ استدلالی حیثیت سے نہایت وقیع و مستحکم ہوتا ہے اس سے
عوام میں بد اخلاقی کی تحریک ہوتی ہو، تو ایک پہلو کی صحت دوسرے پہلو کی وقعت
کی مستلزم نہیں، بلکہ اکثر دونوں پہلوؤں میں تضاد و تصادم واقع ہوتا رہتا ہے، اور
ایسا ہونا بالکل مقتضای قیاس ہے، گزشتہ ابواب سے ہمیں معلوم ہو چکا ہے
کہ عوام دلائل و براہین سے متاثر نہیں ہوتے، بلکہ ایسی چیزوں سے متاثر
ہوتے ہیں جو ان کے جذبات کو براجمتہ کرتی رہتی ہیں، اس بنا پر کہ یہ سخت
حماقت ہوگی، کہ ایک مفید و اخلاق افزا عقیدہ کو محض اسلئے مٹانے کی بوجہ
کی جائے، کہ وہ غیر مستدل یا غیر معقول ہے، ا مذہب کے کتنے احکام ایسے
ہیں، جو کسی عقلی تنقید کے تحمل ہو سکتے ہیں، اخلاق کے کتنے تضایا ایسے ہیں
جنکے وجوب پر کوئی استدلال پیش کیا جاسکتا ہے، معاشرت کے کتنے آداب
ایسے ہیں، جو فلسفیانہ حیثیت سے معقول کہے جاسکتے ہیں، با اینہم اس سے
کون انکار کر سکتا ہے، کہ اگر احکام مذہب تضایا سے اخلاق، و آداب معاشرت
موجود نہ ہوتے، تو آج تمدن و شائستگی کا کہیں وجود نہ ہوتا، اور دنیا بدستور دور
توحش و پربریت میں پڑی ہوتی۔ سیکڑوں ہزاروں سال میں شاید ایک کینٹ
یابل ایسا پیدا ہو سکتا ہو، جو اپنی زندگی کو جذبات سے غیر متاثر رکھ کر عقلی اصول
کے ماتحت کرے، لیکن جماعات سے اسکی توقع قیامت تک نہیں ہو سکتی۔
استدلالی موشگافیان، فلسفیانہ نکتہ سنجی، حکیمانہ غور و تحقیق، یہ سب جماعات کے لیے
نا مفہوم ہے، پس اگر رفتار تمدن کو قائم رکھنا اور جماعات سے کام لینا مقصود ہے

تو سو اسکے چارہ نہیں ہے، کہ بہت سے تعصبات و وہم پرستیوں کو قصداً برقرار رکھا جائے، ہاں یہ کام صرف ایک صاحب نظر کر سکتا ہے، کہ مفید تعصبات و اوہام کو غیر مفید سے ممتاز کر سکے۔ اسکے لیے زبردست قوت تمیزہ کی ضرورت ہے۔ یہ کام ہر بلند بانگ خطیب کے بس کا نہیں،

عملی حیثیت سے، نفس اجتماعی کے ان خصوصیات کا علم جن لوگوں کو سب سے زیادہ مفید و بکار آمد ہو سکتا ہے، وہ وہ لوگ ہیں، جو کسی ملک کی حکمران جماعت سے تعلق رکھتے ہیں، یا سیاسی حیثیت سے اہل حل و عقد کہے جاسکتے ہیں۔ لیکن نسل انسانی کی نفسیاتی سے یہ مغرور و جاہل جماعت شیعہ

ان قوانین فطری سے بے خبر رہی ہے، اسکے دانشمند سے دانشمند ارکان کی توجہ جن مسائل پر مبذول رہتی ہے، وہ آلات جنگ، سامان رسد، کثرت افواج

قلعون کا استحکام، مورچوں کا تحفظ، جہازوں کی ساخت وغیرہ ہے، حالانکہ ہوشیہ حقیقہ ایک سپاہ کو دوسری پر کامیاب رکھتی ہے، وہ یہ خارجی موثرات نہیں، گویا ایک حد تک یہ بھی معین ہوتے ہیں، بلکہ ایک اندرونی قوت ہوتی

ہے۔ وہ اس امر کا باطنی احساس اور یہ نخبہ اعتقاد ہوتا ہے کہ فتح اسی کی ہونا یقینی ہے۔ اب خواہ یہ احساس اسکے اس عقیدہ سے ماخوذ ہو کہ تائیدِ غیبی نصرت

الہی اس کے ساتھ ہے، اور خواہ اپنے جنرلوں پر اعتماد کامل سے پیدا ہوا ہو، مگر ہوتا کسی نہ کسی صورت میں یہ احساس ضرور ہے۔ وہ کیا شے تھی، جس نے تمھی بھر

یا دیہ نشینان عرب کو کسریٰ و قیصر کی ٹڈی دل قواعد و ان فوج پر غالب کروایا، صرف اعتقاد کی قوت۔ وہ کیا چیز ہے، جو افریقہ کے وحشیوں کو انگلستان و فرانس کی

بہتر سے بہتر سپاہ پر وقتاً فوقتاً غلبہ دیتے ہیں وہ محض عقیدہ کا استحکام۔ خود کو
 تھاری آنکھوں کے سامنے وہ کیا طلسم ہے، جو جرمنی کو ایک دنیا سے مروا دیا
 لڑا رہا ہے، کیا کثرتِ افواج ہے، مگر تعداد کے لحاظ سے تو روس کی سپاہ اس
 بہت زیادہ بیان کیجاتی ہے۔ کیا سائنس دانی ہے، کیا روپیہ کی فراوانی ہے
 کیا ملک کی اقتصادی خوشحالی ہے، لیکن ان میں سے کسی حیثیت سے، گلستان
 و فرانس کی متحدہ طاقت اس سے کمتر نہیں، پھر آخر کیا شے ہے، وہ صرف
 جرمن آبادی کا وہ تعصب ہے، جو اس میں انگریزی، فرنی، و روسی قوموں
 کے خلاف عرصہ سے جاگزیں ہے، اور جسکی بنا پر وہ یقین رکھتی ہے کہ وہ
 اپنے مخالفین کا زور ہمیشہ کے لیے توڑ دیگی، ممکن ہے، کہ اتحاد میں اپنے
 تدابیر کے ذریعہ سے بالآخر جرمنی پر غالب آجائیں، تاہم اس یادگار حقیقت
 کو ان کی کوئی اقتصادی برتری، کوئی تدبیر جنگ، کوئی ڈپلومیسی نہیں مٹا کر سکتی
 کہ ایک تعصبانہ اعتقاد اسخ نے بد توں ضعیف کو قوی سے، زبردست کو برد
 شے، اور ایک کو کسی سے، سرگرم آویزش رکھا۔ غور کرو، کہ یہ جوش تعصب و
 منافرت، اخلاقی نقطہ نظر سے کس قدر مذموم ہے، لیکن جس جماعت میں ہے
 اسکی رہنمائی و ترقی کے لیے کیا مفید ثابت ہو رہا ہے! الغرض تاریخ، قدم قدم
 پر اپنے خونین کارناموں سے اہل سیاست کو ان کی نادانی پر متنبہ کر رہی ہے
 لیکن غفلت و سرشاری کا یہ عالم ہے کہ بہ تازیانہ بھی ہوش میں لانے کے لیے
 کافی نہیں ہوتے۔

تاہم ہر گز یہ استثنائے ضرور رکھنا ہے۔ جہاں سیکڑوں ہزاروں سیاست دان

نامہ نگاران جنگ، ارکان پارلیمنٹ و کونسل، وزراء سلطنت، اور مہبران فوج، مادی سامان کی تکمیل کے پھیر میں سرگردان ہیں، وہاں کبھی کبھی اتفاق سے اسی حلقہ سے ایسی صدا بھی بلند ہو پڑتی ہے، جسکے الفاظ واقعیت کی تاثیر رکھتے ہیں، ۱۹۱۲ء میں جب ترکی و ریاستہائے بلقان سے جنگ شروع ہوئی، اور اتحاد میں کوپے درپے فتوحات حاصل ہونا شروع ہوئے، تو جو لوگ ترکوں کی ذاتی شجاعت سے واقف تھے، وہ حیرت میں آ گئے۔ یہ مانا کہ ترکی کے پاس سامان جنگ کافی نہ تھا، لیکن کیا خود یہ ریاستیں بھی بے سروسامان نہ تھیں، وہی ترکی نو صین جو صرف پچیس سال پیشتر روس کے سے زبردست دشمن کا منہ پھیر چکی تھیں، اب چند حقیر ریاستوں کے مقابل میں سلسل شکست کھا رہی تھیں، اس عجیب واقعہ کی سیاسی حلقوں میں عجیب ترناؤ ملین، تو جو ہمیں کی گئیں، جنکو اگر بیان نقل کیا جائے، تو ناظرین کو کثرت زعفران کی سیر کا لطف آجائے، لیکن ایک خاص انگریزی نامہ نگار جنگ نے اس عجیبہ دار میں بھی اپنے ہوش مٹوا دیے، اس نے اس باب میں جو کچھ لکھا ہے، درحقیقت اس حکیمانہ شان سے لکھا ہے کہ اسکی نظیر اخباری لٹریچر میں بہت کم نظر آئے گی۔ اسکی تحریر کو بحسنہ نقل کرنا تو طوالت کا باعث ہوگا، اسلئے ہم اسکے جسٹہ جسٹہ اقتباسات کو یہاں اپنی زبان میں درج کرتے ہیں۔ ترکوں کی غیر متوقع شکست پر اظہار تعجب کے بعد نامہ نگار موصوف کہتا ہے، کہ

دانا، اتحاد میں بلقان نے باب عالی کو غافل پا کر دفعۃً حملہ کر دیا،

یہ بھی سچ سہی کہ ترکی کا خزانہ خالی تھا، یہ بھی مسلم کہ آپس میں خاندانگیان

واران سلطنت کی باہمی مخالفت اس تغیر حالات کی ذمہ دار تھیں،
 تاہم پوری گتھی زمین سلجھتی۔ میرے نزدیک ٹرکی کی شکست دو جگہ
 اسباب کا نتیجہ تھی، ایک تو جرمن افسروں اور جرمن طریقہ جنگ
 کی تقلید کامل، اور دوسرے افسران فوج سے اس خالص اسلامی
 جوش کا فقدان جسکی موجودگی ترک سپاہیوں میں ناممکن تھی۔ قوت
 پیدا کر دیتی تھی، اور جس نے پچھلی جنگوں میں انھیں اپنے سے دو چند
 فوج کے مقابلہ میں ثابت قدم رکھا، ان میں سے پہلے سبب سے
 متعلق کہنے کی بات یہ ہے کہ جو جرمن نظام جنگ تو اعدائی نفسہ بہتا
 قابل قدر ہے، تاہم جب ایک مختلف نسل و قوم اور ایک بالکل مختلف
 مزاج و طبیعت کے سپاہی اسکے عادی کیے جاتے ہیں، تو لامحالہ
 اسکی جو بنیاد بہت کم ہو جاتی ہیں، فرانس بالکل جرمنی کا ہمسایہ
 دونوں کا طرز تمدن بھی ایک ہے، لیکن اگر خود فرنگ سپاہیوں کو
 جرمن اسلوب پر تعلیم دی جائے تو ان کے بہت سے سپاہیانہ
 خصوصیات رخصت ہو جائیں گے۔ اس سے قیاس کیا جاسکتا
 ہے کہ جب ایک مشرقی قوم کو جرمن نظام حرب کا عادی بنایا جائیگا
 تو اس تجربہ میں کہاں تک کامیابی ہو سکتی ہے، اس طرز تعلیم سے
 ترک سپاہی ہر نمونہ کے محض نقال رہ گئے،
 دوسرے سبب، متعلق بضعف ذہنیت کی بابت گزارش ہے،
 کہ گو میرا یہ قول آج کل کے نوجوانوں کو پسند نہ آئے، لیکن واقعہ یہ ہے

کہ مذہبی جوش برابر گوشہ جنگوں میں ترکوں کی کامیابی و نصرت کا
ضامن رہا ہے۔ آج بھی چونکہ کامیاب جنرل موجود ہیں، وہ سب
قدیم اسکول (وضع) کے ہیں۔ ان کے ماتحتوں کو ان پر پورا اعتماد
ہے، اور یہ اپنے اسلامی جوش کو ان میں حلول کر سکتے ہیں، نہ تو
صدی میں جب سردار کرامول اور شاہ انگلستان میں جنگ ہوئی
تھی، تو ذاتی تشجاعت یا فن حرب کے نقطہ نظر سے کرامول کے
اتباع کو شاہی لشکر پر کوئی فضیلت نہ تھی، لیکن محض اپنے سپاہیوں
میں مذہبی جوش پیدا کرنے سے کرامول جیسا معمولی و فروتر
شخص عسکر سلطانی پر فہم نہ رہا۔ آج کل مادہ پرستی کا دور دورہ ہے
اس لیے ممکن ہے کہ لوگ ان اصلی محرکات عمل کو حقارت کی نظر سے
دیکھیں۔ اتحاد میں بلقان، خواہ اپنی زبان سے کیسا ہی مسیحانہ
خدا ترسی کا ادا کرتے ہوں، مگر اس میں شبہ نہیں وہ عقائد میں
شدید، بلکہ لحاظ عمل، سخت متعصب تھے، انھوں نے اپنے
ظالمانہ افعال سے ثابت کروایا، کہ صلیب کو ہلال سے کم مجرم
سمجھنا غلطی ہے،

افسوس سے کہنا پڑتا ہے، کہ نوجوان ترکوں سے اطاعت اور
بزرگوں کے ادب و کاغذ کا مادہ بہت کچھ سلب ہو گیا ہے۔ مذہب
و اخلاق ان کے شجر کا آماجگاہ ہیں، اور جاہ حیرت رہے کہ یہ
سب چیزیں تو انھوں نے اجنبی قوموں سے سیکھ لی ہیں، لیکن

ان کی خوبیاں کچھ بھی نہ سیکھیں۔ ایسی حالت میں جبکہ ترک
افسروں کو نماز سے کوئی تعلق نہ ہو، بلکہ وہ نشہ میں مخمور رہتے
ہوں، شجاع فوج روایت سے اسکی توقع نہیں کی جاسکتی
کہ اسکے سپاہی ایسے افسروں کے زیرِ کمان ہی توڑ کر لڑیں گے
جیسا ابھی کہا جا چکا ہے، ان نو جوانوں کی بڑی شامت
یہ ہے کہ انھوں نے غیر اقوام کے معایب چن لیے ہیں، لیکن
ان کے محاسن نہ لیے۔ کوئی ان سے پوچھے، کہ جس وقت
یہ مشکلات کے زرخیز میں ہوتے ہیں، یا جب میدان جنگ میں
انہار شجاعت کا موقع ہوتا ہے، تو اس وقت یورپین لڑ پھر سے
باقیت اور یورپین دارالسلطنوں کے گلی کوچوں کی خاک بیزی
ان کے کس کام آتی ہے؟

یورپ کی موجودہ عالمگیر جنگ میں ترک جس شجاعت کا انہار کر رہے ہیں، اس
سے یہ خیال کرنا چاہیے، کہ اقتباسات بلا میں مرض کی تشخیص کی گئی اسکی غلطی نہ ہوتی
ہوگئی۔ ہرگز نہیں۔ ان کی موجودہ مردانگی کا باعث تو یہ ہے، کہ گزشتہ تلخ تجربات
سے متنبہ ہو کر انھوں نے اپنے میں مذہبِ کامل از کم ظاہری جوش بہت کالی
پیدا کر لیا ہے، جسکا نمونہ کم و بیش تمام عالمِ اسلامی میں نظر آ رہا ہے، اور کچھ یہ
ہے، کہ اس وقت وہ مایوسی کی جنگ کر رہے ہیں، انھیں یقین ہو گیا ہے کہ یورپ
انھیں مٹا دینا چاہتا ہے۔ پس انھوں نے کبھی اپنے دل میں ٹھان لی ہے
کہ اگر مرنا ہی ہے، تو کیوں نہ اپنا نام کر کے مرے۔ بزدل سے بزدل شخص کو بھو

جب اپنی موت کا پورا یقین ہو جاتا ہے، تو وہ غضب کا جری ہو جاتا ہے۔ شدت
 اس ہر بڑول کو رستم و زریاں بنا دیتی ہے، پس ترکون کی موجودہ جابنازی، کلیتاً
 پالا کی معارضت میں، بلکہ مؤید ہے،

ماحصل اس ساری تقریر کا یہ نکلا، کہ گوجاغات اپنے افکار و مشاعر کے لحاظ
 سے نہایت درجہ متلون طبع ہوتی ہیں۔ انھیں جس طرف چاہیے، گھاسیے، تاہم
 انکا تمام تلون، ان کی ساری چلک محدود و مقید ہوتی ہے، خصایص شمالی کے
 دائرہ میں۔ یعنی جس طرف چاہیے انھیں پھراسیے، لیکن شرط یہ ہے کہ نفس شمالی
 یا قومی کے دائرہ سے قدم باہر نہ ہونے پائے، پہلے ایک بہت بڑا دائرہ
 تخصایص اساسی کا کھینچیے۔ پھر اُس کے اندر بہت سے چھوٹے چھوٹے دائرہ
 تخصایص فرعی کے فرض کیجیے، اب لیڈر یا قائد کا فرض صرف اتنا ہوتا ہے
 کہ وہ ان چھوٹے دائروں میں سے کوئی ایک دائرہ اپنی جماعت کے لیے
 مخصوص و منتخب کر لے، اور اسکی قوت اس پر منحصر ہے کہ اُس خاص دائرہ میں
 یا بند رہتے پر اپنی جماعت کو مجبور کر سکے۔

غور کریں کہ دیکھو، کہ دنیا کے بڑے سے بڑے لیڈر بڑے سے بڑے
 مصلح، بڑے سے بڑے شایع مذہب نے اس سے زیادہ کیا کیا ہے؟
 اور اگر کبھی اس سے زائد کچھ کرنا چاہا ہے، تو اسکا نتیجہ بجز ناکامی کے اور کیا ہوا
 ہے؟ تاریخ میں شاید سب سے بڑی، سب سے زیادہ کامیاب اور سب سے
 زیادہ کامل اصلاح کی مثال ہمیں اسلام کے رفاہ کی ملتی ہے، مشرک موحد ہو گئے،
 بت پرستی کی جگہ خدا پرستی رائج ہو گئی، زانیوں میں پاکبازی آگئی، جنگ و صلح کل

بن گئے، اور یہ سب کچھ ایک اسی کی کوشش سے گنتی کے چند سالوں میں ہو گیا
 اصلاح کی اس سے عجیب ترہ کامل ترکیا مثال چاہیے، لیکن یہ واقعہ کا صحت
 ظاہری پہلو تھا، زیادہ وقت نظر سے کام لو، تو معلوم ہوگا کہ اس عظیم الشان اصلاح
 کا اثر بھی سطح سے نیچے کبھی نہیں اُترا، جو خاصا یس، ایکڑوں ہزاروں سال
 سے اہل عرب کی سرشت میں داخل ہو گئے تھے، وہ جوُن کے تُوں سے نوبعی
 حیثیت سے اُن میں ذرہ بھر فرق نہ ہو سکا، صرف ہوا یہ کہ قاید اعظم کی قوت
 سے اُن کا رخ بدل گیا، جنگجو وہ پیشتر تھے، اب بھی رہے، اگر اب چونکہ اُن کے خارجی
 دشمن بہت سے پیدا ہو گئے تھے، ایسے بجائے خانہ جنگیوں کے، وہ اپنی
 جنگجو یا نہ فطرت کا اظہار بیرونی عنیم کے مقابلہ میں کرنے لگے۔ انتقام جوئی، و
 کینہ پروری جیسی پیشتر جزو فطرت تھی ویسی اب بھی رہی، البتہ اب انتقام گیری
 کے مواقع بجائے اپنوں کے غیروں کے مقابلہ میں زیادہ حاصل تھے، لیکن جب
 کبھی کچھ بھی موقع نکل سکتا، باہمی عداوتوں کا پھر پوسے جوش و خروش سے
 ظہور ہونے لگتا، ہماجرین و انصار کی باہمی بے لطفیاں کیا تاریخ اسلام کے
 طلبہ کے لیے غیر معلوم ہیں؟ یہ کیا تھا، محض اہل مکہ و اہل مدینہ کی پشت پائنت کی
 قبضہ شدہ رقابتوں کا اثر تھا، اپنے پیروؤں پر اسلام کی تاکید تھی کہ سب کو آپس
 میں برادرانہ برتاؤ رکھنا چاہیے، اور ہر مسلمان ایک دوسرے کا بھائی ہوتا ہے۔
 لیکن یہ ذہنی احکام تھے۔ بے شبہہ سیمپیر کا ذاتی سطوت و رعیت ان احکام کی
 ایک حد تک تعمیل بھی کرا لیتا تھا، لیکن جو بے لطفیاں اور دشمنین خود سیمپیر کی
 زندگی میں آئے، ان صحابہ کی مختلف لکڑیوں میں پیدا ہوتی رہتی تھیں، ان کی

روک تھام ناممکن تھی، اور پرمیر کی عین وفات کے وقت جو ناگوار سین، اکا بوجھا پکے
 درمیان پیش آیا، اُس نے تو ظاہری اتفاق، خلوص و بھرتی کی اچھی طرح پردہ دری
 کر دی و خیر رہا تاکہ بھی مضائقہ نہ تھا، لیکن اسکے بارہ سال بعد، خلیفہ ثالث
 کے جانشینی پر بغض و عداوت کی وہ آگ، جو مضری و حمیری قبائل کے درمیان
 ہمدردیوں سے مشعل تھی، اور جسکی چنگاریوں کو پمیر نے اپنے انتہائی قوت مند پیر
 سے اس موقع پرمضری و حمیری قبائل کی اجالی تاریخ سے واقفیت خالی از پیشہ ہوگی۔ بیشت پمیر کے وقت
 عرب میں جو لوگ آباد تھے، وہ بد مختلف نسلوں کے تھے۔ ایک کا سلسلہ نسب قطان تک پہنچتا تھا اور دوسرے
 اسمعیل بن ابراہیم تک، اول الذکر میں بن آباد تھے اور آخر الذکر حجاز میں۔ قطانیوں میں ایک سردار حمیار
 ابن عبد شمس پیدا ہوا اور اُس وقت سے یہ لوگ حمیری کہلانے لگے، اور ہر عدنانیوں یا اسمعیلیوں میں ایک سردار
 مضری پیدا ہوا اور تب سے ان لوگوں کو مضری کہنے لگے۔ رفتہ رفتہ بنو حمیر سے ہی شاخیں میں تقسیم ہو کر شام
 عراق، ہمدان و عمان وغیرہ دور دراز مقامات میں پھیل گئے، لیکن ان کے دو گروہوں، اوس و خزرج نے مدینہ
 میں اور ایک گروہ نے سغریا سے مکہ کے متصل سکونت اختیار کی، مضریوں کی ایک شاخ قریش، خاص کہ
 بنو آکر آیا، ہوئی، اور باقی شاخیں بنو تغلب، بنو کعب، بنو قحف، وغیرہ اطراف حجاز میں پھیل گئیں، ان دونوں نسلوں
 میں مخالفت پیدا ہوئی، اور ایسی پیدا ہوئی کہ برابر بڑھتی ہی چلی گئی، اسکے اسباب و علاج کو ہم ایک مباحثہ
 اسلامی مورخ، رایت آئریبل ڈاکٹر امیر علی کی زبان سے مختصراً نقل کرتے ہیں:-

« بنو حمیر ظہور اسلام سے صدیوں قبل، تمدن کے اعلیٰ منازل تک کر چکے تھے، وہ جان
 پہنچنے تھے مابیک باضابطہ نظام حکومت قائم کرتے تھے، عموماً نواعیت پشتہ تھے
 اور نین کتابت سے واقف تھے، اسکے مقابل میں بنو نصر و بنو مشنا قریش، ایک شانہ و شانہ
 و وحشیانہ نظر نہ لگتی رکھتے تھے، ان کی مختلف حکمرانوں کا نام تھیں (تفسیر ص ۱۱۰)

بارہ برس تک زیرِ خاکستر رکھا تھا، اب دفعۃً اُس زور سے شعلہ زن ہوئی کہ اسلامی
 عظمت کو ہمیشہ کے لیے متزلزل کر دیا، اور گوا اسکے بعد اسلامی تمدن نے نہایت
 وسعت حاصل کی، لیکن جس درخت میں دو ایک لگ جاتی ہے، وہ لاکھ پھولوں
 پہلے، مگر استحکام و پایداری اُسے کبھی نہیں نصیب ہو سکتی یہ بھی کہا جاتا ہے

(بقیہ صفحہ ۲۰۹) ہرگز وہی اپنے سردار کو علیحدہ منتخب کرتی تھی، اور اہل قبیلہ میں باہمی لطف و کجبتی کا پتہ
 نہ تھا۔ اس اشکال حالت کا قدرتی نتیجہ ہوا کہ بنو حبیہ نے انھیں دیا ناجایا، اور گوا انھوں نے بھی بہت شجاعت
 سے مقاومت کی، لیکن جازنا چار اطاعت قبول کرنا ہی پڑی، اور پانچویں صدی عیسوی تک حبیہی ان
 خراج وصول کرتے رہے، اس کشمکش نے دونوں میں منافرت پیدا کر دی، حبیہیوں کے سینے میں ناقانہ
 غرور و ظلم، اور مضرلوں میں عقو حاذ نفرت و حسد کا جذبہ براب نشوونما پاتا رہا۔ جسے قوی شدہ اپنی اپنی نظموں
 سے اور ترقی دیتے رہے، پیمبر نے اس آگ کو مرو کرنے کی پوری کوشش کی، اور اگر ان کی عمر و خاکرتی نوبت
 تازین پاس تھا، ان کی تعلیمات اور ان کی شخصیت کے اثر سے یہ جذبہ ناپڑ جاتا، لیکن دس برس کی
 امت نبوت اس مقصد کے لیے بہت ہی ناکافی تھی، خلفاِ ماول و دوم کے زمانہ میں مسلمانوں کو جو فتوح
 حاصل ہوئیں، انھوں نے ہر دو قبائل کو درود منتشر کر دیا، مثلاً مضر، بصرہ میں بس گئے، اور حبیہی
 کو فہ میں، یا فلسطین و دمشق میں، بنو مضر کی تعداد غالب رہی، اور شام میں بنو حبیہ کی، یا پھر شرقی علاقوں
 مثلاً مصر و افریقہ میں، دونوں کی تعداد تقریباً مساوی رہی، لیکن خواہ کہیں بھی آباد رہے ہیں، وہ جہاں
 جہاں گئے اپنے ساتھ اس جذبہ منافرت کو بھی لیتے گئے، خلیفہ عمر کے وقت تک کچھ قرآن کے
 مضبوط نظام حکومت کے باعث، اور کچھ ایسے کہ اس وقت تک تو خود ہی اپنے اندرونی نشوونما میں
 مصروف تھی، یہ اثر نے زیرِ خاکستر ہے، لیکن عثمان کے کمزور عہد میں خاندان امیہ نے اپنے دامن
 سے اس زور سے ہوا دی کہ صحرا سے کابل و خراسان سے لیکر اسپین و سسلی تک (بقیہ صفحہ ۲۱۱)

کہ بت پرستوں کی طلبِ ماہیت کر کے دفعۃً انھیں پکا موجد بنا دیا، یہ دعویٰ ممکن ہے کہ عرب کے شہر لوہن کے متعلق کسی حد تک صحیح ہو، لیکن اہلِ یاد یہ کہ بارہ مین تو متعدد سیاح متفق المفظمین، کہ بجز زبان سے کلمہ گوئی کے، علیٰ عموم اُن مین اور کوئی علامت موجد ہونے کی نہیں پائی جاتی۔ ارکانِ اسلام کی پابندی کا کیا تذکرہ، اکثر وہ ان سے واقف تک نہیں ہوتے، بلکہ عبادت کے نام سے جتنی رسمیں اُن کے یہاں جاری ہیں، سب مُشرکانہ ہیں، شاید بعض ناظرین کو ان بیانات پر حیرت ہو، مگر وہ یا تو سیاحوں کے مشاہدات کی سیر کریں، اور یا اپنے کسی واقف کار عرب دوست سے اُن کی تصدیق چاہیں، مختصرًا ہم یہاں ایک سفر نامہ کا اقتباس درج کرتے ہیں، مسٹر ٹنٹ، جو توبی عرب کی بابت تحریر کرتے ہیں:-

»واقعہ یہ ہے، کہ بجز جنات کے خوف، اور اُن کی رضا حاصل کرنے کے اعمال کی ہم نے اُن مین دیکھنے یا شنیدگانِ عرب جو توبی مین، کوئی ایسی علامت نہیں پائی، جس سے ہم اُن کی مذہبیت کا یقین کر سکتے، یہ لوگ جب ساحل کے مواضع مین رہتے ہیں تو نمائش کے لیے، اسلامی اور اسم کی پابندی کرنے لگتے ہیں، لیکن جو ان ہی اپنے کو ہستانی وطن مین آتے مین، پھر انھیں ترک

(بیاض صفحہ ۲) یہ آگ بیک بیک اُٹھی، جو بالآخر مسلمانوں ہی کے لیے برباد کن ثابت ہوئی، مغرب کی حکومتیں ان کے قدموں کے نیچے تھیں، مگر وہ انھیں فتح کرنا تو بڑی چیز ہے، خود اپنے ہی مقبوضات کھو بیٹھے،» (درہمِ شریٰ آن سیر ایفیس، صفحہ ۶، ۷ تا ۸)

کر دیتے ہیں۔ ہم لوگ جتنے عرصہ تک ان کے درمیان مقیم رہے
 انھوں نے نہ کبھی نماز پڑھی اور نہ کبھی وضو کیا۔... حضرت موت
 کے بدویوں میں بھی ہم نے ایسا ہی مذہب کا فقدان، اور اچتہ کا
 خوف پایا، لیکن مجھے یقین ہے کہ یہ لوگ اپنے معاہدہ و مراسم علحدہ
 رکھتے ہیں، جنہیں حتی الامکان راسخ الاعتقاد مسلمانوں کی نظر
 سے بالکل مخفی رکھتے ہیں، رمضان میں نہ تو روزہ رکھتے ہیں اور
 نہ اور کسی طرح ماہ صیام کا احترام ملحوظ رکھتے ہیں، البتہ جب ضرورت
 انہیں ساحل پر جانا پڑتا ہے تو نمائش کے لیے مسجد میں جا کر
 نماز پڑھنے لگتے ہیں۔ یہ عجیب اتفاق ہے کہ اتنا سیاحت میں
 ہمیں متعدد اسلامی ممالک میں اسی طرح کے مخفی غیر اسلامی
 اعمال و مراسم کی مثالیں ملیں۔ ایران کے پہاڑوں میں جو فرقہ
 علی بن ابی طالب کے نام سے موسوم ہے، لبنان میں اوسیری درود
 کے لقب سے جو قبائل آباد ہیں، ایشیا کے کوچک میں یورٹک
 جو خانہ بدوش ہیں، وغیرہ، ان سب جماعتوں کے بابت وہی
 روایات مشہور ہیں جنہیں ہم عرب جنوبی کے بدویوں کی بابت
 بیان کر چکے ہیں۔ [نٹ، "عرب جنوبی، صفحہ ۲۶۰-۲۶۱]

عرب وغیر ممالک کا ذکر چھوڑو، خود ہندوستان میں اپنے گرد و پیش دیکھو
 یہاں کیا حالت ہے۔ ان لاکھوں افراد سے بھی قطع نظر کر لو، جن کے نام سلاز
 سیتل خان، علی پرشاہ ہوتے ہیں، یا جنکے مذہب کی خانہ پڑی کرتے وقت

اہلکاران حکمہ مردم شمار ہی چکر میں آجاتے ہیں، بلکہ صرف ان مخصوص گھرانوں کو
 پیش نظر رکھو، جو اپنے تئیں پتے اور سچے مسلمان کہتے ہیں، اور غور
 کر لو کہ ان کا بدعوئی ان کے عمل سے کہ ان تک مطابق ہے ہتاشادی وغنی
 ولادت و موت، وغیرہ کی بیسیوں تقریبات جو ہر فرد کو لازماً اپنی زندگی میں پیش
 آتی رہتی ہیں، ان میں سے کتنے مواقع ایسے ہوتے ہیں جن میں ہم سب کو
 رسم و رواج کی آمیزش نہیں ہوتی ہر شکل سے معدوم ہے چند ایسے نکالیں گے۔
 ان واقعات کے تذکرہ سے کسی مذہب کے متعلق اظہار خیال کرنا مقصود
 نہیں، بلکہ مقصد صرف یہ دکھانا ہے، کہ دنیا کی سب سے زیادہ پرتوت و کامیاب
 اصلاح بھی، قوم کے خصائص اصلی و اساسی کے سامنے کتنی بے بس ہے
 جو عقائد و اعمال، قوم کے مابین پھیل چکے تھے، جو مسلمات قوم کی سرشت میں داخل
 ہو چکے تھے، انہیں مٹانے اور ان کے بجائے دوسرے کو داخل کرنے کی جہاد کوشش
 کی گئی ہے، تو بالآخر پرتوت سے پرتوت ہاتھ مل ہو گئے ہیں،
 مباحث بالا سے بطور تفریح کے ناظرین خود اس نتیجے پر پہنچ گئے ہوں گے
 کہ کسی شخص کے لئے کسی قوم میں کسی ایسی تحریک کی بنا ڈالنا، جو اس قوم کے
 خصائص اصلی کے منافی، یا کم از کم ان کے غیر موافق ہو، انتہائی نا عاقبت اندیشی
 کا مرتکب ہونا ہے، لیکن ہر ملک ہر زمانہ میں متحدہ ایسے اشتیاق جنہیں دنیا میں
 دو دشمنی کا جھمکے جیتی ہے، اس نا عاقبت اندیشی کے مرتکب ہونے میں یہ تو
 بذات خود اس قدر نا عاقبت اندیش نہیں ہوتے، جتنے ان کے تلامذہ و اتباع ہوتے
 ہیں۔ یہ لوگ جس تحریک کو شروع کرتے ہیں، ہمہ گامہ ایک وقت خاص کے لئے

قوم کے واسطے مفید ہوتی ہے، قوم کے ارتقا کی ایک ضروری گڑھی وہ بھی
 ہوتی ہے۔ لیکن اس تحریک کو زیادہ وزن دار و کامیاب بنانے کے لیے انھیں
 لامحالہ اسلوب بیان اختیار کرنا پڑتا ہے کہ قوم کے دایمی وابدی مصلح کارا
 اسی تحریک میں مضمر ہے۔ جب وہ تحریک کامیابی کے ساتھ چل پڑتی ہے، تو
 اسکے مویدین جو استاد اول کے اقوال کو حزن بہ حزن وحی و الہام سمجھتے ہیں،
 اور اس خیال میں ست ہوتے ہیں، کہ قوم کی زندگی اسی تحریک کے دامن
 سے وابستہ ہے، اس پر ٹھہرتے ہیں کہ وہ تحریک ایک مدت لاقتناہی کے لیے
 اپنے حال پر بدستور جاری ہے، حالانکہ اس وقت تک زمانہ اپنی کروت بدل
 چکا ہوتا ہے، اور اب ضروریات عصر کا اقتضایہ ہوتا ہے، کہ اگر قوم کی رفتار ارتقا
 کو جاری رکھنا مقصود ہے، تو اس تحریک کی جگہ کوئی نئی تحریک لے۔ یہ ہیں
 درمختصات طبقات میں کشمکش شروع ہو جاتی ہے۔ ایک گروہ دوسرے کو
 قدامت پرست، کنسرٹیو، اور لگیو کا فقیر بتاتا ہے، دوسرا اسکو طفل مزاج
 جلد باز، اور قبل از وقت شور مچانے والے لقب سے یاد کرتا ہے۔ اور ہر دو فریق
 اپنے فریقانہ کشمکش کے منظر سے اُن افراد کو جو ان جھگڑوں سے اپنا دامن بچا کر
 مشاہدہ جزئیات سے کلیات قائم کرنے کے شغل میں مصروف رہتے ہیں، متعجب
 اندوزی کا بہت بڑا مواد مہیا کرتے ہیں۔

اسی سلسلہ میں ناظرین کے سامنے ایک نہایت دلچسپ نظریہ تحریک
 علی گڑھ کی ہے، اس میں کوئی شبہ نہیں ہو سکتا، کہ اُسکا بانی ایک عظیم الشان
 شخصیت رکھتا تھا، لیکن اس قدر عظیم الشان نہیں جتنی ایک لوگوں کے

لیڈر کی ہوتی ہے، اسکی شخصیت دوم درجہ کی تھی، اور اسی کی بل پر اس نے ہندوستان
 میں ایک انوکھے تجربہ کی بنا ڈالی، اس نے چاہا کہ مسلمان ایک طرف اپنے پیہم
 قومیت میں ترقی کرتے رہیں، اور دوسری طرف اپنے میں غیریت کے عناصر جذب
 کر لیں، اسکی تحریک کا تاثر حاصل ان دو متضاد عناصر میں تو افق و اتحاد پیدا
 کرنا تھا، قدیم الحیال گروہ نے شدید مخالفت کی، لیکن زمانہ تحریک علی گڑھ کی تائید
 پر تھا، زیادہ تر تو سر سید احمد کی زبردست شخصیت، اور کچھ بعض خارجی سویدات (مثلاً
 گورنمنٹ کی نظر عنایت) سے، یہ تحریک چل نکلی، اب عقلی حیثیت سے دیکھیے،
 تو یہ تحریک اس لحاظ سے بے شہہ نہایت معقول و بر محل تھی، کہ اگر غیریت پر
 اسوقت استدر زور نہ دیا جاتا، تو مشرقیت کے شدید غلو و تعصب میں بڑے مسلمانوں
 کے لیے اپنی ہستی چند روز کے لیے بھی قائم رکھنا دشوار تھا، لیکن اگر اسکے برعکس
 لیے جائیں، کہ مسلمانوں کو تاقیام قیامت برابر اسی کو اپنا نصب العین برقرار رکھنا چاہیے
 تو اس سے زیادہ لغو و بھل کوئی تحریک نہیں ہو سکتی، ہر قوم کو اپنی طویل زندگی میں
 متعدد تمدنوں سے مقابلہ کرنا گزیر ہے، پس صحیح قومی زندگی کے حق میں یہ طریق
 سفید نہیں ہو سکتا، کہ کوئی قوم اپنے سین کسی ایک خاص اجنبی تمدن کے سانچے
 میں بالکل ڈھال لے، حیات کے لیے حرکت لازمی ہے، اور قوم کا یہ پہلا اچائی
 فرض ہے کہ چون جون اسکے ماحول، اور نیز خود اسکی اندرونی زندگی قوت میں فرق
 ہوتا جائے، اسی نسبت سے وہ اپنے پروگرام، اپنے نظام عمل، اور اپنے نصب العین
 میں بھی تغیر کرتی رہے، اور جمہور پیدا ہو جائے گا، جو قومی موت کے مرادوں سے
 رنگ خورہ شیرازی کب تک کام لے سکتی ہے، یہاں تو ہم کہہ رہے ہیں، کہ

سرسید احمد نے اپنا مقصد یہ قرار دیا، لیکن ان کے متبعین اس پر غور نہیں کرتے
 کہ اسکے دو وزن متضاد اجزا میں کتنا توازن قائم رہ سکتا ہے؟ اسلامیت کو اگر پوری
 ترقی دیتا ہے، تو مغربیت کو لازماً گھٹانا پڑے گا، ورا اگر مغربیت کو تکمیل پر پہنچانا
 ہے، تو اسلامیت کو دبانا پڑے گا، دو متضاد چیزوں میں کون انسانی کوشش
 مطابقت پیدا کر سکتی ہے؟ ہاں ایک صورت کسی قدر قابل عمل یہ ہو سکتی ہے،
 کہ دو وزن اجزاء کو ناقص رکھے، اور دونوں میں کسی کو نشوونما کا موقع نہ دیکھے، چنانچہ
 جب تک یہ حالت قائم رہی، زیادہ کشمکش نہیں پیدا ہونے پائی، لیکن یہ لازمی تھا
 کہ جہاں ایک جز کو بھی نمو کا موقع ملا، خود اندر سی سے انقلاب نصب العین کی
 خواہش پیدا ہونے لگے گی، فرض کیجیے، کہ جس زمانے میں عام اسلامی ممالک
 شدید ترین مصائب اور مسلمانوں کے لفظ خیال سے ایک گہری سازش کے
 شکار ہو رہے ہوں، ایک ایسی درسگاہ کے طلبہ سے، جس کا خاص مقصد ان میں
 اسلامیت و اخوت اسلامی کی روح پیدا کرنا بران کیا جاتا ہو، کیونکر یہ توقع کی جا سکتی
 ہے، کہ وہ اس منظر کو بالکل بے تعلقی کے ساتھ دیکھیں گے، ان کا اظہار جوش
 خالص تعلیمی نقطہ نظر سے بے شہوہ سخت قابل اعتراض ہے، لیکن سوال یہ
 ہے کہ وہ خالص تعلیمی درسگاہ ہے کب؟ اگر آپ اسی پر قانع ہو جائیے، تو پھر اس
 میں اور عام سرکاری درسگاہوں میں کوئی شے ماہ الامتیاز بھی تو نہیں رو جاتی؟
 کیا اس قسم ظریفی ہے، کہ پہلے خود ہی تو ایک درسگاہ کو امتیازی خصوصیات سے
 مستصفاً تیار کیا جاتا ہے، اور پھر جب وہ ان کے طلبہ انہیں امتیازی خصوصیات کا
 اظہار کرنے لگتے ہیں، تو ان پر اظہار حیرت و غیظ و غضب کیا جاتا ہے! یہ کشمکش تو

روز اول سے ہر ایسی تعلیم گاہ یا مجلس کی سرشت میں داخل ہوتی ہے، جو فطرت کے کام کردہ تناقضات میں مصالحت کی مدعی ہوتی ہے۔ اس کشمکش کا کیا انجام ہونے والا ہے؟ اسے ہر صاحب نظر جانتا ہے۔ اور جنکی آنکھوں پر تعصب کے پر پڑے ہوئے ہیں، وہ مطمئن رہیں، کہ زمانہ کا زبردست ہاتھ عقرب ان کی آنکھوں سے بھی ان پر دون کو دور کرے گا۔

باب ہذا کے خاتمہ سے قبل اس امر کا اظہار ضروری ہے کہ قادیون اور زعمیوں کے طبقہ میں بعض افراد خود بھی ایک بڑی حد تک نفسیات جمعیہ کے اس قانون سے واقف ہو گئے ہیں، کہ کسی جماعت کے محض ظاہری نظام میں کسی انقلاب کے پیدا کر دینے سے اس جماعت میں کسی قسم کی اصلاح ممکن نہیں تو ان میں سیاسی نظامات، درحقیقت خود نتیجہ ہونا چاہئیں، قوم کے اخلاقی، معاشرتی، تعلیمی، و تمدنی مرتبہ کا، اور تناسب ہونا چاہئیں، قوم کے درجہ ارتقائی کے، یعنی ارتقا نوہتی و اخلاقی میں افراد جماعت جس منزل میں ہوتے ہیں، اس کے مطابق ان کے قوانین ملکی و نظامات سیاسی ہونا چاہئیں۔ مثلاً جماعت ارتقائی حیثیت سے لپٹ ترین سطح پر ہے، اسکے لیے ہی موزون ہے کہ وہ ایک عادل و درشنمند مگر مستبد خود مختار فرمان روا کے زیر حکومت رہے، اور جو اس سے شایستہ تر ہے، اسکے حاکم کو کو بھی نسبتاً زیادہ آزاد خیال و مشورت پسند ہونا چاہیے، و قس علی ہذا۔ یہ موجودات عالم کے لحاظ سے فطری ترتیب ہے لیکن اکثر اس ترتیب کو اٹک دیا جاتا ہے، اور یہ سمجھا جانے لگتا ہے، کہ اگر کسی خاص جماعت کے سیاسی نظامات، بہ لحاظ اپنی نوعیت کے، و فحہ زیادہ شایستہ

بنادے جائیں، تو اس جماعت کا ارتقائی پایہ بھی اکبارگی بہت ارفع ہو جاتا ہے،
 گویا نظام سیاسی ایک فنون ہے، کہ جہاں کسی بازگیر نے اپنی زبان سے یہ کلمہ ادا
 کیا، بس دفعہ واحدہ قوم میں اخلاقی، معاشرتی، و تعلیمی اصلاح کی لہر دوڑ گئی۔ یہ خیال
 گوارا رو سے عمل بہت عام ہے، لیکن تجربہ بتاتا ہے، کہ اس میں واقعیت کی خفیت
 سی بھی آمیزش نہیں، انوال پذیر قوموں میں بار بار اسکے تجربہ ہوتے رہتے ہیں،
 اور ہر تازہ تجربہ ایک تازہ ناکامی کا اضافہ کرتا ہے۔ عام زعم ان تجربات سے بھی
 غیر مستفید رہتے ہیں، لیکن جو صاحب بصیرت ہو سکتے ہیں، اور ایک ہی ٹھوکرا
 کھانکر سنبھل جاتے ہیں، اور اپنی آنکھوں کو اس حقیقت سے کوٹھیلین کھتے، کہ

”و تو میں، خطیبانہ بلند آہنگیوں اور جذبات، انگیزا ستعارہ طرازیوں سے نہیں
 بلکہ اپنی تاریخی باطنی کے بعد افراد کی اعلیٰ ذہنی و اخلاقی قابلیتوں سے بنتی ہیں“
 (دیباچہ فلسفہ جذبات)

پھر جن کے دلوں سے صداقت و سعادت کا نور بالکل رخصت نہیں ہو چکا ہوتا
 ہے، وہ ان عقائد کا کھلے لفظوں میں اعتراف بھی کر لیتے ہیں۔ اس طرح کے اعتراف
 میں سب سے زیادہ سبق آموز اعتراف سے ہم ناظرین کو بھی روشناس کیے دیتے ہیں
 چند سال پیشتر سے چین پر مغربیت کا چہرہ توڑا تھا، اس نے اپنے حسب
 دستور اہل چین میں قبل از وقت سیاسی ہیجان پیدا کر دیا، جس کا نتیجہ ۱۹۱۱ء میں ایک
 عام شورش کی شکل میں ظاہر ہوا۔ دوران انقلاب میں جو کچھ گزرنا تھا گزرا، لیکن
 اسکے ذکر سے یہاں غرض نہیں، بالآخر جاپان استبداد پسپا ہوئے، اور میدان
 جمہوریت پسندوں کے ہاتھ رہا۔ سلطنت نے جمہوریت کی صورت اختیار کی،

اور سال ۱۹۱۷ء میں جمہوریت چین کا صدر نشین بالائتفاق وہ شخص منتخب ہوا جس نے اس انقلاب میں سب سے بڑا حصہ لیا تھا، جو استبداد و شخصیت کا شدید ترین دشمن تھا، اور حریت و جمہوریت سے جسکا خمیر تھا، لوگ اسکی افتتاحی تقریر کو سننے وقت وہ شوق سے جمع ہوئے، اور خیال یہ تھا کہ یہ تقریر جمہوریت کے مناقب سے لبریز ہوگی، لیکن یہ توقع صحیح نہ نکلی۔ دو سال کے عرصہ میں یہ تمام تجربات نے یہ حقیقت بے نقاب کر دی تھی، کہ سیاسی انقلاب کوئی افسون نہیں ہے، کہ جسے عمل میں لاتے ہی وہ دفعہ تمام مشکلات کے دفع کرنے کی کلید ہاتھ آجائے، بلکہ اگر قوم تیار نہیں ہے تو جمہوریت، اور دستوریت اُسکے حق میں شاید استبداد و شخصیت سے بھی مضرت ہے۔ مجلس شوریٰ کے اکثر ممبر جمع ہوئے، اور ان کے سامنے میری مجلس نے جو تقریر کی، اُس نے اُسکے پچھلے زعمائین اسکی طرف سے سخت مایوسی پیدا کر دی، وہ یہ سننا چاہتے تھے کہ جمہوریت ہر دور کی وواس ہے، لیکن زمانہ نے انہیں یہ سنا دیا، کہ جمہوریت فی نفسہ کسی مرض کی بھی دوا نہیں، بلکہ اسکا جو کچھ بھی اثر ہوتا ہے، وہ مرض کی حالت جسمی کے عین مطابق ہوتا ہے، اس تقریر کے اصل الفاظ جو لندن کے اخبار ٹائیز کی وساطت سے ہم تک پہنچے ہیں، قابل ملاحظہ ہیں:-

جمہوریت کو قائم ہونے دو سال گزر چکے ہیں۔ اس عرصہ میں اصول و قوانین کو جی بھر کر پامال کیا جا چکا ہے، اور اخلاق انیک کرداری و ضبط نفس کی بابت تو ہم نے یہ سمجھ لیا کہ گویا پر وہ زمین پر یہ چیزیں موجود ہی نہیں۔ دنیا میں بعض قومیں اپنی جنگی قابلیت کی بنا پر عظمت حاصل کرتی ہیں، اور بعض تجارتی و صنعتی ترقی کے بل پر

لیکن میں جب چین پر نظر کرتا ہوں، تو مجھے اپنے ہم وطن، حیوانا
 کے ہم سطح نظر آتے ہیں، ایسی حالت میں ہمارا حشر سوا اسکے
 اور کیا ہوتا ہے کہ اختیار ہمیں برباد کر ڈالیں؟ پس اگر ہم اپنا
 وجود باقی رکھنا ہے، تو چاہیے کہ بلند آہنگیوں کو چھوڑ کر شروع ہی
 سے اپنے تئیں عمل تعمیر میں مصروف رکھیں۔

آج کل "مساوات" کا لفظ ہر شخص کی زبان پر ہے، لیکن مساوات
 کے معنی صرف استفادہ میں کہ ہر شخص قانون کی نظر میں مساوی ہے۔
 اسکا یہ نشانہ گروہ میں کہ سوسائٹی سے فرق مراتب مٹا دیا جائے،
 اور ہر شخص کی ذاتی خواہشات اُسکے لیے بہ منزلہ قانون ہو جائیں
 .. درحقیقت، کا لفظ بھی بہت مقبول ہو رہا ہے، لیکن اسکا مفہوم
 بھی اسی قدر ہے کہ ہر شخص حدود قانون کے اندر آزاد ہے، ورنہ
 اگر اسکے معنی غیر محدود و آزادی کے سمجھے جائیں، تو یہ لفظ مہل ہے۔
 ایک اور لفظ جو ہر کس و ناکس کی زبان پر چڑھا ہوا ہے، وطن پرستی
 ہے، لیکن اسکا مفہوم سمجھنے میں ہمیں غلطی نہ کرنا چاہیے۔ اس سے
 مراد ہرگز نہیں کہ جس شخص میں وطن پرستی کا جوش ہے، وہ
 لامحالہ خودکرائی کے لیے بھی ہونڈن ہے۔ یا یہ کہ اُس میں کافی
 قابلیت موجود ہے۔ اگر ہم بلا لحاظ قابلیت و موزونیت، افراد
 کے ہاتھ میں بعض ان کے جوش و جیب وطن کی بنا پر ملک کا نظام
 سپرد کر رہے ہیں، تو قومی بربادی کی خبر سننے کے لیے بھی تیار ہو

رہنا چاہیے۔“

اسکے بعد ان بلند بانگ خطیبوں کا جن کا وجود اپنی جماعت کے لیے بدترین لعنت ہوتا ہے، ذکر ان الفاظ میں کیا:-

”کون اپنے تئیں ان شریز عمیون کی رہنمائی میں دیکھا جن کی تمام کائنات اُن کی بلند آہنگی و بالا خواتی ہے، یہ بد معاش اس فکر میں لگے ہیں، کہ ”جمہوریت“ اور ”انقلاب ثانی و ثالث“ کی آڑ پر لوگوں کو اپنی جیون کو الامال کر لیں، اور جب مواخذہ کا وقت آئے تو غیر سلطنتوں کی پناہ میں چلے جائیں، یہ لوگ ملک کے حق میں لعنت ہیں، اور صرف اُس سلوک کے مستحق جو بد معاشوں اور ہزلوں کے ساتھ کیا جاتا ہے۔ انھوں نے یہ سمجھ رکھا ہے کہ جمہوری حکومت سے مراد بدکاروں کی حکومت سے ہے۔ اور ظاہر ہے کہ جس ملک پر بدکاروں کی حکومت ہوگی، اس کا کیا حشر ہوگا۔“

خاتمہ کے الفاظ یہ تھے:-


”اس زمانہ میں اکثر وہ لوگ جن کا داعی اشوونما محض کتابوں کی فضائیں ہوا ہے، خالی الفاظ و نظریات پر بہت زیادہ اعتماد کرنے لگے ہیں، اور فوری نتائج کے متوقع رہا کرتے ہیں۔۔۔ حالانکہ، تا وقتیکہ آپ نے پبلک میں اپنا اعتماد نہ پیدا کر لیا ہو، آپ انھیں اپنا ہم خیال نہیں بنا سکتے۔۔۔ دنیا کی کسی قوم کی سرشت میں

آئینیت استدر سرایت نہیں کیے ہوئے پہ جتنی انگریزوں میں،
 لیکن با اینہم ہندوستان کی حکومت میں انھوں نے پگڑی کے
 استعمال کو واجب الترتیب نہیں قرار دیا، جاپان سے بڑھکر کسی کو
 دعوے اصلاح ہو سکتا ہے، لیکن جاپانی اب تک اپنی قدیم
 وضع کے نعلین چوبین (کھڑاؤن) استعمال کیے جاتے ہیں کیا
 وہ اتنی موٹی بات نہیں سمجھتے، کہ ان کی ساخت بھدھی اور تکلیف
 ہوتی ہے، لیکن پھر بھی وہ اسے اس اصول پر جاری رکھے
 ہو سہ میں، کہ قدیم رسم و رواج میں گلی اور فوری انقلاب پیدا کرنا
 ہمیشہ مضر و خطرناک ہوتا ہے۔۔۔۔۔ قومی ترقی کے لیے یہ کافی
 نہیں کہ کتابوں کے لئے ہوئے خوشنما نقروں کا اعادہ کرتے
 رہتے۔ بلکہ اسکے لیے ضرورت ہے عمل کی۔ ضرورت ہے
 جان و مال سے ایثار کی۔

خوش قسمت ہیں، وہ جماعتیں، جن کے مقتدا اٹھو کر کھا کر سنبھل جاتے
 ہیں، اور بد نصیب ہیں وہ جن کے تذبذب کے لیے بڑی سی بڑی ناکامیاں بھی
 ناکافی ثابت ہوتی ہیں۔ فطرت سخت انتقام گیر واقع ہوئی ہے، وہ اپنے قائم کردہ
 حدود سے تجاوز کرنے والوں کو کبھی نہیں معاف کرتی۔ کالڈیا، واسیریا
 مصر و فارس، روم و یونان کے زبردست تمدن کیوں مٹ گئے، اس لیے
 کہ ان کے اکابر اشخاص نے فطرت سے مقابلہ کرنا چاہا، فطرت کے قائم کردہ
 قوانین سے واقفیت کی کوشش نہ کی یہ سمجھتے رہے کہ نفس جماعتی قوانین کی

یا بند یون سے آزاوسہے۔ اور فطرت نے دکھا دیا کہ انسانی عظمت و اقتدار کے بڑے سے بڑے مجسمہ، اُسکے ایک ہلکے پلانچہ کی تاب نہیں لاسکتے آج یورپ و ہندوستان کی بھی بہت سی جماعتوں کے مفقدا اسی غلطی کے اثر تکبہ ہو رہے ہیں، بغیر جماعت کی حیات نفسی کے قوانین سے واقفیت کے اُن کی قیادت کرنا چاہتے ہیں، ممکن ہے، ان میں سے اکثروں کی نیت خالص ہو، لیکن انتقام گیر فطرت کی عدالت میں، اسکے قوانین سے لاعلمی یا نیک نیتی کا عذر مقبول نہیں ہوتا۔

۲۲۹



۲

۱۰

۳

باب (۱۱)

قایدوزعمیمین سرق

ایک طویل بحث کا جو کچھ اوپر دو سو صفحوں میں ختم ہوئی، حاصل یہ ظاہر یہ معلوم ہوتا ہے، کہ افراد کے لیے کسی جماعت کا رکن بننا لازماً اپنے تئیں اجماع و کم عقل بنا دینا ہے، یہ کہ جماعت کا اطلاق صرف نہایت پست و مرغ افراد کے مجموعہ پر ہوتا ہے، اور یہ کہ لیڈر کا کام محض اس قدر ہوتا ہے، کہ جماعت کی پست و داعی کی واقفیت سے فائدہ اٹھا کر انھیں اپنی ذاتی وجاہت یا خود غرضیوں کے لیے ایک آڑ بنا لے، اور جس طرف چاہے انھیں پھیلے۔

یہ نتیجہ اس حد تک بے شہم صحیح ہے، کہ جماعت (جس مصطلح معنی میں یہ لفظ اس کتاب میں مستعمل ہوا ہے، کے ارکان کی داعی سطح نسبتاً نہایت پست ہوتی ہے، لیکن اسکایہ جزو ہرگز صحیح نہیں، کہ ہر مجموعہ افراد لازماً کم عقل و بد شعور ہوتا ہے، اور ہر وہ شخص جو اثر ڈالنے کے پُر فزیب طریقوں سے واقف ہے جماعت کا مقتدا بن سکتا ہے۔ اس طرز استنباط میں چند غلطیاں ہیں۔ اول یہ

کہ «جماعت» اور مجموعہ افراد، اس بحث میں مراد الفاظ نہیں، نفسیات کی اصطلاح میں «جماعت» کے لیے اشتراک خیال وغیرہ کا پایا جانا ضرور ہے، حالانکہ مجموعہ افراد کے لیے اس طرح کی کوئی شرط ضروری نہیں۔ دوسرے یہ کہ یہ جماعت کے وہ خصائص ہیں، جو اس میں طبعاً اور بغیر کسی موثر خارجی کے پائے جاتے ہیں، لیکن بالکل ممکن ہے کہ موثرات خارجی ان میں بہت کچھ ترمیم و رد و بدل کر دیں۔ دو قوانین فطری جب ایک دوسرے سے متصادم ہوتے ہیں تو قوی قانون اپنے مقابل پر غالب آجاتا ہے، اور اسکو اپنی ماتحتی میں ڈھال لیتا ہے، پس ہو سکتا ہے، کہ کسی زبردست خارجی موثر کی قوت سے جماعت کے خصائص مذکورہ دب جائیں، تیسرے، اور سب سے بڑھکر یہ کہ واقعات اس نتیجہ کی قدم قدم ترقی دیکھ کر تے ہیں۔ مشاہدہ سے یہ ظاہر ہوتا ہے، کہ جس شخص کے خلق میں سب سے زیادہ زور ہوتا ہے، جو شخص بلند آہنگی و سخت کلامی میں خاص شہرت رکھتا ہے یا جو شخص تامل و فریب دہی میں خاص ملکہ رکھتا ہے، اسکے لیے یہ مرکز ضروری نہیں، کہ وہ جماعت پر کوئی مستقل و دیرپا اثر ڈال سکے اور ضروری ہونا کیسا، اکثر صورت حال اسکے برعکس ہوتی ہے۔ ان کے خطابیات سے ممکن ہے کہ چند روز کے لیے آنکھوں میں خیرگی پیدا ہو جائے، لیکن کیتنگ یا طبع سازی خواہ کتنی ہی ہوشیاری سے کی جائے پھر بھی طبع سازی ہی ہے، اور دنیا میں کون تلخ اپنا اثر ویر تک قائم رکھ سکتی ہے؟

اصل یہ ہے کہ جماعت کو متاثر کرنے والے دو بالکل مختلف ذمہ داروں کے اشتخاص ہوتے ہیں، اور ان دونوں کے فرق و امتیاز کو ہمیشہ ملحوظ رکھنا چاہیے

ان میں سے ایک کو قاید یا لیڈر کہنا چاہیے، اور دوسرے کے لیے زعیم کی صہ مطلق رکھی جاسکتی ہے، قاید حقیقتہً اپنی جماعت کا آقا و مہم ہوتا ہے، زعیم اور اصل اُسکا ایک چالاک غلام ہوتا ہے۔ قاید کا سطح نظر کوئی اصلاحی مقصد ہوتا ہے، زعیم کا منہ تھامے مقصود اپنی ذاتی وجاہت یا اور کوئی خود غرضی ہوتی ہے، قاید کی نیت میں خلوص ہوتا ہے، زعیم دیدہ و دانستہ اپنی زیر اثر جماعت کو بناتا اور اس سے اپنا کام نکالتا ہے، قاید جری و نچوت ہوتا ہے، اور جن چیزوں کو اپنی جماعت کے فلاح کے لیے بہتر سمجھتا ہے، انھیں اسکے سامنے بے نظر و ہراس پیش کرتا ہے، زعیم باوجود اذعان و سچوتی شدت سے بڑول ہوتا ہے، اور کبھی زبان سے ایسی بات نہیں نکالتا جس سے اسکوا نہ لیشہ ہو کہ سبکی جماعت اس سے برہم ہو جائے گی۔ قاید کا چال چلن عمر اللجہ و بے لوث ہوتا ہے، زعیم کا پراوٹ کیر کیڑ دغا نگی کر دیاں علی العموم تاپاک و شرمناک ہوتا ہے۔ غرض سطح کے انقلاب فرانس کے زمانے میں ڈینٹن نامے ایک شخص، زعمیوں کی صفت میں خاص لہذا ذکر کرتا ہے اسکی سیرت کے خطا و خال تاریخ کے موقع میں یوں محفوظ ہیں:-

روڈینٹن، ایک عظیم الشان انقلاب خواہ تھا، اسکے لیے کوئی ذرائع عمل ذلیل و پست نہ تھے، اگر وہ مقاصد کے حصول میں مفید ہوتے۔ اُسکے نزدیک انسان کے امکان میں سب کچھ تھا، البتہ جزا ت شرما تھی، جسمانی حیثیت سے اس کا چہرہ بد قطع تھا، آواز قوی تھی، تقریر میں بیباکی تھی، لب و لہجہ پر جوش تھا، بلاناخصائل، یاد آوار و عیاش طبع تھا، مزاج میں جوش تھا، فرض سے لدا ہوا رہتا تھا، کبھی اپنے ذاتی جذبات کی سیری میں ٹنک رہتا، کبھی اپنی پارٹی کے لیے کوٹ ٹون میں سرگرم ہوجاتا، جب تک دُھن سوار تھی، اُس وقت تک تو اس میں غایت انہماک و سرگرمی رہتی، لیکن اُسکے بعد اُس مقصد کی طروت سے باطل غافل و بقیہ صفحہ ۲۲۸

بہت سے فزوق دونوں کے درمیان پائے جاتے ہیں، لیکن یہ تمام فزوق علامات
ہیں ایک اساسی واصولی فرق کے، اور اسے سمجھنے کے لیے ہمیں نفس اجتماعی
کے جوہر اصلی پر ایک بار پھر نظر کر لینا چاہیے۔

صفحات گزشتہ میں ہم معلوم کر چکے ہیں کہ نفس اجتماعی کا خاصہ اساسی یہ
ہے کہ وہ نہایت سریع التاثر و زودانفعال ہوتا ہے، جس کا طبعی رجحان تخریب
و افساد کی جانب ہوتا ہے۔ اب اگر جماعت کو کوئی مصلح یا قائد نہیں ملا، تو لامحالہ
اس کے افراد میں سے کوئی ایک فرد جو اپنے میں زعیماہ خصوصیات رکھتا ہوگا
خود بخود اسکی رہبری کرنے لگے گا (کیونکہ یہ مسلم ہو چکا ہے کہ جماعت خود اپنے
اور پر کبھی نہیں حکومت کر سکتی، بلکہ ہمیشہ کسی نہ کسی محکومیت میں رہتی ہے) اور چونکہ
وہ رہبری کی قابلیت سے معزئی ہوگا، اس لیے بالکل قدرتی ہے کہ وہ جماعت
کے افسخین خصوصیات کو ابھاریگا جو از خود ابھرنا چاہتے ہیں، کہ یہی سب سے
آسان طریق عمل ہے۔ مگر یہ معلوم ہے کہ جماعت کا رجحان طبعی تخریب و افساد
کی جانب ہوتا ہے، اس واسطے نا اہلون کی سیادت و رہنمائی کا لازمی نتیجہ یہ
ہوتا ہے کہ جماعت، آشور و مشرفتنہ و فساد، کشت و خون کا مجسمہ بن جاتی ہے،

(بقیہ از صفحہ ۲۲۷) وہ بے پروا ہو جاتا۔ اسکی ذات میں بالکل تضاد محاسن و معایب جمع تھے، گو اس نے

اپنے تین دربار کے ہاتھ فروخت کر ڈالا تھا، تاہم اس میں دنارت نہیں معلوم ہوتی تھی، یہ ان لوگوں میں
سے تھا، جو اپنی کمینہ میں کی عزتوں میں بھی ایک طرح کی بلندی رکھتے ہیں، اپنے فرقہ کے حقوق کی
پاسداری کو وہ قانون کی پابندی، بلکہ انسانی حقوق پر بھی مستعد سمجھتا تھا، (سیکسٹ، دوہری)

ناہل مقتدا، اپنے مقتدیوں کو اپنے ہاتھ میں ایک لکڑیجان پا کر ان کے ذریعہ سے بہت سے سخت مظالم بڑے سے بڑے جرائم اور شدید سے شدید دائم اخلاق کے مرتکب ہوتے رہتے ہیں، البتہ ان کا اثر و اقتدار بہت ہی عارضی اور فنانہ ہوتا ہے۔ اس طبقہ کے پیشواؤں کا اصطلاحی نام زعیم ہے۔ دنیا کی کوئی جماعت ان کے وجود سے کیسر خالی نہیں ہوتی، لیکن مختلف جماعت میں ان کی تعداد کے کمی و بیشی کا فرق ہوتا ہے جس جماعت میں ان کا شمار بکثرت ہو، اُسے اپنی زندگی کے دن پورے سمجھنا چاہیے، اگر کوئی زہریلا جانور جسم کے اوپر زخم لگائے، تو اس پر مریم آسانی سے رکھا جاسکتا ہے، لیکن جو زہریلے کے اندر ہی اندر پیدا اور بڑھتا رہتا ہو، اسکا توڑ دینا ضروری ہے۔

دوسری صنف کے مقتدایان جماعت اس سے بالکل مختلف، بلکہ ایک بڑی حد تک، مخالف سیرت و طبیعت رکھتے ہیں، وہ پہلے خلوص نیت و پائنتاری کے ساتھ اپنے پیش نظر ایک خاص مقصد متعین کرتے ہیں، جسے وہ فلاح جماعت کے حق میں مفید سمجھتے ہیں، پھر اُسے اپنی جماعت کے سامنے پیش کرتے ہیں، جماعت، سرلیج التاثر و زودالفعال تو ہوتی ہی ہے، اب اگر وہ نصب العین، و حقیقت اسکے لیے مفید ہوا، اور اُس مقتدا میں کافی قوت و قابلیت ہوئی، تو اسکی مخاطب جماعت، اس اصلاح سے پوری طرح متاثر ہونے لگتی ہے، اور جماعت متاثر کیا ہونے لگتی ہے، یہ کہنا چاہیے کہ وہ فرد واحد اپنی جماعت کے ذریعہ سے اصلاح و تعمیر کے بڑے سے بڑے کام انجام دینے لگتا ہے، اس صنف کے پیشواؤں کو قاید کہتے ہیں، قیادت کا

کا زمانہ زریں یہ ہے کہ وہ نفس اجتماعی کے طبعی رجحان کو اپنی قوت سے دبا کر
اُسکے بجائے اُسے اصلاحی و تعمیری کام کی جانب مائل کر دیتی ہے۔ یہ کام
آسان نہیں۔ اسنے بڑے پیانے پر انجام دینے کے لیے انتہائی انسانی
قوت و قابلیت درکار ہے۔ ایسی قوت جسکا جامع انسان، صدیوں میں جا کر
پیدا ہوتا ہے۔ محمدؐ، مسیحؑ، گوتم بدھ، سکندر، سیزر، ونولین، اور ایک خاص
حیثیت سے فیثاغورس، فلاطون، ارسطو، کنیٹ، ڈارون، وغیرہ صرف
گنتی کے چند اشخاص ابتک نمایاں ایسے پیدا ہوئے ہیں جو اول درجہ کے
قائدین کے لقب کے مصداق ہو سکتے ہیں کیا زمانہ اس پایہ کے اشخاص کو
پیدا کر سکتا ہے؟ کیا تاریخ میں ان کی نظیریں آسانی سے مل سکتی ہیں، بے شبہ
اس سے کمتر درجہ کے مصلحین ہر صدی میں دو ایک پیدا ہوتے رہتے ہیں،
لیکن انکا دائرہ عمل و دائرہ اثر نسبتہ نہایت محدود ہوتا ہے، دنیا کی تاریخ پر
ان کا اثر نسبتہ بہت ہلکا ہوتا ہے، اور ان کے کارنامہ اس پایہ کے نہیں
ہوتے، کہ انھیں قائدین عظام کی صف میں رکھا جائے۔ ان لوگوں کی اصلاح
نہ خالص مجتہدانہ ہوتی ہے، اور نہ مستقیم بعید کی پیش بینی پر مبنی ہوتی ہے،
بلکہ یا تو جو کچھ ان کے پیش رو چھوڑ گئے ہیں، ان کی یہ لوگ کسی جدید طرز پر تفسیر
و تفسیر کرتے ہیں اور یا مقتضیات عصریہ و ضروریات حالیہ کی مناسبت سے یہ
اپنی جماعت میں کسی خاص تحریک کی روح پھونک دیتے ہیں جسکی زندگی انکی
شخصی زندگی سے کچھ ہی زیادہ دیر پاتا ماتا ہوتی ہے۔

۱۔ اس طرح کے مصلحین یا قائدین درجہ دوم میں بطور نمونہ کے یہ نام لیے جاتے ہیں، (تفسیر صفحہ ۲۳۱)

قائدین عظام کی بڑی شناخت یہ ہے کہ اپنے بعد آئندہ نسلوں کے لیے وہ کوئی ترکہ چھوڑ جائیں، لیکن ظاہر ہے، کہ یہ ترکہ کسی محسوس و موجود شے کی شکل میں ہونا چاہیے، معدوم کا ترکہ، ترکہ ہو ہی نہیں سکتا، پس ضرور ہے کہ وہ ترکہ کسی محسوس و موجود شکل میں ہو۔ یہیں سے اس امر کی ضرورت پیدا ہوتی ہے کہ قاید اپنے پیچھے کوئی سہی بنانی چیز چھوڑ جائے، اُسکی یادگار خواہ عظیم انسان یا وہی حکومتیں ہوں، خواہ مذہب فلسفہ و مطنریات سائنس ہوں، اور پھر خواہ ادیان و شرائع ہوں، مگر موبہر حال ان کی کوئی نہ کوئی ایجابی یا ثبوتی شکل محض سہلی یا منفیاناہ یادگار ایک بے معنی شے ہے۔

زعیم، اکثر اذراہ حسد یا کسی اور غیر شریفانہ نیت سے کسی قدیم مسئلہ یا رسم و رواج کو مٹانے کی جدوجہد کرتا ہے، لیکن اس سے اُسکی اور کوئی غرض نہیں ہوتی، بجز اس کے کہ شہرت حاصل کرے، یا اپنے کسی مخالفت کی عظمت کو صدمہ پہنچائے، یا مالی نفع سے شاد کام ہو، یا اسی قبیل سے اور کسی خود غرضانہ جذبہ کو سیر کرے۔ غرض یہ کہ وہ تخریب میں تخریب ہی کی غرض سے مشغول رہتا ہے، اور اس سے مسرت حاصل کرتا ہے، لیکن قاید کا طریق عمل اس کے بالکل مخالف ہوتا ہے۔ وہ تخریب کو کبھی اپنا سنتھامے مقصود نہیں بتاتا، اور نہ اس سے مسرت حاصل کرتا ہے۔ وہ کسی شے کے بگاڑنے میں اگر ہاتھ لگاتا ہے، تو صرف اس حد تک کہ جتنا اُسکے کار تعمیر کے لیے ضروری ہے، جس قطعہ زمین پر عمارت بنانا مقصود ہے، اُسکی سطح کو تو بہ صورت نامہوار یوں سے پاک

کروینا چاہیے۔ راستہ اگر سہولت سے طے کرنا نہ نظر ہے، تو سڑک سے اُن چیزوں کو بہر حال صاف کروینا چاہیے، جو سڈراہ ہون گی، بس قایدین کا اسی اصول پر یا اور اسی حد تک عمل رہتا ہے، انھیں جو شے بنانا ہوتی ہے، جو شے تیار کرنا ہوتی ہے، اُس میں اُن کی مصروفیت کیا کم ہوتی ہے، ہو وہ دوسری چیزوں کے توڑنے اور بگاڑنے کے لیے وقت و قوت نکال سکیں۔

تعمیر و اصلاح کے جتنے کام ہوتے ہیں، اُن کی شرائط و اُلین یہ ہے کہ جن لوگوں سے کام لیا جاتا ہے، انھیں ڈسپلن (یعنی انضباط و باضابطگی) کا جو گروہ بنا چاہیے۔ جماعت بجائے خود اس وصف سے محروم ہوتی ہے۔ یہ فرض قاید کا ہوتا ہے، کہ وہ اپنی قوت اپنی مقتدی جماعت میں نفوذ کرے۔ زعم، کہ اسکے نفس میں خود ہی کسی قسم کی باضابطگی نہیں ہوتی، اپنی جماعت میں کیا باضابطگی پیدا کر کے گا یہی سبب ہے کہ بہتر سے بہتر زعم بھی تعمیر کا کوئی کام انجام نہیں دے سکتا۔

ڈسپلن کا دوسرا نام انتظام و خوش ترتیبی ہے۔ اور یہی وہ شے ہے جو جماعت کا معیار ذہن و اخلاق بلند کر دیتی ہے، اور ایک مرتب و منظم جماعت کے ارکان کو بہ نسبت عام افراد کے زیادہ باعقل، باشعور، و بااخلاق بنا دیتی ہے، لیکن یہ قلب ماہیت کی فکر ہو جاتی ہے، کیا نفس اجتماعی کی فطرت بدل سکتی ہے، کیا جماعت کی حیات نفسی کے جو قوانین اب تک بتائے جا چکے ہیں وہ بالآخر صحیح نہیں اُترتے، اور شکست ہو جاتے ہیں، اسکی پوری کیفیت سمجھنے کے لئے ہمیں پہلے اسکے کسی ایسے نمونہ پر نظر کرنی چاہیے جو چھوٹے

یہاں پر اکثر ہمارے پیش نظر رہتا ہو۔ مثال کے لیے ہم کسی تمدن سلطنت کی
 یا ضابطہ فوج کو لیتے ہیں، فرض کرو، اسکی تعداد ایک آری کور یا ۱۰۰۰۰ سپاہیوں
 کی ہو، لیکن کیا کوئی کہہ سکتا ہو کہ یہ محض اسی ہزار افراد کی بھٹی پاجاؤ سے ۹ ہرگز
 نہیں، بلکہ اس میں اعلیٰ ترین قسم کی ترتیب و تنظیم قائم ہے۔ یہ آرمی کو تقسیم ہر تین
 ڈویژنوں پر اور ہر ڈویژن میں متعدد بریگیڈ پر، ہر بریگیڈ میں متعدد بٹالین یا
 رجمنٹ ہوتی ہیں۔ فی بٹالین ایک ہزار سپاہیوں کا پڑتہ بیٹھتا ہے۔ ہر بٹالین
 کپتانیوں میں تقسیم ہوتی ہے، اور ہر کپتانی میں تقریباً ۱۲۰ افراد ہوتے ہیں۔ ابھی
 بعض تقسیمیں اس سے چھوٹی باقی ہیں، مگر ہم انھیں پرکفا کرتے ہیں، اس سے
 ناظرین کو معلوم ہوا ہوگا کہ اسی ہزار کا کثیر التعداد مجمع، بالآخر ایک سو بیس یا ان سے
 بھی قلیل تر افراد کے متعدد طبقات میں تقسیم ہو کر رہ جاتا ہے۔ پھر افسروں کی ترتیب
 پر خیال کرو۔ سب سے بڑا عہدہ فیلڈ مارشل کا ہوتا ہے، اسکے بعد جنرل لفٹنٹ
 جنرل، میجر جنرل، کرنل، لفٹنٹ کرنل، میجر کیپٹن، سے ہوتے ہوئے آخری
 عہدہ لفٹنٹ کا ہوتا ہے، اور ان کی چند عہدہ، کارپورل، سائلرن، برٹنٹ وغیرہ
 کے نام سے جو ہوتے ہیں، وہ ان کے علاوہ ہیں۔ یہ تمام عہدے بظاہر تجربہ و اہلیت
 کے طبقے میں جو شخص سب سے زیادہ تجربہ کار و قابل اعتماد ہوتا ہے، اُسے سب سے
 بڑا عہدہ ملتا ہے، جو اس سے کم ہوتا ہے، اُسے اس سے چھوٹا عہدہ ملتا ہے، و
 قس علیٰ ہذا۔ اب فرض کرو، کہ اس فوج کا کوئی ایک خاص سپاہی، بجا کا سپاہی
 عقل و اخلاق، اپنے ہم سطح خیر فوجی افراد سے بہتر معلوم ہوتا ہے۔ مگر یہ غور کرو،
 کہ اسکی یہ افضلیت کس چیز کا نتیجہ ہے؟ یہ نتیجہ اس صورت حال کا۔ پہلے چند

ماہرین نے فن حرب کے غائر مطالعہ کے بعد اسکے اصول و قواعد مقرر کیے
 ایک شخص جب کو اس فن سے خاص مناسبت تھی، اُس نے سالہا سال
 تک ان اصول کی پوری تعلیم حاصل کی۔ مدتوں ان اصول کے مطابق وہ عملی
 مشق کرتا رہا۔ متعدد لڑائیوں میں شریک ہوا۔ بہت سے سبق ذاتی تجربہ سے
 دیے۔ انتہائی نازک مواقع پر اپنی قابلیت و اہلیت کا ثبوت دیا۔ اسکے صلہ میں
 رفتہ رفتہ ترقی کر کے آخر کار فیلڈ مارشل کے مرتبہ تک پہنچا، اب ایک خاص
 فوج کی کمان اسکے سپرد ہوئی، تعلیم، تربیت، ذاتی تجربہ سب اُسے حاصل ہے
 پورا کام اُسے خود نہیں کرنا پڑتا، بلکہ اُسکی اعانت کے لیے بہت بڑا لشکر
 موجود ہے، جسکا ہر رکن بچا سے خود اپنے فرائض کے لیے پوری طرح
 تیار ہے، اسد و سامان جنگ کے پہنچانے، دشمن کی نقل و حرکت کی
 خبریں لاسنے، اور اس طرح کی متعدد چیزوں کے لیے الگ الگ محکمہ ہیں
 ان سب سے اُسکے کام میں سہولت پیدا ہوتی رہتی ہے۔ پھر اس کے گرد
 مشیروں کی ایک بڑی جماعت رہتی ہے، اور جو کلمہ اُسے دینا ہوتا ہے،
 اُس میں وہ اُن کے مشوروں سے پورا فائدہ اٹھاتا ہے، اتنے سارے
 شرائط کی جامعیت کے بعد وہ ہر سپاہی کو احکام دیتا ہے، اور ہر سپاہی بھی
 ایسا ہوتا ہے جو قواعد و انی و دیگر ضروریات حربی کی برسوں تعلیم حاصل کر چکا ہے
 پس ایسی صورت میں یہ نتیجہ نکلتا بالکل قدرتی ہے، کہ ہر سپاہی اپنے ہم سطح
 غیر فوجی مرد کے مقابلہ میں بہتر اور دلہن کی خصوصیات کا اظہار کرے۔
 اس مثال سے اندازہ ہو گیا ہوگا کہ جماعت سے مفید و تعمیری کام

لینے کا اصلی راز اسکی خوش ترتیبی، باصنا بطکی، و انتظام میں مضمر ہے، اور جو جانتی
 جتنی زیادہ مرتب، منظم، اور خوشگرا تضباط ہوگی، اسی قدر اس میں اس کی
 صلاحیت موجود ہوگی، بہ خلاص اس کے جو جماعت جس قدر غیر مرتب، غیر منظم، اور
 ڈسپلین سے گریز کرنے والی ہوگی، اسی قدر اس کے عقل و اخلاق میں انحطاط
 کے آثار پائے جائیں گے، اور اسی قدر اس میں وہ خصائص و افراط کے ساتھ
 پائے جائیں گے، جو نفس اجتماعی میں طبعاً موجود ہوتے ہیں، آگ کو اگر بھتیلا
 سے ہوا ویجاٹے گی، تو چند منٹ میں وہ گر و پیش کے جان و مال، بلکہ خود ہوا
 وینے والے کو بھی سلامت نہ بچھوٹے گی، لیکن اسی آگ کو قابو میں رکھ کر اگر
 دشمن دی سے کام لیا جائے، تو معمولی کہا نا پکانے کے کام سے لیکر ریل
 و چہار و غیرہ بڑی سی بڑی ایجادات تک کے ذریعے سے دنیا کی انتہائی رحمت
 کا سامان بھی اسی سے نکل سکتا ہے۔ زعمیم پہلا راستہ اختیار کرتا ہے، اور قاید
 دوسرا ان دونوں کے اصول و منتہا سے مقصود میں قدم قدم پر اختلاف ہوتا
 ہے، لیکن دونوں میں جو شے ایک حد تک مشترک ہوتی ہے، وہ وسایط
 و وسایل ہیں، یعنی اثر افزائی کے جو اصول ابواب گزشتہ میں بیان کیے جا چکے
 ہیں، (مثلاً فکر و دعاوی، یا اذکار و حکم) انھیں قاید بھی اختیار کرتا ہے اور زعمیم بھی
 ایسے بادی النظر میں لوگوں کو ان کے درمیان شناخت میں وقت ہوتی ہے
 اور دنیا اکثر کچھ عرصہ تک زعمیم کو قاید کے مرتبہ پر رکھتی رہتی ہے، لیکن یہ دھوکا
 عارضی ہوتا ہے۔ چند روز کے بعد واقعات اپنے چہرے سے نقاب الٹ دیتے
 ہیں، اور اسی وقت بڑے سے بڑے متعصب کو بھی نور و ظلمت میں منسرق

نظر آنے لگتا ہے۔ یہ دن جلد آئے یا بدیر، مگر آنا ضرور ہے، اور زعمون کو اس روز سے ڈرنا چاہیے، لیکن اسکے لیے انجامِ نبی کی ضرورت ہے، اور انجامِ نبی زعمون میں شاذ و نادر ہی ہوتی ہے۔

صفحات بالا میں مختلف مواقع پر الفاظ "مستقل" و "عاجزی" مستقل ہوئے ہیں امید ہے کہ ناظرین نے اس سلسلے میں اس نکتہ کو ہرگز نہ فراموش کیا ہوگا کہ یہ الفاظ محض اضافی حیثیت سے استعمال کیے گئے ہیں، ورنہ حقیقی معنی میں نبی کی کوئی شے مستقل و پایا نہیں کی جاسکتی، اور قیادت کی جڑی سے بڑی ہی قوت بھی فطرت کے عالمگیر قانون فنا و اجل کے سامنے بے بس ہے حکومتین و سلطنتین، شائستگی و تمدن، مذاہب فلسفہ و نظریات سائنس، لطائف ادب و کمالات شعر، ادیان و شرائع ان میں سے کون شے ایسی ہے جسے بقا و ثبات حاصل ہے؟ نادانوں کو اس پر تازہ ہے، کہ اوہر و چار ہزار سال کی تاریخِ علوم، تاریخِ مذہب و تاریخِ تمدن، زمانہ کی دستبرد سے اب تک محفوظ ہے، لیکن وقت کا وہ بے پایان و غیر محدود سمندر جواز دل سے اب تک روان ہے، اسکے سامنے چند ہزار سال کی مدت، ایک حقیر قطرہ کے برابر بھی تو وقعت نہیں رکھتی۔ پس قایدون کی کوششیں، خواہ کتنی ہی سرگرمی و خلوص نیت سے کی جائیں یا آخر فنا و معدومیت ہی پر ختم ہونے والی ہیں۔ یہ اوزیات ہے، کہ کوئی تحریک چند گھنٹہ زندہ رہتی ہے، اور کوئی چند سو یا چند ہزار سال تک۔ لیکن بے ثباتی و بے حقیقی کی جانب جاؤ، تو یہ اور وہ دونوں مساوی ہیں۔ اور فنا

واجب وہ انجام ہے جس سے کسی ہستی کو خواہ ذی حیات ہو خواہ غیر
 ذی حیات کسی حالت میں مفز نہیں۔ فقط

فرہنگ مصطلحات

ضمیمہ ” فلسفہ جذبات “ میں نفسیات کی مصطلحات کی کسی قدر تفصیلی فہرست دی جا چکی ہے۔ یہاں وہ مصطلحات درج کئے جاتے ہیں جو یا تو بالکل نئے ہیں اور یا ایسے ہیں کہ گروہیہ ” فلسفہ جذبات “ میں آچکے ہیں، تاہم انکا سمجھنا لینا کتاب ہذا کے مطالب کے ذہن نشین ہونے کے لئے اسقدر ضروری ہے کہ انکی تصریح کسی دوسری کتاب کے حوالہ پر ملتی نہیں رکھی جاسکتی۔

شمار	انگریزی اصطلاح	اُردو اصطلاح	تصریح
۱	Brain.	دماغ	
۲	Cognition.	وقوف	
۳	Cognitive.	وقوفی	
۴	Collective Mind.	نفس اجتماعی	
۵	Consciousness.	شعور	
۶	Concions.	{ (۱) شاعورہ { (۲) شعوری	
۷	Crowd.	اجتماع	
۸	Crowd Mentality.	نفس اجتماعی	
۹	Demogogue.	زعیم	
۱۰	Dogmatism.	{ (۱) ادعا { (۲) تعکم	
۱۱	Emotion.	جذبہ	
۱۲	Emotional.	جذبہ	
۱۳	Feeling.	احساس	
۱۴	Imagination.	{ (۱) تخیل { (۲) متخیلہ	
۱۵	Impulse.	ٹہلیج	
۱۶	Instinct.	جہالت	
۱۷	Instinctive.	جہلی	
۱۸	Leader.	قائد	
۱۹	Leadership.	قیادت	

شمار	انگریزی اصطلاح	اُردو اصطلاح	تصریح
۲۰	Mental.	{ (۱) نفسی (۲) ذہنی }	
۲۱	Mentality.	ذہنیت	
۲۲	Mind.	{ (۱) نفس (۲) ذہن }	
۲۳	Medulla Oblangata.	نخاع مستطیل	نخاع کا وہ حصہ جو گردن کے بالائی حصہ میں پہنچ کر کسی قدر چوڑا ہو جاتا ہے
۲۴	Medullar.	نخاعی	
۲۵	Personality.	شخصیت	
۲۶	Prestige.	سمارت	اثر، اقتدار، نفوذ، رعب یا دھماکے
۲۷	Repetition.	تکرار	کسی شے کو بار بار دہرانا
۲۸	Spinal Cord.	نخاع	
۲۹	Stimulus.	مہینج	
۳۰	Sub-Conscious.	{ (۱) نیم شعوری (۲) نیم شاعری }	
۳۱	Sub-Consciousness.	{ (۱) نیم شعوریت (۲) شعور خفی (۳) تحت الشعور }	
۳۲	Suggestion.	اثر آفرینی	
۳۳	Suggestibility.	اثر پذیری	
۳۴	Unconscious.	{ (۱) لاشعوری (۲) غیر شاعری }	
۳۵	Volition.	ارادہ	
۳۶	Voluntary Action.	فعل ارادی	
۳۷	Will.	ارادہ	

غلط نامہ فلسفہ اجتماع

صفحہ	سطر	غلط	صحیح
الف	۷	رنخش	رنخش
۵۲	۱۲	جس	جس
۶۸	۱۱	دقیق تعیل	دقیق تحلیل
۷۹	۱۹	ٹائم	ٹائم
ایضاً	ایضاً	بشری مین	بشری کی
"	"	اسرار شناسی کی	اسرار شناسی مین
۸۹	۵	ہم ذیل کا	ذیل کا
ایضاً	۱۲	ہمیت	ہمیت
"	۱۹	(بیالوجی)	(بیالوجی) کے
۹۳	۸	کہ یہ خبرین	یہ خبرین
ایضاً	۱۰	منشور برگ	منشور برگ
۱۰۳	۱۱	حاوی	حاوی
۱۰۴	۸	بلکہ اس مین	اس مین
۱۰۶	۱۸	یادگار مین	یادگارین
۱۲۱	۳	لیکن ان مین	لیکن ان مین

صفحہ	سطر	غلط	صحیح
ایضاً	۹	الارادہ قتیان	الارادہ عنیاں
۱۲۲	۳	اسی سطوت	اسی سطوت
۱۲۸	۶	کی بان	کی بان
۱۳۴	۱۶	ترسول قران	نزول قران
۱۴۴	۵	مرغوب کن	مرغوب کن
۱۴۴	۸	ایک بلکہ وہی	ایک بلکہ وہی
ایضاً	۱۲	اسقدر تو	اسقدر
۱۴۷	۵	نہایت اراط	نہایت اراط
ایضاً	۷	پنچیر برچو	پنچیر برچو
۱۵۰	+	+	صفحہ ۱۴۶ کا فٹ نوٹ ہونا چاہیے
۲۰۶	۱۴	باعث تو یہ ہے	باعث کچھ تو یہ ہے

مطبوعات انجمن ترقی اردو

سلسلہ جدید

(۱) فلسفہ جذبات (مصنفہ مسٹر عبد الماجد بی اے) - علم النفس پر اردو میں سب سے پہلی کتاب - قیمت پندرہ روپے

(۲) مقدما الطبیعیات (مؤلفہ، مرزا امیدی خاں گوگب ایم۔ آر۔ ایس۔ ایم۔ ایم۔ آر۔ لے۔ ایس۔ ائی، ایف۔ جی۔ ایس۔ سابق ناظم محکمہ مردم شناسی ریاست حیدرآباد وکن) - علوم

طبیعیہ کے لیے یہ کتاب بہترین ویسا ہے۔ قیمت چار روپے

(۳) البیرونی (مصنفہ مسٹر سید حسن برنی بی اے (علیگ) - علامہ ابوریحان بیرونی کی سوانح عمری ہے۔ قیمت پندرہ روپے

(۴) فلسفہ اجتماع (مصنفہ مسٹر عبد الماجد بی اے) - قیمت پندرہ روپے

اور سابق کی مطبوعات کے لیے مفصل نذر

عند الطلب روانہ ہوگی

پتہ: سید حسین خان - چوک - لکھنؤ

